

# ئۇيغۇر خەلق چۆچەكلىرى


13



— شىنجاڭ خەلق نەشرىياتى —

ئۇيغۇر كىتاب تور بېكەتى  
ئۇيغۇر كىتابلىرىغا يېڭى نەشرى  
www.uighurkitap.com

مۇقاۋا رەسىمى سىزغۇچى : مەمەت ئابدۇرېھىم  
مۇقاۋىمى لايىھىلەنگۈچى : مەمەت نەۋبەت



ISBN 978-7-228-12028-4



9 787228 120284 >

定价:12.00 元

# ئۇيغۇر خەلق چۆچەكلىرى

13

«ئۇيغۇر خەلق ئېغىز ئەدەبىياتى قامۇسى»  
تەھرىر ھەيئىتى نەشرگە تەييارلىغان

— شىنجاڭ خەلق نەشرىياتى —

图书在版编目(CIP)数据

维吾尔民间故事. 13: 维吾尔文/《维吾尔民间文学大典》编委会编. — 乌鲁木齐: 新疆人民出版社, 2008. 11

维吾尔民间文学大典)

ISBN 978-7-228-12028-4

I. 维… II. 维… III. 维吾尔族—民间故事—作品集—中国—维吾尔语(中国少数民族语言) IV. I277.3

中国版本图书馆 CIP 数据核字(2008)第 177987 号

策 划 阿不都热合曼·艾白, 艾合买提·伊明  
责任编辑 艾合买提·伊明  
责任校对 阿布勒孜·阿巴斯 等  
封面设计 买买提·诺贝提  
出版发行 新疆人民出版社  
地 址 乌鲁木齐市解放南路 348 号  
电 话 (0991)2827472  
邮 编 830001  
经 销 新疆维吾尔自治区新华书店  
印 刷 乌鲁木齐八家户彩印有限公司  
开 本 880×1230 毫米 1/32  
印 张 5  
版 次 2008 年 11 月第 1 版  
印 次 2008 年 11 月第 1 次印刷  
印 数 1—5000  
定 价 12.00 元

## ئۇيغۇر خەلق چۆچەكلىرى — 13

- نەشىرگە تەييارلىغۇچى : «ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى  
پىلانلىغۇچىلار : ئابدۇراخمان ئەبەي ، ئەخمەت ئىمىن  
مەسئۇل مۇھەررىرى : ئەخمەت ئىمىن  
مەسئۇل كوررېكتورى : ئابلىز ئابباس قاتارلىقلار  
مۇقاۋىنى لايىھىلىگۈچى : مەمەت نەۋبەت  
نەشر قىلىپ تارقاقۇچى : شىنجاڭ خەلق نەشرىياتى  
ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر  
تېلېفون : 0991-2827472  
پوچتا نومۇرى : 830001  
ساتقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى  
باسقۇچى : ئۈرۈمچى باجياخۇ رەڭلىك باسما چەكلىك شىركىتى  
فورماتى : 880×1230 مىللىمېتىر 1/32  
باسما تۈپقى : 5  
نەشرى : 2008 - يىلى 11 - ئاي 1 - نەشرى  
باسمىسى : 2008 - يىلى 11 - ئاي 1 - بېسىلىشى  
تراژى : 1-5000  
كىتاب نومۇرى : ISBN 978-7-228-12028-4  
باھاسى : 12.00 يۈەن

## مۆھەر رىزدىن

ئۇيغۇر خەلق ئېغىز ئەدەبىياتى باي ۋە گۈزەل بىر خەزىنە. ئۇيغۇر خەلقى ئۆزىنىڭ بېسىپ ئۆتكەن ئۇزاق تارىخىي تەرەققىياتى جەريانىدا، ئۆزىنىڭ مىللىي تىلىنى، ئۆرپ - ئادىتىنى، مىللىي مەدەنىيىتىنى، جۈملىدىن باي، گۈزەل ۋە پارلاق ئېغىز ئەدەبىياتىنى بارلىققا كەلتۈرگەن. ئۇيغۇر خەلق ئېغىز ئەدەبىياتى ئۇزۇن تارىخقا، باي، چوڭقۇر مەزمۇنغا، ئۆزىگە خاس مىللىي ئۇسلۇب ۋە مىللىي شەكىلگە ئىگە بولۇپ، كۆزنى قاماشتۇرۇپ تۇرىدىغان بىر رەڭدار گۈلشەن. ئۇ ئۆزىنىڭ مەزمۇنىنىڭ چوڭقۇرلۇقى، بايلىقى ۋە كەڭلىكى بىلەن، شەكىلىنىڭ خىلمۇخىللىقى ۋە گۈزەللىكى، تۈرىنىڭ كۆپلۈكى بىلەن كۆزگە ئالاھىدە چېلىقىدۇ.

ئۇيغۇر خەلق چۆچەكلىرى يۇقىرىقىدەك ئالاھىدىلىكلەرگە ئىگە ئۇيغۇر خەلق ئېغىز ئەدەبىياتىنىڭ ئەڭ ئومۇملاشقان بىر تۈرى ھېسابلىنىدۇ. ئۇيغۇر خەلق چۆچەكلىرى ئېغىزدىن ئېغىزغا، ئەۋلادتىن ئەۋلادقا كۆچۈش جەريانىدا خەلق ئاممىسى تەرىپىدىن پىششىقلىنىپ، ۋەقەلىكى تاۋلانغان، نەتىجىسى روشەن ھەم ئۈمىدۋار، تىلى تەسىرلىك ۋە گۈزەل بولۇپ يېتىلگەن.

ھەممىمىزگە مەلۇم، چۆچەك پېرسوناژلىرى بولغان، بىر پۈتۈن ۋەقەلىككە ئىگە نەسرېي ئەسەر. ئۇ ئىجتىمائىي تۇرمۇشنىڭ ھەرقانداق بىر تەرىپىنى ئەكس ئەتتۈرەلەيدۇ. ئۇ ئىجتىمائىي رېئاللىقنىڭ ئەمگەكچى خەلق مېڭىسىدىكى

ئىنكاسى، ئەمگەكچى خەلق تۇرمۇشىنىڭ، ئىدىيە - ھېسسىياتىنىڭ، غايە ۋە ئارمىنىنىڭ بەدىئىي ئىپادىسى. چۆچەكلەر ئاساسەن رېئاللىق بولىدۇ، ئۇنىڭدا يەنە ئاكتىپ روماننىڭ قويۇق ئىپادىسىمۇ بولىدۇ. ئۇيغۇر خەلق چۆچەكلىرىمۇ شۇنداق.

ئۇيغۇر خەلق چۆچەكلىرىدە ئۇيغۇر خەلقىنىڭ ئاق كۆڭۈللۈكى، ھەقىقەتپەرۋەرلىكى، ئەمگەكچان روھى، ساغلام ۋە گۈزەل ئەخلاقىي پەزىلىتى، ۋەتەنپەرۋەرلىكى، قەيسەرئانە كۈرەش قىلىش ئىرادىسى، شۇنداقلا ئېسىل ئارزۇ - ئارمانلىرى ئىپادىلەنگەن. بۇلارنىڭ ھەممىسى ئوبراز ئارقىلىق ئىپادىلىنىپ، كىشىلەرگە ياخشى بىلەن ياماننى، ھەق بىلەن ناھەقنى، ئۆز بىلەن دۈشمەننى، خۇنۇكلۇك بىلەن گۈزەللىكنى پەرق ئېتىشكە ياردەم بېرىدۇ. بىز بۇنىڭدىن خەلق چۆچەكلىرىنىڭ مۇئەييەن تەربىيىۋى رولىنى بايقىۋالالايمىز.

شۇنى قەيت قىلىشقا بولىدۇكى، خەلق چۆچەكلىرىنىڭ بالىلارغا بولغان تەربىيىۋى رولى تېخىمۇ زور بولىدۇ. بالىلار كىچىكىدىن تارتىپلا خەلق ئېغىز ئەدەبىياتىنى، جۈملىدىن چۆچەكلەرنى ئاڭلىسا، ئۇلارنىڭ يۇمران قەلبىدە ياخشىلىق، ھەقىقەتچىلىق، گۈزەللىك، ھاياتنى ۋە تەبىئەتنى سۆيۈش ئىستىكى ئويغىنىدۇ.

خەلق چۆچەكلىرىنىڭ تۇرمۇشىنى، تارىخىنى بىلىش ۋە چۈشىنىشتىكى رولى، خەلق تىلىنى ئۆگىنىشتىكى رولى، گۈزەللىك قارىشىنى يېتىلدۈرۈشتىكى ئېستېتىكىلىق رولى، كۆڭۈل ئېچىش رولىنىمۇ ئۇنىڭ تەربىيىۋى رولىدىن ئايرىپ قاراشقا بولمايدۇ. يۇقىرىدىكىلەرنىڭ ھەممىسى ئۆزئارا باغلانغان، ئۆزئارا گىرەلەشكەن، سىڭىشىپ كەتكەن، بىر - بىرىنى تولۇقلىغان ۋە ئۆزئارا ماسلاشقان. بۇ خەلق چۆچەكلىرىنىڭ خەلق

تۇرمۇشى بىلەن قان - گۆشتەك زىچ مۇناسىۋەتنى بارلىققىنى  
چۈشەندۈرىدۇ.

خەلق چۆچەكلىرىنى ئۆز ئىچىگە ئالغان خەلق ئەدەبىياتى يېزىق شەكىللىنىشتىن بۇرۇنلا ۋۇجۇدقا كېلىپ نۇرغۇن ئەسىرلەر مابەينىدە ئېغىزدىن ئېغىزغا كۆچۈپ يۈردى يېزىق شەكىللەنگەندىن كېيىن ئۇنىڭ تەرەققىياتى يەنىلا توختاپ قالغىنى يوق. كېيىنكى مەزگىللەردە نۇرغۇن ئەللەردە خەلق چۆچەكلىرى يىغىپ خاتىرىلىنىپ، ئۇنىڭ يوقىلىپ كەتمەي داۋاملىق مۇكەممەللىشىشىگە كاپالەتلىك قىلىندى. بۇ ئىش بىزدە بۇرۇن ئانچە - مۇنچە ئىشلەنگەن بولسىمۇ، رەسمىي ئىشلەش ئۆتكەن ئەسىرنىڭ 50 - يىللىرىدا باشلاندى دېيىشكە بولىدۇ. ئازادلىقتىن كېيىن ئۇيغۇر خەلق چۆچەكلىرى بىرقانچە توپلام قىلىپ ئىشلەنگەندى. 80 - ، 90 - يىللارغا كەلگەندە ئېلىمىز بويىچە خەلق ئېغىز ئەدەبىياتىنى توپلاش، رەتلەش، نەشر قىلىش دولقۇنىنىڭ تۈرتكىسىدە شىنجاڭنىڭ ھەرقايسى ناھىيىلىرىگىچە خەلق چۆچەكلىرىنى ئۆز ئىچىگە ئالغان خەلق ئېغىز ئەدەبىياتى ئەسەرلىرى كەڭ كۆلەمدە يىغىلدى، رەتلەندى ۋە مەخسۇس توپلاملار نەشر قىلىندى. مۇشۇ ئەسىرنىڭ باشلىرىدا بۇ ئەسەرلەر قايتا - قايتا سېلىشتۇرۇش، رەتلەش، تاللاش ئارقىلىق سىستېمىلاشتۇرۇلۇپ زور ھەجىملىك «ئۇيغۇر خەلق ئېغىز ئەدەبىياتى قامۇسى» ۋۇجۇدقا كەلدى. قولىڭىزدىكى 23 قىسىملىق «ئۇيغۇر خەلق چۆچەكلىرى» دەل مۇشۇ ئىلمىي ئەمگەكنىڭ مېۋىسى.

بۇ بىر يۈرۈش كىتابقا سېھرىي چۆچەكلەر، تۇرمۇش چۆچەكلىرى، چېچەنلەر ھەققىدىكى چۆچەكلەر، ھەجۋىي چۆچەكلەر، تېپىشماقلىق چۆچەكلەر، ھايۋانلار ھەققىدىكى چۆچەكلەرنى ئۆز ئىچىگە ئالغان 300 دىن ئارتۇق چۆچەك



كىرگۈزۈلگەن ۋە مۇناسىپ قىزىقارلىق قىستۇرما رەسىملەر سەپلەنگەن.

ئىشىنىمىزكى، بۇ بىر يۈرۈش كىتاب خەلقىمىزنىڭ مەدەنىيەت تۇرمۇشىنى تېخىمۇ بېيىتىدۇ ۋە رەڭدار قىلىدۇ. شۇنىڭ بىلەن بىللە خەلق ئېغىز ئەدەبىياتى تەتقىقاتچىلىرىنىمۇ مول ۋە رەڭدار ماتېرىيال مەنبەسى بىلەن تەمىنلەيدۇ، ئۇلار بۇ كىتابلىرىمىزدىن ئۇيغۇر خەلقىنىڭ ھەرقايسى تارىخىي دەۋرلەردىكى سىياسىي، تارىخىي، ئەخلاقىي، دىنىي ۋە ئېستېتىكىلىق قاراشلىرىنى، ھەرقايسى تارىخىي دەۋرلەردىكى سىياسىي، ئىقتىسادىي، مەدەنىي تۇرمۇشىنى، ئۆرپ - ئادەت ئالاھىدىلىكلىرىنى تەتقىق قىلىشتا مۇھىم يىپ ئۈچى ۋە ئىلھامغا ئېرىشەلەيدۇ. بىزنىڭ بۇ كىتابلارنى نەشرگە تەييارلاشتىكى ئاساسىي مۇددىئايىمىزمۇ دەل مۇشۇ.



## مۇندەججە

- 1..... بەگۋىشى بىنارى  
24..... مېھرى بىلەن ۋاپا  
55..... پادىچى بوۋاي ۋە ئۇنىڭ ئوغلى  
68..... زېرەك  
87..... ئەينەك تاغ  
108..... خىزىر نىياز  
129..... قۇدرەتنىڭ كەچۈرمىشلىرى  
147..... ۋاپادار قۇش



## بەتئۆشى بىنارى

بۇرۇنقى زاماندا بىر ئادىل پادىشاھ بولغانىكەن. پادىشاھ -  
نىڭ شاپائىتىدىن خەلقى باياشات، يۇرتى ئاۋات، ئامان ئىكەن.  
پادىشاھنىڭ ئارزۇلاپ باققان بىرلا ئوغلى بولغانىكەن، ئۇنىڭ  
ئىسمى بەتئۆشى بىنارى ئىكەن.

بەتئۆشى بىنارى توققۇز ياشقا كىرگەن يىلى پادىشاھ  
ئوغلى ئۈچۈن يەتتە ئىقلىمنىڭ ھۈنەرۋەن - ئۈستىلىرىنى  
تەكلىپ قىلىپ، بىر گۈزەل باغ بىنا قىلدۇرغانىكەن. باغقا  
دۇنيادىكى بارلىق گۈل - گىياھ پەرۋىشچىلىرىنى يىغىپ،  
رەڭگارەڭ گۈللەرنى ئۆستۈرۈپ، باغنىڭ قاق ئوتتۇرىسىغا  
شۇنداق كارامەت بىر راۋاق سالدۇرۇپتۇكى، تاملرى مەرمەر -  
دىن، تۈۋرۈكلىرى ئالتۇندىن، نەقىشلىرى لەئەل - ياقۇتتىن  
ئىكەن. بۇ راۋاقنى بىر كۆرگەن كىشى ھەيرانۇھەس بولۇپ،  
ئەقىل - ھوشىنى يوقىتىپ قويدىكەن.

پادىشاھ ئوغلىنىڭ دانا، ئەقىللىق دۆلەت ئەربابى بولۇپ  
يېتىشىپ چىقىشىنى كۆزلەپ، بۇ باغقا نۇرغۇنلىغان ئىلىم  
ئەھلىنى يىغىپتۇ.

بەتئۆشى بىنارى نەسەپتەكە قۇلاق سالماي، كۈنلەپ، ئايلاپ  
ئويناپ، كۈنلەرنى بىھۈدە ئۆتكۈزۈۋېتىپتۇ. پادىشاھنىڭ بۇنىڭ -  
غا بېشى بەكمۇ قېتىپتۇ، ئوغلىنىڭ كېيىنلىكى ھەققىدە

كېچە - كۈندۈز خيال قىلىپ، غەم يەپ كۈنلەرنى ئۆتۈپ،  
ئايلار ئۆتۈپ ئورۇن تۇتۇپ يېتىپ قاپتۇ. كۈندە ئۆزىنىڭ  
گە ئەگىشىپ پادىشاھنىڭ كېسىلى ئېغىرلىشىپ، ھەقىقەتەن  
داۋا ئۈنۈم بەرمەي ئالەمدىن ئۆتۈپتۇ.

بەگۋىشى بىنارى ئانىسى گۈلى شەمشە بىلەن بىرلىكتە  
دۆلەتنى باشقۇرۇپ تۇرۇپتۇ. دادىسىنىڭ يەتتە نەزىرىنى بېرىپ  
بولغان بەگۋىشى بىنارى قىرىق ئاغىنە تۇتۇپ، غەم - قايغۇ -  
لىرىنى ئۇنتۇپ، ئاغىنىلىرى بىلەن ئەيش - ئىشرەتلىك تۇر -  
مۇشقا بېرىلىپ كېتىپتۇ، كۈنلەپ، ئايلاپ ئوردىغا كىرمەيدى -  
غان بولۇپ قاپتۇ. ئانىسى گۈلى شەمشەنىڭ بېشى قېتىپ،  
ئوغللىدىن قايغۇرۇپ كۆزىدىن ياش قۇرۇماپتۇ.

بەگۋىشى بىنارى جاھاندىن بىخەۋەر ھالدا خەزىنىدىكى

ئالتۇن - كۈ -  
مۈشلەرنى قە -  
رىق دوستى  
بىلەن يەپ -  
ئىچىپ تۈگد -  
تمۈپتۇ. ئا -  
قەۋەتتە ئانىسى  
گۈلى شەمشە  
بىلەن ئىككىسى  
تەكەندەك يالغۇز  
قاپتۇ. ۋەزىر،  
ئەمىر - لەش -  
كەرلەر بىر -  
بىرلەپ ياقا  
يۇرتلارغا كېتىپ



قاپتۇ. بەھۇشى بىنارى بىلەن ئانىسى ئىككىيلەن بىر لوقما تائام يېمەي يەتتە كېچە - كۈندۈزنى ئۆتكۈزۈپتۇ. شۇنداق كۈندە - لەرنىڭ بىرىدە، بەھۇشى بىنارى قىلغان - ئەتكەن ئىشلىرىغا پۇشايماق قىلىپ، ئانىسىغا:

— ئى مېھىر - شەپقەتلىك ئانا، بۈگۈن يەتتە كۈن بولدى، ئاغزىمىزغا بىر لوقما تائام سالمىدۇق. مەن دوستلىرىمدىن بىرەرەننىڭ ئۆيىگە بېرىپ ئازراق يەيدىغان نەرسە تېپىپ كېلەي، — دەپتۇ. ئانىسى رازىمەنلىك بىلدۈرۈپتۇ. بەھۇشى بىنارى بىر ئاغىنىسىنىڭ ئۆيىگە بارسا، ئاغىنىسى پولۇنى ئۇسۇپ يېيىشكە تەييارلىنىپ ئولتۇرغانىكەن، بەھۇشى بىنارىنىڭ ئىشىكتىن كىرگىنىنى كۆرۈپ دوستىنىڭ ئايالى ئاشىنى قازانغا ئالدىراپ تۈكۈۋېتىپتۇ. دوستى كەچ كىرگۈچە بەھۇشى بىنارىنى گەپكە سېلىپ ئولتۇرۇپتۇ. خۇپتەن بولغاندا بىر لوقما تائامغا ئېرىشەلمىگەن بەھۇشى بىنارى ئانىسىنىڭ قېشىغا قايتىپ كەپتۇ، ئاخىر ئۇيان ئويلاپ، بۇيان ئويلاپ، مال - بىساتىم كۆپ چاغدا قىرىق ئاغىنىسىمۇ تەڭ خەجلىشىپ بەرگەندى، ئۇلارنىڭ بىرەرەننىڭ ئۆيىدىن بىر ۋاخلىق تاماق يەپ كەلسەم ئەجەب ئەمەس، دەپ يەنە بىر ئاغىنىسىنىڭ قېشىغا بېرىپتۇ. ئاغىنىسى ئۇنى كۆرۈپ تونۇماسقا سېلىپ، ئىشىك - تۇڭلۇكلىرىنى تاقاپ كېتىپ قايتۇ. شۇنداق قىلىپ، يەتتە كۈن ئىچىدە قىرىق ئاغىنىسىنىڭ ئۆيىگە بېرىپ ھېچنېمىگە ئېرىشەلمەي ئانىسىنىڭ قېشىغا قايتىپ كەپتۇ.

بەھۇشى بىنارى ئۆزىنىڭ ئەقىلسىزلىقىدىن قاتتىق پۇشايماق يەپ، كېچە - كۈندۈز ئۇخلىماي خىيال قىلىپ، ئانىسى گۈلى شەمشىگە:

— ئى ئۇلۇغ ئانا، مېنى قانچە جازاغا تارتىشىڭىزمۇ ئاز.

لىق قىلىدۇ، مېنىڭ سەۋەبىمدىن بىز مۇشۇ ھالغا قالدۇق. ئەمدى سىز قازىنىڭ ئالدىغا بېرىپ بىر ئاز پۇل ئېلىپ كەلسىڭىز، كېرەملىك شاھ ئاتامنىڭ ھۆرمىتى ئۈچۈن بىز سىمۇ بېرەر، — دەپ قازىنىڭ ئۆيىگە بۇيرۇپتۇ.

ئانىسى گۈلى شەمشە ماقۇل بولۇپ، قازىنىڭ ئۆيىگە قاراپ يولغا چىقىپتۇ. بىر ئاش پىشىم يول ماڭغاندىن كېيىن قازىنىڭ ئىشىكى ئالدىغا كەپتۇ. قازى ئۆيدىن چىقىپ، پادى-شاھنىڭ ئىززەتلىك خانىشى گۈلى شەمشەنى كۆرۈپتۇ. قازى ئىززەت - ئىكرام بىلەن سالام بەجا كەلتۈرگەندىن كېيىن، ئۆيگە كىرىشكە تەكلىپ قىپتۇ. مۇلازىملىرى گۈلى شەمشەنىڭ ئالدىغا داستىخان ھازىرلاپ، تۈرلۈك نازۇنمەتلەرنى كەلتۈرۈپ، چاي قۇيۇپتۇ. خانىش گۈلى شەمشە تائاملارنى ھۇزۇرلىدى. نىپ يەۋەتتىپ كۆزلىرىدىن تاراملاپ ياش قۇيۇلۇپتۇ. قازى ھەيران بولغىنىچە:

— سىلنى بۇنچىلىك يىغلاشقۇدەك قايسى بىئەدەپنىڭ يا-مان كۆزى تەگدىكىن؟ تېز ئېيتسىلا، كېرەملىك شاھىمنىڭ روھى قورۇنۇپ قالىدۇ. نېمە مەقسەتلىرى بولسا تارتىنماي ئېيتسىلا، — دەپتۇ قول باغلاپ تۇرۇپ.

— ئى قازىم، ئوغلۇم شىكارغا چىققان يېرىدە خەزدىن نىنىڭ ئاچقۇچىنى يىتتۈرۈپ قويغانىكەن. ئانا - بالا ناشىدە-سىز ئولتۇرغىلى بۈگۈن نەچچە كۈن بولدى. بۇ كۈنگىچە ئاچقۇچ تېپىلمىدى. ئوغلۇم: «قازىنىڭ ئۆيىگە بېرىڭ، مىڭ تىللا ئۆتنە بەرسۇن، شۇ پۇلغا ئاچقۇچ ياستىپ خەزىنىنى ئاچايلى» دېۋىدى، شۇ ۋەجىدىن ئۆزلىرىنىڭ قېشىغا كېلىۋىدەم، — دەپتۇ. قازى مىڭ تىللا بېرىپتۇ. گۈلى شەمشە مىڭ تىللانى ئەكىلىپ ئوغلغا بېرىپتۇ. بەخۇشى بىنارى مىڭ تىللاغا قىرىق قېچىرغا لىقمۇلىق مال ئارتىپ، ئۈچ غۇلامنى

ئېلىپ كەپتۇ. ئانىسى گۈلى شەمشە بىلەن مەسلىھەتلىشىپ،  
ئازراق پۇل بىلەن ئانىسىنى قالدۇرۇپ، كېچىلەپ بۇ شەھەر -  
دىن چىقىپ كېتىپتۇ.

ئۇلار ئۈچ كېچە - كۈندۈز يول مېڭىپ، ئۈچ ئاچىماق  
يولنىڭ ئاغزىغا كېلىپ قاپتۇ. ھەربىر يولنىڭ دوقمۇشىدا:  
«بارسا كېلۇر»، «بارسا كەلمەس»، «بارسا كېلەر ياكى كەل -  
مەس» دېگەن خەتلەر يېزىقلىق ئىكەن.

بەگۋىشى بىنارى قېچىرلارنى قامچىلاپ، «بارسا كەلمەس»  
يولغا قاراپ راۋان بوپتۇ. بەگۋىشى بىنارى بىر كۆزى ئارقىدا -  
سىدا، بىر كۆزى ئالدىدا، قازى بىلىپ قالسا، مىڭ تىللانى  
دەپ قوغلاپ كېلىپ مېنى شەرمەندە قىلارمۇ، دېگەن غەم -  
ئەندىشە بىلەن كېچە - كۈندۈز يول يۈرۈپ، قوي - كالىلار  
ئوتلاپ تۇرغان يايلاقتىكى بىر بۇلاق بېشىغا كېلىپ قاپتۇ.  
ئۈچ غۇلام، مۇشۇ يەردە چۈشىدىغان ئوخشاشمىز، دەپ ئويلىغا -  
نىكەن، بەگۋىشى بىنارى ئىلگىرىكىدەك بىر كۆزى ئالدىدا،  
بىر كۆزى ئارقىدا توختىماي مېڭىۋېرىپتۇ. غۇلاملار بۇنىڭدىن  
ھەيران بولۇشۇپتۇ. ئۈچ غۇلام بەگۋىشى بىنارىغا:

— ئى بەگۋىشى بىنارى، مۇشۇ يەرگە چۈشۈپ ئارام ئې -  
لىپ، قېچىرلارنى تويغۇزۇپ ئاندىن ماڭغان بولساق، — دەپتۇ.  
بەگۋىشى بىنارى ھېچ نەرسە دېمەي مېڭىۋېرىپتۇ. ئۈچ غۇلام:  
— ئەي بەگۋىشى بىنارى، سىز ماڭغاچ تۇرۇڭ، بىز قې -  
چىرلارنى تويغۇزۇپ، ئارقىڭىزدىن بارايلى. قېچىرلار بىر چاي -  
نام ئوت يېمىگىلى ئون بەش كېچە - كۈندۈز بولدى، ئاچ -  
لىقتىن يېقىلىپ يېتىۋالغىلى تۇردى، بىز قوپۇرالمى ھار -  
دۇق. مۇشۇنداق يەنە بىرنەچچە كۈن ماڭساق قېچىرلار ئۆلۈپ  
تۈگەيدۇ، — دەپ ماڭغىلى ئۇنىماپتۇ. بەگۋىشى بىنارى ئامال -  
سىز ماقۇل بولۇپ، شۇ بۇلاق بېشىغا چۈشۈپتۇ. ئۈچ غۇلام

چېدىرلارنى تىكىپ، چاي قاينىتىپ بەغۇشنى بىنارنىڭ ئال-  
 دىغا ئەكەپتۇ. ئۇلار ئىشتىھا بىلەن غزالىنىپ، ئاچىق-  
 دۇق يەتكەن ئۈچ غۇلام ئولتۇرغان يېرىدە ئۇيقۇغا كېلىشنى  
 بەغۇشى بىنارى شۇ ئولتۇرغانچە ئۈچ كېچە - كۈندۈز ۋە  
 نى كۆزىنى يولدىن ئۈزمەي ئۆتكۈزۈپتۇ. تۆتىنچى كۈنى بەگ  
 ۋىشى بىنارى يۈكلەرنى ئارتىپ يولغا راۋان بولاي، دەپ تۇر-  
 غاندا، ئارقا تاغ تەرەپتىن يەر - ئاسماننى لەرزىگە سېلىپ،  
 ھەيۋەت بىلەن بىر ئاتلىق قىلىچ ئوينىتىپ، ئېتىنى چاپتۇ-  
 رۇپ ئۆزى تەرەپكە كېلىۋاتقۇدەك، قارىغۇدەك بولسا، ھېلىقى  
 ئاتلىقنىڭ ئېتى قىرىق ئۈزەڭگىلىك، يالى يەتمىش ئىككى  
 خىل رەڭدە، ئېگەر - جابدۇقلىرى ئۈنچە - مەرۋايىت، ئالتۇن -  
 كۈمۈشلەر بىلەن بېزەلگەن بولۇپ، كۆزنى قاماشتۇرىدىكەن.  
 ئېگەرنىڭ چىرايلىقلىقىدىن ھەم چەۋەندازنىڭ ئۈزلۈقىدىن  
 ئەمدىلا كۆتۈرۈلۈپ زېمىنغا تال - تال نۇرلىرىنى سېپىپ  
 تۇرغان كۈنمۇ خىجىل بولۇپ چىمىلدىقىغا كىرىپ كېتىدۇ-  
 كەن. ھېلىقى ئاتلىقنىڭ ئېتىنىڭ تۇيىقى يەرنى قىرىق گەز  
 ئويۇپ تاشلايدىكەن، ئېتىنىڭ كىشەشلىرىدىن ئۇنداق -  
 مۇنداق ئۆيلەر ئۆرۈلۈپ كېتىدىكەن. ئەمما، بۇ ئات قاتتىق  
 غەزەپلەنمىسە كىشەشەيدىكەن. ھېلىقى ئاتلىق يىگىت دەرۋازىد-  
 نىڭ قاننىدەك چوڭلۇقتىكى بىر مىسران قىلىچنى گاھ ئوڭ  
 قولىدا ئاسمانغا ئېتىپ، سول قولىدا تۇتۇپ، گاھ سول قولىدا  
 ئاسمانغا ئېتىپ، ئوڭ قولىدا تۇتۇپ كېلىۋاتقۇدەك. ئۇنىڭ  
 كىيگەن كىيىملىرىمۇ يەتمىش ئىككى تۈستە بولۇپ، بەغۇشى  
 بىنارى ئەقىل - ھوشىنى يوقىتىپ، تۇرغان يېرىدە قېتىپلا  
 قاپتۇ. ئۈچ غۇلام ئۇنى يۆلەپ ھوشغا كەلتۈرگەندىن كېيىن:  
 — ئى بەغۇشى بىنارى، سىز ئۇ كىشى بىلەن كۆرۈش-  
 مىگۈڭىز ۋاجىپتۇر، — دەپتۇ. بەغۇشى بىنارنىڭ تەنلىرى



ياپراقتەك تىترەپ تۇرسىمۇ، ئۈچ غۇلامنىڭ ياردىمىدە ئۇنىڭ ئالدىغا كېلىپ ئېگىلىپ سالام بەجا كەلتۈرگەندىن كېيىن:

— ئى چەۋەنداز، قاياققا كېتىۋاتىسىز؟ ئىسىمىڭىز نېمە بولىدىكىن؟ — دەپ سوراپتۇ.

— ئىسىمىم ۋادەرىخ، قاياققا مېڭىشىمنى بىلەلمەي، كەلسە — كەلمەس ئات چاپتۇرۇپ يۈرگەنمەن. سىلەر قاياققا كېتىۋاتىسىلەر؟ — دەپ سوراپتۇ ھېلىقى ئاتلىق كىشى. بەگۋادەرىخى بىنارى ئەس — ھوشنى يىغىپ:

— ئىسىمىم بەگۋادەرىخى بىنارى. بۇ ساينىڭ ئۇ تەرىپىدىكى شەھەرگە سودىگەرچىلىك قىلغىلى كېتىۋاتىمەن، — دەپتۇ. ۋادەرىخ بەگۋادەرىخى بىنارىغا:

— ئى ئاكا، مېنىمۇ قوشۇۋالامسىلەر؟ — دەپ سوراپتۇ. بەگۋادەرىخى بىنارى لام — جىم دېمەي تۇرۇپتۇ. ۋادەرىخ:

— ئاكا، دەسمايەڭنىڭ تىللا ئەكەن، ئىككىيلەن بىرلىشىپ سودىگەرچىلىك قىلىپ، تاپقان پايدىنى تەڭ ئۆلشەيلى، — دەپتۇ. بەگۋادەرىخى بىنارى ئۆزىدىكى دەسمايەڭنىڭ تىللا ئەكەنلىكىنى ئۇنىڭ نەدىن بىلىۋالغانلىقىغا ئەقلى يەتمەي، بۇنىڭدا بىرەر كارامەت بار ئوخشايدۇ، قوشساممۇ قوشۇۋالاي، دەپ ئويلاپتۇ — دە، ماقۇل بوپتۇ. ئاندىن بەگۋادەرىخى بىنارى:

— بۇ يەردە ئۇزۇن تۇرساق بولمايدۇ، يولغا چىقايلى، — دەپتۇ.

— ئاكا، يولغا چىقساق چىقايلى، يولغا چىقىشتىن ئاۋۋال سېنى بىر ئىشقا بۇيرۇسام بېجىرىپ كەلسەڭ، — دەپتۇ ۋادەرىخ، — بىز تۇرۇۋاتقان بۇلاق بېشىنىڭ غەرب تەرىپىدە بىر چىغىر يول بار. مۇشۇ يول بىلەن ئۈچ كۈن ماڭساڭ ئاسمانغا تاقاشقان بىر تاغنى كۆرسەن، يەنە بىر كۈن ماڭغاندىن كېيىن تاغقا يېتىپ بارسەن. ئۇ تاغدا ھېچقانداق ئادەمزات

يوق. تاغنىڭ تۆۋەن تەرىپىدە بىر گۈمبەز بار. گۈمبەزنىڭ كە-  
چىكىگە تۆشۈكىدىن ئىچىگە قارايدىغان بولساڭ، تاغنىڭ ئۈستى  
لۇپلانغان بىر ئوردا بار. ئوردىنىڭ ئىشىكى ئالدىغا ھەرگىز  
ما، تاملارنى تۇتما، ئەگەر تاملارنى كىيىمىڭگە سۈركىتىپ  
كەتسە، دېۋىلەر ئۇخلاۋاتقان يېرىدىن ئويغىنىپ كېتىپ جېنىڭ  
دىن ئايرىلىپ قالىسەن. گۈمبەزنىڭ ئىچىگە كىرمە. تاغنىڭ تۈ-  
ۋىدە ئۈچ تۈپ چىنار بار، ئوتتۇرىدىكى چىناردا بىر ئالتۇن قە-  
پەس ئېسىقلىق، ئالتۇن قەپەس ئىچىدە ئاي دېسە ئاي ئەمەس،  
كۈن دېسە كۈن ئەمەس ناھايىتى چىرايلىق بىر مەلىكە بار. شۇ  
مەلىكىنى ئېلىپ كەلگىن. ئۇ مەلىكە بىز سودىگەرچىلىك قىل-  
غىلى بارىدىغان شەھەرنىڭ پادىشاھىنىڭ قىزى ماھىتابان بو-  
لىدۇ. ئۇ قىزنى دېۋىلەر ئۇخلاۋاتقان يېرىدىن ئەپقەچىپ ئۇ  
يەرگە قامىۋەتكەن. مەلىكىنىڭ شۇنداق ئېسىقلىق تۇرغىنىغا  
يىگىرمە يەتتە يىل بولدى. دېۋىلەر پادىشاھى مەلىكىنى ھەر  
كۈنى كەچتە كۆرگىلى چىقىدۇ. ھازىر دېۋىلەرنىڭ ئۇخلاش  
مەزگىلى، دېۋىلەر بىر ئۇخلىغانچە قىرىق كېچە - كۈندۈز  
ئۇخلايدۇ. ھازىر ئوتتۇز تۆتىنچى كۈنى بولدى، يەنە ئالتە  
كۈندىن كېيىن دېۋىلەر ئويغىنىدۇ. ئۇلار ئويغىنىشتىن بۇرۇن  
يېتىپ بارالمىساڭ قىزنى قۇتقۇزالمىسەن، قۇتقۇزۇش ئۈچۈن  
يەنە بىر يىل ساقلاشقا توغرا كېلىدۇ. پادىشاھ قىزى ماھىتابان-  
باننىڭ دەردىدە كۆپ يىغلاپ كۆزى كور بولاي، دەپ قالدى.  
بىز ماھىتاباننى پادىشاھنىڭ قولىغا تاپشۇرساق، پادىشاھ كۆپ  
ئالتۇن - كۈمۈش ئىنئام قىلىدۇ. ئەمما، سەن ئۇدۇل بېرىپ  
قەپەسنى تۇتساڭ دېۋىلەر ئويغىنىپ كېتىپ، سېنى ئۆلتۈرۈ-  
ۋېتىدۇ. سەن ئاۋۋال چىنار تۈۋىگە بارماي، تاغنىڭ جەنۇب  
تەرىپىگە ماڭساڭ بىر ئۆڭكۈر كۆرۈنىدۇ. بۇ ئۆڭكۈر ناھايىتى  
ھەيۋەتلىك بولۇپ، قارساڭ، قورقۇپ تۇۋلاپ سالىسەن، ھەر-

گىز توۋلىماي، ئاغزىنى چىڭ ئېتىۋېلىپ ئۆتكۈرنىڭ ئىچى - كىرىسىگە قاراپ مېڭىۋەرگىن. ئۆتكۈردە خىلمۇخىل نەغمە - ناۋالار ئاڭلىنىدۇ، ھايۋانلارنىڭ بەتبەشەرە قىياپەتلىرى كۆ - زۇڭگە كۆرۈنىدۇ. ئەگەر سەن توۋلاپ سالساڭ، شۇ ھامان ياۋا توڭگۇزغا ئايلىنىپ كېتىسەن، دېۋىلەر سېنى مىنىپ ئېشەك ئورنىدا ئىشلىتىدۇ. تاغدا ئاشۇنداق ياۋا توڭگۇزلارنى كۆپ كۆرسەن. ئۇلارمۇ شۇ مەلىكىنى قۇتقۇزۇش ئۈچۈن كەلگەن ئەزىمەتلەردۇر. شۇنداق كىرسەڭ، ئۆتكۈرنىڭ ئىچكىرىسىدە قەپەستە ئۆنلەپ تۇرىدىغان بىر دەمدەر بار. دەمدەر شۇنداق يېقىملىق سايرايدۇكى، ئۇنىڭ سايرىشىدىن گۈل - گىياھ، دەل - دەرەخ، يەرۈ ئاسماندىكى كۈللى مەخلۇق ئۇنىڭ ئۆمىرىدە - گە بەرىكەت تىلەپ، ھەمدۇسانا ئوقۇپ تۇرىدۇ. ئۇنىڭ پەيلىرى شۇنداق چىرايلىقى، يەتمىش ئىككى خىل رەڭدە يېنىپ، كىشىنىڭ ئەقىل - ھوشىنى لال قىلىدۇ. سەن بېرىپلا دەم - دەرنىڭ بويىنى ئۈزۈۋەت. ئەگەر ئۇنىڭ بويىنى ئۈزۈمىسەڭ، سېنىڭ بۇ يەرگە تىرىك قايتىپ كېلىشىڭ مۇمكىن ئەمەس، - دەپ بەڭۋىشى بىنارنى ئۆزىنىڭ مىنگەن ئېتىغا مىنگۈزۈپ، مىسران قىلىچىنى قولغا تۇتقۇزۇپ يولغا سېلىپ قويۇپتۇ. بەڭۋىشى بىنارى مىسران قىلىچىنى ئوينىتىپ يولغا راۋان بوپتۇ. بەڭۋىشى بىنارى بىر كېچە - كۈندۈز يول يۈرۈپ بىر يەرگە كەلگەندە، بىر تۈپ ھاشار چۈمۈلىسىنىڭ مەشرەپ ئوي - ناۋاتقانلىقىنى كۆرۈپتۇ. ئۇ بۇ يەردە بىر كۈن تۇرۇپ قاپتۇ. كەچ بولغاندا چۈمۈلە پادىشاھى:

— ئى ئادەمزات، ئىشىڭ يوق بىكار ئادەممۇسەن؟ — دەپ سورايتۇ. بەڭۋىشى بىنارى چۈمۈلە پادىشاھىغا:

— تەقسىر، مېنىڭ ئىشىم بەكمۇ زۆرۈر ئىدى. سېنىڭ پۇقرالىرىڭ بەك ئۇششاق ئىكەن، ئېتىمنىڭ تۇپىقىدا بىگۇناھ

ئۆلۈپ كەتمسۇن، سىلەر مەشرەپ ئويناپ، ئالغاندىن كېيىن ئاندىن يولۇمغا راۋان بولاي دېگەندىم، — دەپتۇر چۈمۈلە پادىشاھى:

— ئى ئادەمزات، سېنىڭدەك رەھىمدىل ئىنساننى باقمىغاندۇق. بۇ ھىممىتىڭ ئۈچۈن تەڭرى سېنى مۇرادىڭغا يەتكۈزگەي. ئەگەر بېشىڭغا كۈن چۈشسە مۇشۇ قېرىندىشىم. نىڭ ئۈستىخىنىنى كۆيدۈرسەڭ، بىز شۇ يەرگە ھازىر بولۇپ، مۈشكۈلۈڭنى ئاسان قىلغايىمىز، — دەپتۇ ۋە چۈمۈلىنىڭ بىر پارچە قۇرۇق ئۈستىخىنىنى ئۇنىڭغا بېرىپتۇ. بەڭۋىشى بىنارى چۈمۈلىنىڭ ئۈستىخىنىنى پوتىسىغا تۈگۈپ يولغا راۋان بوپ. تۇ. بىر كېچە يول مېڭىپ ئەتىسى كۈن چېچىلغاندا بىر جايدىغا يېتىپ كەپتۇ، قارىسا بىر توپ چاشقان مەشرەپ ئوينىۋات. قۇدەك. بەڭۋىشى بىنارى يەنە بىر كۈن تۇرۇپ قاپتۇ. كەچ بولغاندا چاشقانلار پادىشاھى ئۇنىڭدىن سوراپتۇ:

— ئى ئادەمزات، ئىشىڭ يوق ئادەممۇسەن؟  
— مېنىڭ ئىشىم زۆرۈر ئىدى. سېنىڭ قوۋمىڭ بەك ئۇششاق ئىكەن، ئېتىمنىڭ تۇيىقىدا ئۆلۈپ كەتمسۇن، مەشە. رەپ ئويناپ بولغاندا ئاندىن ماڭاي، دەپ قاراپ تۇردۇم، — دەپتۇ بەڭۋىشى بىنارى.

چاشقانلار پادىشاھى بۇنى ئاڭلاپ:  
— سەن ئالىيجاناب ئىنسان ئىكەنسەن. بىز تا ھازىرغىچە بىرەر ئىنساننىڭ سەندەك رەھىمدىللىكىنى كۆرۈپ باقمىغاندۇق. تالاي ئادەملەرنىڭ ئېتىنىڭ تۇيىقى ئاستىدا نۇرغۇنلىغان قوۋم — قېرىنداشلىرىمىز ئۆلۈپ كەتكەندى. بۇ ھىممىتىڭ ئۈچۈن سېنى تەڭرى مۇرادىڭغا يەتكۈزگەي. ئەگەر بىرەر مۈشكۈلاتقا يولۇقساڭ، بۇ قېرىندىشىمنىڭ ئۈستىخىنىنى كۆيدۈرسەڭ، بىز شۇ ئان يېنىڭغا ھازىر بولۇپ مۈشكۈلاتىڭنى

ئاسان قىلغايىمىز، — دەپ، بىر چاشقاننىڭ ئۈستىخىنىنى ئۇ -  
نىڭغا بېرىپتۇ، يەنە بىرنەچچە ئۆكرىنى ئۇنىڭغا قوشۇپ قو -  
يۇپتۇ. بەگۋىشى بىنارى كۆپ سۆيۈنۈپ، ئۈستىخانىنى پوتسىغا  
تۈگۈپ يولغا راۋان بوپتۇ. چاشقان ئۆكەرلەر بەگۋىشى بىنارى -  
نىڭ ئالدىدا يول باشلاپ مېڭىپ، دېۋىلەر شەھىرىگە يېقىن  
بىر جايغا ئەكېلىپ قويۇپ خوشلىشىپ قايتىپ كېتىپتۇ.  
بەگۋىشى بىنارى ئۈچ كۈن بولغاندا بىر تاغنىڭ يېنىغا  
كېلىپ چۈشۈپتۇ. تاغقا سىنچىلاپ قارىغانىكەن، ئاسمان -  
پەلەك ئۆسۈپ كەتكەن ئۈچ تۈپ چىنارنى، ئوتتۇرىسىدىكى  
بىر تۈپ چىنارنىڭ شېخىدا بىر ئالتۇن قەپەس ئېسىقلىق  
تۇرغانلىقىنى كۆرۈپتۇ. ئالتۇن قەپەستە كۆزلىرى بۇلاقتەك،  
قاشلىرى قىياقتەك، لەۋلىرى جىنەستىدەك، چېھرىدىن نۇر  
چاقناپ تۇرغان بىر مەلىكە سولاقلىق تۇرغۇدەك. بەگۋىشى  
بىنارى مەلىكىنى كۆرۈپ يۈرىكىگە ئىشقى ئوتى تۇتىشىپ،  
ئەس - ھوشىنى يوقىتىپ يېتىپ قايتۇ، ئەتىسى تاڭ ئاتقاندا  
ھوشىغا كېلىپ ۋادەرىخ ئېيتقان غارغا قاراپ راۋان بوپتۇ،  
چىڭقىچۈش بولغاندا غار ئاغزىغا كەپتۇ. غارنىڭ ئىشىكى بەگ -  
ۋىشى بىنارنىڭ ھىدىنىڭ تەسىرىدە ئېچىلىپ كېتىپتۇ.  
بەگۋىشى بىنارى ئىچكىرىسىگە قاراپ مېڭىۋېرىپتۇ. ئۇنىڭ  
ئالدىدا شۇنداق گۈزەل قىزلار ئۈسسۈل ئويناپ ئۇنىڭ قولىدا -  
رنى تارتىپتۇ، ئەمما بەگۋىشى بىنارى بەخىرامان مېڭىۋېرىپ -  
تۇ. شۇنداق مېڭىپ بىر جايغا بارغاندا، قىرىق كۆزلۈك، توق -  
قۇز مۇڭگۈزلۈك، بەتەشىرە بىر مەخلۇق ئاندىن تۇغما ھا -  
لەتتە قاتتىق ۋارقىراپ بەگۋىشى بىنارىغا قاراپ ئېتىلىپتۇ،  
ئۇنىڭ چىرقىرىشىدىن ئۆڭكۈرنىڭ تاملىرى قاتتىق سىلكىد -  
نىپ تىترەپ كېتىپتۇ. بەگۋىشى بىنارى قورقۇپ ئۆلەيلا، دەپ  
قايتۇ، ئەمما چىشىنى چىشلەپ، ۋارقىرماي، مىسران قىلد -

چىنى مەھكەم تۇتۇپ ئۆڭكۈرنىڭ ئىچكىرىگە كىرىپتۇ. قا-  
رىغۇدەك بولسا، شىر، يولۋاسلار ئۆزىگە خىرىن مەلۇم بولۇپ  
غۇدەك. بەڭۋىشى بىنارى ئۇلار بىلەن بىر ئاش پىشىرىۋاتقان  
ئېلىشىپ، ئۇلارنى جېنىدىن جۇدا قىپتۇ. يەنە بىر ئاز مەھالە  
دىن كېيىن قەپەسكە سولاقلىق تۇرغان دەمدەرنىڭ قېشىغا  
كەپتۇ. دەمدەرنىڭ چىرايلىقلىقىدىن سۆيۈنۈپ، ئۇنىڭ بويىنى  
ئۈزۈشكە كۆڭلى ئۇنىماي دەمدەرنى قويىغا سېلىپ مېڭىۋې-  
رىپتۇ. بەڭۋىشى بىنارى غاردىن چىقىپ ئۇدۇل چىنارنىڭ تۈ-  
ۋىگە كەپتۇ ۋە چىنارنى ئۈچ قېتىم ئايلىنىپ، قىلىچ بىلەن  
چىنارغا قارىتىپ: «بۇ مېنىڭ قولۇم ئەمەس، ۋادەرخنىڭ قو-  
لى!» دەپ قىلىچنى چىنارغا قارىتىپ ئۇرغانىكەن، قىلىچ  
سۇنى كەسكەندەك چىنارنى كېسىپ تاشلاپتۇ. چىنارنىڭ شېخى  
گۈلدۈرلەپ ئالەمنى زىلزىلىگە كەلتۈرۈپ يەرگە چۈشۈپتۇ. ئۇ  
ئالتۇن قەپەسنى چىناردىن ئاجرىتىپ، قەپەسنى چىقىپ مە-  
لىكىنى ئازاد قىپتۇ. بەڭۋىشى بىنارى مەلىكىنى ئېتىنىڭ  
ئالدىغا ئېلىپ، بىر قولىدا قىلىچنى تۇتۇپ، بىر كۈنلۈك  
يولنى كۆزنى يۇمۇپ - ئاچقۇچە بېسىپ شامالەك كېتىۋاتسا،  
ئارقا تەرەپتىن بىر شەپە پەيدا بوپتۇ. ئارقىسىغا شۇنداق قا-  
رىغۇدەك بولسا، گۈلدۈر - گۈلدۈر، قاراس - قۇرۇس ئاۋازلار  
ئالەمنى تىترىتىپ بىرنەرسىلەر كېلىۋاتقۇدەك. ئەسلىدە دېۋد-  
لەر ئۇيقۇسىدىن ئويغىنىپ، مەلىكىنىڭ ئارقىسىدىن قوغلاپ  
كېلىۋاتقانىكەن. مەلىكە بۇنى سېزىپ قاپتۇ - دە، بەڭۋىشى  
بىنارىدىن:

— ئى يىگىت، سىز قەيەردىن كەلگەن؟ — دەپ سوراپتۇ.

— مەن سىزنىڭ دادىڭىزنىڭ شەھىرىگە سودىگەرچىلىك

قىلغىلى كېتىۋاتاتتىم. مېنىڭ بىر ئىنىم بار ئىدى، ئۇ سىزنى  
ئەكېلىشكە بۇيرۇغانىدى، شۇڭا بۇ يەرگە سىزنى قۇتقۇزغىلى

كەلگەنمەن، — دەپ جاۋاب بېرىپتۇ بەڭخۇشى بىنارى. —  
— ئۇنداق بولسا دەمدەرنىڭ بوينىنى دەرھال ئۈزۈڭ،  
دەمدەرنىڭ بوينىنى ئۈزۈشۈڭز دېۋىلەر بىزنى ساق قويماي-  
دۇ. دېۋىننىڭ جېنى مۇشۇ دەمدەردە، دەمدەرنىڭ بوينىنى ئۈز-  
سۈڭز شۇ ھامان دېۋىلەر ئۆلىدۇ، بىز شەھرىمىزگە ئامان -  
ئېسەن يېتىپ بارالايمىز، — دەپتۇ. بەڭخۇشى بىنارى دەمدەرنىڭ  
بوينىنى ئۈزۈشكە كۆزى قىيماي، ئۇنىڭ گېپىگە قۇلاق سال-  
ماپتۇ. ئارقا تەرەپتىن تۈمەننىڭ دېۋە قوغلاپ يېتەيلا، دەپ  
قايتۇ.

— ئى يىگىت، دەمدەرنىڭ بوينىنى دەرھال ئۈزۈڭ، بىز  
دېۋىلەرنىڭ قولىغا چۈشەي، دەپ قالدۇق، — دەپ يېلىنىپتۇ  
مەلىكە. بەڭخۇشى بىنارى يەنە قۇلاق سالماپتۇ. شۇ زامات د-  
ۋىلەر ئارقىسىدىن يېتىپ كېلىپ ئۇلارنىڭ بېشىغا قىلىچ  
ئۇرغىلى تەييارلانغاندا، مەلىكە:

— ئى يىگىت، دەمدەرنى قولىڭىزغا ئېلىڭ، مەن كۆرۈپ  
باقاي، — دەپتۇ. بەڭخۇشى بىنارى ئامالسىز دەمدەرنى قوينى-  
دىن ئېلىشى بىلەن، مەلىكە ئۇنىڭدىن دەمدەرنى تالىشىپتۇ.  
دېۋىلەر شۇ ۋاقىتتا ئۇ ئىككىيلەننىڭ بېشىغا قىلىچ ئۇرغا-  
نكەن، قىلىچ ئۇلارنىڭ بېشىنى كېسىپ بولغۇچە بەڭخۇشى  
بىنارى چەبەسلىك بىلەن دەمدەرنىڭ بېشىنى ئېگەرنىڭ  
قۇشېشىدا قويۇپ بوينىنى كېسىۋېتىپتۇ. دەمدەرنىڭ بوينى  
كېسىلگەن ھامان دېۋىلەرنىڭ ھەممىسى تۇرغان يېرىدە جان  
ئۈزۈپتۇ. ئاندىن ئۇلار يولىنى داۋاملاشتۇرۇپتۇ. ئۇلار شۇنداق  
مېڭىپ ھېلىقى بۇلاق بېشىغا كېلىپ ۋادەرىخ ۋە ئۈچ غۇلام بىلەن  
قۇچاقلىشىپ كۆرۈشۈپ، بېشىدىن ئۆتكەن كەچۈرمىشلىرىنى  
سۆزلىشىپ بىرنەچچە كۈن شۇ جايدا تۇرۇپ قايتۇ. ۋادەرىخ:

— ئى ئاكا، سەن دەمدەرنىڭ بوينىنى ئۈزۈمەي جېنىڭدىن


ئايرىلىپ قالغىلى تاس قاپسەن، نېمىشقا دەمدەرنىڭ بويىنى دەسلەپتەلا ئۈزۈۋەتمىدىڭ؟ — دەپتۇ.

— ئۇ دەمدەر بەكمۇ چىرايلىق ئىكەن، بويىنى ئۈزۈپ كۆڭلۈم قىيمىغاندى، — دەپتۇ بەگۋىشى بىنارى.

— ئى ئاكا، ئەگەر قېرىنداش بولساق مېنىڭ دېگىنىم بويىچە قىل، بولمىسا، بىز زىيان تارتىپ قالمىز، — دەپتۇ

ۋادەرخ.

ئۇلار يۈكلىرىنى ئارتىپ، قىزنىڭ شەھىرىگە قاراپ يولغا چىقىپتۇ. ئۇلار چۆل - جەزىرلەرنى كېزىپ، ئوتتۇز توققۇز كېچە - كۈندۈز جاپالىق يول يۈرۈپ مەلىكىنىڭ شەھىرىگە يېتىپ كەپتۇ. ئۇلار بىر دۇكاننى سېتىۋېلىپ، يۈك - تاقلارنى چۈشۈرۈپ، شۇ يەردە ھاردۇقنى ئاپتۇ. ئەتىسى ئەتىگەندە دۇكاننى ئېچىپ، يەتتە ئىقلىمدىن تېپىلمايدىغان كىيىم - كېچەك، زىبۇزىننەت، نەرسە - كېرەكلەرنى دۇكانغا ساپتۇ. بۇنى





كۆرگەن شەھەر خەلقى يەتتە ياشتىن يەتمىش ياشقىچە، ئاڭلىدىمىغانلارغا ئاڭلىتىپ، ئاڭلىغانلارنى ئالدىرىتىپ ھەش - پەش دېگۈچە دۇكاننىڭ ئالدىغا ھازىر بوپتۇ.

بۇ شەھەرگە گامى ئالتە ئايدا، گامى ئالتە يىلدا بىر قېتىم سودىگەرلەر كېلىپ ماللىرىنى سېتىپ كېتىدىكەن. بۇ يۇرت خەلقى يەنە بىر سودىگەر كەلگۈچە يەتكۈچىلىك سودىلىقىنى قىلىۋالدىكەن. بۇ خەۋەرنى ئاڭلىغان پادىشاھنىڭ خانىشى يېڭى كەلگەن سودىگەرلەرنىڭ دۇكىنىغا كېلىپ نەرسە - كېسەرەك سېتىۋالغىلى تۇرغاندا، مەلىكىنى كۆرۈپ كۆڭلى بىر قىسمما بولۇپ، مالىنىمۇ كۆرمەي ئوردىغا قايتىپ كېتىپتۇ. بۇ دۇكانغا مەلىكىنىڭ ئىنىكى ئانىسىمۇ مال ئالغىلى كېلىپ مەلىكىنى تونۇپ قاپتۇ. مەلىكىنىڭ مەڭزىدە چولپان يۇلتۇزدەدەك بىر مەڭ بار ئىكەن. ئىنىكى ئانىسىمۇ ماللىرىنى قولى يۇپ قويۇپ: «پۇلۇم كەملىپ قالىدىكەن، ئۆيگە بېرىپ پۇل ئېلىپ كېلەي» دەپ ئۇدۇل پادىشاھنىڭ ئوردىسىغا قاراپ يۈگۈرۈپتۇ.

— ئى پادىشاھىئالەم، سىلگە بىر خۇش خەۋەر بار، — دەپ سۆزىنى باشلاپتۇ ئىنىكى ئانىسى، — يىگىرمە يەتتە يىلنىڭ ئالدىدا غايىب بولغان قىزلىرى مەلىكە ماھىتابان يېڭى كەلگەن سودىگەرلەر بىلەن بىللە سودا قىلىپ ئولتۇردۇ. مەن ئۇنى كۆكسۈمدىن ئوقۇچۇپ چىققان سۈتۈمدىن تونۇدۇم. پادىشاھ ۋە خانىش قارىسا، دېگەندەك ئىنىكى ئانىسىنىڭ كۆكسىدىن سۈت ئېقىۋاتقۇدەك. ئىنىكى ئانىسى يەنە:

— ئەگەر بۇنىڭغىمۇ ئىشەنمىسە، خانىشنىڭ كۆكسىدىكى گىمۇ قاراپ باقسىلا، — دەپتۇ. پادىشاھ خانىشنىڭ كۆكسىنى ئېچىپ كۆرگەنكەن، راست، خانىشنىڭ كۆكسىمۇ كۆتۈرۈلۈپ سۈت تېمىپ تۇرغۇدەك. پادىشاھ بۇنى كۆرگەندىن كېيىن، ۋەزىر - ياساۋۇللىرىنى ئەگەشتۈرۈپ سودىگەرلەرنىڭ دۇكىنىدىن

غا بېرىپ قىزغا سىنچىلاپ قاراپ، راست ئۆزىنىڭ قىزى ئىكەنلىكىگە ئىشىنىپتۇ. پادىشاھ ۋەزىرلەر بىلەن بىرلىكتە قىزنى ئىزدەشكە باشلىدى. ئۇلارنى كەچلىك زىياپەتكە تەكلىپ قىلىپ قوشۇن بىلەن دىغا قايتىپ كەپتۇ.

كەچتە سودىگەرلەر دۇكاننى بالدۇر يىغىپ، پادىشاھنىڭ ئوردىسىغا قەدەم تەشرىپ قىپتۇ. پادىشاھ سودىگەرلەرنى ئىززەت - ئىكرام بىلەن قىزغىن قارشى ئاپتۇ. سودىگەرلەر غىزالىنىپ بولغاندىن كېيىن، قىزغىن سۆھبەت بولۇۋاتقاندا بەغۋىشى بىنارى پادىشاھقا:

— كېرەملىك شاھىم، بۇ قىزنى بىز دېۋىلەر شەھىرىدىن قۇتقۇزۇپ ئەكەلگەندۇق. ئاڭلىشىمچە، بۇ قىز سىلىنىڭ قىزلىرى ئىكەن. بۇ قىزنى سىلىنىڭ ئۆز قولىڭىزغا تاپشۇرۇپ بېرىلى، دەپ ئويلاشقاندىن، — دەپتۇ. پادىشاھ بۇنى ئاڭلاپ خۇشلۇقىدىن ئاغزى قۇلغىغا يېتىپتۇ. مۇشۇ خۇش خەۋەر ئۈچۈن پۈتۈن يۇرت خەلقىگە ئويۇن - تاماشا ئۆتكۈزۈپ بېرىپتۇ. پادىشاھ سودىگەرلەرگە كاتتا تونلارنى بېشىپتۇ ۋە كۆز يېشى قىلىپ تۇرۇپ:

— قەدىرلىك سودىگەرلەر، سىلەر ماڭا ھاياتلىق بەردىڭلار. ئەگەر سىلەر قىزىمنى قۇتقۇزۇپ كەلمىگەن بولساڭلار، قىزىمنىڭ دەردىدە ئاز كۈن ئىچىدە كۆزۈم كور بولۇپ قالار ئىدى. ئەمدى پادىشاھلىقنىڭ ماڭا كېرىكى يوق، سىلەرگە پادىشاھلىقىمنى بېرى، بىرىڭلارغا قىزىم ماھىتاباننى نىكاھلاپ بېرى، — دەپتۇ. ۋادەرىخ پادىشاھقا ئېگىلىپ تۇرۇپ:

— كېرەملىك شاھىم، خانلىقلىرى ئۆزلىرىگە قالسۇن، قىزلىرى ماھىتاباننى ئاكام بەغۋىشى بىنارىغا نىكاھلاپ بەرسىلە، — دەپتۇ. پادىشاھ ماقۇل بولۇپ، قىزنى كېچە - كۈندۈز توي - تاماشا ئۆتكۈزۈپ، نىكاھ ئوقۇغىلى قوپقاندا:

— ۋادەرىخ، سەن مېنى بۇ خىزمەتكە بۇيرۇمىغان بولساڭ  
بۇ قىزنى مەن قۇتقۇزۇپ كېلەلمەيتتىم، شۇڭا بۇ قىزنى سەن  
ئالغىن، — دەپتۇ بەڭۋىشى بىنارى.

— بۇ قىزنى سەن قۇتقۇزۇپ كەلدىڭ، سەن مەندىن چوڭ  
بولغاندىكىن سەن ئالغىن، — دەپتۇ ۋادەرىخ بەڭۋىشى بىنارىغا.

ئىككىيلەن بىرلىككە كېلەلمەي ئۈچ كېچە — كۈندۈز  
تالاش — تارتىش قىلىشقاندىن كېيىن، مەلىكىنى بەڭۋىشى  
بىنارىغا نىكاھ قىلىپ قويۇپتۇ. سودىگەرلەر بۇ شەھەردە بىر-  
نەچچە ئاي تۇرغاندىن كېيىن، يول تەييارلىقىنى قىلىپ، يۇرت  
خەلقى بىلەن خوشلىشىپ، مەلىكە ماھىتاباننى ئېلىپ ئۆز  
شەھىرىگە قاراپ يولغا چىقىپتۇ. پادىشاھ سودىگەرلەرگە بەش  
يۈز قېچىر ئالتۇن — كۈمۈش سوۋغات قىلىپ، ئۇلارنى ئۆزدە-  
تىپ قويۇپتۇ.

ئۇلار كۆپ يول مېڭىپ، ئىلگىرىكى بۇلاق بېشىغا يېتىپ  
كەپتۇ. قېچىردىكى يۈكلەرنى شۇ يەرگە چۈشۈرۈپ، قېچىرلار-  
نى ئوتلاققا قويۇۋېتىپ، ئۆزلىرى شۇ يەردە بىرنەچچە كۈن  
ئارام ئاپتۇ. ۋادەرىخ بەڭۋىشى بىنارىغا:

— ئاكا، مەن ئەمدى كەلگەن يولۇمغا قايتىپ كېتەي، —  
دەپتۇ. بەڭۋىشى بىنارى ئۆزى بىلەن بىللە تۇرۇشنى دەۋەت  
قىلىپ ئۇنىڭ كېتىشىگە قوشۇلماپتۇ، ۋادەرىخمۇ ئاكىسىنىڭ  
گېپىگە قوشۇلماپتۇ. ئاخىر بەڭۋىشى بىنارى ۋادەرىخكە:

— ئۇكام، بۇ خوتۇننى مەن ئالدىم. بايلىقلارنى تەڭ بۆ-  
لۈشسەك سىزگە ئۇۋالچىلىق بولغۇدەك، بۇ بايلىقلارنى بۇ ئۈچ  
غۇلام شەھىرىڭىزگە ئاپىرىپ بېرىپ كەلسۇن، — دەپتۇ.  
ۋادەرىخ بۇنىڭغا قوشۇلماپتۇ. ئۇلار تالاش — تارتىش قىلىشىپ  
بىر — بىرىنىڭ گېپىگە قوشۇلماي، ۋادەرىخ ئۆزى كەلگەن  
يول بىلەن ئېتىنى مىنىپ، قىلىچىنى ئوينىتىپ كېتىپ

قايتۇ. بەڭۋىشى بىنارى ۋادەرىخ كەتكەن يولغا قاراپ تۇرغۇمدا. ئۈچ خىزمەتچى:

— ئى بەڭۋىشى بىنارى، ئىسىمگۇمۇ بەڭۋىشى ئىكەن بولسا، زۇڭمۇ بەڭۋىشى ئىكەن سەن. ۋادەرىخ يول كۆرسەتمىگەن بولسا، شۇ قىزنى ئېلىپ بۇنداق كۆپ دۇنيا تېپىشنىڭ مۇمكىنمىدى سەن ۋادەرىخنى تېپىپ بۇ ماللارنى ئۇنىڭغا ئىنئام قىلغىن، بولمىسا ئادەمگەرچىلىك قىلمىغان بولسەن، — دەپ مەسلىدە ھەت بېرىپتۇ.

بەڭۋىشى بىنارى ئۇلارنىڭ گېپىنى توغرا تېپىپ، بەش يۈز قېچىر مالنى ئېلىپ ۋادەرىخنى ئىزدەپ يولغا چىقىپتۇ. يولدا مىڭ مۈشكۈلاتلارنى يېڭىپ بىر جايغا كېلىپ ئەتراپقا قارىغۇدەك بولسا، ئالدىدا ھەيۋەتلىك يەتتە قات سېپىل كۆرۈنۈپتۇ. سېپىلنىڭ تاملرى ئالتۇندىن، تۈۋرۈكى مەرمەردىن ئىكەن. ۋادەرىخنىڭ ئىزى مۇشۇ سېپىلنىڭ دەرۋازىسى ئالدىغا كەلگەندە غايىب بولۇپ كېتىپتۇ. بەڭۋىشى بىنارى دەرۋازىنىڭ ئىچىگە قارىماق بولغاندا، ئاپئاق ساقاللىق بىر بوۋاي پەيدا بولۇپتۇ ۋە بەڭۋىشى بىنارىغا:

— ئى ئوغلۇم، قولۇڭنى تارت، بۇ جاي پەرىزاتلارنىڭ يۇرتىدۇر. ئادەمىزات ھىدى كەلسە، ئۇلار دەرھال ئېيىققا ئايلىنىدۇرۇپ قويدۇ. سەن نېمە مەقسەت بىلەن بۇ يەرگە كېلىپ قالدىڭ؟ — دەپ سوراپتۇ. بەڭۋىشى بىنارى بوۋايغا بولغان ۋەقەلەرنى سۆزلەپ بېرىپتۇ.

ئاپئاق ساقاللىق بوۋاي بەڭۋىشى بىنارىغا:  
— بۇ يەردىن ئازراق ماڭساڭ بىر گۈمبەز بار. سەن شۇ گۈمبەز ئىچىگە كىرسەڭ ناھايىتى چوڭ بىر يىلاننىڭ ئۇخلاۋاتقانلىقىنى كۆرسەن، ئۇيدۇرماي بېرىپ يىلاننى چېپىدەت. يىلاننىڭ يېنىدا بىر مەرمەر كوزا بار. يىلان شۇ مەرمەر

كوزىنى كېچە - كۈندۈز ساقلايدۇ. پەرىزاتلارنىڭ جېنى شۇ مەرمەر كوزىدا. يىلان بۈگۈن قاتتىق ئۇيقۇدا، يىلانى چېپە - ۋېتىپ مەرمەر كوزىنى دەرھال قولۇغا ئېلىۋال. ئۇششاق يىلانلار ئويغىنىپ ساڭا قاتتىق خىرىس قىلىدۇ. سەن ئۇلار - دىن ھەرگىز قورقما، قىلچە تىتىرمە، سەنمۇ ھەيۋەڭنى كۆر - سەت. ئۇلار كېيىن ساڭا يېلىنىدۇ، سەن ئالدىراپ ئۇلارغا ئىچ ئاغرىتما. كېيىن ئۇلار سەندىن: «نېمە مەقسەت بىلەن كەلدىڭ؟» دەپ سورايدۇ. جاۋاب بەرمە. ئۇلار ئۈچ قېتىم شۇنداق سورىغاندىن كېيىن ئاندىن مەقسىتىڭنى ئېيتقىن. دېگىنىم بويىچە قىلمىساڭ ھاياتىڭدىن ئايرىلسەن، - دەپتۇ ۋە دۇئا قىلىپ كۆزدىن غايىب بوپتۇ.

بەڭۋىشى بىنارى ئاق ساقال بوۋاينىڭ دېگىنى بويىچە ئىش قىلىپ، گۈمبەزنىڭ ئىچىگە كىرىپتۇ. قارىغۇدەك بولسا، شۇنداق چوڭ بىر يىلان ئۇخلاۋاتقۇدەك. بەڭۋىشى بىنارى پۈتە - نىڭ ئۈچىدا دەسسەپ يىلاننىڭ قېشىغا بېرىپ، يىلانى ئۆل - تۈرۈۋېتىپلا مەرمەر كوزىنى قولغا ئېلىۋاپتۇ. تۈمەنمىڭ يىلان بەڭۋىشى بىنارىغا خىرىس قىلىشقا باشلاپتۇ. بەڭۋىشى بىنارى قىلچە قورقماي، مەرمەر كوزىنى ئېلىپ گۈمبەزدىن چىقىپ كېتىش ئۈچۈن مېڭىپتۇ. يىلانلار بەڭۋىشى بىنارىغا يېلىنىپ - يالۋۇرۇپ:

— ئى يىگىت، سېنىڭ نېمە مەقسىتىڭ بار؟ — دەپ ئۈچ قېتىم سوراپتۇ. بەڭۋىشى بىنارى:

— ۋادەرىخنى دەرھال چىقىرىپ بەرمىسەڭلار كوزىنى چېقىۋېتىمەن! — دەپتۇ. يىلانلار ۋادەرىخنى چىقىرىپ بې - رىشكە ماقۇل بوپتۇ.

قارىسا ئالدىدا ئون تۆت كۈنلۈك تولۇن ئايدەك بىر قىز تۇرغۇدەك. بەڭۋىشى بىنارى يىلانلارغا:

— مەن سىلەرگە بۇ قىزنى ئەمەس، ئادەرىخنى دېگەندە.

سىلەر نېمە ئۈچۈن ۋادەرىخنى چىقىرىپ بېرىشىڭىزنى سورايتۇ. يىلانلار قاققلاپ كۈلۈشۈپ كېتىپ:

— ئى ئادەمزات، بىزنىڭ بۇ شەھىرىمىزدە ئەر كىشى يوق، ئەر كىشىلەر لەشكەرلىككە تۇتۇپ كېتىلگەن. ۋادەرىخ بىزنىڭ پادىشاھىمىزنىڭ قىزى بولىدۇ، — دەپ جاۋاب بېرىپتۇ.

بەڭۋىشى بىنارى قىزغا:

— ئەي مەھبۇبە، دەرھال نىكاھىمغا ئۆت، بولمىسا بۇ كوزىنى چىقىپ تاشلايمەن، — دەپ جار ساپتۇ. ۋادەرىخ ئا- مالىسىز بەڭۋىشى بىنارنىڭ تەكلىپىنى قوبۇل قىپتۇ ۋە مۇنداق بىر شەرتنى ئوتتۇرىغا قويۇپتۇ:

— ئەمدى مەن سېنىڭ نىكاھىڭنى قوبۇل قىلدىم، ئەمما بىزنىڭ بۇ شەھىرىمىزدە پادىشاھنىڭ رۇخسىتىنى ئالماي تۇ- رۇپ توي قىلىشقا بولمايدۇ. پادىشاھنىڭ رۇخسىتىسىز كىم- نىڭلا بولمىسۇن ئادەمزات بىلەن كۆرۈشۈشى مەننى قىلىنغان. ئەگەر ئىككىمىزنىڭ سۆزلىشىپ تۇرغىنىمىزنى شاھ ئاتام كۆرۈپ قالسا، شۇ ھامان جېنىمىزدىن ئايرىلىمىز. سەن بى- رىپ شاھ ئاتامنىڭ رۇخسىتىنى ئېلىپ كەلگىن. ئوردىغا كىرگەندە ئوردىدا بىر ئالتۇن دۇمباق بار، دۇمباق ئۈستىدە ئالتۇن چوكا بار، شۇ چوكا بىلەن دۇمباقنى قاتتىق ئۇرغىن. بىر قېتىم ئۇرغان چېغىڭدا دادام بېھوش بولۇپ يىقىلىدۇ، ئىككىنچى قېتىم ئۇرغىنىڭدا سېنىڭ ئالدىڭغا چىقىپ، سەن بىلەن كۆرۈشمەكچى بولىدۇ، سەن قولۇڭنى بەرمىگىن، ئۇ- چىنچى قېتىم ئۇرغىنىڭدا: «سەن نېمە ئادەم؟» دەپ سورايدۇ. سەن ئۆز مەقسىتىڭنى ئېيتقىن. دادام نېمە دېسە، شۇنى ئاڭلاپ، مېنىڭ قېشىمغا چىققىن.

بەڭۋىشى بىنارى ۋادەرىخنىڭ دېگىنى بويىچە پادىشاھنىڭ

ئوردىسىغا كىرىپتۇ. كىرىپ ئالتۇن دۇمباقنى ئالتۇن چوكا بىلەن شۇنداق ئۇرغانىكەن، پادىشاھ ھوشىدىن كېتىپ يىقىلىپتۇ، ئىككىنچى قېتىم ئۇرغاندا ھوشىغا كېلىپ بەغۋىشى بىنارىنىڭ ئالدىغا ھازىر بوپتۇ. ئۈچىنچى قېتىم ئۇرغاندا:

— سەن نېمە ئادەم؟ — دەپ سورايتۇ.

— مەن قىزىڭنى ئالغىلى كەلگەن ئادەممەن، — دەپ جاۋاب بېرىپتۇ بەغۋىشى بىنارى.

— قىزىمنى ئالغىلى كەلگەن بولساڭ تويلۇق سالمەن، — دەپتۇ پادىشاھ.

پادىشاھ بەغۋىشى بىنارىنى خەزىنىنىڭ ئىچىگە باشلاپ كىرىپ، بىر چارەك ئالتۇننى تارازىدا تارتىپ، بەغۋىشى بىنارىنىڭ چاپىنىنىڭ پېشىگە تۆكۈپ بېرىپتۇ ۋە بەغۋىشى بىنارىنى تۈگمەنگە ئېلىپ بېرىپ، ھېلىقى ئالتۇننى تۈگمەندە تارتىپ، ئون قوشلۇق يەرگە چېچىۋېتىپتۇ، ئارقىسىدىن ئون قوش كەلتۈرۈپ يەرنى ئاغدۇرۇۋېتىپتۇ، ئاندىن بەغۋىشى بىنارىغا:

— ئەي يىگىت، سەن قىزىمنى ئالماقچى بولساڭ، چېچىۋەتكەن ئالتۇننى بىرمۇبىر تېرىپ، بىر مىسقال كەم قويماي ماڭا تاپشۇرسەن، ئەگەر بىر مىسقال كەم بولسا كالاڭنى ئالمەن، — دەپتۇ.

بەغۋىشى بىنارى «ماقۇل» دەپ، ئۇدۇل ۋادەرىخنىڭ ھۇجرىسىغا بېرىپ بولغان ئىشلارنى بىر - بىرلەپ سۆزلەپ بېرىپتۇ.

— بۇنىڭ چارىسى ئاساندۇر. چۈمۈلىلەر پادىشاھى بىلەن چاشقانلار پادىشاھى بەرگەن ئۈستىخانلار بارمۇ؟ — دەپ سورايتۇ ۋادەرىخ. بەغۋىشى بىنارى «بار» دەپ پوتىسىدىن ئۈستىخانلارنى ئېلىپ كۆيدۈرگەنكەن، چۈمۈلىلەر بىلەن چاشقانلارنىڭ ھەممىسى ئۇلارنىڭ ئالدىغا ھازىر بولۇپ قول باغلاپ تۇرۇپ:



— ئى ئادەملەر، نېمە مۇشكۈلاتنىڭ بولۇشى؟ خىزمەت.

تىڭگە تەييارمىز! — دەپتۇ. بۇنى ئاڭلىغان بەگۈن پادىشاھنىڭ قىزىنى ئالدى.

— ئى غەمگۈزارلىرىم، مەن بۇ شەھەرنىڭ پادىشاھىنىڭ قىزىنى ئالدىم.

قىزىنى ئەمرىمگە ئالماقچىدىم. پادىشاھ بىر چارەك ئالتۇنلارنى

ئۇن تارتىپ يەرگە چېچىۋەتتى، ئاندىن ماڭا: «بۇ ئالتۇنلارنى

بىر مىسقال كەم قويماي تېرىپ ماڭا تاپشۇرساڭ قىزىمنى

بېرىمەن، بىر مىسقال كەم قالسا كالاڭنى ئالمەن» دېدى.

ئالتۇننى تېرىشىپ بەرسەڭلار، — دەپتۇ. چاشقانلار بىلەن

چۈمۈللەر ھەش — پەش دېگۈچە ئالتۇننى تېرىپ بىر يەرگە

جەم قىپتۇ. بەگۈننىڭ بىنارى ئالتۇننى تارازىدا تارتىپ قارد.

سا، بىر مىسقالمۇ كەم چىقماپتۇ. بەگۈننىڭ بىنارى بۇ ئال.

تۇنلارنى پادىشاھنىڭ ئالدىغا ئەكىلىپ:

— كېرەملىك شاھىم، ئالتۇننى تېرىپ كەلدىم، مانا ئال.

تۇن، — دەپ پادىشاھنىڭ ئالدىغا قويۇپتۇ، پادىشاھ ئالتۇننى

تارتىپ كۆرگەنكىن، ئارتۇقى يوق، كېمى يوق بىر چارەك

كەپتۇ. پادىشاھ يىگىتنىڭ غەيرىتىگە ئايرىن ئوقۇپ، قىرىق

كېچە — كۈندۈز توي قىلىپ ۋادەرخىنى بەگۈننىڭ بىنارىغا ئالدى.

كاھلاپ بېرىپتۇ. بىرنەچچە كۈن تۇرغاندىن كېيىن، بەگۈننىڭ

بىنارى پادىشاھنىڭ ئوردىسىغا كىرىپ:

— كېرەملىك شاھ ئاتا، قېرىنداشلىرىم مېنى ساقلاپ

قالدى، يۇرتۇمغا قايتاي دەيمەن، ئۆزلىرىنىڭ ئىلتىپاتلىرىنى

كۈتمەن، — دەپتۇ. پادىشاھ بۇنى ئاڭلاپ، ئايرىلىشقا كۆزى

قىيمىغان ھالدا قىرىق خىزمەتچىنى ئۇلارغا قوشۇپ يولغا

سېلىپ قويۇپتۇ.

بەگۈننىڭ بىنارى شۇنداق مېڭىپ ئۈچ كۈنلۈك يولنى


ھەش — پەش دېگۈچە بېسىپ ھېلىقى بۇلاق بېشىغا يېتىپ

كەپتۇ. مەلىكە ۋە ئۈچ خىزمەتچىسى بەگۈننىڭ بىنارىنىڭ يو.



لىغا تەلمۈرۈپ تۇرغانىكەن. ئۇلار بەگۋىشى بىنارى بىلەن كۆ-  
رۈشۈپ كۆز يېشى قىلىشىپ، بىرنەچچە كۈن بۇلاق بېشىدا  
تۇرۇپتۇ، ئاندىن يۈك - تاقلارنى ئارتىپ بەگۋىشى بىنارىنىڭ  
شەھىرىگە قاراپ يولغا چىقىپتۇ.

ئۇلار كۆپ يول يۈرۈپ، بەگۋىشى بىنارىنىڭ شەھىرىگە  
چۈشۈپتۇ. كەلسە بەگۋىشى بىنارىنىڭ ئانىسى گۈلى شەمشە  
ئوغلنىڭ يولىغا تەلمۈرۈپ، كۆپ يىغلاپ ئاللىقاچان ئالەمدىن  
ئۆتكەنىكەن. بەگۋىشى بىنارى پادىشاھلىقنى قايتىدىن قولغا  
ئېلىپ، يۇرتنى ئادىل سوراپ ئالەمدىن ئۆتۈپتۇ.



## مېھرى بىلەن ۋاپا

پەرەڭ شەھىرىدە خوجا سەئىد دېگەن بىر سودىگەر بو-  
 لۇپ، ئۇنىڭ مېھرى ئىسىملىك پەرزاتىگە گۈزەل بىر چۆ-  
 رىسى بار ئىدى. خوجا سەئىد مېھرىنى بالىسى قاتارىدا كۆرۈپ  
 ئەتىۋارلاپ ئۆستۈردى. مېھرى يەتتە ياشقا تولغاندا خوجا سە-  
 ئىد ئۇنى مەكتەپكە بېرىپ، مۇئەللىمگە تاپشۇردى.

شۇ شەھەردە خوجا پەررۇخ ئاتلىق يەنە بىر سودىگەر بو-  
 لۇپ، ئۇنىڭ خوجا ۋاپا ئىسىملىك ئوغلى بار ئىدى، ئۇمۇ  
 شەھەردىكى بىر مەدرىسىدە ئوقۇيتتى.

بىر كۈنى خوجا ۋاپا مەدرىسىنىڭ پەشتىقىغا چىقىپ  
 يولدىن ئۆتكەن - كەچكەنلەرنى تاماشا قىلىۋاتاتتى، دەل شۇ  
 چاغدا مېھرى مەكتەپتىن قايتىپ شۇ يولدىن ئۆتتى. خوجا  
 ۋاپانىڭ كۆزى مېھرىگە چۈشتى، شۇئان مېھرىنىڭ كىرىپك  
 ئوقى خوجا ۋاپانىڭ قەلبىگە تەگدى. خوجا ۋاپا يۈرىكىنىڭ  
 چوڭقۇر قاتلىمىدىن بىر ئاھ ئۇردى. نەزم:

كۆيدۈرۈپ باغرىمنى چىققان ئاھتىن،  
 كېلىدۇ كۆيگەن كاۋاپلارنىڭ ھىدى.

مېھرىمۇ خوجا ۋاپانى كۆرۈپ ئۇنىڭغا چىن دىلىدىن ئا-

شىق بولدى.

مېھرى ئۆيىگە يېتىپ باردى، خوجا ۋاپانىڭ پىراقىدا كېچىسى كۆزىگە ئۇيقۇ كەلمىدى. خوجا ۋاپامۇ بۇ كېچىنى كىرىك قاقماي ئۇيقۇسىز ئۆتكۈزدى.

تاڭ ئاتتى. مېھرى ئادىتى بويىچە مەكتەپكە ماڭدى. خوجا ۋاپامۇ مەدرىسىنىڭ پەشتىقىغا چىقىپ مېھرىنىڭ ئىشتىياقىدا ئۇنىڭ يولىغا تەلمۈرۈپ ئولتۇردى. شۇ چاغدا مېھرى يولدىن ئۆتتى. خوجا ۋاپا ئالمان - تالمان پەشتاقتىن چۈشۈپ مېھرىنىڭ ئالدىغا كەلدى ۋە ئۇنىڭدىن سورىدى:

— ئەي قىز، نەگە ماڭدىڭىز؟ كىمنىڭ قىزى بولىسىز؟

— مەن خوجا سەئىدىنىڭ قىزى بولىمەن. مەكتەپكە كې-

تىۋاتمەن.

— سىزنىڭ ئىشتىياقىڭىزدا بىقارار بولدۇم. بۇنىڭ

ئىلاجى بارمۇ؟

— ئەي يىگىت، مەنمۇ سىزنىڭ جامالىڭىزغا مۇشتاقدۇر.

مەن، سىزگە مەسلىھەتتىم شۇكى، سىز بىزنىڭ مەكتەپكە ئال-

مىشنىڭ ۋە: «مەن بالىلارغا خەلىپەت بولسام» دەپ مۇئەللىمگە

ئىلتىماس قىلىڭ. ئەگەر سىزنى خەلىپەت قىلىپ قويسا، سىز

ماڭا دەرس ئۆگىتىسىز، شۇ چاغدا بىز مۇرادىمىزغا يېتىمىز.

مېھرى شۇ گەپلەرنى دېدى - دە، مەكتەپكە قاراپ راۋان

بولدى. خوجا ۋاپا ھۇجرىسىغا قايتىپ كەلدى. بۇ كېچە ھەر

ئىككىلىسى ئۇيقۇسىز تاڭ ئاتقۇزدى.

سەھەردە خوجا ۋاپا مېھرىنىڭ مەكتىپىگە بېرىپ مۇئەل-

لىمىنى تاپتى ۋە ئۇنىڭغا:

— مەن مۇشۇ مەكتەپكە يۆتكەلسەم، مېنى خەلىپەت قىلىپ

قويسىڭىز، بالىلارغا ساۋاق ئۆگەتسەم، ئۆزۈممۇ شۇ ئارقىلىق

ئىلىم - ھېكمەتكە كامىل بولسام. ئۇلارغا ئۆگەتكىنىمنىڭ



ساۋابى سزگە بولسا ... — دېدى. مۇئەللىم ئۇنىڭ سۆزىنى ماقۇل كۆرۈپ، تىپىگە ئالدى ۋە بالىلارغا خەلپەت قىلىپ قويدى. بالىلارغا دەرس ئۆگىتىشكە باشلىدى. كەچتە دەرىستىن كەندىن كېيىن، خوجا ۋاپا بىلەن مېھرى ئۆيىگە بىللە قايتتى. ئۇلار يولدا كېتىۋېتىپ: «ئەتە مەكتەپكە سەن بۇرۇن كەلسەڭ مېنى بىرنى سۆيگىن، ئەگەر مەن بۇرۇن كەلسەم سېنى بىرنى سۆيەي» دەپ ۋەدە قىلىشتى.

ئەتىسى خوجا ۋاپا مېھرىدىن بالدۇرراق مەكتەپكە يېتىپ كەلدى. ئۇ مېھرىنى قوغلاپ يۈرۈپ بىرنى سۆيۈۋالدى. خوجا ۋاپا مەكتەپتە باشقا بالىلارغا بىر قېتىم ئۆگەتسە، مېھرىگە ئون قېتىم ئۆگەتتى. ئۇ كۈنىمۇ ئۆتتى. دەرىستىن چۈشكەندىن كېيىن ھەر ئىككىسى: «ئەتە قايسىمىز بالدۇر مەكتەپكە كەلسەك ئىككىنى سۆيەيلى» دەپ ۋەدە قىلىشتى.

ئەتىسى مېھرى بالدۇر كەلدى ۋە خوجا ۋاپا كېلىشى بىلەن ئۇنى ئىككىنى سۆيۈپ قويدى. بۇ كۈنى ئۇلار: «ئەتە قايسىمىز بالدۇر كەلسەك ئۈچىنى سۆيىمىز» دېيىشىپ مەكتەپتىن ياندى. ئۇلارنىڭ كېچە - كۈندۈز پىكىر - خىيالى بىر - بىرىدە بولۇپ، كۈنلەرنىڭ قانداق ئۆتۈۋاتقانلىقىنى سەزمەيتتى.

بىر كۈنى مېھرى مەكتەپكە كەلمىدى. مۇئەللىم مېھرىنى چاقىرىشقا بالا ئەۋەتتى. مېھرىنىڭ ئاتىسى خوجا سەئىد: — مېھرى ئەمدى كۆزگە كۆرۈنۈپ قالدى، تالا - تۈزگە چىقىپ يۈرسە ئانچە ياخشى ئەمەس. خەلپەت ئۇنىڭغا ھەر كۈنى ئۆيىگە كېلىپ دەرس ئۆگەتسۇن، — دېدى.

ھېلىقى بالا مەكتەپكە بېرىپ خوجا سەئىدنىڭ ئېيتقانلىرىنى مۇئەللىمگە يەتكۈزدى. مۇئەللىمۇ خوجا سەئىدنىڭ ئېيتقىنىنى مۇۋاپىق كۆرۈپ: —

— مېھرىگە ياخشى ئۆگىتىڭ، — دەپ تاپىلاپ خوجا  
ۋاپانى يولغا سالدى.

خوجا ۋاپا مېھرىنىڭ ئۆيىگە كەلدى. ئۇ خوجا سەئىدنىڭ  
ئالدىغا بېرىپ:

— مەن مېھرىنىڭ خەلىپىتى بولمەن. سىلى ئۆيىگە كې-  
لىپ مېھرىگە دەرس ئۆگىتىپ قويۇشۇمنى ئىلتىماس قىلغان  
ئىكەنلا، شۇڭا كەلدىم، — دېدى.

— ناھايىتى ياخشى، — دېدى خوجا سەئىد ۋە مېھرىنىڭ  
دەرس ئۆگىنىشى ئۈچۈن مەخسۇس ئۆي ئاجرىتىپ بەردى.  
خوجا ۋاپا بىرقانچە كۈن بۇ ھۇجرىدا مېھرىگە تەلىم بەردى.  
بىر كۈنى خوجا ۋاپا دەرس ئۆگەتكىلى كەلمىدى. مېھرى،  
نېمە ئىش يۈز بەرگەندۇ، خوجا ۋاپا نېمىشقا كەلمىگەندۇ يا مەن-  
دىن بىرەر سەۋەنلىك ئۆتكەنمىدۇ، دېگەنلەرنى ئويلاپ ھەيران  
بولدى.

ئەسلىدە خوجا ۋاپانىڭ ئاتىسى خوجا پەرزۇخ مەككىگە  
بارماقچى بولۇپ قېلىپ، خوجا ۋاپانى ئۆيىدە تۇتۇپ قالغان-  
دى. ئۇ ئوغلغا:

— ئەي ئوغلۇم، بۇ دۇنيادا ھەممە نەرسىنى تاپقىلى بو-  
لىدۇ، ئەمما ئاتا - ئانا ھەرگىز تېپىلمايدۇ. ئاتا - بالا ئىك-  
كىمىز بىللە ھەرەمگە بېرىپ، مەككىنى تاۋاپ قىلىپ كەل-  
سەك، تەڭرىتائالا بىزنى ئىككىلا ئالەمدە مۇرادىمىزغا يەتكۈز-  
سە ئىجەب ئەمەس. مەن بىلەن بىللە سەپەرگە چىققىنىڭ  
ياخشى، — دەپ بىرمۇنچە نەسىھەت قىلدى.

— خوپ، دادا، سىز نەگە بارسىڭىز مەنمۇ بىللە بېرىشقا  
تەييار، — دېدى خوجا ۋاپا.

شۇنىڭ بىلەن ئاتا - بالا ئىككىلەن سودىگەرلەردەك يا-  
سىنىپ، قېچىرلارغا نۇرغۇن ماللارنى يۈكلەپ، بىرقانچە خىز-

مەتكارنى ئېلىپ يولغا چىقتى. ئۇلار خوجا سەئىدنىڭ كوچىسىدا.

— ئەي ئاتا، مەن مەكتەپكە كىرىپ ساۋاقداش بولغۇم كەلگەندە، خوجا ۋاپا ئاتا: «سەن يارەنلىرىم بىلەن خوشلىشىۋالاي، — دەپ كوچىغا كەتتى. ئۇ ئەمدىلا مېھرىنىڭ دەرۋازىسىغا كېلىشىگە، ئىچكىرىدىن بىر دېدەك چىقىپ كەلدى. خوجا ۋاپا ئۇنىڭغا:

— سەن كىرىپ مېنىڭ كەلگەنلىكىمنى خانئاچاڭغا ئېيتقىن، — دېدى.

مېھرى چىقىپ كۆردىكى، خوجا ۋاپا ئارغىماققا مىنىپ، سەپەر كىيىملىرى بىلەن تۇرۇپتۇ. مېھرى خوجا ۋاپانى ئاتتىن چۈشۈرۈپ، ھۇجرىسىغا باشلاپ كىردى. چۆرىلىرى دەرھال لەززەتلىك تائاملارنى ھازىرلىدى. مېھرى خوجا ۋاپادىن سورىدى:

— مەن سىزنى سەپەرگە جابدۇنغاندەك ھېس قىلدىم. نەگە بارماقچى بولۇۋاتىسىز؟

— ئاتام بىلەن بىلە مەككىگە بارماقچى بولغاندۇق، سىز بىلەن خوشلىشىۋالاي، دەپ كەلدىم.

— بىزنىڭ بىرەر سائەت ئايرىلىشىمۇ كۆزىمىز قىيمايتتى، ئەمدى قانداقمۇ چىدىم؟ يالارمىز؟

— ئەي جانانم، ھازىر ئىختىيارىم ئۆز قولىمدا ئەمەس، ئاتام.



نىڭ زورى بىلەن كېتىۋاتمەن. خۇدايىم مېنى ساق - سالا - مەت قايتىپ كەلگىلى نېسىپ قىلسا، سىزنىمۇ ئاللا ئىگەم سالامەت ساقلىسا، شۇ چاغدا نىكاھ بىلەن مۇراد - مەقسىتىد - مىزگە يەتكەيمىز.

— ئۇنداق بولسا، — دېدى مېھرى زار - زار يىغلاپ تۇرۇپ، — ماڭا خەنجىرىڭنى يادىكارلىق سۈپىتىدە قالدۇرۇپ كېتىڭ. مەن تىرىكلا بولىدىكەنمەن، سىز بىلەن ۋىسال شارا - بى ئىچىشنى كۈتمەن. ئۆلۈمگە رازىلىق بېرىمەنكى، سىزدىن باشقا كىشىگە رازىلىق بەرمەيمەن.

خوجا ۋاپا دەرھال يېنىدىن خەنجىرىنى چىقىرىپ مېھرىد - گە بەردى ۋە:

— ئەي مېھرى، مەنمۇ سىزنىڭ ۋەسلىڭىزگە يېتەلمىس - ەم، ھاياتلىق رىشتىمنى قازا قىلىچى بىلەن كېسىپ، ئالەمدىن كېتىمەن، ھېچقانداق ئىنسانغا كۆڭۈل بەرمەيمەن، — دېدى.

بۇ ئىككى ئاشىق - مەشۇق كۆز ياشلىرىدىن دەريا ھا - سىل قىلىپ خوشلاشتى.

خوجا ۋاپا ئاتىسى بىلەن بىللە يولغا راۋان بولدى. شۇ ماڭغىنىچە مەنزىلەردىن ئۆتۈپ، نۇرغۇن يوللارنى بېسىپ ئا - خىر باغدات شەھىرىگە يېتىپ كەلگەندە، خوجا پەررۇخ باقىي ئالەمگە سەپەر قىلدى. خوجا ۋاپا ئاتىسىنى ھەزرىتى ئىمام ئەزەمنىڭ ئايىغىغا دەپنە قىلدى ۋە تۇپراق بېشىدا ئولتۇرۇپ يەتتە كېچە - كۈندۈز قۇرئان تىلاۋەت قىلدى، ئاندىن مەككە - نى تاۋاپ قىلىپ قايتىش نىيىتى بىلەن يولغا چۈشتى.

ئەلقىسسە: مېھرىنىڭ ئاتىسى خوجا سەئىد ناھايىتى چوڭ سودىگەر ئىدى. ئۇ ھەر قېتىم كوچىغا چىققىنىدا باشقا سو - دىگەرلەر سەپ - سەپ بولۇپ ئۇنىڭغا قول قوۋۇشتۇرۇپ تۇ - رۇشاتتى. بىر كۈنى ئۇ ئادىتى بويىچە بازارغا چىقتى، ئەمما

ھېچكىم ئۇنىڭغا پەرۋا قىلمىدى. خوجا سۇيىدۇ ۋە ھۆلدىن تولىمۇ رەنجىدى. ئۇ ئۆيىگە قايتىپ كېلىپ ئايالىنى سېلىپ ئۆيىدىن چىقىپ كەتتى. — ئەي بۈۋى، دېلىمغا سەپەر ئىشتىياقى چوشۇپ قالدى. قولىمىزدا قانچىلىك نەرسە بار؟

— ئەي خوجا، كۆزگە ئىلىنغۇدەك نەرسىلەرنىڭ ھەممىسىنى سېتىۋەتكەن تۇرسىڭىز، ئۆيدە يەنە نېمە قالاتتى؟ — دېدى خوجىنىڭ ئايالى.

— ئۇنداق بولسا مېھرىنى چۆرىلىككە بېرىپ، ئۇنىڭ ھەقىقىتىنى سەپەر جابدۇقىغا ئىشلىتىمەن، — دېدى خوجا سەئىد. — بۇ قانداق گەپ بولدى ئەمدى؟ بىر چوڭ سودىگەرنىڭ ئۆز قىزىنى چۆرىلىككە بەرگەنلىكىنى نەدە كۆردىڭىز؟ — دېدى خوجىنىڭ ئايالى. خوجا سەئىد ئېيتتىكى:

— مېھرى قانداقمۇ مېنىڭ قىزىم بولسۇن؟ ئانا - بالا ئىككىڭلارنى چۆرىلىككە ياللىۋالغانمەن، چۆرىلىككە بەرگۈم كەلسە بېرىۋېرىمەن.

خوجىنىڭ ئايالى ئامالسىز پەرياد ئۇرۇپ قالدى. خوجا سەئىد بولسا دەللەللارغا: «مېنىڭ بىر چۆرەم بار. ئۇ شۇنداق گۈزەللىكى، پەقەت پادىشاھنىڭ ئوردىسىغا لايىق. ئۇنى چۆرىلىككە بەرمەكچىمەن» دېدى.

دەل شۇ چاغدا پادىشاھ كېنىزەك ئېلىش ئۈچۈن يارىلىق چۈشۈرگەندى. دەللەللەر دەرھال ۋەزىرنىڭ ئالدىغا بېرىپ: «خوجا سەئىد سودىگەرنىڭ بىر چۆرىسى بار ئىكەن...» دەپ خەۋەر قىلدى ۋە ئۇنى خوجا سەئىدىنىڭكىگە باشلاپ كەلدى. خوجا سەئىد ۋەزىرنى مېھمانخانىسىغا باشلاپ كىردى، داستان - خان سېلىپ، نازۇنمەتلەر بىلەن مېھمان قىلدى، ئاندىن ئۇ ئايالىنىڭ قېشىغا چىقىپ:

— مېھرىنى چىرايلىق ياساندۇرۇڭلار، ئۇ تېخىمۇ گۈزەل



بولۇپ كەتسۇن، — دېدى. ئايالى ئۇنىڭغا: — نېمىشقا ئۇنى ياساندۇرىدىكەنمەن؟ ئۇنچىلىك ئاۋازە بولمىساممۇ مېھرىنىڭ خۇدا بەرگەن ھۆسن — جامالى بار، — دېدى. خوجا سەئىد مېھرىنى ۋەزىرنىڭ ئالدىغا ئېلىپ كىردى. مېھرى گويىا بېھىشتىن چىققان ھۆر — پەرىگە ئوخشاپ قالغا. ندى. ۋەزىر مېھرىنى كۆرۈپلا ھوشنى يوقاتتى، ئۇ مېھرىگە ئاشىق بولغانىدى. ئۇزۇن ئۆتمەي ھوشىغا كېلىپ دېدىكى: — ئەي خوجا، بۇ قىزنىڭ ھەقىقى قانچە؟ — مۇشۇ چۆرىدەك ئون باراۋەر كېلىدىغان كۈمۈش بېرىك. ۋەزىر ئۇنىڭ دېگىنىنى بېرىپ قىزنى چۆرىلىككە ئالماق. چى بولدى، ئەمما دەللاللار ئارىغا چۈشۈپ: — ئەي خوجا، ئالتە باراۋەر كۈمۈش بېرىمىلى، قانداق دەيىسىز؟ — دېدى. خوجا سەئىد ماقۇل بولدى. ۋەزىر خۇشاللىقىدا دەرھال ئۆز يېنىدىن كۈمۈش چىقىرىپ خوجا سەئىدكە تۇتقۇزدى ۋە مېھرىنى مەپىگە سېلىپ ئۆز ئۆيىگە قاراپ راۋان بولدى. مېھرى ئۆيىدىن ئايرىلىدىغان چاغدا خوجا سەئىد ئۇنىڭغا: «كېيىنكى كۈنلەردە ھاجىتىڭگە ياراپ قالار» دەپ مىڭ تەڭگە بەرگەندى. ۋەزىر خىزمەتكارلىرىغا: «مېھرىنى ئارقامدىن ئۆيۈمگە ئېلىپ بېرىڭلار...» دەپ تاپشۇرۇپ، ئۆزى مېھرىنى كۈتۈشنىڭ تەييارلىقىنى قىلىش ئۈچۈن، ئالدىن ئۆيىگە يۈرۈپ كەتتى. شۇ ئارىدا مېھرى چۈشكەن مەپە مەكتەپنىڭ ئىشىكى ئالدىغا يېتىپ كەلدى. مېھرى ئۆزىنى ئېلىپ كېتىۋاتقان خىزمەتكارلارغا: — مۇشۇ مەكتەپتە مېنى ئوقۇتقان مۇئەللىمىم بار، ئۇنى چاقىرىپ بېرىڭلار، كۆرۈشۈۋالاي، — دېدى. مۇئەللىم يۈگۈرۈپ چىقىپ كەلدى. مېھرى ئۇنىڭغا سالام

قىلدى ۋە ھېلىقى مىڭ تەڭگىنى مۇئەللىمگە بېرىۋەتتى. ئازىدىن ئۇ:

— خوجا سەئىد مېنى ۋەزىرگە چۆرىلىككە ئوتتۇرىغا چىقىرىپ بەرگەن ئىكەن. ئۇنىڭغا ساليممنى ئېيتىپ قويۇڭ. بىز ئىككىمىز ۋەدىلەشكەندۇق، مەن ۋەدەمگە ۋاپا قىلىمەن... — دېدى، ئاندىن مۇئەللىم بىلەن خوشلىشىپ يولغا راۋان بولدى.


ۋەزىر ئالاھىدە بىر ئىمارەت سالدۇرغانىدى، مېھرىنى شۇ ئىمارەتكە ئورۇنلاشتۇردى، بىرمۇنچە كېنىزەك - چاكارلارنى ئۇنىڭ خىزمىتىگە قويدى. مېھرى ھاردۇقنى ئالغاندىن كېيىن، ۋەزىر مېھرىنىڭ قېشىغا كىردى. ئۇ مېھرىگە مۇھەببەت توغرىسىدىكى ھېكايىلەرنى سۆزلەپ، ئۆزىنىڭ ئۇنىڭغا بولغان ئىشقى - مۇھەببىتىنى ئىزھار قىلىشقا باشلىدى. ئاخىر ئۇ بىتاقەت بولۇپ مېھرىگە قول ئۇزاتتى. مېھرى خەنجىرى بىلەن شۇنداق ئۇردىكى، خەنجەر ۋەزىرنىڭ ئوقرىكىدىن كىرىپ، دولىسىدىن چىقتى. ۋەزىر: «ۋاي» دېگىنىچە يەرگە يىقىلدى. خىزمەتكارلار دەرھال ئۇنى يۆلەپ ئاچىقىپ كەتتى ۋە: «بىر - مۇنچە مال - دۇنياغا ئېلىپ كەلگەن ئادەمنىڭ ئۆز خوجىسىغا بۇنداق زۇلۇم سالغىنى نېمىسى؟ ئۇنى چوقۇم ئۆلتۈرۈش كېرەك» دەپ غۇلغۇلا قىلىشتى. ۋەزىر بولسا:

— ئۇ تېخى كىچىك قىز ئىكەن، بىر كۈنى ئەقلىگە كېلىپ قالار، — دېدى ۋە ئۇلارنىڭ سۆزلىرىگە پىسەنت قىلمىدى.

ۋەزىر بىرقانچە كۈنگىچە خەنجەردىن يەتكەن زەخمىنىڭ دەردىنى تارتتى، ئاخىر يارىسى ساقايدى. ئۇ ئەمدىغۇ ئەقلىگە كېلىپ قالغاندۇ، دەپ ئويلاپ، مېھرىنىڭ قېشىغا كىردى. مېھرى ۋەزىرنى كۆرگەن ھامان چاچراپ ئورنىدىن تۇرۇپ پە - گاھقا چۈشتى. ھەرھالدا ئەقلىگە كېلىپ قاپتۇ، دەپ ئويلىدى

ۋەزىر، ئاندىن ئۇ:

— ئەي مېھرى، مەن سېنى ئۆزۈڭدەك ئالتە ھەسسە كۈ-  
مۈش بېرىپ چۆرىلىككە ئەكەلگەنمەن. سەن ماڭا تەۋە ئادەم  
تۇرۇپ ماڭا نېمىشقا بۇنداق ئەدەپسىزلىك قىلىسەن؟ — دېدى —  
دە، مېھرىگە يەنە قول ئۇزاتتى. مېھرى ۋەزىرگە بار كۈچى  
بىلەن خەنجەر سالدى. خەنجەر ئۇنىڭ مەيدىسىدىن كىرىپ،  
دۈمبىسىدىن چىقتى. بۇنى كۆرگەن خىزمەتكارلار يۈگۈرۈپ  
كىرىپ ۋەزىرنى يۆلەشتۈرۈپ ئاچىقىپ كەتتى. خىزمەتكارلار:  
«مېھرىنى چوقۇم ئۆلتۈرۈۋېتىش كېرەك، بولمىسا ۋەزىر ئا-  
قمۇەت مېھرىنىڭ قولىدا ھالاك بولغۇدەك» دېيىشتى. ئەمما،



ۋەزىر:

— ياق، مېھرىگە ھەرگىز دەخلى يەتكۈزۈپ خارا ھېچ نەرسە ئۆلگىنىدىن مېنىڭ ئۆلگىنىم ياخشى، — دەپ تۈرۈۋېتىدى. ئەلقىسسە: ئەمدى ئىككى كەلىمە سۆزنى خوجا ۋاچا ئاڭلايلى:

خوجا ۋاچا مەككىنى تاۋاپ قىلىپ قايتىشىدا شەھەرمۇشە - ھەر يۈرۈپ سودا قىلدى. ئۇنىڭ سودىسى ئاقتى، ھېچكىم سوددا ئۇنىڭچىلىك روناق تاپمىغان بولغىدى، ئاخىر ئۇ ئۆز شەھىرىگە قاراپ يولغا چىقتى. شەھەرگە يەتكىلى بىر كۈنلۈك يول قالغاندا، مېھرىنىڭ ئىشتىياقى بىلەن ئۇنىڭ تاقتى تاق بولدى، ئاخىر شەھەرگە يېتىپ كېلىپ ئۆز ھويلىسىغا چۈشە - تى ۋە ئانىسى بىلەن كۆرۈشۈپ يىغلاشتى، ئاتىسىغا ھازا ئاچتى، ئاندىن ئۇ مېھرى بىلەن كۆرۈشمەكچى بولۇپ، بىر - مۇنچە سوۋغا - سالاملار بىلەن مۇئەللىمنىڭ قېشىغا باردى. ئۇلار بىرقۇر ئەھۋاللاشقاندىن كېيىن، خوجا ۋاچا مۇئەللىمدىن مېھرىنى سورىدى. مۇئەللىم ئۇنىڭغا خوجا سەئىدنىڭ مېھرىدى - نى ۋەزىرگە چۆرىلىككە بەرگەنلىكىنى سۆزلەپ بەردى. خوجا ۋاچا مۇئەللىمدىن سورىدى:

— ئۇنىڭ ھەققىگە قانچە پۇل بېرىپتۇ؟

— ئۆزىدەك ئالتە باراۋەر كۈمۈش بېرىپتۇ.

— ۋاي ئىسىت! مەن ئۇنى ئۆزىدەك ئون باراۋەر ئالتۇن

بېرىپ ئالغان بولاتتىم...

خوجا ۋاچا زار - زار يىغلاپ تۇرۇپ يەنە سورىدى:

— ئەمدى بۇ ئىشقا قانداق ئامال قىلغۇلۇق؟

— ئەي خوجا ۋاچا، غەم يېمەڭ، — دېدى مۇئەللىم، —

بىرمۇنچە مال - دۇنيا بىلەن قوشۇپ سىزنى ۋەزىرگە نۆكەر

قىلىپ بېرەي، شۇ چاغدىلا سىز مېھرىنى كۆرەلەيسىز.

خوجا ۋاپا مۇئەللىمنىڭ مەسلىھىتىنى قوبۇل قىلدى. ئۇ ئۆيىگە بېرىپ بىرمۇنچە لازىمەتلىكلەرنى ئېلىپ كەلدى ۋە مۇئەللىم بىلەن بىللە ۋەزىرنىڭ ئىشىكىگە كەلدى. شۇ ئەس-نادا دەرۋازىدىن بىر خىزمەتكار چىقىپ كەلدى. ئۇلار خىزمەتكارغا ئۆزلىرىنىڭ ۋەزىر بىلەن كۆرۈشىدىغانلىقىنى بىلدۈردى. خىزمەتكار ۋەزىرنىڭ ئالدىغا كىرىپ كېتىپ، ئۇزۇن ئۆتمەي قايتىپ چىقتى ۋە خوجا ۋاپا بىلەن مۇئەللىمنى ۋەزىرنىڭ مېھمانخانىسىغا باشلاپ كىردى. مۇئەللىم سالام - سەھەتتىن كېيىن، ۋەزىرگە:

— ئەي ۋەزىر، بۇ بالا سودىگەر خوجا پەرزىنىڭ ئوغلى خوجا ۋاپا بولدى. بۇ ئاتا - بالا ئىككىسى مەككىگە سەپەر قىلغانىدى، يولدا خوجا پەرزىنىڭ قازا تېپىپتۇ، ئەمدى بۇ بالا دادىسىدىن يېتىم قالدى. كېيىن يامان يولغا كىرىپ كەتتى. سۇن، دەپ سىزنىڭ ئالدىڭىزغا باشلاپ كەلدىم ... — دېدى.

ۋەزىر بۇ گەپلەرنى ئاڭلاپ خۇشال بولدى ۋە: — راست ئېيتىسىز، ئەقىللىق ئادەم مانا شۇنداق قىلىدۇ. مەنمۇ بۇ بالىنىڭ ئاتىسى بىلەن باردى - كەلدى قىلىشىپ ئۆتكەندىم. بوپتۇ، بالىنىڭ ھالىدىن مەن خەۋەر ئالاي، — دېدى.

ۋەزىر بۇ ئىككىيلەننىڭ ئالدىغا تائام كەلتۈردى، ئاندىن ئۇ خوجا ۋاپانىڭ يېتىپ - قوپۇشى ئۈچۈن ئارا ھويلىدىن مەخسۇس بىر ھۇجرا ئاجراتتى. خوجا ۋاپا تولىمۇ باي بولۇپ كەتكەنىدى. ئۇ بىرقانچە كۈنگىچە مۇشۇ ھۇجرا تۇردى.

ۋەزىرنىڭ ئەھۋالى كۈندىن - كۈنگە ياخشىلىنىپ، يارىسى ساقايدى، مېھرىگە بولغان ھەۋسىسىمۇ كۈچىيىپ باردى. بىر كۈنى ۋەزىر يەنە مېھرىنىڭ يېنىغا كىردى. ئۇنى كۆرگەن مېھرى يۈگۈرۈپ پەگاھقا چۈشۈپ تۇردى. ۋەزىر ئۇنىڭغا:

— ئەي مېھرى، مەن سېنى جېنىم دەپ تىزىن كۆرۈپ،  
بىرمۇنچە ھەق بېرىپ ئەكەلدىم. سېنى چۆرە -  
قاتارىغىمۇ قوشمىدىم. شۇنىڭ بەدىلىگە كۆڭلۈمنى  
دېسەم، ئەكسىچە مېنى ئازابقا گىرىپتار قىلدىڭ، -  
ئىشقا نۇرغۇن نەسەھەتلەرنى قىلدى. ئاندىن بۇ بىچارە ئاشۇ  
ۋىسال گۈلزارىدىن مۇراد گۈلنى ئۈزمەكچى بولۇپ مېھرىگە  
قول سۇندى. مېھرى يەنە ئۇنىڭغا خەنجەرنى سالدى. ۋەزىر:  
«ۋاي، مېنى ئۆلتۈردى !» دەپ ۋارقىرىغىنىچە يىقىلدى. خەز-  
جەر ئۇنىڭ غولىدىن كىرىپ، كۆكرىكىدىن چىققاندى. خىز-  
مەتكارلار ئۇنى يۆلەشتۈرۈپ ئاچىقىپ كەتتى. ۋەزىرنىڭ ئۇرۇق -  
تۇغقان ۋە چوڭ - كىچىك خىزمەتكارلىرى: «مېھرىنى ئەمدى  
ئۆلتۈرمەي بولمايدۇ» دېگەن پىكىردە چىڭ تۇردى. ۋەزىر نا-  
ئىلاج مېھرىنى ئېسىشقا ئەمر قىلدى. خىزمەتكارلار دەرھال  
مېھرىنى ئاچىقىپ ساراينىڭ تورۇسىغا ئاستى.

خوجا ۋاپانىڭ زېرەك ئاتلىق بىر خىزمەتكارى بار ئىدى.  
ئۇ بۇ ئەھۋالنى كۆرگەندىن كېيىن، خوجا ۋاپانىڭ ئالدىغا  
چاپتى ۋە خوجىسىغا:

— ۋەزىرنىڭ مېھرى ئىسىملىك بىر چۆرىسى بار ئىدى،  
ئۇنى بۈگۈن دارغا ئاستى... - دەپ بولغان ۋەقەنى قىسقىچە  
سۆزلەپ بەردى. خوجا چىڭ تۇردى. خوجا ۋاپا ھەيران ۋە پەرىشان بول-  
دى ۋە:

— سەن دەرھال بېرىپ بۇ ئىشنىڭ ئاقىۋىتىنىڭ قانداق  
بولغانلىقىنى بىلىپ كەل، - دەپ زېرەكنى ئەۋەتتى. زېرەك  
چىقىپ كەتكەن ھامان ۋاپا ئىشىكىنى ئىچىدىن تاقىدى. ئۇ  
بېلىدىن پوتىسىنى يېشىپ، تورۇستىكى ياغاچقا بىر ئۈچىنى  
باغلىدى، ئورۇندۇققا چىقىپ پوتىنى بويىغا سالدى.

ئەلقسىسە: مېھرىنىڭ قېشىدا ئىككى خاس خىزمەتكار بار ئىدى، ئۇلار مېھرىنى تولىمۇ ياخشى كۆرەتتى. مېھرىنىڭ ئەھۋالىغا تاقەت قىلىپ تۇرالماي، پادىشاھنىڭ قىزىنىڭ قېشىغا كىرىپ:

— ئەي مەلىكەم، ۋەزىر، پادىشاھ ئۈچۈن ئالدىم دەپ، مېھرى ئىسىملىك بىر چۆرە ئەكەلگەندى، ئەمما ئۇنى ئوردىغا ئەۋەتمەي ئۆز يېنىدا ئېيىقلىدى. ئۇ قىز ھۆسن - جامالدا كامالەتكە يەتكەندى. بۈگۈن ئۇنى دارغا ئاسماقچى بولۇۋاتىدۇ، دەپ ئەرز قىلدى. مەلىكە دەرھال قاراۋۇللارنى چاقىرىپ: — مېھرى ئۆلگەن بولسا ئۇنىڭ ئۆلۈكىنى، تىرىك بولسا ئۆزىنى ئېلىپ كېلىڭلار، — دەپ ئەمر قىلدى.

قاراۋۇللار بېرىپ مېھرىنى داردىن چۈشۈردى. ئۇ جېنىدىن ئايرىلغاندەك تۇراتتى. مېھرى مەلىكىنىڭ قېشىغا كەلتۈرۈلدى. مەلىكە مېھرىنىڭ باشقىلار تەرىپلىگەندىنمۇ ئارتۇق گۈزەل ئىكەنلىكىنى كۆرۈپ، ئۇنىڭ ئاغزىغا ئەينەك تۇتقاندى، ئەينەك ھورداشتى، بۇنى كۆرۈپ دەرھال ئاغزىغا شەربەت تېمىتتى. مېھرى بىرەر سائەتتىن كېيىن ھوشىغا كېلىپ كۆزىنى ئاچتى. ئۇ ئۆزىنى ھەشەمەتلىك تەخت ئۈستىدىكى قىزنىڭ ئالدىدا كۆردى، بېشى يەنە بىر قىزنىڭ قۇچقىدا ئىدى. ئۇ ئورنىدىن تۇرۇپ مەلىكىگە تەزىم قىلدى. مېھرىنىڭ مىجەز - خۇلقىغا ھەۋسى كەلگەن مەلىكە ئۇنى قولىدىن تۇتۇپ ئۆز يېنىغا ئولتۇرغۇزدى.

زېرەك بۇ ئىشلارنى كۆرۈپ خوجا ۋاپانىڭ قېشىغا چاچتى. ئىشىكىنى ئىتتىرىپ ئاچالمىدى، چۈنكى ئىشىك ئىچىدىن تاقاقلىق ئىدى. ئۇ كۈچەپ تۇرۇپ ئىشىكىنى ئاچتى ۋە خوجا ۋاپانىڭ ئېسىقلىق تۇرغانلىقىنى كۆردى. ئۇ دەرھال پوتىنى كېسىپ، خوجا ۋاپانى يەرگە چۈشۈردى. ئۇنىڭ يۈرىكىنى

تىڭشاپ بېقىپ، تېخى نەپىسى ئۈزۈلمىگەنلىكىنى بىلىپ، ۋاپا-  
نىڭ ئاغزىغا سۇ تېمىتى. بىر ئاز ۋاقىتتىن كېيىن ئۇنىڭ ئاغزىغا  
شىغا كەلدى. زېرەك ئۇنىڭغا كۆرگەنلىرىنى قالدۇرماي ئۆزۈمگە  
بەردى. خوجا ۋاپا خۇشاللىقىدا زېرەكنىڭ ئەتراپىدا پەرۋانەلەر  
ئايلىنىپ، سۆيۈنچىسى ئۈچۈن ئۇنىڭغا مىڭ تەڭگە بەردى.

— ئەي خوجا، سىرىڭىزنى مەندىن يوشۇرماڭ. مېھرى  
بىلەن ئىككىڭلارنىڭ ئارىسىدا بىر ئىش بار دەك تۇرىدۇ. مېھ-  
رى ئۇ يەردە ئېسىلسا، سىز بۇ يەردە ئېسىلىۋاپسىز.

— مېھرى خوجا سەئىدنىڭ قىزى، مەن بولسام خوجا  
پەررۇخنىڭ ئوغلى. ئاتام بىلەن مەككىنى تاۋاپ قىلىپ قايت-  
قۇچە خوجا سەئىد مېھرىنى ۋەزىرگە چۆرىلىككە تۇتۇپ بې-  
رىپتۇ. مېھرى مېنىڭ مەشۇقۇم، مەن ئۇنىڭ ئاشىقى. بۇ  
ئەھۋالغا چۈشۈپ قېلىشىمنىڭ سەۋەبى شۇ.

— مەن بۇ ئىشنى بۇرۇنراق بىلگەن بولسام ئىلاجىنى  
قىلغان بولاتتىم، ھېلىمۇ بىر ئامال ئىزدەپ باقاي.  
— قانداق قىلماقچىسەن؟

— يېقىندا مەلىكە زانۇشنىڭ تويى بولماقچى. شۇڭا،  
ئۇلار مەلىكىنىڭ تويلىقى ئۈچۈن مال ئالىدۇ. سىز ياخشى  
ماللارنى تاللاپ بىر دۇكان ئېچىڭ. دۇكىنىڭىزدا خىلمۇخىل  
ماللار، خۇش پۇراق ئەتىرلەر بولسۇن. مەلىكىنىڭ ئىنىكئان-  
سى كېيىن زەكەلەرنى باشلاپ مال ئالغىلى بازارغا چىققاندا،  
ئۇلارنى ئۆزىمىزگە جەلپ قىلىمىز، ئاندىن شۇلار ئارقىلىق  
مېھرىنىڭ خەۋىرىنى ئالىمىز.

خوجا ۋاپا زېرەكنىڭ سۆزلىرىگە خۇشال بولۇپ، ئۇنىڭغا  
يەنە بىر قۇر ئۈستۈش كىيىدۈردى، ئۆزى ئەڭ ياخشى ماللاردىن  
تاللاپ بىر دۇكان ئاچتى.

— زېرەك بازاردىن ئىنىكئانا بىلەن كېيىن زەكەلەرنى ئىزدەپ



تاپتى ۋە ئۇلارنىڭ ئالدىغا بېرىپ سالام بەردى. — ئەي ئاغىچىلار، سىلەرگە مال لازىم بولسا، ئاۋۇ يەردە ياش بىر سودىگەر دۇكان ئېچىپتۇ، ماللىرى ئېسىل ۋە نەپىس ئىكەن. ئۇنىڭ دۇكىنىغا بېرىپ كۆرۈپ بېقىڭلار.

ئىنىكئانا بىلەن كېنىزەكلەر زېرەكنىڭ يول باشلىشى بىلەن خوجا ۋاپانىڭ دۇكىنىغا كەلدى. خوجا ۋاپا ئورنىدىن دەس تۇرۇپ ئۇلارنى قارشى ئالدى ۋە دۇكانغا تەكلىپ قىلدى. — مەلىكەمگە لايىق ماللىرىڭىز بولسا ئاچقىڭ، كۆرۈپ باقايلى، — دېدى ئۇلار.

خوجا ۋاپا ئۇلارنىڭ ئالدىغا سەرخىل ماللارنى ئاچقىپ قويدى. ئۇلار بۇ ماللارنى كۆرۈپ ھەيران قېلىشتى. — ئۆيىدە بۇنىڭدىنمۇ ياخشىلىرى بار، — دېدى خوجا ۋاپا ۋە خېرىدارلارنى ئۆيىگە باشلاپ كەلدى.

ۋاپانىڭ خىزمەتكارلىرى مېھمانلارغا دەرھال داستىخان سالدى، خىلمۇخىل نازۇنمەتلەر، لەززەتلىك تائاملارنى ھا-زىرلاپ ئۇلارنى مېھمان قىلدى. تاماقتىن كېيىن خېرىدارلار ۋاپانىڭ ماللىرىنى بىر - بىرلەپ كۆرۈپ چىقتى. ئۇلار ھا-زىرغىچە بۇنداق ئېسىل ماللارنى كۆرۈپ باقمىغانىدى، شۇڭا بىر - بىرىدىن سەرخىل ماللارغا قاراپ ھەيران قېلىشتى. خوجا ۋاپا مەلىكەگە ئاتاپ توققۇز كىيىملىك رەخت، ئىنىكئانا ۋە كېنىزەكلەرگە توققۇز كىيىملىك رەختنى ئېلىپ چىقىپ ئالدىغا قويدى.

— ئەي خوجا، بۇ ماللىرىڭىزنىڭ باھاسى قانچە؟ — دەپ سورىدى خېرىدارلار.


— بۇ مەلىكەمگە ۋە سىلەرگە قىلغان سوۋغىتىم بولۇپ قالسۇن. بۇنىڭدىن كېيىن مەلىكەمگە ۋە سىلەرگە لەئەل، گۆھەر، ئالتۇن، ياقۇت قاتارلىق نەرسىلەر كېرەك بولۇپ قال-

سا، كېلىۋېرىڭلار، — دەدى خوجا ۋاپا. خېرىدارلار مىننەتدارلىق بىلدۈرۈپ، يەنە بېرىشتى ۋە ماللارنى ئېلىپ قايتىشتى. ئۇلار يولدا تىپ: «بۇنچىۋالا مالنى بىكاردىن — بىكارغىلا سوۋغات قىلىدۇ؛ بۇنچىۋالا جەزمەن بىر سىر بار. بەلكى، بۇ يىگىت مەلىكەمگە ئاشق بولۇپ قالغاندۇ. ئەگەر شۇنداق بولۇپ قالسا، بۇلارنى چوقۇم مۇراد — مەقسىتىگە يەتكۈزۈش كېرەك» دەپ ئويلىدى.

ئىنىكئانا ۋە كېنىزەكلەر ماللارنى كۆتۈرۈپ مەلىكىنىڭ ئالدىغا ئېلىپ كىردى. مەلىكە بۇ ماللارنىڭ ئېسىللىقىنى كۆرۈپ ناھايىتى ياقتۇردى. ئىنىكئانا خوجا ۋاپانىڭ مەقسىتىنى بىلمىگەچكە، مەلىكىگە: «بۇ ماللارنى سېتىۋالدۇق» دەپ، يالغان ئېيتتى.

خوجا ۋاپاغا  
ئىنىكئانىنىڭ  
مېھرى چۈشۈپ،  
ئامراق بولۇپ  
قالدى. ئۇ مال  
ئالغىلى بىر قې-  
تىم كەلسە، خوجا  
ۋاپانى كۆرگىلى  
بىرەر باھانە بىلەن  
بەش قېتىم كې-  
لەتتى.

بىر كۈنى  
مەلىكە بىلەن توي  
قىلىشقا پۈتۈشكەن



شاهزادىنىڭ كېلىۋاتقانلىقى توغرىسىدا خەۋەر تارقالدى. مەلە -  
كە بۇ خەۋەرنى ئاڭلاپ، خىزمەتچىلىرىگە:

— شاهزادە مەن بىلەن كۆرۈشكىلى كىرگەندە قېشىمدا  
مېھرى بىلەن ئۈچ قىز قالسۇن، ئۇلاردىن باشقىلارنى كىر -  
گۈزمەڭلار، — دېدى.

شاهزادە داغدۇغا بىلەن توي تارتىپ يېتىپ كەلدى. مە -  
لىكە بىلەن ئىككىسىنىڭ نىكاھى ئوقۇلغاندىن كېيىن،  
شاهزادە مەلىكە بىلەن يۈز كۆرۈشتى. بۇ چاغدا مېھرى ئۈچ  
قىز بىلەن بىللە مەلىكىنىڭ سارىيىغا شارابىلارنى كۆتۈرگەن  
ھالدا كىرىپ كەلدى. شاهزادىنىڭ مېھرىگە كۆزى چۈشكەن  
ھامان بېھوش بولۇپ يىقىلدى. مەلىكە بۇ ئەھۋالنى كۆرۈپ  
ھەيران قالدى، پۇشايمان قىلىپ، نادامەت چېكىپ، مېھرىنىڭ  
ئۆزۈمگە دۈشمەن بولۇپ قېلىشىنى بىلمەي، ئۇنى يېنىمدا  
ھەمراھ قىلىۋاپتىمەن، ئۇنى ئۆلتۈرۈپ كۆزدىن يوقاتمىسام  
بولمايدىكەن، دەپ ئويلىدى. شۇ ئارىدا شاهزادە ھوشىغا كەل -  
دى، كۆزىنى ئېچىپ قارىسا، بايقى رەنا كۆرۈنمىدى. «ۋادە -  
رىخ، ئۇ قۇياش مەسەللىك ئېسىلزادە قىز نەدىدۇ؟» دەپ ئاھ  
چەكتى. شاهزادە ئۇ گويىا دەريا بولسا، مەلىكە ئۆستەڭ ئى -  
كەن، ئۇ ئاي بولسا، مەلىكە يۇلتۇز ئىكەن، دېگەنلەرنى كۆڭلىدىن  
كەچۈردى - دە، ئاستا چىقىپ ئۆز يۇرتىغا راۋان بولدى.

مەلىكىنىڭ ھوشى كالىسىدىن ئۇچتى. ئۇ غەزەپ بىلەن:  
— مېھرىنى تېپىپ كېلىڭلار! ئۆزىنى بازارغا سالىدىغان  
ئۇنداق نېمە ئۆلۈمگە مەھكۇم! — دېدى. بۇنى ئاڭلىغان ئى -  
نىكىئانا ئارىغا چۈشتى.

— قوللىرىنى ئۇنىڭ قېنى بىلەن بويىغاندىن كۆرە  
مېھرىنى دەرياغا تاشلىۋېتەيلى، دەرياغا غەرق بولسۇن.  
— مەيلى، ئۇنى كۆزۈمدىن تېز يوقىتىڭلار!



مېھرى دەرياغا تاشلانغان بولسا، ماڭا بۇ دۇنيانىڭ نېمە كېردىكى بار، دەپ ئويلاپ، ئۆزىنى دەرياغا تاشلىماقچى بولدى. خوجا ۋاپا ساھىلغا يېتىپ بېرىپ كىيىم - كېچىكىنى سالدى. بىر چاغلاردا خوجا پەررۇخ ئۇنىڭ بىلىكىگە ئون سەككىز دانە گۆھەرنى باغلاپ قويۇپ: «بۇ گۆھەرلەرنىڭ ھەربىرى ئون ئەرگە دەسمايە بولىدۇ. بۇنى ھەرگىز يېنىڭدىن ئايرىم - غىن» دېگەندى. خوجا ۋاپا بۇ گۆھەرلەرنى يېشىپ ئېلىپ: «خۇدا يولىدا، - دەپ دەرياغا تاشلىدى، ئاندىن كېيىن، - مەنمۇ مېھرىگە قوشۇلماي» دەپ ئۆزىنى دەرياغا ئاتتى.

بۇ دەريانىڭ ئاياغ تەرىپىدە ماھىگەر ئاتلىق بىر بېلىقچى بوۋاي ياشايتتى. ئۇ بىر كۈنى دەرياغا تور تاشلىغانىدى، ناھايىتى زور بىر بېلىق تورغا چۈشتى. بېلىقنى تەسلىكتە ئۆيدىگە ئاپىرىپ قارىنى يارغانىدى، ئىچىدىن يۈسۈپ ئەلەيھىمۇسالامدەك گۈزەل بىر يىگىت چىقتى، ئەمما ئۇ يىگىتنىڭ ئۆلۈكى - تىرىكلىكىنى بىلگىلى بولمايتتى. ماھىگەرنىڭ خوتۇنى ئۆمرىدە بىرقانچە پەرزەنت كۆرگەنىدى. بۇ پەرزەنتلەر چوڭ بولۇپ ئەمدىلا كۆزگە كۆرۈنگەندە كېسەل بىلەن ئۆلۈپ كېتىپ، پەرزەنتسىز قالغانىدى. بوۋاي بىلەن موماي ئىككىسى بۇ يىگىتنى كۆتۈرۈپ يۇمشاق ئورۇنغا ياتقۇزدى ۋە بۇرۇنغا خۇشبوۋ دورىلارنى پۇراتتى. بىر ئازدىن كېيىن يىگىت كۆزىنى ئاچتى. ئۇنىڭ ھاياتىنىڭ ئەسلىگە كېلىۋاتقانلىقىنى كۆرگەن ماھىگەر ۋە ئۇنىڭ خوتۇنى تەڭرىگە شۈكۈر بەجا كەلتۈردى، يىگىتكە يۇمشاق، يەڭگىل تاماقلارنى يېگۈزۈپ، ئاغزىغا سۈت - شەربەتلەرنى تېمىتىپ ئاۋايلاپ باقتى. بىرقانچە كۈنگە قالماي يىگىت ئوڭشىلىپ ئورنىدىن تۇردى. ئۇ ماھىگەرگە ئۆزىنىڭ ئىسمى ۋاپا ئىكەنلىكى، بىر توپ سودىگەرلەر بىلەن قوشۇلۇپ دېڭىز سەپىرىگە چىققانلىقى، دېڭىزدا بوران چىقىپ كېتىپ،

كېمىلەر ئاغدۇرۇلۇپ كەتكەنلىكى، ئۇنىڭدا باشقا كىشىلارنى بىلمەيدىغانلىقى قاتارلىق ئەھۋاللارنى سۆزلەپ چىقىشقا مەجبۇر بولغانىكەن. بىلەن ئايالى ۋاپانڭ ئۆزلىرىگە بالا بولۇپ، مۇشۇ ئۇچۇرغا ئۇچرىغاندا، ئۇنىڭ قېلىشىنى ئوتۇندى. ۋاپا ئۇلارنىڭ تەلىپىگە قوشۇلدى. ئەمدى ئىككى كەلىمە سۆزنى مېھرىدىن ئاڭلايلى:

بىر كۈنى ئىككى دورغا دەريادىن ئۆتمەكچى بولۇپ كەپ. مېچىلەرنىڭ كېمىسىگە چۈشتى. ئۇلار دەريانىڭ ئوتتۇرىسىغا كەلگەندە، بىر ساندۇقنىڭ بەزىدە چۆكۈپ، بەزىدە لەيلەپ ئېپ قىپ كېلىۋاتقانلىقىنى كۆردى. كېمىچىلەر مىڭ بىر جاپا - مۇشەققەتتە ساندۇقنى سۇدىن تارتىپ چىقىرىۋالدى. ساندۇق ناھايىتى ئېغىر بولۇپ، ئۇنىڭغا چويۇن قۇلۇپ سېلىنغانىدى. كېمىدىكىلەر بۇ ئاجايىپ ساندۇققا قىزىقىپ قالدى. كېمىچىلەر ساندۇقنى ئېچىپ باقماقچى بولدى. ئەمما، دورىلار كۆڭ-لىدە، كىم بىلىدۇ، بۇ ساندۇقنىڭ ئىچىدىن ھېسابسىز دۇنيا چىقىپ قالمىدۇ تېخى، ساندۇقنى ئېچىپ ئىچىدىكىنى كۆر-گەندىن كېيىن كېمىچىلەرنىڭ بىزنى بۇنىڭغا شېرىك قىلغۇسى كەلمەيدۇ، بۇنى بىر ئامال قىلىپ قولغا چۈشۈرۈش كېرەك، دەپ ئويلاشتى. دورىلاردىن بىرى:

— ھەي كېمىچىلەر، بۇ ساندۇقنى ئاچمىز، دەپ ئاۋازە بولماي، بىزگىلا سېتىپ بېرىڭلار، مىڭ تەڭگە بېرەيلى، — دېدى. كېمىچىلەرمۇ: «بۇنىڭ ئىچىدىكىنىڭ نېمە ئىكەنلىكىنى كىم بىلىدۇ؟ ئۇنىڭدىن كۆرە نەق پايدىنى ئالايلى» دېيىشىپ، دورىلارغا ساندۇقنى سېتىۋەتتى. ئۇلار ساندۇقنى ئېلىپ يولغا راۋان بولدى.

مېھرى ساندۇقنىڭ ئىچىدە تۇرۇپ، سۇدىن قۇتۇلغانلىقىدىكىنى، ئەمما قانداقتۇر نامەلۇم كىشىلەرنىڭ قولغا چۈشكەنلىكىنى بىلدى. ئۇ تەڭرىگە نالە قىلىپ يىغلىدى، بۇ ئادەملەر

مۇسۇلمانمىدۇ، ياخشىمىدۇ، يامانمىدۇ، ئەمدى نېمە كۈنلەرنى كۆرەرمەن، دەپ ئەندىشىدە قالدى. مېھرى ناھايىتى چاچلىق بولۇپ، ئۇنىڭ سۇمبۇل چاچلىرى كۆڭلىكىنىڭ ئېتىكى بىلەن تەپمۇتەڭ تۇراتتى. ئۇ ساندۇقنىڭ ئىچىدە تۇرۇپ چاچلىرىنى يېشىپ بەدىنىگە ياپتى. ئۇ خۇددى قاپقارا يۇڭدىن كىيىم كىيىۋالغاندەك بولۇپ قالدى، بىرقانچە ۋاقىتتىن بېرى سۇدا ئېقىپ كەلگەچكە، چىرايى قارىغۇسىز بولۇپ كەتكەنىدى.

ھېلىقى ئىككى دورغا ساندۇقنى كۆتۈرۈپ كۆزلىگەن جايغا يېتىپ بارغۇچە ھېرىپ ھالى قالمىدى. ئۇلار مەنزىلگە يېتىپ بارغاندىن كېيىن زور ئۈمىد بىلەن ساندۇقنىڭ قۇلۇ-پىنى ئاچتى، ئاچتىيۇ، ساندۇق ئىچىدە خۇددى دېۋىگە ئوخشاش قاپقارا بىرنەرسىنىڭ ئولتۇرغانلىقىنى كۆرۈپ يۈرىكى قېپىدىن چىقىپ كەتكىلى تاسلا قالدى. ئۇلار: «ۋاي» دەپ ۋارقىراشقىنىچە ساندۇقنىڭ ئاغزىنى ياپتى ۋە دەرھال قۇلۇپنى سالىدى. بۇ بىر بالايىئاپەت بولۇپ، كىمدۇر بىرى ئۇنى تۇتۇۋېلىپ ساندۇققا سولاپ سۇغا قويۇۋەتكەنكەن - دە، دەپ ئويلىدى ئۇلار. «بۇ ساندۇقنى مۇشۇ پېتى بازارغا ئاچىقىپ ساتايلى. بەختىمىز ئوڭدىن كېلىپ قالسا، بىزگە ئوخشاش خام تەمەدىن بىرى مىڭ تەڭگىگە ئالسا ئەجەب ئەمەس. شۇنىڭ بىلەن تارت-قان زىياننىڭ ئورنىنى تولدۇرۇۋالغىمىز» دېيىشتى ئۇلار.

ئىككى دورغا ساندۇقنى ئۆشنىسىگە ئارتىپ تۆت كوچىدىكى ئاغزىغا ئېلىپ باردى ۋە:

— بۇ ساندۇقنى ئالغان ئادەم پۇشايمان قىلىدۇ، ئالمىغان ئادەم ئارماندا قالىدۇ. باھاسى مىڭ تەڭگە! — دەپ چارسىزلىشىشقا باشلىدى.

دەل شۇ چاغدا خوجا ۋاپا ماھىگەردىن رۇخسەت ئېلىپ، شەھەرنى سەيلە قىلىشقا چىققانىدى. ئۇ تۆت كوچىغا كېلىپ،

بىرمۇنچە ئادەملەرنىڭ نېمىگىدۇر ئولتۇرۇش خاتالىقىنى كۆردى،  
يېقىن بېرىپ قارىسا، بىر ساندۇق تۇراتتى. ساندۇقنىڭ ئىچىدە  
گىمى: «بۇ ساندۇقنىڭ باھاسى مىڭ تەڭگە. بۇنى ئالغان ئادەم  
پۇشايمان قىلىدۇ، ئالمىغان ئادەم ئارماندا قالىدۇ» دېگەن  
ۋارقىراۋاتاتتى.

خوجا ۋاپانىڭ كۆڭلىدە، ئىنىكئانا دېگەن ساندۇق مۇشۇ  
بولمىغىدى، دېگەن گۇمان پەيدا بولدى. ساندۇقنى سېتىۋالاي  
دېسە، يېنىدا ھېچ نەرسە يوق، ھەيران بولۇپ تۇرغىنىدا ۋەزىر  
يېتىپ كەلدى. بۇ ئەھۋالنى كۆرگەن ۋەزىر ساندۇقنىڭ ئىچىدە  
دە چوقۇم نۇرغۇن بايلىق بولۇشى مۇمكىن، دەپ ئويلىدى. ئۇ  
دەرھال مىڭ تەڭگىنى ساناپ بېرىپ ساندۇقنى ئۆيىگە ئېلىپ  
ماڭدى. بىچارە خوجا ۋاپا پەرىشان ھالدا ئۆيگە قايتىپ كەلدى.  
ماھىگەر ئۇنىڭغا قاراپ دېدى:

— ئەي بوتام، نېمە بولدىڭىز؟ ئەجەب، بۈگۈن پەرىشان

كۆرۈنسىزغۇ؟

— شەھەرگە كىرىپ، ئۇنى - بۇنى كۆرۈپ بىر ئاز پارا-

كەندە بولۇپ قالدىم، - دەپ جاۋاب بەردى ۋاپا.

ئەلقسىسە: ۋەزىر ساندۇقنى ئۆيىگە ئاپىرىپ ئاغزىنى ئاچ-

تى. ساندۇقنىڭ ئىچىدە قارا دېۋىگە ئوخشاش بىرنەرسە دۈم-

چىيىپ ئولتۇراتتى. ئۇ نەرسە ۋەزىرنى كۆرۈپلا ئۇنىڭغا ھۈر-

پەيدى. ۋەزىر: «ۋاي ئاللا، ساندۇقنىڭ ئاغزىنى تېز ئېتىڭلار»

دەپ ۋارقىرىغىنىچە ئارقىسىغا ئۇچۇپ كەتتى. ئەتراپىدىكى

خىزمەتكارلار يۈگۈرۈپ كېلىپ ساندۇقنىڭ ئاغزىنى ئەتتى.

ۋەزىر تۆت - بەش قېتىم قېقىلىپ ئاندىن ھوشىغا كەلدى.

بۇ ساندۇقتىكى دېۋە ئىكەن، ئەگەر بوشىنىپ ساندۇقتىن چى-

قىۋالسا، ئۇنى ھەرگىزمۇ تۇتۇپ ساندۇققا بەند قىلالمايمىز،

ئەڭ ياخشىسى بۇنى ساندۇق بىلەنلا ئۇجۇقتۇرۇش كېرەك، دەپ



ئويلىدى ۋەزىر. ئۇ يەنە، ئۆز پۇلىنى ئۆزى كۆيدۈرگەن ئادەم ئەقلىدىن ئازغان ھېسابلىنىدۇ. مەن بۇنى مىڭ تەڭگىگە سېتىۋالغانىدىم. ماڭا ئوخشاش خىيالپەرەس ھاماقەتتىن يەنە بىرى چىقمايدۇ دېگىلى بولمايدۇ... دەپ ئويلاپ، ساندۇقنى ساتقىلى بازارغا ئېلىپ چىقتى.

بىر كۈنى خوجا ۋاپا ئاتىسى ماھىگەرنىڭ رۇخسىتى بىلەن شەھەرگە باردى. قارىسا، ھېلىقى ساندۇقنى يەنە ساتقىلى ئاچىپ قويۇپتۇ. ساتقۇچى:

— كىمكى بۇ ساندۇقنى ئالسا پۇشايمان قىلىدۇ، ئالمىسا ئارماندا قالىدۇ، — دەپ ۋارقىرايتتى.

خوجا ۋاپا بۇ چوقۇم مېھرى سولانغان ساندۇق بولۇشى كېرەك، دەپ ئويلىدى. ساندۇقنى ئالاي دېسە پۇلى يوق ئىدى، ئىلاجسىزلىقتىن ئۇدۇل ماھىگەرنىڭ قېشىغا باردى. — ئەي ئاتا، — دېدى ۋاپا، — دەرياغا تور تاشلاپ باقمۇ كېلىۋاتىدۇ.

— شۇنداق قىلسىڭىزغۇ بەك ياخشى بولاتتى، بالام، — دېدى ماھىگەر، — ئۈچ كۈندىن بېرى تورغا بىرمۇ بېلىق چۈشمىدى.

خوجا ۋاپا دەرھال ئورنىدىن تۇرۇپ ماھىگەرگە تەزىم قىلدى ۋە: — ئىنشائاللا، تەلىيمىنى سىناپ باقاي، — دەپ تور بىلەن قارماقنى قولغا ئالدى.

— بۇ ئىشقا قىزىقامسىز، بالام؟ — دېدى ماھىگەر. — تولىمۇ قىزىقمەن، — دەپ جاۋاب بەردى ۋاپا. خوجا ۋاپا دەريا بويىغا كېلىپ: «بىسىمىلا» دەپ ئاتىسىغا ئاتاپ تور تاشلىدى، تورغا يوغان بىر بېلىق چۈشتى. ئىككى كىنچى قېتىم: «ئانامغا» دەپ تور سالىدى، بۇ قېتىم تورغا

بىراقچە تال بېلىق چۈشتى. ئۈچىنچى قېتىم ئۆزىگە ئاتاپ  
 تور تاشلىدى، تورغا ئىنتايىن چوڭ بىر بېلىق چۈشتى.  
 بېلىققا قاراپ ئۇنىڭ كۆڭلى بىرنەرسىنى تۇيغاندەك بولدى.  
 دەرھال بېلىقنىڭ قارىنى ياردى. نېمىنى كۆردى دېمەكچى.  
 ئۆزى دەرياغا تاشلىغان ئون سەككىز دانە گۆھەر بېلىقنى  
 قارىنىدا شۇ يېتى پارقىراپ تۇراتتى. ئۇ گۆھەرلەرنىڭ بىرىنى  
 ئېلىپ قېلىپ، قالغان ئون يەتتە گۆھەرنى پۇختا بىر يەرگە  
 يوشۇردى، ئاندىن ھېلىقى بىر تال گۆھەرنى ئېلىپ شەھەرگە  
 كەلدى. ئۇ گۆھەرنى جاۋاھىرپۇرۇشنىڭ دۇكىنىغا ئاپىرىپ  
 كۆرسەتتى. جاۋاھىرپۇرۇش گۆھەرنى كۆرۈپ ھاڭ - تاڭ قالدى  
 ۋە باھاسىنى سورىدى. خوجا ۋاپا:

— ئون مىڭ تەڭگە بېرىڭ، — دېدى.  
 جاۋاھىرپۇرۇش بۇ سودىدىن بەك رازى بولدى. خوجا ۋاپا  
 مىڭ تەڭگىنى ئالدى ۋە قالغىنىنى نېسى قالدۇرۇپ، ئالدى -  
 كەينىگە قارىماي

ئۈدۈل تۆت كۈ -  
 چىنىڭ ئاغزىغا  
 چاپتى. ئۇ جايغا  
 يېتىپ بارغۇچە  
 ساندۇقنى باشقا  
 بىرى ئېلىپ كې -  
 تەرمۇ، دېگەن  
 گەندىدە تىت -  
 تىت بولدى. ئۇ  
 يېتىپ كېلىپلا  
 مىڭ تەڭگىنى  
 ساناپ ۋەزىرنىڭ



خىزمەتكارغا تۇتقۇزدى - دە، ساندۇقنى سېتىۋالدى.

ۋاپا ساندۇقنى كۆتۈرۈپ ماھىگەرنىڭ ئۆيى تەرەپكە قاراپ راۋان بولدى. يول ئۈستىدە بىر گۈمبەز بار ئىدى. ساندۇقنى گۈمبەزنىڭ ئىچىگە ئەكىرىپ قويۇپ، ئۆزى گۈمبەزنىڭ ئۈستىگە چىقىپ تۆت ئەتراپقا قارىدى، يېقىن ئەتراپتا ھېچكىم كۆرۈنمىدى. ئۇ گۈمبەزگە كىرىپ، ساندۇقنىڭ ئاغزىنى ئاچتى. قارىسا، مېھرى چاچلىرىنى پۈتۈن بەدىنىگە يۆگەپ ياتاتتى. ئۇلار بىر - بىرىنى تونۇغاندىن كېيىن: «ئەي جانى جا - ھانىم، ۋاي يار مېھرىبانىم، سېنى كۆرىدىغانمۇ كۈن بار ئىدى - كەنغۇ؟!» دەپ يىغلىشىپ كۆرۈشتى. ئۇلار بىرھازا بېھوش بولۇپ ھوشغا كەلگەندىن كېيىن، ھېلىقى ساندۇقنى گۈمبەزدە قالدۇرۇپ يولغا راۋان بولدى. بۇ ئىككى ئاشىق - مەشۇق باشتىن ئۆتكەن كەچۈرمىشلىرىنى يول بويى بىر - بىرىگە سۆزلىشىپ، مۇڭ - زارلىرىنى ئېيتىشىپ ماڭغىنىچە ماھىگەرنىڭ ئۆيىگە يېتىپ كەلدى.

خوجا ۋاپا ئۆيىگە خۇشال - خۇرام كىرىپ كەلدى. ماھىگەر ئۇنى كۆرۈپ:

— ئەي بوتام، خۇداغا شۈكۈر. خېلى خۇشال كۆرۈندىسىزغۇ؟ — دېدى.

— ئەلھەمدۇلىللا خۇشالمەن، — دېدى ۋاپا، — بىر مېھمان باشلاپ كېلىۋىدىم، كۆرپە سالايلى.

— ئوغلۇم، سىز بىر غېرىب - مۇساپىر تۇرسىڭىز، نەدىكى مېھمان ئۇ؟ — دېدى ماھىگەر ۋە بىر كونا كۆرپىنى سالىدى، — قېنى مەرھەمەت!

ماھىگەر قۇياش كەبى مېھرى ئىسسىق بىر ئاي جامال نازدەننىڭ ئۆيىگە كىرىپ كېلىۋاتقانلىقىنى كۆرۈپ ھەيران قالدى.

— ئەي ئوغلۇم، — دېدى ماھىگەر، — بۇ نازىنىنى



ئۇيغۇر تىلىدىكى  
ئىنتېرنېت كىتابخانىسى  
www.uyghurkitap.com

نەدىن تاپتىڭىز؟ كىمنىڭ قىزىنى ئەپچاقىۋىتىڭىز؟  
— ئەي ئاتا، بۇ مېنىڭ جانانمدۇر. نەپەس ئېلىشنى  
بېرى جاپا - مۇشەققەتلەرنى تارتىشىم مۇشۇ يولدا.  
ئىدى. بۇنىڭ ئىسمى مېھرى، مېنىڭ ئىسمىم خوجا ۋە مېھرى  
مېھرىنى دەرياغا تاشلىغاندا مەنمۇ ئۆزۈمنى دەرياعا  
تاشلىغانىدىم. مېنى بېلىق يۇتۇپ، سىز بىلەن ئاتا - بالا  
بولۇپ قېلىشىمىزغا سەۋەب بولدى، — دەپ، بارلىق  
سەرگۈزەشتىلىرىنى قويماي سۆزلەپ بەردى، ئاندىن خوجا ۋاپا  
ماھىگەرگە، — ئەي ئاتا، مەن بىر دانە گۆھەرنى پالانى  
جاۋاھىرپۇرۇشقا ئون مىڭ تەڭگىگە ساتقاندىم. مىڭ  
تەڭگىنى شۇ ۋاقىتتا قولۇمغا بەردى، قالغىنى نېسى  
قالغانىدى. سىز بازارغا بېرىپ، جاۋاھىرپۇرۇشتىن قالغان  
پۇللارنى ئېلىپ كېلىڭ، — دېدى.

ماھىگەر جاۋاھىرپۇرۇشنىڭ دۈكىنىغا بېرىپ ئەھۋالنى  
ئېيتىۋىدى، جاۋاھىرپۇرۇش دەرھال توققۇز مىڭ تەڭگىنى تەي-  
يارلاپ ماھىگەرگە بەردى. ماھىگەر پۇلنى ئەكەلگەندىن كې-  
يىن، خوجا ۋاپا:

— ئەي ئاتا، بۇ پۇلدىن ئېلىپ، ئۆيگە لازىملىق نەرسە -  
كېرەكلەرنى ئەكېلىڭ، — دېدى.

ماھىگەر بىرنەچچە تەڭگىنى ئېلىپ بازارغا باردى ۋە خو-  
جا ۋاپا بۇيرۇغان نەرسىلەرنى ئەكەلدى.

ئارىدىن بىرقانچە كۈن ئۆتتى. خوجا ۋاپا بىلەن مېھرى  
ئۆز يۇرتىغا قايتماقچى بولۇپ، يول تەييارلىقىغا تۇتۇش قىل-  
دى. ماھىگەر ئەر - خوتۇن ئىككىسى يىغلاپ خوشلاشتى.  
ئۇلار ئۇلاغلىرىغا ئوزۇق - تۈلۈكنى يۈكلەپ، بوۋاي - موماي  
بىلەن خوشلىشىپ يولغا چىقتى.

مېھرى بىلەن خوجا ۋاپا بىرنەچچە كۈن يول يۈرۈپ، ئا-

خىر بىر دەريانىڭ بويىغا يېتىپ كەلدى. ئۇلار سال باغلاپ دەرياغا سالدى ۋە ئۆزلىرى چۈشۈپ دەريادا كېتىۋاتقىنىدا، تۇيۇقسىز چوڭ بىر بېلىق قۇيرۇقى بىلەن سالنى ئۇردى، سال پارە - پارە بولدى. خوجا ۋاپا بىر پارچە ياغاچنىڭ ئۈستىدە، مېھرى بىر پارچە تاختاينىڭ ئۈستىدە قالدى. شۇ تەرىقىدە بىر كۈن ئۆتتى. ئۇلار كۈن كەچ بولغۇچە بىر - بىرىنىڭ قارىسىنى كۆرۈپ تۇردى. كەچ كىرىپ قاراڭغۇ چۈشكەندىن كېيىن، ھەر ئىككىلىسى قاراڭغۇلۇقتا غايىب بولدى.

ئۈچ كېچە - كۈندۈزدىن كېيىن مېھرى ئۆزىنى بىر ئا-ماللار بىلەن قىرغاققا ئالدى. بۇ يەردە بىر دەرەخزارلىق بار ئىدى. مېھرى شۇ دەرەخزارلىققا كىرىپ، كىيىم - كېچەكلەرنى قۇرۇتتى. شۇ چاغدا بىر توپ ئاتلىق ئادەم يېتىپ كەلدى. بۇلار ئەسلىدە شىكارغا چىققان مىسىر پادىشاھى ۋە ئۇنىڭ ياساۋۇللىرى ئىدى. مېھرى خوجا ۋاپا بىلەن سەپەرگە چىققاندا ئەرەنچە كىيىنىۋالغانىدى. مىسىر پادىشاھىنىڭ ياساۋۇللىرى كۆردىكى، دەرەخزارلىقتا ناھايىتى كېلىشكەن بىر يىگىت ئولتۇراتتى. مۇلازىملار ئۇنى پادىشاھنىڭ ئالدىغا ئېلىپ كەلدى. پادىشاھقا بۇ تولىمۇ چىرايلىق، يېقىملىق بىر بالا بولۇپ تۇيۇلدى. ئۇنىڭغا پادىشاھنىڭ مېھرى چۈشۈپ قالدى - دە، ئۆزى بىلەن بىللە ئوردىسىغا ئېلىپ كەتتى.

بۇ پادىشاھنىڭ بىر مۇ پەرزەنتى يوق ئىدى. ئۇ مېھرىنى شەھەر خەلقىگە: «ئۆز بالام» دەپ جاكارلىدى، ئۇنىڭغا شاھانە كىيىملەرنى كىيگۈزدى.

بىر كۈنى پادىشاھ قول ئاستىدىكى ئەمىرلەر، ۋەزىر - ۋۇزرايرىنى يىغىپ:

— بۈگۈندىن باشلاپ مەملىكەتنى ئىدارە قىلىش ئىشلىرىنى ئوغلۇمغا تاپشۇردۇم، بۇنىڭغا قانداق قارايسىلەر؟ — دەپ



ئۇيغۇر كىتاب تور بېكەتى  
www.uyghurkitap.com

سورىدى.

پادشاھنىڭ ئويلىغانلىرىغا ھەممەيلەن قوشۇلدى. خوجا ئۆزىنى  
بىلدۈرۈشتى. شۇ كۈندىن باشلاپ پادشاھ ئېتىكاپتا ئولتۇرغاندا  
ئولتۇردى، مېھرى پادشاھلىق تەختىدە ئولتۇردى.

ئەمدى ئىككى ئېغىز سۆزنى خوجا ۋاپادىن ئاڭلايلى:

ئەلقسىسە: خوجا ۋاپا دەريادا مېھرىدىن ئايرىلىپ يەتتە  
كېچە - كۈندۈز ئاقتى. يەتتىنچى كۈنى سۇ ئۇنى بىر قۇملۇققا  
چىقىرىپ قويدى. خوجا ۋاپانىڭ قورسىقى ئېچىپ ھالىدىن  
كەتكەندى. ئۇ كۆز ئالدىدا بىرنەچچە تۈپ مېۋىلىك دەرەخ تۇر.  
غانلىقىنى كۆردى. ئۇ مېۋىلەرنى ئۈزۈپ ئازراق يېدى، شۇنىڭدىن  
كېيىن: «تەۋەككۈل» دەپ يولغا چۈشتى، ماڭا - ماڭا بىر مەھەل.  
لىگە كېلىپ قالدى. ئۇ بىر ئىشكىنىڭ ئالدىدا تۇرۇۋىدى، ئىچ-  
كىرىدىن بىر كېنىزەك چىقتى - دە، خوجا ۋاپادىن:

— ئەي خوجا، نەدىن كەلدىڭىز؟ — دەپ سورىدى.

— مەن بىر مۇساپىر، بۇ يۇرتلاردا ھېچقانداق تونۇش -

بىلىشىم يوق، — دېدى خوجا ۋاپا.

— بۇ خوجا تاھىرنىڭ ھويلىسى، — دېدى كېنىزەك ۋە

ھويلىغا كىرىپ كەتتى.

ئۇزۇن ئۆتمەي خوجا تاھىر چىقتى، قارىسا ئاپتاپ كەبى

بىر يىگىت تۇرغان. خوجا ۋاپا خوجا تاھىرنى كۆرۈپ دەرھال

ئۇنىڭغا سالام قىلدى. خوجا تاھىر ئۇنىڭ سالمىنى ئىلىك

ئالغاندىن كېيىن:


— ئەي يىگىت، نەدىن كەلدىڭىز؟ نەگە بارىسىز؟ — دەپ

سورىدى.

— مەن بىر سودىگەرمەن. بىر توپ سودىگەر بىلەن بىلە

لە كېمىگە چۈشۈپ سەپەرگە چىققاندىمۇ، يولدا پالاكەت بې-

سىپ كېمىمىز سۇغا چۆكۈپ كەتتى. مەن بىر پارچە تاختاي-



نىڭ كۈستىگە چىقۇۋالدىم. بىرقانچە كۈن دەريادا ئاقتىم.  
ئەمدى قىرغاققا چىقىپ بۇ يەرگە كېلىشىم، — دېدى خو-  
جا ۋاپا.

— ئەي يىگىت، — دېدى خوجا تاهىر، — مېنىڭ بىرمۇ  
پەرزەنتىم يوق، سىزنى ئوغۇل قىلىۋالسام، ئىككىيلەن ئاتا -  
بالا بولۇپ بىللە ياشىساق نېمە دەيسىز؟

— خوپ، ئېيتقىنىڭىزدەك بولسۇن، — دېدى خوجا ۋاپا  
تەزىم قىلىپ.

كۈنلەر ئۆتتى. خوجا ۋاپانى مېھرىنىڭ ئىشقى پىراقى  
بارغانسېرى بىئارام قىلىشقا باشلىدى. بىر كۈنى ئۇ خوجا  
تاهىردىن رۇخسەت ئېلىپ شەھەرگە قاراپ ماڭدى.

بۇ ئەسلىدە مىسىر شەھىرى ئىدى. خوجا ۋاپا شەھەر دەۋازىسىغا يېتىپ كېلىشىگە، دەۋازىلار ئۆزىنىڭ ئىسمىغا ئېلىپ باردى، چۈنكى مېھرى خوجا ۋاپانى تېپىش مۇستەھكەم شەھەرنىڭ دەۋازىسىغا مەخسۇس ئادەم قويۇپ، ئۇلارغا: «ئۇلارغا قانداق مۇساپىر كەلسە، ماڭا كۆرسەتمەستىن يولغا سالماڭلار» دەپ ئەمر قىلغانىدى.

ياساۋۇل كىرىپ، بىر مۇساپىر يىگىتنى تۇتۇپ كەلگەن. لىكىنى پادىشاھقا مەلۇم قىلدى. پادىشاھ ئۇنى ئېلىپ كىرىشكە بۇيرۇدى.

مېھرىنىڭ كۆز ئالدىدا تۇرغان مۇساپىر يىگىت خوجا ۋاپاغا ئوخشاپ كەتتى.

— ئەي يىگىت، — دېدى مېھرى، — قايسى شەھەردىن كەلدىڭىز؟ كىمنىڭ پەرزەنتى بولىسىز؟

— مەن خوجا پەررۇخنىڭ ئوغلى خوجا ۋاپا بولىمەن. شەھىرىمىزدە مېھرى ئاتلىق بىر قىز بولۇپ، ئۇ مېنىڭ مەشۇقۇم ئىدى ... — دەپ ئۆز كەچمىشلىرىنى بىر - بىرلەپ بايان قىلدى. مېھرى چاچراپ ئورنىدىن تۇرۇپ خوجا ۋاپا بىلەن كۆرۈشتى، ئىككى يېنىدا ئولتۇرۇشقان ۋەزىر - ۋۇزىرالار بىلەنمۇ قايتا كۆرۈشتى. ۋەزىرلەر بۇ ئەھۋالنى كۆرۈپ ھەيران بولدى.

مېھرى ئۆزىنىڭ ئايال ئىكەنلىكىنى ھەممىگە مەلۇم قىلدى ۋە خوجا ۋاپانى ئۆزىنىڭ ئورنىغا — شاھلىق تەختىگە ئولتۇرغۇزدى. خوجا ۋاپا پۈتۈن شەھەر خەلقىنى چاقىرىپ، زور داغدۇغا، ھەشەمەت بىلەن قىرىق كېچە - كۈندۈز توي قىلدى، ئاندىن ۋەزىر - ۋۇزىرا، ئەمىر - ئۆلىمالارنى يىغىپ مېھرىنى نىكاھلاپ ئۆز ئەمرىگە ئالدى. مېھرى بىلەن خوجا ۋاپا مۇراد - مەقسەتلىرىگە يەتتى.



## پادىچى بوۋاي ۋە ئۇنىڭ ئوغلى

زامانلارنىڭ زامانىسىدا بىر كەمبەغەل بوۋاي ئۆتكەنكەن، ئۇ بوۋاينىڭ زېرەك بىر ئوغلى بولغانىكەن. ئۇلار ئەسلىدە بىر قورايلىق ئېتىزغا بۇغداي تېرىپ، ئۇنىڭدىن ئاز - تولا بۇغداي ئېلىپ جېنىنى جان ئېتىپ كەپتىكەن. شۇنداق يىللارنىڭ بىرىدە يىل بويى يامغۇر ياغماي، بىر تالمۇ دان ئالالماپتۇ. بوۋاي جان بېقىش كويىدا بىر مەھەللىنىڭ پادىسىنى بېقىپتۇ، باققاندىمۇ ئەلنى رازى قىلغۇدەك بېقىپتۇ. شۇ چاغدا بۇ ئەلنىڭ پادىشاھىمۇ ئۆزىنىڭ قىرىق بىر كالىسىنى باقىدىغان بىر ياخشى پادىچى ئىزدەپ يۈرگەندىكەن. ئۇ ئىزدەپ - سۈرۈشتۈرۈپ، بۇ پادىچى بوۋاينىڭ پادىسى ياخشى باقىدىغانلىقىنى بىلىپتۇ. ئۇنى چاقىرتىپ، ئۆزىنىڭ كالىلىرىنى بېقىشنى بۇيرۇپتۇ. بوۋاي چارىسىز ماقۇل بوپتۇ. پادىشاھنىڭ قىرىق بىر كالىسىنىڭ ئىچىدە بىر كالىسى قىرىق چېلەك، قالغان قىرىق كالىسى قىرىق چېلەك سۈت بېرىدىكەن. شۇڭا، قىرىق چېلەك سۈت بېرىدىغان كالا پادىشاھ ئۈچۈن بەكمۇ ئەتىۋارلىق ئىكەن. مۇشۇ ۋەجىدىن پادىشاھ ھەر كۈنى ئەتىگەندە بىر قېتىم، كەچتە بىر قېتىم كالىلارنى ئۆز كۆزى بىلەن كۆرۈپ، ئاندىن خاتىرجەم بولىدىكەن. كۈنلەر كەينىدىن كۈنلەر، ئايلار كەينىدىن ئايلار ئۆتۈپتۇ،

كالىلار ياخشى تويۇپ سەمرىپتۇ. پادىشاھ ئەيىبلەيدىغان بولسا، پادىشاھنىڭ بىرىدە، پادىشاھنىڭ سۈت بېرىدىغان كالىسى تۇيۇقسىز يوقىلىپ كېتىپتۇ. ئاخىر قانداق كالىنى ھەيدەپ قايتىپ كەپتۇ. پادىشاھ ئادىتى بويىچە چىقىپ قارىسا، ئەتىۋارلىق كالىسى كۆرۈنمەپتۇ، سۈرۈشتۈرۈپ، يوق قالغانلىقىنى بىلىپتۇ. پادىشاھ دەرغەزەپكە كەپتۇ - دە: «جاللات !» دەپ ۋارقىراپتۇ. جاللات شۇ ھامان يۈگۈرۈپ كىرىپتۇ - دە: «پادىشاھنىڭ كالىسىنى تېنىدىن جۇدا قىلىمەن؟» دەپتۇ.

جانابىي شاھىمىز، - دەپتۇ پادىشاھنىڭ بىر ئادىل ۋەزىرى، - بۇ بوۋايىنى ئۆلتۈرۈۋەتسەك، كالىنى تاپماق تەس بولارمىكىن، ئۇنىڭغا بىر ھەپتە مۆھلەت بېرىيلى. شۇنىڭغىچە كالىنى تاپالمىسا، ئاندىن ئۇنىڭ كالىسىنى تېنىدىن جۇدا قىلساق.

پادىشاھ ئويلىنىپ، بوۋايغا بىر ھەپتە مۆھلەت بېرىپتۇ. پادىچى بوۋاي تايىقىنى تۇتقىنىچە كالىنى ئىزدەپتۇ، چۆللەرنى كېزىپتۇ، جاڭگاللارغا كىرىپتۇ، ھېچ يەردىن تاپالماپتۇ، جۈمە كۈنىمۇ يېتىپ كەپتۇ. ئۇ كالىنى تاپالمىغاندىن كېيىن، ئۆلۈم كۆزىگە كۆرۈنۈشكە باشلاپتۇ، يالغۇز كالىسىنى ئويلاپتۇ. ئۇ شۇنداق خىياللار بىلەن مېڭىۋېرىپ، بىر تاغقا بېرىپ قاپتۇ. ئۇ تاغدا بىر چوڭ غار بار ئىكەن. بوۋاي كالا مۇشۇ غارغا كىرىپ قامىلىپ قالغانىدۇ؟ دېگەن ئوي بىلەن غارغا يېقىنلاپ بېرىپتۇ. شۇ چاغدا بىر دەھشەتلىك سادا بىلەن تەڭ قاتتىق بوران چىقىپ، بوۋايىنى بىر يەرلەرگە ئاپىرىپ تاشلاپتۇ. بوۋاي تىرىشىپ - تىرىشىپ يەنە غارنىڭ ئاغزىغا يېتىپتۇ.

قىنلاپ بېرىپتۇ. بۇ قېتىم يەنە شۇنداق سادا بىلەن ئوت يال-  
قۇنى كۆتۈرۈلۈپتۇ. بوۋاي دەرھال ئۆزىنى دالدغا ئېلىۋاپتۇ.  
ئوت يالقۇنى ئۆتۈپ كەتكەندىن كېيىن، بوۋاي غار ئاغزىغا قا-  
رغۇدەك بولسا، بىر ئادەم تۇرغۇدەك. ئۇ بوۋايدىن:

— ھەي بوۋاي، سېنى بۇ يەرگە كېلىشكە نېمە مەجبۇر  
قىلدى؟ — دەپ سوراپتۇ.

— مەن پادشاھنىڭ قىرىق بىر كالىسىنى باقاتتىم، —  
دەپتۇ بوۋاي، — قىرىق چېلەك سۈت چىقىدىغان بىر ئارزۇ-  
لۇق كالىسى يوقىلىپ كەتتى. جۈمەدىن بېرى ئىزدەۋاتىمەن،  
ھېچ تاپالمايدىم. ئىزدەپ كېلىپ قارىسام بۇ غار كۆرۈندى.  
مۇشۇ غاردا قامىلىپ قالغانىمىدۇ، دېگەن ئوي بىلەن بۇ يەرگە  
كەلدىم.

— سېنىڭ بۇ يەرگە كېلىشىڭنى بلەتتىم. بۇ غار سې-  
ھەرگەرلەر ماكانى. سەن بىزنىڭ ھاجىتىمىزدىن چىقساڭ، كا-  
لىنى ئۆز ئۆيۈڭگە يەتكۈزۈمىز، — دەپتۇ ھېلىقى سېھەرگەر.  
— قولۇمدىن كەلسە، ھاجىتىڭلاردىن چىقاي، — دەپتۇ  
بوۋاي.

— سېنىڭ بىر يالغۇز ئوغلۇڭ بار، — دەپتۇ سېھەر-  
گەر، — شۇ ئوغلۇڭنى بېرىسەن — دە، كالىنى ئەتە پادشاھقا  
ئاپىرىپ بېرىپ ئۆلۈمدىن قۇتۇلسەن.

بوۋاي ياق دېسە پادشاھ ئۆلتۈرىدۇ، ماقۇل دەي دېسە  
يالغۇز بالىسىدىن ئايرىلىپ قالىدۇ. سېھەرگەر بوۋاينىڭ تەڭ-  
قىسلىقتا قالغانلىقىنى كۆرۈپ:

— سەن بالاي بىلەن مەسلىھەتلەش، — دەپتۇ سېھەر-  
گەر، — كۆزۈڭنى يۇم، مەن: «ئاج» دېگەندە كۆزۈڭنى ئاچسەن.  
بوۋاي كۆزىنى يۇمۇپتۇ، بىرھازادىن كېيىن «ئاج» دېگەن  
سادا بىلەن كۆزىنى ئېچىپتۇ، قارىسا، ئۆز ئۆيىدە تۇرغۇدەك.



ئاتىسىنىڭ غەم - قايغۇدا قالغانلىقىنى بىلگەن ئوغۇل: -  
- ئاتا، كالا تېپىلمىغان بولسا، سېنىڭ  
شاھنىڭ ئالدىغا مەن بارمەن، - دەپتۇ.  
بوۋاي ئوغلىغا سېھىرگەر بىلەن بولغان سۆھبەتنى  
بېرىپتۇ. زېرەك ئوغۇل ئاتىسىدىن رازىلىق دۇئاسىنى ئېلىپ  
سېھىرگەرلەر ماكانغا بارماقچى بوپتۇ. ھەممىدىن خەۋەر تېپىپ  
تۇرغان سېھىرگەر شۇ ھامان پەيدا بولۇپ، كالىنى  
بوۋاينىڭ ھويلسىغا يەتكۈزۈپتۇ - دە، بىر دومىلاپ چوڭ  
بىر قۇشقا ئايلىنىپ، بوۋاينىڭ ئوغلىنى ئېلىپ كېتىپتۇ.  
بوۋاي ئوغلىنىڭ دەردىدە زار قاقشاپ قاپتۇ. قۇش يىگىتىنى  
بىر ھەشەمەتلىك بىنانىڭ يېنىغا تاشلاپ غايىب بوپتۇ. يىگىت  
بىر ئۆينىڭ ئىشىكىنى ئېچىپ كىرسە، بىر موماينىڭ تەنھا تەسۋى  
تارتىپ ئولتۇرغانلىقىنى كۆرۈپتۇ ۋە سالام بېرىپتۇ. موماي:  
- كەلگىن، بالام، يۇقىرى ئۆتكىن، - دەپتۇ - دە،  
دەرھال مېۋە، قەنت - گېزەكلەر بىلەن چاي تەييارلاپ يىگىت-  
نى مېھمان قىپتۇ. يىگىت چاي ئىچىۋېتىپ ئىشىك تەرەپكە  
شۇنداق قارايتۇ - دە، بىر چوڭ يىلاننىڭ كىرىۋاتقانلىقىنى  
كۆرۈپ چۆچۈپتۇ.  
- بالام، قورقمىغىن، - دەپتۇ موماي چىقىپ كېتىۋې-  
تىپ، - زىيىنى يوق، ئىختىيارغا قويۇپ بەر.  
موماي ئۆيدىن چىقىپ كەتكەندىن كېيىن، يىلان يىگىت-  
نىڭ قۇچىقىغا چىقىپتۇ - دە، بىر دومىلاپ، ئاي دېسە ئاغزى  
بار، كۈن دېسە كۆزى بار، قەلەم قاشلىق، سۇمبۇل چاچلىق،  
زىلۋا بويلۇق بىر گۈزەل قىزغا ئايلىنىپتۇ. قىز يىگىتكە  
قاراپ تەزىم بەجا كەلتۈرگەندىن كېيىن، خۇش تەبەسسۇم بى-  
لەن ھال - ئەھۋاللىشىپتۇ. يىگىتنىڭ قەلبىدە بىر ئوت  
كۆيگەندەك بوپتۇ، قىز ئۇنىڭ پۈتۈن مېھرىنى تارتىۋاپتۇ.

— بۇ ئۆي - جاي، ئىمارەتلەر بىزنىڭكى، — دەپتۇ قىز، — چارباغلارنى سەيلە قىلىڭ، بىللە چىقايلى! —  
قىز بۇ قەددى - قامەتلىك، زېرەك يىگىتنى ئەگەشتۈ-  
رۈپ، چارباغنى قىرىق كۈن ئايلىنىپتۇ. ئاندىن سېھىرگەر  
چوڭ توي - مەرىكە ئۆتكۈزۈپ، قىزنى يىگىتكە نىكاھلاپتۇ.  
كۈنلەر ئۆتۈپتۇ، ئايلار ئۆتۈپتۇ. بىر كۈنى يىگىتنىڭ ئاتىسى -  
نى يوقلاپ كېلىش ئارزۇسى قوزغىلىپتۇ، بۇ ئارزۇسىنى خۇ-  
تۇنغا ئېيتىپتۇ. خوتۇنى مۇنداق دەپتۇ:

— سېھىرگەر مېنىڭ ئاتام بولىدۇ. سىز ئۇنىڭ ئالدىغا  
بارغاندا، بىرىنچى كۈنى، بىر تۇلپار بار، شۇنى سوراڭ، ئىك-  
كىنچى كۈنى، بىر خىسلەتلىك ئۈزۈك بار، شۇنى سوراڭ،  
ئۈچىنچى كۈنى رۇخسەت سوراڭ.

يىگىت خوتۇنىنىڭ مەسلىھىتى بويىچە بىرىنچى كۈنى  
تۇلپارنى سوراپتۇ، ئىككىنچى كۈنى خىسلەتلىك ئۈزۈكنى  
سوراپتۇ، ئۈچىنچى كۈنى ئاتىسىنى يوقلاش ئارزۇسىنى ئېي-  
تىپ، رۇخسەت سوراپتۇ. سېھىرگەر سورىغانلىرىنى بېرىپ،  
رۇخسەت بېرىپتۇ. ئەر - خوتۇن ئىككىسى يولغا تەييارلىق  
قىپتۇ. يولغا ئاتلانغان كۈنى قىز بىر دوملاپلا يىلان قىياپى-  
تىگە كىرىپ، ئاتنىڭ پۇتىغا يۆگىشىۋاپتۇ. ئۇلار ئاتىسىنىڭ  
ئۆيىگە ئۇچقاندەكلا بېرىپتۇ. ئاتىسى ئوغلىنىڭ پىراقىدا  
ئازابلىنىپ يېتىپ قالغانىكەن.

— ئاتا، مەن قايتىپ كەلدىم، — دەپتۇ يىگىت.  
بالىسىنىڭ تىرىكلىكىدىن ئۈمىد ئۈزگەن بوۋاي دەسلەپتە  
ئىشەنمەپتۇ، شۇنداقتىمۇ، ئىشىكىم ئالدىغا كەلگەنىكەن، دىدا-  
رىنى كۆرۈشۈم كېرەك، دەپ ئىشىكىنى ئېچىپتۇ - دە، بالى-  
سىنى كۆرۈپ ئۆزىنى ئېيتىپتۇ.

— سەن ئۆز بالامۇ ياكى بالامنىڭ روھىمۇ؟ — دەپتۇ


بوۋاي، — سېنىڭ بىلەن دىدارلىشىشقا قىلغان ئوخشايدۇ. ئۆيگە كىر.

بوۋاي ئوغلى بىلەن ئەھۋالاشقاندىن كېيىن، خان تۇلپارغا كۆزى چۈشۈپتۇ ۋە ئۇنىڭ پۈتىدىكى يىقىن كۆرۈپ، قورقۇنچ بېسىپتۇ.

— ئاتا، ئەندىشە قىلما، ئۆيگە كىرەيلى، — دەپتۇ يىگىت. ئاتا — بالا ئۆيگە كىرگەندىن كېيىن، يىگىت ھەممە ئەھۋالنى ئاتىسىغا دەپ بېرىپتۇ. شۇ چاغدا يىلان بىر دو-مىلاپ ئەسلىگە كېلىپ ئۆيگە كىرىپتۇ، بوۋايغا تەزىم قىلىپ، ھال — ئەھۋاللىشىپتۇ. بوۋاي كېلىنىنى كۈتۈۋالغۇدەك ھېچ نەرسىسى بولمىغاچقا، بەكمۇ خىجالەت بوپتۇ.

— ئاتا، خىجا- لەت بولما، ھېلىمۇ قورايلىق ئېتىزد-مىز ئۆزىمىزدە ئىكەن، ھەممە نەرسە تەل بولىدۇ، — دەپتۇ يىگىت.

يىگىت خىس- لەتلىك ئۈزۈكنى قولغا ئېلىپ: «قېنى، خىسلەتلىك ئۈزۈك، كارامد-تىڭنى كۆرسەت» دەپتىكەن، دەرۋا-زىسى ياقۇتتىن، تۈۋرۈكلىرى ئال-



تۇندىن، تەكتى مەرمەردىن ياسالغان بىر چوڭ ئوردا پەيدا بولدى. ئۇنىڭ نۇرىدا كېچە كۈندۈزگە ئايلىنىپتۇ. يىگىت بىلەن كېلىن بوۋايىنى قولتۇقلاپ، زىلچا - گىلەملەر بىلەن ئورالغان بىر ئۆيگە ئورۇنلاشتۇرۇپتۇ، ئېسىل تائاملار بىلەن مېھمان قىپتۇ.

ئەمدىكى گەپنى شۇ ئەلنىڭ پادىشاھىدىن ئاڭلايلى: ئوردىنىڭ داڭقى تېزلا پادىشاھ ئوردىسىدىن ھالقىپ، يىراق - چەتلەرگىچە يېتىپتۇ. پادىشاھ ئۆز تەۋەسىگە ئوردا سالغان «پادىشاھ» نىڭ كارامىتىنىڭ سىرىنى بىلەلمەپتۇ، بىر - نەچچە كۈنگىچە كۈتۈپتۇ. بىر جۈمە ئۆتكەندىن كېيىن يىگىت تۇلپارنى مىنىپ شىكارغا ئاتلىنىپتۇ. پايلاقچىلار بۇ خەۋەرنى دەرھال پادىشاھقا يەتكۈزۈپتۇ. پادىشاھ ئەھۋالنى كۆزىتىپ بې - قىش ئۈچۈن، ئالدى بىلەن ۋەزىرىنى ئەۋەتىپتۇ. ۋەزىر داغدۇ - غا بىلەن بۇ ئوردىغا كىرىپ كەپتۇ. ئوردا شۇنچىلىك ھەشە - مەتلىك بولغان بىلەن بىر مۇ لەشكەر كۆرۈنمەپتۇ. ئۇ قايسى ئىشىكنى ئېچىپ كىرىشىنى بىلەلمەي تۇرغاندا، جاھاندا تەڭ - دىشى يوق بىر قىز چىقىپ ۋەزىرگە سالام بېرىپتۇ. قىز پە - لەمپەيدىن چاققانلىق بىلەن چۈشۈپ، ياشىنىپ قالغان ۋەزىر - نىڭ قولتۇقىدىن يۆلەپ ئۆيگە تەكلىپ قىپتۇ، تۈرلۈك - تۈ - مەن نازۇنمەتلەر بىلەن ۋەزىرنى مېھمان قىپتۇ. ۋەزىر قا - تىپ كەلگەندىن كېيىن پادىشاھقا كۆرگەنلىرىنى سۆزلەپ بې - رىپتۇ ۋە: «ئۇلۇغ پادىشاھىم، بۇ قىز گۈزەللەرنىڭ گۈزىلى ئىكەن. ئۇنىڭ سۈزۈكلۈكىدىن شەربەتلەر، زەمەملەر خىجىل ئىكەن، سۇ ئىچكەندە گېلىدىن كۆرۈنۈپ تۇرىدىكەن. بۇ گۈزەل پەقەت شەۋكەتلىك پادىشاھىمىزغا مەنسۇپ» دەپتۇ.

پادىشاھ بۇ قىزنىڭ تەرىپىنى ئاڭلاپ، ماڭا تەۋە ئەلدە مۇنداق بىر گۈزەل ساھىبجامالنىڭ مېنىڭ ئوردامدا بولماي،

ئۇ يەردە تۇرۇشى مەن ئۈچۈن ھاقارەت، ئوگولنىڭ خۇشى پۇ-  
 رىقىدىن مەنلا ھۇزۇرلىنىشىم كېرەك، دەپ ئويلىدىم. ئۇ يەردە ئۇ  
 ئۇ بىر پادشاھ ياكى شاھزادە بولۇپ، يوشۇرۇپ قويغان ئىشقا  
 كەرلىرى باردۇ، دېگەن ئوي بىلەن يەنە پايلاقچى ئەۋەتىپ ئۇنىڭ  
 تىغلاپ كۆرۈپتۇ. پايلاقچىلار قىزدىن باشقا ھېچكىمنىڭ يوقىدىغان  
 لۇقىدىن خەۋەر بېرىپتۇ. شۇنداق بولسىمۇ، پادشاھ بەش يۈز  
 ئاتلىق لەشكەر ئەۋەتتىتۇ. ئاتلىق لەشكەرلەر ئۈچ قېتىم چۈ-  
 قان كۆتۈرۈپتۇ، لېكىن بۇ ئوردىدىن بىرمۇ لەشكەر چىقماپ-  
 تۇ. ئاخىردا لەشكەرلەر ئوتتۇز ئاتلىقتىن سەپ تۈزۈپ، ياقۇت  
 دەرۋازىدىن باستۇرۇپ كىرىپتۇ. بۇ ھېكمەتلىك ياقۇت دەرۋازا-  
 زىنىڭ ئىككى قانىتى ئۆزلۈكىدىن شۇنداق بىر ئېچىلىپ يې-  
 پىلىپتىكەن، لەشكەرلەر شۇ يەردىلا ئاتلىرىدىن موللاق ئې-  
 تىپ، ھەممىسى ھالاك بويىتۇ. پادشاھ بۇ قىزنى قولغا چۈ-  
 شۈرەلمەي، باشقىچە ھىيلە ئىشلىتىپ، يىگىتنى ئۆلتۈرۈپ،  
 قىزنى قولغا چۈشۈرمەكچى بويىتۇ.

ئارىدىن بىرمەھەل ئۆتۈپ يىگىت شىكاردىن قايتىپ  
 كەلگەندە، بولغان ۋەقەنى خوتۇنىدىن بىرمۇبىر ئاڭلاپتۇ. ئۇنىڭ  
 خوتۇنىغا بولغان مېھرى تېخىمۇ ئېشىپتۇ. ئۇلار پادشاھنىڭ  
 يەنە ھىيلە ئىشلىتىپ، بىر پالاكەت كەلتۈرىدىغانلىقىنى مۇل-  
 چەرلەپتۇ. ئۇلار: «ھەرنېمە بولسا، ئۆزىمىزنى سەگەك تۇتايلى»  
 دېيىشىپتۇ. پادشاھمۇ يىگىتنى چاقىرتىپ، تۇلپارنى قولغا  
 چۈشۈرۈپ، يىگىتكە بىر تۆھمەتنى ئارتىپ زىندانغا تاشلاش  
 ئارقىلىق قىزنى ئوردىغا ئەكىلىۋالماقچى بويىتۇ - دە، ئەتىسى  
 يىگىتنى پادشاھ ھۇزۇرىغا چاقىرتىپتۇ. يىگىت پادشاھنىڭ  
 ئوردىسىغا تۇلپارنى مىنىپ بېرىپتۇ. تۇلپارنى بىر يەرگە  
 باغلاپ، پادشاھنىڭ ئالدىغا كىرىپتۇ. پايلاقچىلار يوشۇرۇنچە  
 تۇلپارنىڭ يېنىغا كېلىپ، ئۇنى ئەپچاقماقچى بويىتۇ. تۇلپار



ئالدىغا كەلگەننى چىشلەپتۇ، ئارقىسىدىن كەلگەننى تېپىپتۇ،  
ھېچكىمنى يىقىن كەلتۈرمەپتۇ. يىگىت بۇنى تۇيۇپ قاپتۇ.  
پادشاھ بۇ يىگىتنىڭ ھېكىمىتىگە ئۆزىنىڭ قۇدرىتى يەتمەيدى-  
غانلىقىغا كۆزى يېتىپتۇ. يىگىت قايتىپ كەتكەندىن كېيىن،  
پادشاھنىڭ ئاتىسىنىڭ ۋاقتىدىمۇ ۋەزىر بولغان، چاچ - سا-  
قاللىرى ئاقارغان قېرى ۋەزىر پادشاھقا مۇنداق مەسلىھەت  
بېرىپتۇ:

— ئەي شەۋكەتلىك شاھىمىز، مەرھۇم ئاتىلىرى بىر  
تىلىماتقا بەكمۇ قىزىققاندى، بىراق مەقسىتىگە يېتەلمى-  
گەن. مەرھۇم بوۋىلىرىمۇ بۇ يولدا ئۇرۇنۇپ باققانىكەن. بىز  
بۇ يىگىتنى مۇشۇ يولغا سالساق، ئۇ بۇ ئىشنى ھەرگىز ئو-  
رۇندىيالمايدۇ. سىلى مەرھۇم ئاتا - بوۋىلىرىغا ئوخشاش: «بۇ-  
نى ئورۇنداپسەن، ئورۇندىساڭ پادشاھلىقىمنى بېرىمەن، ئو-  
رۇندىيالمىساڭ كالاڭنى ئالمەن» دەيدىلا. مانا بۇ مەقسەتلى-  
رىگە يېتىشنىڭ چارىسى.

— خوش، بۇ تىلىمات نېمىكەن؟ — دەپتۇ پادشاھ.  
— ئىككى تىلىمات بارمىش، — دەپتۇ ۋەزىر، — بى-  
رى، شۇنداق بىر سازمىش. ئۇنىڭغا ئېرىشكەندە، ئالەمدىكى  
جىمى نەغمە - ناۋادىن خالىغىنىنى ئۆزى چېلىپ بېرەرمىش،  
كوڭۇلنى بەكمۇ خۇش قىلارمىش. يەنە بىرى، ئىپار كېيىك-  
مىش. ئۇنىڭغا ئېرىشكەندە، ئەتراپ خۇش پۇراققا تولارمىش،  
شۇ ئەتراپتىكى پۇقرالاردىن كېسەل بولغانلار ساقىيارمىش،  
زادى كېسەل بولماي، ئۆمرىنىڭ ئاخىرىغىچە ساغلام ئۆتەرمىش.  
پادشاھ بىر ئاز ئويلىنىپ تۇرۇپ قاپتۇ. — دە: —  
— يا شۇ قىزغا ئېرىشەي، يا بۇ تىلىماتقا ئېرىشەي.  
بۇ تىلىماتقا ئېرىشەلمىسەملا، پادشاھلىقىمدىن ۋاز كېچەي، —  
دەپتۇ.

يىگىت قايتا پادىشاھ ھۈزۈرىغا چاقىرىلىپتۇ.  
— ھەي يىگىت، — دەپتۇ پادىشاھ، — سەھەر ئىچىدە  
رەك ۋە ئەقىللىقلىقىڭغا قايىل بولدۇم. مېنىڭ ئىككى ئوغلىم  
سىگىلا ھاجىتىم بار، شۇنى ئورۇندىساڭ، پادىشاھلىقىمغا  
ئاۋتۇنمەن، ھاجىتىمدىن چىقالمىساڭ، مېنىڭدىن رەنجىمە.  
— قولۇمدىن كەلسىلا ھاجەتلىرىدىن چىقىشقا تەييار.  
مەن، — دەپتۇ يىگىت.

پادىشاھ تىلىمات قىلىنغان ساز بىلەن ئىپار كېيىكىنى  
نەدىن بولسا، شۇ يەردىن تېپىپ يەتكۈزۈپ بېرىشنى ئېيتىپ-  
تۇ. يىگىت:

— خوپ، مەن ئەزەلدىن كىشىلەرنىڭ ھاجىتىدىن چىقىش  
يولىغا ئۆزۈمنى ئاتىغان، ئۆلمىسەملا تەلەپلىرىنى ئورۇنداي-  
مەن، — دەپتۇ.

يىگىت قايتىپ بارغاندىن كېيىن بولغان ۋەقەنى، پادىشاھ-  
نىڭ ھاجىتىنى خوتۇنغا دەپ بېرىپتۇ. خوتۇنى مۇنداق دەپتۇ:

— ئاتام تۇرۇۋاتقان غاردىن قىرىق بىر كۈنلۈك يىراق  
بىر تاغنىڭ يېنىدا يەنە بىر غار بار. غارنىڭ ئىچىدە دىۋىلەر  
ئۇخلايدۇ. دىۋىلەر ئۇخلاپ قالغان بولسا، ئەتراپ تىمتاس،  
جىمجىتلىققا ئايلىنىدۇ، ئۇچار قۇشلارمۇ سايرىمايدۇ. بۇ  
چاغدا سىز يېتەرلىك ئوزۇق، ئۇسسۇزلۇق ئېلىپ، نېرىدىكى  
بىر كاماردا بىر جۈمدىن بىر ئايغىچە يېتىڭ. قاچان ئۇچار  
قۇشلار سايرىغان، يېقىملىق ساز - نەغمە ئاڭلانغان چاغدىلا  
غارغا كىرىڭ. ئۇ چاغدا دىۋىلەر بىر يىللىق يەرگە سەپەر  
قىلغان بولىدۇ. سىز غارنىڭ بىرىنچى ئىشىكىنى ئاچقاندىن  
كېيىن، بىرىنچى ئويۇقتا ئالتۇن تاۋاقتا دانلاۋاتقان بىر دەم-  
دەر بار. بۇ، دىۋىلەرنىڭ جېنى، سىز ناھايىتى چاققانلىق بى-  
لەن يۈگۈرۈپ بېرىپ، ئۇنىڭ بويىنى ئۈزۈۋېتىڭ، بولمىسا

دۆڭلەر يېتىپ كېلىدۇ - دە، سىزنى ئۆلتۈرۈۋېتىدۇ. بويىنى ئۈزگەندىن كېيىن، ئىككىنچى ئويۇقتىكى ئالتۇن ساندۇق ئىچىدە قىرىق ئاچقۇچ بار، ئۇنى ئېلىپ ئۆيلەرنى بىر - بىرلەپ ئاچسىڭىز، قىرىقنچى ئۆينىڭ ئىچىدە نۇر چاقناپ تۇرغان بىر گۆھەردىن ياسالغان ھاسا بار، ئۇنى ئېلىپلا قېلىڭ. سىزنى بىر توپ ئاتلىقلار قوغلايدۇ. يېتىشمەسە، شۇ بويىچە يېنىپ كېلىڭ، يېتىشىۋېلىپ ئارىغا ئېلىۋالسا: «ھەي ئەزىز تۇلپارىم» دەپ، تۇلپارنىڭ بېشىنى بىرلا سىلاپ قولىڭ، مۈشكۈلىڭىز ئاسان بولىدۇ. پادىشاھنىڭ يەنە بىر ھاجىدى تىنىڭ سىزنى سىز سالامەت قايتىپ كەلگەندىن كېيىن دەپ بېرىمەن.

يىگىت خوتۇننىڭ دېگىنى بويىچە سەپەرگە ئاتلىنىپتۇ. تاغنىڭ كامىرىدا ئىككى جۈمە يېتىپتۇ، خوتۇننىڭ دېگىنىنى بىرمۇبىر ئورۇندا، تىلىسمات ھاسىنى ئالغان پېتى قېچىپ - تۇ. ئارقىسىدىن قوغلىغان بىر توپ ئاتلىقلار يىگىتنى يېرىم يولدا ئارىغا ئېلىۋاپتۇ. شۇ چاغدا ئۇ: «ھەي ئەزىز تۇلپارىم» دەپ، تۇلپارنىڭ بېشىنى بىرلا سىلاپ قويغانىكەن، تۇلپار تۇ - گۈلۈپ تۇرۇپ بىر سەكرەپ ئاسمانغا كۆتۈرۈلۈپتۇ. قوغلىغانلار ئاسمانغا قارىغىنىچە چۆل - جەزىرىدە قايتۇ. يىگىت سالامەت قايتىپ كېلىپ، پادىشاھقا تىلىسماتلىق گۆھەر ھاسا شەكىللىك سازنى ئۆز قولى بىلەن تاپشۇرۇپتۇ. پادىشاھ سازنىڭ نەچچە مىڭ خىل نەغمە - ناۋاسىغا مەپتۇن بوپتۇ. ئۇ پۈتۈن تاجۇتەختىدىن ۋاز كەچمەكچى بوپتۇ، لېكىن يەنە بىر تىلىسمات ھەققىدىكى سۆزىنى ئەسلەپ، ئىپار كېيىكىنى تېپىپ كېلىشىنى بۇيرۇپتۇ. يىگىت خوتۇندىن بۇنى تېپىپ كېلىش توغرىسىدىكى سىزنى دەپ بېرىشىنى تەلەپ قىلىپتۇ. خوتۇنى مۇنداق دەپتۇ:

— ھەي زېرەك باتۇرۇم، سىزنىڭ ئورۇنلىقىڭىزنى كىم-  
شىلەرنىڭ ھاجىتىدىن چىقىشقا ئاتىغانلىقىڭىزنى بىلىمىڭىز.  
سىز ئەڭ قىيىن ئىشنى ئورۇندىدىڭىز. ئىپار كېيىكنىڭ  
پالىق يولىنى سىز ئاللىقاچان بېسىپ بولغان. ئەسلىدە  
كېيىك مېنىڭ ئىدى. سىز سورىمىغاندىن كېيىن، مەن ئېلىپ  
كەلمىگەن. خەير، بوپتۇ، پادىشاھقا ھاجەتلىك بولسا بېرىلى.  
سىز ئاتامنىڭ ماكانغا بېرىڭ، چارباغدا كېيىك بار، ئۇ ياتقان  
بولسا زادى تۇتماڭ، ئوتلاۋاتقان بولسا تۇتۇڭ.

يىگىت خوتۇننىڭ مەسلىھىتى بويىچە غارغا بېرىپ،  
چارباغقا كىرىپتۇ. ئۇ ئىزدەپ بارسا، ئىپار كېيىك ياتقۇدەك.  
يىگىت يېرىم كۈن قاراپ تۇرۇپتۇ، كېيىك ئوتلاشقا باشلىغان-  
دىلا قوغلاپتۇ. ئىپار كېيىك تۇتۇق بەرمەي ئويناقلاپ قېچىپ-  
تۇ، قوغلاۋەرگەندىن كېيىن، بىر تاغنى ئاتلاپ، بىر ئۆيگە  
قېچىپ كىرىپ كېتىپتۇ. يىگىت تۇلپارنى بىر ياغاچقا  
باغلاپ، ئىپار كېيىكنىڭ ئارقىسىدىن ئۇ ئۆيگە كىرىپتۇ. قا-  
رسا، قىزنىڭ ئاتىسى ناماز ئۆتەۋېتىپتۇ، كېيىك سەل بېرىد-  
سىدا كۆشەپ يېتىپتۇ. يىگىت قېيناتىسىنىڭ ناماز ئۆتەپ بو-  
لۇشىغا سالام بېرىپ ئەھۋاللىشىپتۇ، ئاندىن ئۆزىنىڭ ئىپار  
كېيىكىنى ئالغىلى كەلگەنلىكىنى دەپتۇ.

— ئوغلۇم، — دەپتۇ قىزنىڭ ئاتىسى، — بۇ ئىپار كې-  
يىكىنى بۇرۇنلا سورىماي، خېلى ئاۋارە بويسەن، بۇنچىلىك  
ئاۋارە بولۇشنىڭ ھاجىتى يوق ئىدى. سەن دېمىڭنى ئېلىپ  
ئاندىن قايتقىن، ئىپار كېيىك سېنىڭدىن بۇرۇن يېتىپ بارىدۇ.  
يىگىت دېمىنى ئېلىپ، تۇلپارغا مىنىپ ئۆيگە كەلسە،  
دېگەندەك ئىپار كېيىك خوتۇننىڭ يېنىدا يېتىپتۇ. ئەتىسى  
يىگىت ئىپار كېيىكىنى يېتىلەپ، پادىشاھنىڭ ئالدىغا ئېلىپ  
كىرىپتۇ، راست دېگەندەك، ئوردىنى خۇش پۇراق قاپلاپتۇ، كېسەل

بولغانلار ساقىيىپتۇ، ھەممە كىشى كۈچكە تولغاندەك بوپتۇ.  
پادىشاھ بۇ تىلىسماتقا ئېرىشكەندىن كېيىن، ئۆز تەۋە -  
سىدىكى جىمى ئادەمنى توپلاپ، ئالدى بىلەن ئاتا - بوۋىسىدە -  
نىڭ تىلىسمات يولىدا مەقسىتىگە يېتەلمىگەنلىكىنى سۆزلەپ -  
تۇ، ئاندىن ئۇلارنىڭ روھىغا ئاتا پۇچ كېچە - كۈندۈز نە -  
زىر - چىراغ ئۆتكۈزۈپتۇ. ئۆزىنى بۇ تىلىسماتقا ئېرىشتۈر -  
گەن زېرەك، ئەقىللىق، باتۇر يىگىتكە ۋەدىسى بويىچە پادى -  
شاھلىقىدىن ۋاز كېچىپ، تاجۇ تەختىنى ئۆتۈنۈپتۇ. يىگىت  
ئەلگە قىرىق كېچە - كۈندۈز مەرىكە ئۆتكۈزۈپ بېرىپتۇ.  
يۇرت ئىچىدە يىگىت ۋە ئايالى ئابروي تېپىپتۇ، ئەل باياشات -  
لىققا ئېرىشىپتۇ. رىۋايەتلەردە ئېيتىلىشىچە، شۇ زامانلاردا  
تورغايلار قوينىڭ دۈمبىسىدە ئۇۋىلىغانكەن.



## زېرەك

بۇنىڭدىن ئۇزاق زامانلار ئىلگىرى يىراقتىكى كاتتا بىر شەھەردە بىر مېھرىبان ئانا ئۆتكەنىمەن. ئۇنىڭ ئاتىسىدىن يېتىم قالغان دانا، تادان، زېرەك دەيدىغان ئۈچ ئوغلى بار ئىدى. دانا بىلەن تاداننىڭ خوتۇن - بالىلىرى بار ئىكەن. بۇ ئانا ئاتىسىدىن كىچىكلا يېتىم قالغان بۇ ئۈچ ئوغلىنى ئاتا مېھرىگە زار قىلماي قاتارغا قوشۇپتۇ. ئوغۇللارنىڭ چوڭى دانا قىلىچۇز، ئوتتۇراچى ئوغۇل تادان نەيزىۋاز بولۇپ يېتىلىپتۇ. كەنجى ئوغۇل زېرەك ئىككى ئاكىسىنىڭ ماھارىدىن تىنى ئۆگەنگەندىن سىرت، ئوقيا ئېتىشىمۇ ماھىر بولۇپ يېتىلىپتۇ. شۇنداق كۈنلەرنىڭ بىرىدە ئانىسىنىڭ كۆزى كۆرمەس بولۇپ قاپتۇ. ئۇلار ئانىسىنىڭ كۆزىنى داۋالاشنىڭ ئامالىنى قىلالماي قاپتۇ - دە، ئۈچ ئوغۇل باش قوشۇپ: «ئا - نىمىز بىزنى چوڭ قىلغۇچە ئاز جاپا چەكمىدى. ئەمدى بىز - نىڭ ئۇنىڭغا خىزمەت قىلىدىغان ۋاقتىمىز كەلدى. بىز ئانىمىزنىڭ كۆزىنى چوقۇم ساقايتايلى» دەپ مەسلىھەتلىشىپتۇ. ئۇلار ھەر تەرەپتىن تېۋىپ ئىزدەشكە كىرىشىپتۇ، لېكىن بىرەر ئۇستا تېۋىپ تاپالماپتۇ. ئۇلارنىڭ بېشى قېتىپ قېتىپ بارسا، ئالدىغا بىر قېرى دەللە ئۇچراپتۇ. دەللە ئۇلارنىڭ ئالدىنى توسۇپ:

— ئەي يىگىتلەر، نېمىگە شۇنچە دەردكە پېتىپ كەت-  
تىڭلار؟ — دەپ سوراپتۇ. ئۇلار ئۆزلىرىنىڭ دەردىنى ئېيتىپ  
بېرىپتۇ. دەللە ئۇلارنىڭ ئېيتقانلىرىنى ئاڭلاپ:

— «كېسەلنىڭ ساقايغۇسى كەلسە، تېۋىپ ئۆزى كەپتۇ» دې-  
گەن شۇ — دە. خۇدا مېنى سىلەرگە يولۇقتۇرۇپتۇ. مەن سىلەرگە  
ئوخشاش ئانىسى ئۈچۈن شۇنچە غەم يېگەن ئوغۇللارنى كۆرمىگە-  
نكەنمەن. مەن سىلەرگە ياردەم قىلمەن، لېكىن بىر شەرتىم  
بار، ماقۇل بولساڭلار، ئاناڭلارنىڭ كېسىلىنى ساقايتىشنىڭ يو-  
لىنى كۆرسىتىپ بېرىمەن، — دەپتۇ. ئۇلار تەڭلا:

— ئەگەر ئانىمىزنىڭ كېسىلى ساقايدىغانلا ئىش بول-  
سا، بىر شەرت ئەمەس، ئون شەرت بولسىمۇ ئورۇندايمىز، —  
دېيىشىپتۇ. دەللە چىرايىغا كۈلكە يۈگۈرتۈپ:

— مېنىڭ شەرتىم: مەن بۇيرۇغان دورىنى «يالغۇز قاپاق»  
دەيدۇ، ئۇنى پەقەت بىرلا ئادەم ئەكېلىشى كېرەك، — دەپتۇ.  
ئۈچ ئوغۇل: «شۇنداق قىلىمىز» دەپ قەسەم ئىچىشىپتۇ.  
دەللە ئۇلارنىڭ قەسىمىنى ئاڭلاپ:

— سىلەر مۇشۇ يەردىن كۈنچىقىشقا قاراپ قىرىق كۈن  
يول يۈرسەڭلار، شەھرى خەربەرگە يېتىپ بارىسىلەر. ئۇ يەردە  
بىر چارباغ بار، چارباغدا ماڭا ئوخشاش بىر موماي بار، چار-  
باغ ئاشۇ مومايىنىڭ. چارباغدا قىرىق بىر ئۆي بار. ئۆيلەرنىڭ  
بىرىدە بىر تىلىسىم قازان قايناپ تۇرىدۇ، ئۇ قايناپ تاشقاندا  
شىپالىق دورا قاپاققا چۈشىدۇ. «يالغۇز قاپاق» دېگەن شۇ.  
ئاشۇ دورا تېمىتىلسا، ئاناڭلارنىڭ كۆزى ئېچىلىدۇ، — دەپ  
يول كۆرسىتىپتۇ.

ئاكا — ئۇكىلار خۇشال بولۇشۇپ دەللىگە رەھمەت ئېي-  
تىپ، ئۇنىڭ بىلەن خوشلىشىپتۇ.


ئۈچىسى مەسلەھەتلىشىپ دانانى يولغا ساپتۇ. دانا قىرىق

كۈنلۈك ئۇزۇق ئېلىپ، قىلىچنى ھەمراھ قىلىپ يولغا چىقىپتۇ. ئۇ قىرىق كېچە - كۈندۈز يول يۈرۈپ، ئۆزىنىڭ يولغا چىقىشىغا بەزىلەرنى كەينىدە قالدۇرۇپ، دەللە كۆرسەتكەن يېتىپ بېرىپتۇ. دانا باغنىڭ دەرۋازىسىنى ئېچىپ كىرىپ، ئۆزلىرىگە يول كۆرسەتكەن موماينىڭ كۆزلىرىگە قان تولغان ھالەتتە ئولتۇرغانلىقىنى كۆرۈپ چۆچۈپ كېتىپتۇ.

— ئەسسالام موما، — دەپ سالام بېرىپتۇ دانا.

— ئەگەر سالام بولمىغان بولسا، بىر يالماپ يۇتۇۋېتىمەن سېنىڭ كېلىشىڭنى كۈتۈپ تۇرغان. مانا ئاچ-قوچ، دورىنى ئۇزۇڭ تېپىۋال، — دەپتۇ يالماۋۇز.

دانا قىرىق بىر ئاچقۇچنى ئېلىپ باغقا كىرىپتۇ. ئۇ بىرىنچى ئۆينىڭ ئالدىغا بېرىشىغا ئون ئىككى دىۋە ئالدىنى توسۇپتۇ. دانا دىۋىلەر بىلەن يەتتە كېچە - كۈندۈز ئېلىشىپ، ھەممىسىنى يەر چىشلىتىپتۇ. دانا بىرىنچى ئۆينىڭ ئىشىكىدە





نى ئېچىپ ئىچىگە كىرىشىگە، يالماۋۇز كەينىدىن كېلىپ ئۇنى سولاپ قويۇپتۇ.

تادان بىلەن زېرەك ئۇنىڭ يولىغا تەشنا بولۇپ ئولتۇرۇپتۇ. ئارىدىن توقسان كۈن ئۆتۈپتۇ، دانا قايتىپ كەلمەپتۇ. شۇنىڭ بىلەن تادان يولىغا چىقىپتۇ. تادان ئاكىسى بېسىپ ئۆتكەن يوللارنى كەينىدە قالدۇرۇپ چارباغنى تېپىپ بېرىپتۇ. تادانمۇ ئۇ يالماۋۇزدىن ئاچقۇچنى ئېلىپ باغقا كىرىپتۇ. ئۇ بىرىنچى ئۆيدىن تىنچ - ئامان ئۆتۈپ ئىككىنچى ئۆينىڭ ئىشىكى ئالدىغا بېرىشىغا، يىلانلار ئالدىنى توسۇپتۇ. ئۇ يىلانلارنى يەتتە كېچە - كۈندۈزدە ئۆلتۈرۈپ بويۇپتۇ. ئۇ ئەمدى ئۆيگە كىرىشىگە، يالماۋۇز ئارقىسىدىن كېلىپ ئۇنى ئاكىسىنىڭ يېنىغا سولاپتۇ. ئاكا - ئۇكا ئىككىسى ئۆزلىرىنىڭ ئالدىغا ئالدىنى بىلىپتۇ. يالماۋۇز:

— ئەمدى زېرەك كەلسە ئۇچىڭلارنى تەڭ كاۋاپ قىلىپ يەيمەن، — دەپ چىقىپ كېتىپتۇ. ئۇلار يالماۋۇزنىڭ گېپىنى ئاڭلاپ ھەسرەت چىكىشىپتۇ.

زېرەك تاداننىڭ كېلىدىغان كۈنىنى ساناپ سەكسەن كۈننى تەستە ئۆتكۈزۈپتۇ، لېكىن تادان كەلمەپتۇ. ئۇ بۇنىڭدىن ئىككى ئاكىسىنىڭ خەتەرگە يولۇققانلىقىنى بىلىپ، ئانىسىنىڭ قولىرىنى سۆيۈپ تۇرۇپ:

— ئەي ئانا، سېنى ئاللاغا تاپشۇردۇم. مەن ئىككى ئاكامنى تېپىپ، سېنىڭ كۆزۈڭنى داۋالاتمىسام قارا يۈز بولۇپ قالمىمەن، ماڭا دۇئا بەرگىن، — دەپتۇ.

ئانا ئوغلىغا ئاقىيول تىلەپ دۇئا قىپتۇ. زېرەك سەپەر تەييارلىقىنى پۈتتۈرۈپ، ئاكىلىرىنىڭ ئىزىدىن مېڭىپتۇ. زېرەك يەتتە كۈن يول يۈرۈپ بىر بۇلاق بېشىغا كېلىپ، بۇلاق بويىدىكى چىنارنىڭ سايىسىدە ئارام ئاپتۇ. ئۇ ئۇخلاپ بىر

چۈش كۆرۈپتۇ، چۈشىدە ئاپئاق ساقال، قان تىلىك بىر بوۋايىنى كۆرۈپتۇ. بوۋاي ئۇنىڭغا قاراپ كۈلۈمسىرەۋاتتى. بوۋايغا سالام بېرىپتۇ. بوۋاي ئۇنىڭ سالىمىنى قوبۇل قىلىپ — ئەي ئوغلۇم، سەپىرىڭ قاين، مەقسىتىڭ نېمە دەپ سوراپتۇ. زېرەك ئانىسى ۋە ئاكىلىرىنىڭ ئەھۋالىنى سۆزلەپ بېرىپتۇ.

— ئەي ئوغلۇم، سەن كۆرگەن ئۇ موماي ئادەم ئەمەس، يەتتە باشلىق يالماۋۇز، ئىككى ئاكىڭ ئۇ ئالۋاستىغا تۇتقۇن بولدى. ئۇيقۇڭنى ئاچ، پەخەس بول. ساڭا دۇئا قىلاي، — دەپتۇ بوۋاي. زېرەك چۆچۈپ ئويغىنىپ، خۇدادىن مەدەت تىلەپ يولىنى داۋام ئېتىپتۇ.

يالماۋۇز پال سېلىپ، زېرەكنىڭ ئۆزىنى ھالاك قىلىدۇ. خانلىقىنى كۆرۈپ ئۇنى ۋەھىمە بېسىپتۇ. ئۇ زېرەكنى ئۆز يېنىغا كەلتۈرمەسلىكىنى ئويلاپ كۆڭلىگە شۈملۈك پۈكۈپتۇ. ئۇ زېرەكنى كېلەر يولىدىلا ئۇچۇقتۇرۇۋېتىش ئۈچۈن ئۇنىڭ يولىغا نەچچە يەرگە سېھرىي جادۇ قۇرۇپتۇ.

زېرەك يولدا كېتىۋېتىپ بىر مۇنچە تۆگىلەرنى ھەيدەپ كېلىۋاتقان بىر ئادەمگە ئۇچراپتۇ. زېرەك ئۇ ئادەمگە سالام بېرىپتۇ. ئۇ ئادەم زېرەكنىڭ سالىمىنى قوبۇل قىلىپ:

— سەن كىم؟ بۇ ئادەم ئاياغ باسمىس چۆلدە نېمە قىلىپ يۈرسەن؟ — دەپ سوراپتۇ. زېرەك ئۆز ئەھۋالىنى بايان قىپتۇ.

— ئەي ئوغلۇم، مەن شەھرى خەربەردىن كەلدىم. سەن خەتەرلىك يولغا مېڭىپسەن، شۇنداقتىمۇ يولۇڭدىن يانما. مەن ساڭا بىر نار تۆگەمنى بېرىي، پالاكەتچىلىككە يولۇقساڭ ئەس-قېتىپ قالار، — دەپ بىر نار تۆگىنى تۇتۇپ بېرىپ كېتىپ قاپتۇ.

زېرەك نار تۆگىنى مىنىپ كېلىۋاتسا، يەنە بىر ئادەم

نۇرغۇن يىلقىنى ھەيدەپ كەپتۇ. ئۇلار كۆرۈشۈپ ئەھۋاللىد- شىپتۇ. ئۇ ئادەم زېرەككە، بېشىغا كۈن چۈشكەندە مۈشكۈ- لۇڭ ئاسان بولار، دەپ بىر ئايغىرنى تۇتۇپ بېرىپ كېتىپ قاپتۇ. زېرەك يولىنى داۋام قىلىپ كېتىۋاتسا، نۇرغۇن كا- لىلارنى ھەيدەپ يەنە بىر ئادەم ئۇچراپتۇ. ئۇلار ئەھۋاللىشىپ خوشلىشىدىغان چاغدا بۇ ئادەم، لازىم بولۇپ قالار، دەپ بىر بۇقىنى بېرىپ يولىغا راۋان بوپتۇ.

زېرەك ئۇ كىشى بىلەن خوشلىشىپ تۆگىگە مىنىپ، ئاي- غىر بىلەن بۇقىنى يېتىلەپ مېڭىپتۇ. ئۇ شۇ ماڭغىنىچە ئۈچ كۈن يول يۈرگەندە، توساتتىن يەر - جاھاننى قاراڭغۇلۇق قاپلاپتۇ. زېرەك ئاسماندا شۇنداق چوڭ بىر قۇشنىڭ ئۇچۇپ كېلىۋاتقانلىقىنى كۆرۈپتۇ. نار تۆگە:

— ئەي ئىگەم، ئۇ بىر سار، ئۇنىڭ جاجىسىنى بەر، بولمىسا سېنى پالاكەت باسدۇ، — دەپتۇ. زېرەك ئوقيانى ئې- لىپ قۇشنى ئېتىپتۇ. قۇش ئېچىنىشلىق بىر چىرقىراپ پەيگە ئايلىنىپ توزۇپ كېتىپتۇ. زېرەك يەنە بىر ئاز ماڭغاندىن كېيىن چۆلدە بىر تاختاي ئۇچراپتۇ، تاختايغا: «بۇ سېھرىي ماكان، كىم ئاياغ باسسا بۆرىگە يەم بولىدۇ» دەپ يېزىلغاند- كەن. دەل شۇ چاغدا بىر مۇنچە بۆرە يوپۇرۇلۇپ كېلىشكە باشلاپتۇ. ئۇ بۆرىلەرنى يا بىلەن ئېتىپتۇ، بىر تال ئوقتا بىر بۆرىنى يەر چىشلىتىپتۇ، لېكىن بۆرە ئازلىماي، بىرى ئۆلسە ئونى كۆپىيىپتۇ. بۇ ئەسلىي يەتتە باشلىق يالماۋوزنىڭ سېھ- رىي جادۇسى ئىكەن، ئاخىر زېرەكنىڭ ئوقى تۈگەپتۇ. ئۇ بۆ- رىلەرنى قىلىچ بىلەن چېپىشقا باشلاپتۇ. ئۇ بىر كېچە - كۈندۈز بۆرىلەر بىلەن ئېلىشىپ ماغدۇرىدىن كېتىپ قاپتۇ. شۇ چاغدا بۇقا زۇۋانغا كېلىپ:

— ئەي ئىگەم، مېنىڭ نوختامنى يېشىۋەت، — دەپتۇ.

زېرەك بۇقنىڭ بېشىدىكى نوختىنى يېشىۋېتىپتۇ. بۇقا شۇ  
ھامان بۆرلەرگە ئېتىلىپ، بىر كېچە - كۈن ئىچىدە  
ماغدۇرىدىن كېتىپتۇ. شۇ چاغدا بۇقا يەنە:

— ئەي ئىگەم، مېنىڭ قارىمىنى يېرىۋېتىپ يوقىتىۋىتتىڭ.  
راۋان بول، — دەپتۇ. زېرەك ئىلاجىسىز بۇقنىڭ قارىمىغا  
خەنجەر ئۇرۇپتۇ. بۆرلەر قان ھىدىنى پۇراپ ھەممىسى بۇقىغا  
يېپىشىپتۇ. زېرەك تۆگىگە مىنىپ، ئايغىرنى يېتىلەپ كېتىپ  
قايتۇ.

ئۇ بۆرلەردىن قۇتۇلۇپ يەنە ئۈچ كۈن يول يۈرۈپتۇ. شۇ  
چاغدا جاھاننى يەنە قاراڭغۇلۇق قاپلاپتۇ. زېرەك ئاسمانغا قاراپ  
بىر پارچە قارا بۇلۇتنىڭ ئۆزى تەرەپكە كېلىۋاتقانلىقىنى كۆ-  
رۈپتۇ. شۇ چاغدا تۆگە يەنە:

— ئەي ئىگەم، ئۇنىڭ جاجىسىنى بەرگىن، — دەپتۇ.  
زېرەك يانى قولغا ئېلىپ، قارا بۇلۇتقا قارىتىپ ئوق  
ئۈزۈپتۇ. شۇ ھامان دەھشەتلىك چاقماق چېقىلىپ، بۇلۇت  
ئىس - تۈتەككە ئايلىنىپ تاراپ كېتىپتۇ، جاھان يورۇپتۇ.  
ئۇ بىر ئاز ماڭغاندىن كېيىن ئالدىغا بىر تاختاي ئۇچراپتۇ،  
تاختايغا: «بۇ يەرگە قەدەم باسقانلار قۇزغۇنغا يەم بولىدۇ» دەپ  
يېزىلغانىكەن. زېرەك تاختاينى سۇندۇرۇۋېتىپ يولىنى  
داۋاملاشتۇرۇپتۇ. بىر چاغدا ئاسماندا بىر مۇنچە قۇزغۇن پەيدا  
بولۇپ ئۇنىڭغا ئېتىلىپتۇ. زېرەك قىلىچ بىلەن قۇزغۇنلارنى  
چېپىپتۇ. شۇ چاغدا ئايغىر زۇۋانغا كېلىپ:

— ئەي ئىگەم، مېنىڭ قارىمىنى يېرىۋېتىپ تېز يولۇڭغا  
راۋان بول، — دەپتۇ. زېرەك ئىلاجىسىز ئايغىرنىڭ قورسىقىغا  
قىلىچ ئۇرۇپتۇ، ئايغىرنىڭ قارىمىدىن قان چاچراپ چىقىپتۇ.  
قۇزغۇنلار قان ھىدىنى پۇراپ ئايغىرغا يېپىشىپتۇ.  
زېرەك قۇزغۇنلاردىن قۇتۇلۇپ، تۆگىسىنى مىنىپ يولىنى


داۋام ئېتىپتۇ. ئۇ ئۈچ كۈن يول يۈرگەندە ئالدىدىن قۇيۇنتاز كۆتۈرۈلۈپتۇ. قۇيۇنتاز يېقىنلاشقانچە ئۇنى دەم تارتىپ سۈمۈ-رۈشكە باشلاپتۇ. شۇ چاغدا تۆگە يەنە:

— ئەي ئىگەم، ئۇنىڭ جاجىسىنى بەرگىن، — دەپتۇ. زېرەك قولغا يانى ئېلىپ، قۇيۇنتازنىڭ مەركىزىنى ئىدى-شانلاپ ئوق ئۈزۈپتۇ. شۇ ھامان دەھشەتلىك گۈلدۈرلىگەن ئاۋاز بىلەن تەڭ قۇيۇنتاز غايىب بولپتۇ. ئۇ يولىنى داۋاملاشتۇرۇپتۇ. ئۇ بىر يەرگە بارغاندا، ئالدىغا: «بۇ يەرگە قەدەم باسقانلار سېرىق ھەرىگە يەم بولىدۇ» دېگەن خەت يېزىلغان تاختاي ئۇچراپتۇ. ئۇ تاختاينى ئۇرۇپ چىقىۋېتىپ يولىنى داۋاملاشتۇرۇپتۇ. ئانچە ئۇزۇن ماڭمايلا كەپتەردەك كەپتەردەك چوڭلۇقتىكى بىر تۈپ سېرىق ھەرە يوپۇرۇلۇپ كەپتۇ. زېرەك ئېلىشىشقا تەييار بولۇپ تۇرغاندا، ئار تۆگە زۇۋانغا كېلىپ:

— ئەي ئىگەم، ئۇلار بىلەن ئېلىشقىلى بولمايدۇ. مېنىڭ قورسىقىمنى يېرىپ ئۇلارغا يەم قىلىپ بېرىپ يولۇڭغا راۋان بولغىن، — دەپتۇ. زېرەك تۆگىنىڭ قورسىقىغا قىلىچ ئۇرۇپتۇ. ھەر بىر قان ھىدىنى پۇراپ تۆگىگە ئېتىلىپتۇ. زېرەك ھەر بىر تىنچ - ئامان قۇتۇلۇپ يولىنى داۋام قىپتۇ. ئۇ ئۈچ كۈن يول يۈرۈپ، يەتتە باشلىق يالماۋۇرنىڭ بېغىغا يېتىپ بېرىپتۇ. ئۇ تۈزلۈك قاپاقتەك ئولتۇرغان موماينى كۆرۈپ سالام بېرىپتۇ. موماي بېشىنى كۆتۈرمەي:

— ئەگەر سالمىڭ بولمىغان بولسا، بىر تىنىقتا يۇتاتتىم. سەن بۇ يەرگە نېمە قىلغىلى كەلدىڭ؟ — دەپ سوراپتۇ. زېرەك كېلىش مەقسىتىنى ئېيتىپ:

— باغنىڭ ئىشىكىنى ئېچىپ بەرسىلە، — دەپتۇ. يالماۋۇر:  
— مانا، ئۆزۈڭ ئېچىۋال، — دەپ قىرىق بىر تال ئاچ-



قۇچنى تاشلاپ بېرىپتۇ.  
 زېرەك يەردىن ئاچقۇچنى  
 ئېلىش ئۈچۈن قولىنى  
 سوزۇشغا، يالماۋۇز بىر  
 سىلكىنىپ ئەسلىي سە -  
 ياقىغا ئۆزگىرىپ زېرەك -  
 نىڭ قولىنى تۇتۇۋېلىپ:  
 — سەن مېنىڭ قو -  
 لۇمدىن قۇتۇلۇپ چىقا -

لساڭ يالغۇز قاپاقنى بېرىمەن، بولمىسا جېنىڭنى ئالمەن، —  
 دەپ زېرەكنىڭ قولىنى سىقىپتۇ. زېرەكنىڭ بىلىكى  
 قاراسلاپ، پۈتۈن بەدىنى سىرقىراپ، كۆز ئالدى قاراڭغۇلدى -  
 شىپتۇ. زېرەك ئازابقا چىدىماي بوش تۇرغان قولى بىلەن يې -  
 نىدىن قىلىچنى سۇغۇرۇۋېلىپ يالماۋۇزنىڭ قولىنى چېپىپ -  
 تۇ. يالماۋۇزنىڭ قولى ئۈزۈلۈپ چۈشكەن بولسىمۇ، لېكىن  
 ئاستا - ئاستا ئەسلىگە كەپتۇ. يالماۋۇز شۇ ھامان زېرەككە  
 ئېتىلىپتۇ. زېرەك يالماۋۇز بىلەن ئېلىشىشقا باشلاپتۇ. زېرەك  
 يەتتە كۈندە يالماۋۇزنىڭ ئالتە بېشىنى تېنىدىن جۇدا قىپتۇ.  
 يالماۋۇزنىڭ بىر بېشى قالغاندا، زېرەك ئوقىياسىنى ئېلىپ  
 يالماۋۇزنى نىشانلاپ ئېتىپتۇ. يالماۋۇز ئاخىر ئۆلۈپتۇ. زېرەك  
 قىرىق بىر تال ئاچقۇچنى ئېلىپ باغنىڭ ئىشىكىنى ئېچىپ -  
 تۇ. ئۇ باغ ئىچىدىكى دەرۋازىغا يېقىن بېرىشىغا، ئىككى دىۋە  
 پەيدا بولۇپ:

— ئەي مەرد يىگىت، بىزنى ئازاد قىلىۋەتسەڭ، — دەپتۇ.  
 زېرەك ئۇلارنىڭ پۇت - قوللىرىغا زەنجىر - كىشەن  
 سېلىنغانلىقىنى كۆرۈپ:  
 — سىلەر بۇ يەردە نېمە قىلىۋاتىسىلەر؟ — دەپ سوراپ -

تۇ. ئۇلار:

— يەتتە باشلىق يالماۋۇز بىزنى تۇتۇپ كېلىپ مۇشۇ دەرۋازىنى ساقلاشقا بەند قىلىۋەتكەن. بىزنى زەنجىر - كىد - شەندىن ئازاد قىلىۋەتسەڭ، سېنىڭ بۇ ياخشىلىقىڭغا جاۋاب قايتۇرساق، — دەپتۇ.

زېرەك دېۋىلەرنىڭ پۇت - قولىدىكى زەنجىر - كىشەند - لىرىنى ئېلىپ تاشلاپ:

— سىلەر ئادەمزاتقا زىيان - زەخمەت يەتكۈزمەسلىكىگە ۋەدە بېرىپ، ئۆز ماكانىڭلارغا قايتىڭلار، — دەپتۇ. دېۋىلەر:

— ئەگەر بېشىڭغا كۈن چۈشۈپ، بىزگە موھتاج بولغاندا چېچىمىزنى كۆيدۈرسەڭ بىز تەييار بولىمىز، — دەپ، بىرى بىر تۇتامدىن چېچىنى يۇلۇپ بېرىپ ئۇچۇپ كېتىپتۇ.

زېرەك يەتتە دەرۋازىدىن كىرىپ قولىدىكى ئاچقۇچ بىلەن بىرىنچى ئۆينى ئېچىپتۇ. قارىسا تىلىسىم قازان قايناپ، شە - پالىق دورا قاپاققا چۈشۈۋاتقانكەن. ئۇ قاپاق توشقاندا قاپاقنى ئېلىۋاپتۇ، شۇ ھامان قازان قايناشتىن توختاپتۇ. ئۇ ئىككى ئاكىسىنى ئىزدەپ باشقا ئۆيلەرنى بىر - بىرلەپ ئېچىپتۇ. ئۆيلەرنىڭ ھەممىسىدە ئادەم بار ئىكەن، ئىشىك ئېچىلسىلا ئۆيدىكى ئادەملەر تەڭلا:

— مەن ئورۇق، ئۇ سېمىز، مەن ئورۇق، ئۇ سېمىز، — دەپ ۋارقىرىشىپتۇ.

زېرەك ھەممە ئۆيدىكى ئادەملەرنى ئازاد قىلىۋېتىپتۇ. ئەڭ ئاخىردا ئىككى ئاكىسىنى تېپىپ كۆرۈشۈپ ئەھۋاللىشىپتۇ. زېرەك ئاكىلىرى بىلەن كۆرۈشۈپ بولغاندىن كېيىن، باشقا ئادەملەردىن:

— سىلەر نەدىن كەلگەن ئادەملەر؟ — دەپ سوراپتۇ. ئۇلار:

— ئەي پالۋان يىگىت، بۇ چۆل - جېرىدىكى ياغ ئەمەس -  
 لىي بىر كاتتا شەھەر ئىدى. بۇ شەھەرنى پادىشاھنىڭ يولغا چىقىشى،  
 دەپ ئاتايتتى. كۈنلەرنىڭ بىرىدە شەھەر پادىشاھنىڭ يولغا چىقىشى،  
 قىزىنىڭ قولى تۇماس، پۈتى باسمىس بولۇپ قالدى. ئاخىر  
 يۇرتتىكى تېۋىپلار قىزنىڭ كېسىلىگە داۋا تاپالمىدى. ئاخىر  
 پادىشاھ: «كىم قىزىمنىڭ كېسىلىنى ساقايتسا، شەھەرنىڭ  
 يېرىمىنى بېرىمەن» دەپ جاكارلىدى. شۇ كۈنلەردە ئۇ يالما-  
 ۋۇز موماي پەيدا بولۇپ پادىشاھنىڭ قىزىنى داۋالاپ ساقايت-  
 تى. پادىشاھ لەۋزىدە تۇرۇپ شەھەرنىڭ يېرىمىنى ئۇنىڭغا بۆ-  
 لۈپ بەردى. موماي شەھەرگە ئىگە بولغاندىن كېيىن ئۆزىنى  
 ئاشكارىلاپ، ھەر ۋاخلىق تامىقىغا بىر ئادەمنى يېيشكە باش-  
 لىدى، ئاخىر پادىشاھنىڭ قىزىنىمۇ يەپ بولدى. شۇنىڭ بىلەن  
 بۇ شەھەر خاشۋەيران بولدى. سىز ئۇ يالماۋۇزنى ئۆلتۈرۈپ  
 بىزنى بالا - قازادىن قۇتقۇزۇپ قالدىڭىز. سىز بىزگە پادى-  
 شاھ بولۇپ بۇ شەھەرنى قايتا قۇرۇڭ، — دەپ زېرەكنىڭ ئا-  
 يىغىغا ئۆزلىرىنى ئېيتىشىپتۇ. زېرەك ئۇلارنى ئورۇنلىرىدىن  
 تۇرغۇزۇپ:

— مەن سىلەرگە پادىشاھ بولغىلى ئەمەس، ئانامنىڭ كۆ-  
 زىگە شىپالىق دورا ئىزدەپ كەتكەن ئىككى ئاكامنى ئىزدەپ  
 كەلگەن. مەن ئىككى ئاكامنىمۇ، ئانامنىڭ كۆزىگە شىپا بول-  
 دىغان دورىنىمۇ تاپتىم. ئەمدى بىز ئۆز شەھىرىمىزگە بېرىپ  
 ئانىمىزنىڭ كۆزىنى ئاچقاندىن كېيىن، ئانىمىزنى ئېلىپ بۇ  
 يەرگە كېلىمىز، شۇ چاغدا سىلەرگە پادىشاھ بولسام، — دەپ-  
 تۇ. ئۇلار:

— ئەي مەرد يىگىت، ئانىڭىزنى بىز يۈدۈپ ئەكىلەيلى، —  
 دەپ تۇرۇۋاپتۇ. شۇ چاغدا زېرەكنىڭ ئېسىگە ئۆزى قويۇۋەتكەن  
 ئىككى دېۋە كەپتۇ. ئۇ دېۋىلەر بەرگەن چاچتىن بىر تالنى



كۆيدۈرگەنكەن، دېۋىلەر غارقراپ ئۇچۇپ كەپتۇ. دېۋىلەر زېرە-  
رەكنىڭ ئايغىغا باش قويۇپ:

— ئەي مەرد يىگىت، نېمە تاپشۇرۇقىڭىز بار؟ — دەپ  
سورايتۇ. زېرەك دېۋىلەرگە:

— سىلەر مېنىڭ شەھرىمگە بېرىپ، ئانام بىلەن ئىككى  
ئاكامنىڭ خوتۇن - بالىلىرىنى ئېلىپ كېلىڭلار، — دەپتۇ.  
دېۋىلەر زېرەكنىڭ شەھرىگە قاراپ ئۇچۇپتۇ. ئارىدىن  
يەتتە كۈن ئۆتكەندىن كېيىن ئىككى دېۋە زېرەكنىڭ ئانىسى،  
ئىككى ئاكىسىنىڭ خوتۇن - بالىلىرىنى ئېلىپ قايتىپ كەپ-  
تۇ. زېرەك قاپاقتىكى شىپالىق دورا بىلەن ئانىسىنىڭ كۆزىنى  
يۇيۇپتۇ، ئانىسىنىڭ كۆزى ئېچىلىپتۇ. ئانا يورۇق دۇنيانى قايتا  
كۆرگەنلىكىگە خۇشال بولۇپ، ئوغۇللىرىنى باغرىغا بېسىپتۇ.  
زېرەك پادىشاھ بولۇپ تەختتە ئولتۇرۇپتۇ. ئىككى ئاكى-  
سىنى ئوڭ قول ۋە سول قول ۋەزىر قىلىپ، شەھرى خەربەر-  
نى قايتا قۇرۇشقا بەل باغلاپتۇ. شەھەرنى ياخشى باشقۇرغاچقا،  
ئارىدىن ئۇزۇن ئۆتمەي شەھرى خەربەردە ھايات قايناشقا  
باشلاپتۇ. بازارلاردا سودا قىلىپ، دوقمۇش - دوقمۇشلاردىن  
ناخشا - سازنىڭ ئاۋازى ئۈزۈلمەيدىغان بوپتۇ. شۇنداق كۈن-  
لەرنىڭ بىرىدە زېرەك بىر چۈش كۆرۈپتۇ، چۈشىدە بىر سا-  
ھىبجامال قىز بىردە رەڭگارەڭ گۈللەر ئارىسىدا پەرۋاز قى-  
لىپ، جانان چىنىدىن ئاۋاز چىققانداك كۈلۈپ يۈرسە، بىردە  
يىلان - چاپانلارنىڭ ئارىسىدا قېلىپ، بىردە، ئەجدىھاننىڭ  
چاڭگىلىغا چۈشۈپ قېلىپ، قولىنى زېرەككە سۇنۇپ زار -  
زار يىغلارمىش. زېرەك ئۇنى تارتىپ چىقىرىۋالسىمەن، دەپ قول  
سۇنۇپ ئويغىنىپ كېتىپتۇ. زېرەك بۇ چۈشنى ئۇدا ئۇچ كې-  
چە كۆرۈپتۇ. تۆتىنچى كېچىسى يەنە شۇ چۈشنى كۆرۈپ،  
چۈشىدىكى مەلىكىدىن:

— ئەي دىلبەر، سەن قايسى باغنىڭ سېنى قايدىن باغدىن تاپمەن؟ — دەپ سوراپتۇ. قىز:

— مەن دىليار شەھرىنىڭ مەلىكىسى، دىل قىزىم.

ناننىڭ رەناسىمەن. مېنى ئىزدىسىڭىز جەبىر — مۇشەققەت

چۆلىدىن تاپارسىز، — دەپ، ئەجدىھاننىڭ چاڭگىلىدا تۇرۇپ

قولنى سۇنۇپ زار — زار يىغلاپتۇ. زېرەك مەلىكىنىڭ يىغدا

سىغا تاقەت قىلالماي، ئۇنى چاقىرىپ چۆچۈپ ئويغىنىپ كې-

تىپتۇ. شۇ كۈندىن باشلاپ زېرەكنىڭ چىرايى ئېچىلماي،

گېلىدىن تاماق ئۆتمەپتۇ. زېرەكنىڭ بۇ ھالىنى كۆرگەن

ئىككى ئاكىسى:

— ئەي ئوكام، ھەپتە كۈن بولدى، چىرايىڭ ئېچىلمايدۇ،

كۆڭلۈڭگە نېمە مالاھەت يەتتى؟ — دەپ سوراپتۇ. زېرەك ئا-

كىلىرىغا كۆرگەن چۈشنى سۆزلەپ بېرىپ:

— ئەي ئاكاڭلار، بۇ گەپلەرنى سىلەرگە دېيىشكە تىلىم

كۆيدۇ، لېكىن چۈشۈمدە كۆرگەن ئاشۇ مەلىكىنى تېپىپ

كەلمىسەم بولمايدۇ، — دەپتۇ.

دانا بىلەن تادان ئارتۇق گەپ قىلماي رازىلىق بېرىپتۇ.

زېرەك سەپەر تەييارلىقىنى پۈتتۈرۈپ، يولغا چىقىش ئالدىدا،

ئۆزى ئولتۇرۇۋاتقان تەختنىڭ ئىككى يېنىغا ئىككى تال ئالا-

تۇن زىخنى سانجىپ قويۇپ:

— ئەي ئاكاڭلىرىم، سىلەر مۇشۇ زىخلارنى ئوبدان كۆزد-

تىڭلار. ئوڭ تەرەپتىكى زىختىن سۇ تامسا، ئىنىمىز ساق —

سالامەت ئىكەن، دەپ خاتىرجەم بولۇڭلار، سول تەرەپتىكىسىد-

دىن قان تامسا، ئىنىمىز خەتەرگە ئۇچراپتۇ، دەپ مېنى ئىزدەپ

دەرھال دىليار شەھىرىگە بېرىڭلار، — دەپ يولغا چىقىپتۇ.

زېرەك نۇرغۇن چۆل — جەزىرىلەرنى كەينىدە قالدۇرۇپ،

كۆپ جەبىر — جاپا چېكىپ دىليار شەھىرىگە يېتىپ بېرىپ-

تۇ. زېرەك شەھەردىكى ھەممە ئادەمنىڭ ماتەم تونى كىيىشكە -  
نىنى كۆرۈپ ئەجەبلىنىپتۇ. ئۇ بىر بوۋايغا سالام بېرىپ: -  
— ئەي بوۋا، بۇ ئادەملەر نېمىگە ماتەم تونى كىيىۋالدى؟ —  
دەپ سوراپتۇ. بوۋاي زېرەكنىڭ ئۈستۈشىغا قاراپ: -  
— ئەي ئوغلۇم، سەن بۇ شەھەرلىك ئەمەس ئوخشايسەن.  
بۇ شەھەرگە قىرىق كۈن ئىلگىرى بىر ئەجدىھا پەيدا بولۇپ  
قالدى. ئەجدىھا پادىشاھنىڭ چارباغدا سەيلە قىلىۋاتقان قىزىنى  
تۇتۇۋالدى. ئەجدىھا مەلىكىنى ئۇچار قۇشمۇ چىقالمايدىغان  
تاغنىڭ ئۈستىگە ئاچقىپ قەپەسكە سولاپ قويۇپ، كۈندە كې-  
لىپ پادىشاھقا تەھدىت سېلىپ بىر قىزنى تۇتۇپ كېتىدۇ.  
پادىشاھ قارشىلىق كۆرسەتسە، ئېغىزىدىن ئوت پۈركۈپ شە-  
ھەرنى كۆيدۈرىدۇ. پادىشاھمۇ ئىلاج قىلالمىدى يا بىرەر مەرد  
پالۋان چىقىپ ئەجدىھانى يوقاتمىدى، شۇڭا ھەممە كىشى غەم -  
قايقۇدا قېلىپ، ماتەم تونى كىيىشتى، — دەپتۇ. زېرەك  
بوۋايدىن:

— ئاشۇ ئەجدىھا قايسى تەرەپتە؟ — دەپ سوراپتۇ. بوۋاي  
ئەجدىھا بار تەرەپنى كۆرسىتىپ قويۇپ كېتىپ قاپتۇ.  
زېرەك يەتتە كۈن يول يۈرۈپ بوۋاي ئېيتقان تاغ تۈۋىگە  
يېتىپ بېرىپتۇ. بۇ تاغ ناھايىتى ئېگىز بولغاچقا، زېرەك  
ھەرقانچە قىلىپمۇ تاغقا چىقالماپتۇ. ئۇ ئاخىر ئىلاج قىلالماي  
دېۋىلەرنىڭ چېچىنى كۆيدۈرۈپتۇ. دېۋىلەر شۇ زامات ئالدىدا  
پەيدا بولۇپ:

— ئەي مەرد يىگىت، نېمە ھاجىتىڭ بار؟ — دەپ  
سوراپتۇ. زېرەك ئەھۋالنى ئېيتىپ:  
— مېنى مۇشۇ تاغ ئۈستىگە ئاچقىپ قويۇڭلار! —  
دەپتۇ. دېۋىلەر زېرەكنى تاغ ئۈستىگە ئاچقىپ قويۇپتۇ. زې-  
رەك كۆپ ئىزدەمەيلا بىر ئۆينى تېپىپتۇ. ئۇ ئۆينىڭ يا ئىد-

شكى، يا روجكى يوق ئىكەن، ئۆينىڭ ئىسسىق سىندە كىچىك-  
كىنە بىر تۇڭلۇك بار ئىكەن. زېرەك تۇڭلۇك بار ئىكەن،  
چىدە بىزنىڭ بارلىقىنى كۆرۈپ:

— كىم سەن؟ — دەپ سوراپتۇ. ئۆي ئىچىدىن:

— ئۆزىڭز كىم؟ ئادەم بولسىڭز جېنىڭزنى ئېلىپ  
قېچىڭ، ئەجدىھا كېلىپ قالسا تىرىك قالمايسىز، — دېگەن  
قىز بالىنىڭ ئاۋازى ئاڭلىنىپتۇ. زېرەك تۇڭلۇكتىن قىزنى  
ئېنىق كۆرگەندىن كېيىن، بېلىدىكى يەتتە غۇلاچ كەمىرىنى  
بېشىپ ئۆي ئىچىگە تاشلاپ بېرىپتۇ. قىز بەلۋاغنى بېلىگە  
باغلاپتۇ، زېرەك قىزنى تارتىپ چىقىرىپتۇ. ئۇ چۈشىدە كۆر-  
گەن قىز ئىكەن. ئۇ قىزنىڭ ھۆسن - جامالىنى كۆرۈپ يۈ-  
رىكى ياپراپ كېتىپتۇ - دە، قىزغا سالام بېرىپ:


— ئەي مەلىكە، سىز كىم بولسىز؟ — دەپ سوراپتۇ.  
مەلىكە:

— مەن دىليار شەھىرىنىڭ پادىشاھىنىڭ مەلىكىسى  
دىلسۇز بولمەن، سىز ئۆزىڭز كىم بولسىز؟ — دەپتۇ.  
زېرەك ئۆزىنى تونۇشتۇرۇپ، ئاندىن:

— ئەي مەلىكە، مەن سىزنى چۈشۈمدە كۆرۈپ ئاشىق  
بولغان. سىزنىڭ بەختسىزلىكىگە ئۇچرىغانلىقىڭزنى بىلىپ  
قۇتۇلدۇرغىلى كەلدىم، — دەپ، چۈشىدە كۆرگەنلىرىنى ئېي-  
تىپ بېرىپتۇ. مەلىكە ئۇنىڭ ئېيتقانلىرىنى ئاڭلاپ:

— ئەي مەرد يىگىت، مەن بۇ يەردىن كەتكەن بىلەنمۇ  
ئەجدىھاننىڭ چاڭگىلىدىن قۇتۇلالمايمەن. ياخشىسى، سىز جې-  
نىڭزغا زامان بولماڭ، بۇ يەردىن تېز كېتىۋېلىڭ، — دەپ  
چىڭ تۇرۇۋاپتۇ. زېرەك:

— ئەي مەلىكە، مەن سىزنى تاشلاپ كېتەلمەيمەن، ئەج-  
دىھانمۇ تىرىك قويمايمەن. قېنى ئېيتىڭا، ئەجدىھا قاچان



كېلىدۇ؟ — دەپ سوراپتۇ.  
مەلىكە:

— ئەجدىھا مەن  
كۈلسەم كېلىدۇ، يىغلىسام  
كېتىدۇ، — دەپتۇ.

— قېنى كۈلۈڭ،  
ئەجدىھا كەلسۇن، ئەجدىھا.  
دىن تېزرەك قۇتۇلۇپ، بۇ  
يەردىن كېتەيلى، — دەپتۇ  
زېرەك.

مەلىكە شۇنداق كۈ-  
لۈپتۈكى، ئۇنىڭ كۈلكى-

سنى ئاڭلىغان بۇلبۇللار سايراشتىن توختاپتۇ. ئۇنىڭ كۈل-  
كىسىدىن زېرەك جىسمىغا كۈچ - قۇۋۋەت يىغىپتۇ. ئۇ ئوق-  
ياسنى ئېلىپ قورام تاشنىڭ ئۈستىگە چىقىپ تۇرۇپتۇ.  
قىزنىڭ كۈلكىسى توختىشى بىلەن ئەجدىھا گۈركىرەپ يېتىپ  
كەپتۇ، ئۇنىڭ ھەيۋىسىدىن يەر - جاھان تىترەپ كېتىپتۇ.  
زېرەك ئەجدىھاننىڭ قۇيرۇقىنىڭ ئۇ تاغدا، بېشىنىڭ بۇ تاغدا  
ئىكەنلىكىنى كۆرۈپتۇ. ئەجدىھا زېرەكنى كۆرۈپ:

— سەن كىم، بۇ يەردە نېمە قىلىپ يۈرسەن؟ — دەپ  
ۋارقىراپتۇ. زېرەك:

— مەن سېنىڭ جاجاڭنى بەرگىلى كەلگەن ئادەم ! —  
دەپتۇ. ئەجدىھا قاقاقلاپ كۈلۈپ:

— سەن مېنىڭ تىرىنقىمچىلىك تۇرۇپ مېنى قانداق يو-  
قىتسەن؟ ! قېنى، مەن سېنىڭ كارامىتىڭنى كۆرەي، —  
دەپتۇ. زېرەك ئوقياسىنى ئېلىپ:

— بۇ مەلىكىنى تۇتقىنىڭنىڭ جاجىسى بولسۇن، — دەپ

بىر ئوق ئۈزۈپتۇ. ئوق ئەجدىھاننىڭ ئوكىسىغا تېگىپتۇ.  
ئەجدىھا بىر تولغىنىپ:

— يەنە باشقا كارامىتنىڭ بارمۇ؟ — دەپتۇ.  
بىر ئوقنى تەييارلاپ:

— بۇ بىگۇناھ ئۆلگەن قىزلار ئۈچۈن، — دەپ ئېيتتۇ.  
ئەجدىھاننىڭ يەنە بىر تەرىپىگە تېگىپتۇ. ئەجدىھا تولغىنىپ:

— يەنە نېمە كارامىتنىڭ بار؟ — دەپتۇ. زېرەك يەنە:  
— بۇ ئۆزۈم ئۈچۈن، — دەپ ئوق ئۈزۈپتۇ. ئوق ئەجدىھ-

ھاننىڭ ئىككى كۆزىنىڭ ئوتتۇرىسىغا تېگىپتۇ. ئەجدىھا يەنە  
بىر سىلكىنىۋېتىپ:

— سەن كارامىتنىڭنى كۆرسىتىپ بولغان بولساڭ، مېنىڭ  
دەم تارتىشىمنى كۆر، — دەپ بىر سۈمۈرگەنىكەن، زېرەك

غازاڭدەك ئۇچۇپ ئەجدىھاننىڭ ئاغزىغا قاراپ مېڭىپتۇ. ئۇ ئۇ-  
چۇپ كېتىۋېتىپ، قىلىچىنى چىقىرىپ مەيدىسىگە توغرا تۇ-

تۇۋاپتۇ. ئەجدىھا شۇنداق سۈمۈرۈپتۈكى، بىر سۈمۈرۈشتە زې-  
رەك ئەجدىھاننىڭ ئېغىزىدىن كىرىپ، قۇيرۇقىدىن چىقىپ

كېتىپتۇ.  
ئەجدىھا بىر سىلكىنىپ ئىككى پارچە بولۇپ كېتىپتۇ،

ئەجدىھاننىڭ قېنى دەريا بولۇپ ئېقىپتۇ. مەلىكە زېرەكنىڭ  
پالۋانلىقىدىن سۆيۈنۈپتۇ. مەلىكە زېرەككە:

— بىز بۇ تاغدىن قانداق چۈشمىز؟ — دەپتۇ.  
زېرەك قىلىچى بىلەن ئەجدىھاننىڭ تېرىسىدىن تاسما تى-

لىپ، بىر - بىرىگە ئۇلاپ، تاغدىن پەسكە تاشلاپتۇ. ئارغام-  
چىنىڭ بىر ئۇچىنى يوغان قورام تاشقا باغلاپ قويۇپ، ئار-

غامچىغا ئېسىلىپ تاغدىن چۈشۈپتۇ. ئۇلار تاغدىن چۈشۈپ  
بىر ئاز مېڭىشىغا قاراقچىلارغا ئۇچراپ قاپتۇ. زېرەك ئۆزى

يالغۇز بىر توپ قاراقچىلار بىلەن يەتتە كېچە - كۈندۈز ئې-

لىشىپ، يەتتە يېرى يارىلىنىپتۇ. شۇ چاغدا ئۇ قاراقچىلارنىڭ بىر ئېتىنى تۇتۇپ، مەلىكە دىلسۇزنى ئاتقا مىندۈرۈپ: — خەير مەلىكە، جېنىڭزىنىڭ ئامالىنى قىلىڭ، ھايات بولساق كۆرۈشەرمىز، — دەپ ئاتقا بىر قامچا ساپتۇ. ئات بىرلا يۇلقۇنۇپ، قورشاپ تۇرغان قاراقچىلارنىڭ ئۈستىدىن سەكرەپ ئۆتۈپ كۆزدىن غايىب بوپتۇ. زېرەك قاراقچىلارنىڭ قولىغا چۈشۈپ قاپتۇ. قاراقچىلار زېرەكنى زىندانغا سولاپ قويۇپتۇ. ئەمدى ئىككى كەلىمە سۆزنى مەلىكە دىلسۇزدىن ئىشتەيلى: مەلىكە قاراقچىلارنىڭ ئارىسىدىن بۆسۈپ چىققاندىن كېيىن ئۇدۇل دىلدار شەھەرگە كېلىپ، بولغان ئەھۋالنى ئاتىغا سىغا سۆزلەپ بېرىپ: — دەرھال ئاشۇ مەردلىگىتكە ياردەم بېرىڭ، بولمىسا ئۇ قاراقچىلارنىڭ قولىدا بىھۇدە ئۆلۈپ كېتىدۇ، — دەپ يىغلاپتۇ. لېكىن، پادىشاھ قىزىنىڭ ئېيتقانلىرىغا ئىشەنمەي: — مېنىڭ ئىككى مېڭا لەشكىرىم تەڭ كېلەلمىگەن ئەجدىھانى بىر ئادەم قانداق يوقاتسۇن؟ سەن ئۇ يەردىن قېچىپ كېلىپ پۈتۈن شەھەرنى ۋەيران قىلىدىغان بولىدۇڭ. ئەجدىھا كەلگۈچە سېنى سولاپ قوياي، ئەجدىھا كەلگەندە چىقىرىپ بەرمىسەم بولمايدۇ، — دەپ مەلىكىنى سولاپ قويۇپتۇ. مەلىكە زار-زار يىغلىغان بولسىمۇ، پادىشاھ پەرۋا قىلماپتۇ. ئەمدى ئىككى كەلىمە سۆزنى زېرەكنىڭ ئىككى ئاكىسى دانا بىلەن تاداندىن ئىشتەيلى: — ئۇلار زېرەك سەپەرگە چىقىپ كەتكەندىن كېيىن يۇرتنى ئادىللىق بىلەن ياخشى باشقۇرۇپتۇ ھەم تەختنىڭ ئىككى يېرىغا سانجىپ قويغان ئالتۇن زىخقا ياخشى قارايتۇ. ئۇلار نۆۋ-ۋەتلىشىپ زىخلارنى دائىم كۆزىتىپ تۇرۇپتۇ. كۈنلەرنىڭ بى-

رىدە تەختنىڭ سول يېنىغا سانجىلغان ئالتۇن زىچىن قان تامچىلاپتۇ. ئۇلار بۇنى كۆرۈپ: «ئىنىمىز خەتەنە ئۇچىرىغان ئوخشايدۇ، دەرھال ياردەمگە بارمىساق بولمايدۇ» دېيىشكەن. نۇرغۇن لەشكەرلەرنى ئېلىپ يولغا چىقىپتۇ. ئۇلار كېچى كۈندۈز يول يۈرۈپ دىليار شەھىرىگە يېتىپ بېرىپتۇ. ئۇ پادىشاھ بىلەن كۆرۈشۈپ، ئەھۋالنى سۆزلەپ بېرىپتۇ. شۇ چاغدا پادىشاھ قىزىنىڭ ئېيتقانلىرىنىڭ راست ئىكەنلىكىگە ئىشىنىپ، قىزىنى سولاقىتىن بوشىتىپ:

— ئۇ مەرد يىگىتنىڭ قەيەردە ئىكەنلىكىنى مۇشۇ قىزىم بىلىدۇ. بۇ سىلەرگە يول باشلاپ بارسۇن، — دەپ مەلىكىنى ئۇلارغا قوشۇپ قويۇپتۇ. مەلىكە دانا بىلەن تاداننى قاراقچىلار ماكانغا باشلاپ بېرىپتۇ. ئاكا - ئۇكا ئىككىيلەن قاراقچىلارنىڭ ھەممىسىنى يەر چىشلىتىپ، زېرەكنى زىنداندىن چىقىرىپتۇ. ئۇلار قۇچاقلىشىپ كۆرۈشۈپتۇ ۋە دىليار شەھىرىگە قايتىپ كەپتۇ. دىليار شەھىرىنىڭ پادىشاھى قىزى ۋە زېرەكتىن ئەپۋ سوراپ - تۇ ھەم مەلىكە بىلەن زېرەكنىڭ تويىنى قىلىشقا پەرمان چۈشۈرۈپ، يەتتە كېچە - كۈندۈز توي قىلىپ بېرىپتۇ. زېرەك بىلەن مەلىكە دىلسۇز ۋىسال تېپىپتۇ. توي بولۇپ قىرىق كۈندىن كېيىن زېرەك دىليار شەھىرىنىڭ پادىشاھىدىن خەربەر شەھىرىگە كېتىشكە ئىجازەت سوراپتۇ. پادىشاھ رۇخسەت قىپتۇ. زېرەك، مەلىكە، دانا، تادانلار ئۆز شەھىرىگە داغدۇغا بىلەن قايتىپ كەپتۇ. شۇنىڭدىن كېيىن ئۇلار خەربەر شەھىرىنى ياخشى باشقۇرۇپ، ئادىللىق بىلەن يۇرت سوراپ، ئەل - يۇرتنى خاتىرجەم قىپتۇ.



## ئىينەك تاغ

بۇرۇنقى زاماندا ئەخمەت شاھ دېگەن خەلقپەرۋەر، ئادىل بىر پادىشاھ ئۆتكەنكەن. ئۇ پادىشاھنىڭ نەمدۇل، ھەمدۇل، نەۋۋل، نەھىم ئىسىملىك تۆت ئوغلى بار ئىكەن. ئۇلار پەقەت بىر ياشتىنلا پەرق قىلىدىكەن. ئۇلار ئون ئىككى ياشقا كىر-گۈچە ئىلمۇ ھېكمەت ۋە ھەربىي ماھارەتتە كامالەتكە يېتىپ-تۇ. پادىشاھ ئوۋغا چىققاندا بالىلىرىنى بىللە ئېلىپ چىقىد-كەن. شاھزادىلەر دادىسىغا ئەگىشىپ يۈرۈپ، ئوۋ قىلىشنىمۇ ئۆگىنىپتۇ. بىر كۈنى چوڭ شاھزادە نەمدۇل ئۈچ قېرىندى-شنى بىر يەرگە يىغىپ:

— ئۆكىلىرىم، بىز چوڭ بولدۇق، ئەمدى دادىمىزغا ئە-گىشىپ يۈرۈۋەرمەي، ئۆز ئالدىمىزغا ئوۋ ئوۋلاپ كېلەيلى، قانداق دەيسىلەر؟ — دەپتۇ. ئۆكىلىرى ئاكىسىنىڭ دېگىنىنى توغرا تېپىپتۇ. تۆت ئوغۇل بىرلىكتە شاھ ھۈزۈرىغا كىرىپ، دادىسىغا سالام بەجا كەلتۈرۈپتۇ. جاۋاب سالامدىن كېيىن، شاھزادە نەمدۇل دادىسىغا قايتا ھۆرمەت بىلدۈرۈپ:

— شاھ ئاتا، بىز تۆتىمىز نەچچە ۋاقىتتىن بېرى سىز-گە ئەگىشىپ ئوۋ قىلدۇق. ئەمدى بىزدە ئۆز ئالدىمىزغا ئوۋ ئوۋلاپ كەلسەك، دېگەن ئىستەك تۇغۇلدى. بۇ ئارزۇيىمىزنىڭ ئەمەلگە ئېشىشى ئىجازىتىڭىزگە باغلىق، — دەپ قول قو-

ۋۇشتۇرۇپ تۇرۇپتۇ. پادشاھ بالىلارنىڭ تەلىمىنى ئورۇنلۇق بىلىپ، كۆڭلىدە، بالىلار چوڭ بوپتۇ، بۇلار چوڭ بولغاندا ئىسسىق - سوغۇقنى بېشىدىن ئۆتكۈزۈشى زۆرۈر ئىكەنلىكىنى ئۈستىگە، بۇلار يالغۇز ئەمەس، بارسا بارسۇن، دەپ ئويلاپتۇ.

— بالىلىرىم، تىلىكىڭلارغا ئاساسەن ئوۋغا چىقىشىڭلارنىڭ غا رۇخسەت قىلىمەن، لېكىن ئۈچ كۈندىن قالماي قايتىپ كېلىڭلار، ئەگەر ئۈچ كۈن ئىچىدە قايتىپ كەلمىسەڭلار، ئار-قاڭلاردىن ئىزدەپ چىقىشقا مەجبۇر بولىمەن. داداڭلارنى، ئا-ناڭلارنى ئىنتىزار قىلماڭلار، ئەندىشگە سالماڭلار، — دەپتۇ. شاھزادىلەر خۇشال بولۇشۇپ، دادىسىغا مىننەتدارلىق بىلدۈ-رۈپتۇ. پادشاھ ئوغۇللىرىغا يەنە ئون ئالتە چەۋەندازنى قوشۇپ بېرىپتۇ، شۇنىڭ بىلەن يىگىرمە ئاتلىق ئوۋچى يولغا چىقىپتۇ.

— ئۇلار مېڭىپتۇ، مېڭىپتۇ، لېكىن ھەممە جان - جا-نۇۋارلارنى يەر يۈتۈپ كەتكەندەك، ئوۋ قىلغۇدەك بىرەر نەرسە ئۇچرىماپتۇ. ئۇلار دەشت - چۆللەرنى كېزىپ، خېلى يىراققا كېتىپ قاپتۇ، ئارىدىن توققۇز كۈن ئۆتۈپ كېتىپتۇ، ئوزۇق - تۈ-لۈكىمۇ تۈگەپتۇ. بىر چاغدا ئۇلار كۆپكۆك، پارقراق، ئېگىز بىر يەرگە چىقىپ قاپتۇ. ئۇلار بۇنداق يەرنى كۆرۈپ باقمىغاچقا ھەيران بولۇشۇپتۇ. پەستە ياپېشىل بىر ئوتلاق يەلپۈنۈپ تۇرغا-نمەن، ئاتلارنى بىر - بىرىگە چېتىپ شۇ ئوتلاققا قويۇۋېتىپ-تۇ. ئاچلىق ۋە يول ئازابى دەستىدىن ھالىدىن كەتكەن يىگىتلەر كۆپكۆك يەرنىڭ ئۈستىگە يېتىشى بىلەنلا كۆزى ئۇيقۇغا كېتىپ-تۇ. كەنجى شاھزادە نەھىم چۈش كۆرۈپتۇ، چۈشىدە شۇنداق ئىش كۆرۈپتۇ: ئۇ شۇنداق يەرگە قارىسا، كۈن دېسە كۆزى بار، ئاي دېسە ئاغزى بار، سۈرەتتەك چىرايلىق بىر قىز ئۆزىگە قاراپ كۈلۈپ تۇرغۇدەك. قىز نەھىمگە خۇشخۇيلۇق بىلەن سالام بې-رىپتۇ ھەمدە ئۇنىڭ ئىسمىنى سورايتۇ. نەھىم ئىسمىنى ئېيتىپ

بېرىپتۇ. قىز: «قېنى، كۆرۈشەيلى» دەپ قولىنى ئۈزىتىپتۇ. نە -  
ھىم قولىنى قىز تەرەپكە سوزۇشى بىلەن قولى يەرگە تېگىپتۇ.  
قىز قاققلاپ كۈلۈۋېتىپتۇ، ئۇنىڭ جاراڭلىق كۈلكە ئاۋازى ئال -  
تۇن قوغغۇراقتەك ياڭراپ كېتىپتۇ. نەھىم چۆچۈپ كۆزىنى  
ئاچسا چۈشى ئىكەن. ئۇ دەرھال ئورنىدىن قوپۇپ ئەتراپقا كۆز  
يۈگۈرتۈپتۇ، بىر ئاسمانغا، بىر يەرگە قارايتۇ، شۇ چاغدا يەردە  
ئۆز ئەكسىنى كۆرۈپتۇ - دە، بۇ يەرنىڭ ئەينەك تاغ ئىكەنلىكىنى  
بىلىپ، ئاسمان ئەينەكتە ئەكس ئەتمەكتە، دەپ ئويلاپتۇ. چۈش -  
دە كۆرگەن قىز كۆز ئالدىدا غۇۋا نامايان بوپتۇ. مەن بىر سا -  
ھىجامالنىڭ شولىسىنى كۆرۈپتىمەن، دەپ ئويلاپتۇ. شۇنىڭ  
بىلەن ئۇ بۇ سىرنى ئاچماقچى بولۇپ، يىراق - يىراقلارغا نەزەر  
ساپتۇ. نېرىدا بىر تۈپ دەرەخ كۆرۈنۈپتۇ. ئۇ باشقىلارنى ئويغات -  
ماي، بىر بېسىپ - ئىككى بېسىپ دەرەخنىڭ يېنىغا بېرىپتۇ.  
بۇ بىر تۈپ ياش چىنار ئىكەن. قارىسا، چىنارنىڭ غولىدا:  
«شاھزادە نەھىم، ئەينەك تاغقا كەلگەندىن كېيىن پەرىزاتلار ماكا -  
نىنى كۆرمەي كەتمەڭ!» دېگەن خەت يېزىلغان بىر تاختاي ئې -  
سىقلىق تۇرغۇدەك. نەھىم بۇنى كۆرۈپ ھەيران بوپتۇ، شۇ چاغدا  
چۈشىدە كۆرگەن قىز يەنە كۆز ئالدىدا جىلۋىلىنىپتۇ، كۆڭلىدە  
شۇ قىزنى ئىزدەپ تېپىش ئىستىكى تۇغۇلۇپ، ئاكىلىرىغا تۈي -  
دۈرماي، ئېتىنىمۇ ئالماي، ياياق پېتىچە تاختاينى ئېلىپ يولغا  
راۋان بوپتۇ. ئۇ بىر كېچە - كۈندۈز مېڭىپتۇ، ئاخىر دەرماندە -  
دىن كېتىپ، بىر ئاز ئارام ئېلىۋېلىش ئۈچۈن ئولتۇرۇپ كۆزى  
ئويغۇغا كېتىپتۇ. شۇ ئەسنادا: «ئوغلۇم، تۇر ئورنۇڭدىن» دېگەن  
سادا ئاڭلىنىپتۇ. نەھىم كۆزىنى ئېچىپ قارىسا، ساقىلى كۈ -  
مۈشتەك ئاپئاق، نۇرانە بىر بوۋاي تۇرغۇدەك. نەھىم:  
— ئەسسالامۇئەلەيكۈم، بوۋا، — دەپ سالام بېرىپتۇ.  
— ۋەئەلەيكۈم ئەسسالام، ئوغلۇم، ئۆزۈڭ يالغۇز بۇ چۆلگە

قانداق بولۇپ كېلىپ قالدىڭ؟ — دەپ سورىدى. بوۋاي نېمە دەيدى؟  
— ئوۋ قىلىش ئۈچۈن چىققاندىم، ئەينەنە ئاغۇشمايەل  
گەندە پەرىزاتلار ماكانغا تەكلىپ قىلىنغان بۇ تەكلىپنامەنى  
يولۇقتۇم، مېنى ئۆز ماكانغا تەكلىپ قىلغان ساھىبخانغا  
رەھمەت ئېيتىش ئۈچۈن ئۇلارنى ئىزدەپ ماڭدىم، — دەپ  
جاۋاب بېرىپتۇ. بوۋاي:

— غەيرىتىڭگە بارىكاللا، ئوغلۇم، تولىمۇ قىيىن يولغا  
كىرىپ قاپسەن. «يىگىت سۆزىدىن، يولۋاس ئىزىدىن قايت-  
ماس» دېگەن گەپ بار. مەنمۇ سېنى يولۇڭدىن توسۇمايمەن.  
قۇلاق سال، گەپلىرىمنى ئېسىڭدە چىڭ تۇت: كۈنچىقىش تە-  
رەپكە قاراپ مېڭىۋەرسەڭ، يوغان بىر قىزىل دەرۋازغا يېتىد-  
سەن. ئۇنىڭ ئىچىگە كىرسەڭ، ئىككى تەرەپتە ئىككى باغ  
كۆرۈنىدۇ. سول تەرەپتىكى باغقا كىرىپ قالغۇچى بولما. ئوڭ  
تەرەپتىكى باغقا كىرىپ، باغنىڭ ئوتتۇرىسىدىكى يول بىلەن  
ماڭساڭ، ئالدىڭغا بىر مەرمەر كۆۋرۈك ئۇچرايدۇ. كۆۋرۈكتىن  
ئۆتسەڭ، ئىككى تەرەپىگە مەجنۇنتال قويغان يەنە بىر يولغا  
چىقسەن. شۇ يول بىلەن مېڭىۋەرسەڭ، بىر يېشىل دەرۋازا  
ئالدىڭغا يېتىپ بارىسەن. بۇ سەن ئىزدىگەن پەرىزاتلارنىڭ ما-  
كانى. بۇ يەردە قەھنۇر شاھنىڭ قىزى مەلىكە زۇنۇم پەرى  
تۇرىدۇ. سەن شۇ يېشىل دەرۋازىنى قاقساڭ، ئاق كىيىملىك  
بىر قىز چىقىپ، سەندىن: «نېمە كېرەك؟» دەپ سورىدايدۇ.  
«ماڭا زۇنۇم پەرى كېرەك» دېگىن. ئۇلار كىرىپ كېتىپ،  
بىر ئازدىن كېيىن ئۈچ قىز چىقىدۇ. ئۇلار سەندىن: «سىزگە  
نېمە ئۈچۈن زۇنۇم پەرى كېرەك؟» دەپ سورىدايدۇ. سەن: «مەن  
تەكلىپكە بىنائەن پەرىزاتلار ماكانغا زىيارەتكە كەلدىم. زۇنۇم  
پەرىگە رەھمەت ئېيتماقچىمەن» دېگىن. ئۇلار تەكلىپنامە يې-  
زىلغان تاختاينى ئەكىرىپ كېتىپ، قىرىق قىز چىقىدۇ.

ئۇلار سېنى باشلاپ قەسرگە ئېلىپ كىرىدۇ، بىر ئاز ماڭغاندا - دىن كېيىن بىر مەرمەر ئىشىك ئۆزلۈكىدىن ئېچىلىدۇ، ئىشكتىن كىرگەندىن كېيىن، يەرلىرىگە چىم ياتقۇزۇلغان ياپ - يېشىل بىر مەيدانغا چىقىسەن، مەيداننىڭ بىر تەرىپى گۈل - لۈك، بىر تەرىپى باغ، گۈللۈكنىڭ ئوتتۇرىسىدا بىر كۆرەك سەھنىسى بار. ئۇنىڭ نەقىشلەنگەن، تۈۋرۈكلىرىگە خىلمۇخىل نەپىس پەردە تۇتۇلغان بولۇپ، پەردىنىڭ ئىچىدىن پەرىزاتلار - نىڭ بەزمە، ئۇسسۇل ۋە ھەر خىل كۆرۈنۈشلىرى چۈشۈرۈلگەن تام سۈرەتلەر كۆرۈنۈپ تۇرىدۇ، گۈللۈكنىڭ ئاخىرىغا بارغاندا يەنە بىر يېشىل ئىشىك ئېچىلىدۇ، بوسۇغىدىن ئاتلىشىڭىز - لەن ئۆزۈڭنى تام - تورۇسلىرى پۈتۈنلەي تاش ئەينەكتىن ياسالغان بىر ئۆيىدە كۆرسەن، ئالدىڭغا، ئارقاڭغا، ئىككى يې - نىڭغا قارىساڭ، ئوخشاش تەخت ئۈستىدە ئولتۇرغان، چىراي - شەكلى بىر قېلىپتا قۇيغاندەك تۆت قىزنى كۆرسەن. سەن كىرىپلا ئۇدۇلدا ئولتۇرغان قىزغا سالام بەر، ئۇ زۇنۇم پەرى، قالغانلىرى ئۇنىڭ ئەينەكتە ئەكس ئەتكەن سۈرىتى. مانا بۇ ساڭا مېنىڭ تۇنقان يوللۇقۇم، - دەپ، بىر ياغلىققا ئورالغان نەرسە بىلەن بىر قاپاقنى بېرىپ كۆزدىن غايىب بوپتۇ. ياغ - لىقتا بىر نان، قاپاقتا سۇ بار ئىكەن. شاھزادە ناننى يەپ، سۇنى ئىچىپتۇ، ئەمما نان بىر توغرام قالغاندا پۈتۈنلىنىپ، قاپاقتىكى سۇمۇ تولۇقلىنىپ قاپتۇ. شاھزادە، مەن خىزىرغا يولۇققان ئوخشايەن، دەپ تولىمۇ خۇشال بوپتۇ ۋە بوۋاي كۆرسەتكەن يول بىلەن سەپىرىنى داۋام ئېتىپتۇ.

چوڭ ئوغۇللار بىلەن چەۋەندازلار ئۇخلاپتۇ، ئاچلىق ۋە ھارغىنلىقتىن قانچىلىك ئۇخلىغىنىنى ئۆزلىرىمۇ بىلمەپتۇ. بىر چاغدا ئاتلار كىشىنىشىپ كېتىپتۇ، ئۇلار ئويغىنىپ قارىسا، ئاتلار قۇلاقلىرىنى دىڭ تۇتۇپ، بىر تەرەپكە قاراپ، نېمىدىن -

دۇر ئۈرگۈگەندەك تۇياقلىرى بىلەن يەرنى تېپىپ، چاپچىپ تۇرغۇدەك. شۇ ئەسنادا يىراقتىن بىر توپ بوغا كېلىپ چىپ كېلىۋاتقانلىقى كۆزگە چېلىقىپتۇ. يىگىتلەر ئۇلارنىڭ مېنىپ ئاتلانغۇچە، بوغا - ماراللار كۆزدىن غايىب بولۇپ ئۇلارنىڭ كەينىدىن بىر جۈپ يولۋاس ئىز قوغلاپ كېلىۋاتتۇ دەك. چەۋەندازلار ئوقىيالىرى بىلەن ئىككى يولۋاسنى ئۆلتۈرۈپتۇ. ئۇلار جەم بولۇپ، شازادە نەھمىنىڭ يوقلۇقىنى سېزىپتۇ، ئۇياقنى ئىزدەپتۇ، بۇياقنى ئىزدەپتۇ، تاپالماپتۇ. شاھزادىلەر، ئەمدى دادىمىزغا نېمە دەرمىز، دەپ پەرىشان بولۇشۇپتۇ. ئاخىر چەۋەندازلاردىن بىرى شاھزادىلەرگە تەسەللى بېرىپ: — خاتىرجەم بولۇڭلار، شاھزادە نەھمىنى چوقۇم تاپىمىز، ئۇنى تاپماي پادىشاھنىڭ ئالدىغىمۇ بارالمايمىز. ئەمما، شاھزادىنى ئىزدەش ئۈچۈن بىزدە دەرىمان بولۇشى كېرەك. قۇرۇق تاغار ئۆرە تۇرمىغاندەك، ئاچلىقتىن يىقىلىپ قالدۇق. شۇڭا، بىر ئاتنى سويۇپ يەيلى، ماغدۇرىمىزغا كېلىپ شاھزادىنى ئىزدەيلى، — دەپتۇ. بۇ مەسلىھەتنى ھەممەيلەن ماقۇل تېپىپ، بىر ئاتنى سويۇپ گۆشىنى كاۋاپ قىلىپ يېيىشىپتۇ، ئېشىپ



قالغىنىنى ئاتلىرىغا غانجۇغىلاپ شاھزادىنى ئىزدەشكە ئاتلىدى. نىپتۇ. بىراق، نەچچە كۈن ئىزدىگەن بولسىمۇ شاھزادىنىڭ ئىزى - دېرىكىنى ئالالمىپتۇ. ئۇلار ماڭا - ماڭا بىر دۆڭلۈككە چىقىپ قارىسا، ئاسمان - پەلەك چاڭ - توزان كۆتۈرۈپ كېلىۋاتقان بىر توپ ئاتلىق كۆرۈنۈپتۇ. ئۇلار بارغانچە يېقىنلاپتۇ، قارىسا دادىسىنىڭ لەشكەرلىرى ئىكەن. ئۇلارنىڭ ئىچىدە دادىسى ۋە ۋەزىرلەرمۇ بار ئىكەن. ئۇلار كۆرۈشۈپ، پادىشاھ ئەھۋالنى ئۇققاندىن كېيىن، كەنجى ئوغلىنىڭ ئىچ ئاغرىقىدا ياقىسىنى يىرتىپ زار - زار يىغلاپتۇ. ۋەزىرلەرنىڭ تەسەللىسى بىلەن غەزەپ تىغىنى غىلىپىغا سېلىپ، ئۈچ ئوغلىنى چە - ۋەندازلار بىلەن قوشۇپ زىندانغا مەھكۇم قىلىپ بىرقانچە يا - ساۋۇل بىلەن ئوردىغا ماڭدۇرۇۋېتىپ، ئۆزى يەنە بىر ئايغىچە ئىزدەپتۇ، ھېچ يەردىن ئىزى - دېرىكىنى ئالالماي ئوردىغا قايدى. تىشقا مەجبۇر بوپتۇ. پادىشاھ پۈتۈن شەھەردىكى قۇرئەندازلار - نى يىغىپ قۇرئە سالدۇرۇپتۇ. قۇرئەندازلار ئىچىدىكى بىر مۇ - نەجىم مۇنداق دەپتۇ:

— كېرەملىك ئۇلۇغ شاھىم، بەخت مەڭگۈ سىلگە يار، سەلتەنەت تەختلىرى مۇستەھكەم. ئول شۇڭقارلىرى ئاق قۇلار ماكاندا سەيلە - تاماشا قىلىپ يۈرمەكتە. خۇدا بۇيرۇسا، ئۈچ يىلدا دىدار كۆرۈشكىلى نېسىپ بولغاي.

پادىشاھ ئۈچ يىل دېگەن سۆزنى ئاڭلاپ، ئوغلىنىڭ ھايات - لىقىدىن گۇمان قىپتۇ. پادىشاھ شۇ كۈندىن باشلاپ يۇرتقا نەزىر، غېرىب - غۇرۇۋا، يېتىم - يېسىرلارغا سەدىقە بېرىپ - تۇ، ئۈچ ئوغلى ۋە ئون ئالتە نۆكەردىن باشقا زىنداندا ياتقان بارلىق مەھبۇسلارنى ئازاد قىپتۇ.

ئەمدى شاھزادە نەھىمگە كەلسەك، ئۇ ئۇزۇن يوللارنى بېرىپ قىزىل دەرۋازىغا يېتىپ كەپتۇ. ئۇنىڭ ئىچىگە كىرسە،

ئىككى تەرىپى ئاسمان - پەلەك قوپۇرۇلغان تام بولۇپ، ئوت-  
 تۇرسى يول ئىكەن. شاھزادە ئەنە شۇ يول بىلەن ئۆتۈپ،  
 ماڭغاندىن كېيىن بىر - بىرىگە ئۈدۈلمۈئۈدۈل قىلىپ تۇرغان  
 ئىككى دەرۋازا ئالدىغا يېتىپ كەپتۇ. ھەر ئىككى  
 دەرۋازىنىڭ ئىچىگە قارسا، شۇنداق گۈزەل، ياشناپ تۇرغان  
 باغ ئىكەنكى، ئۇنى ھەرقانداق ئادەم كۆرمەي كېتىشكە كۆڭلى  
 ئۈنمايدىكەن. شاھزادە بوۋاي ئېيتقان ئىككى باغ مانا مۇشۇ  
 بولسا كېرەك، دەپ ئىككى باغنىڭ ئىشىكى ئوتتۇرىسىدا  
 باغلارغا مەھلىيا بولۇپ قاراپ تۇرغاندا، سول قول تەرەپتىكى  
 باغنىڭ ئاسمىنىدا بىر قىزىل تۇمشۇق قاغىنىڭ تىنماي: «قاق -  
 قاق» قىلىپ ۋەھىملىك قاقلىدىغان ئاۋازى بىلەن تەڭ، ئۇ-  
 نىڭ كەينىدىن شىددەت بىلەن قوغلاپ كېلىۋاتقان بىر قارا  
 قۇش كۆرۈنۈپتۇ. شاھزادە دەرھال ئوقيانى قارا قۇشقا چەنلەپ-  
 تۇ. شۇ ئەسنادا قاغا، ئۇنىڭ كەينىدىن قارا قۇش سول قول  
 تەرەپتىكى باغقا قاراپ شۇڭغۇپتۇ. باغنىڭ ئېگىز تېمى تو-  
 سۇۋالغاچقا، شاھزادە قۇشلارنى كۆرەلمەي، سول قول تەرەپتە-  
 كى باغنىڭ ئىشىكىگە قاراپ مېڭىپتۇ. شۇ چاغدا بوۋاينىڭ:  
 «سول قول تەرەپتىكى باغقا كىرىپ قالغۇچى بولما» دېگەن  
 سۆزى قۇلىقىنىڭ تۈۋىدە ئاڭلانغاندەك بولۇپ كەينىگە يېنىپ،  
 ئوڭ قول تەرەپتىكى دەرۋازا ئالدىغا كېلىپ دەرۋازىنى قېقىپ-  
 تۇ. شۇئانلا ئاق كىيىملىك بىر قىز چىقىپ:

— نېمە كېرەك؟ — دەپ سوراپتۇ. نەھم:

— ماڭا زۇنۇم پەرى كېرەك، — دەپتۇ. قىز ئۈن -  
 تىنسىز كىرىپ كېتىپتۇ. بىر ئازدىن كېيىن ئۈچ قىز چى-  
 قىپتۇ. قىزلاردىن بىرى:

— سىزگە نېمە ئۈچۈن زۇنۇم پەرى كېرەك؟ — دەپ

سوراپتۇ. نەھم:



— مەن تەكلىپكە بىنائەن بۇ يەرگە زىيارەتكە كەلدىم، — دەپ، قولىدىكى خەت يېزىلغان تاختايىنى قىزلارغا سۇنۇپتۇ. قىزلار تاختايىنى ئەكىرىپ كېتىپتۇ. ئارىدىن بىر ئاز ۋاقىت ئۆتكەندىن كېيىن دەرۋازا ئېچىلىپ ئارقا - ئارقىدىن قىرىق قىز چىقىپ، ئىككى تەرەپتە يىگىرمىدىن رەتكە تىزىلىپ تۇرۇپ نەھىمگە سالام بېرىپتۇ. ئۇلاردىن بىرى:

— ئەي ئەزىز مېھمان، قەسرگە مەرھەمەت قىلغايسىز، — دەپ تەكلىپ قىپتۇ. نەھىم قەسر ئىچىگە كىرىپ قارىغۇدەك بولسا، بوۋايىنىڭ ئېيتقىنىدەك مەنزىرىلەر نامايان بوپتۇ. نەھىم ئاخىر بىر ئەينەك ئۆيگە كىرىپتۇ. ئۆينىڭ تۆت تەرىپىدە ئوخشاشلا گۈزەل بىر قىزنىڭ سېيماسى تۇرغۇدەك. شاھزادە بوۋايىنىڭ سۆزى بويىچە ئۇدۇلغا قاراپ:

— سالام، مەلىكە زۇنۇم پەرى، — دەپ قولىنى كۆكسەنگە قويۇپ، بېشىنى ئېگىپ تۇرۇپتۇ.

— خۇش كېلىپسىز، ئەزىز مېھمان، قېنى، بۇياققا مەرھەمەت قىلىڭ، — دەپتۇ مەلىكە. نەھىم بېشىنى كۆتۈرۈپ قىزغا قايتا سالام بېرىپتۇ. قىز يۈزىدىكى نېپىز چۈمبەلنى ئېلىۋېتىپ، نەھىمگە يېقىن كەپتۇ. نەھىم قىزنىڭ گۈزەل، لاتاپەتلىك ھۆسنىگە بىر بېقىپتۇ - دە، خۇدنى يوقىتىپ قىلىپتۇ. قىزمۇ نەھىمگە ئۆزىنى تاشلاپ ھوشىدىن كېتىپتۇ. شۇ ئەسنادا كېنىزەكلەر ئوپۇر - توپۇر بولۇشۇپ، ئۇلارنى گۈل سۈيى چېچىپ ھوشىغا كەلتۈرۈپتۇ. نەھىم بىلەن زۇنۇم پەرى بىر - بىرىدىن ھال - ئەھۋال سورىشىپتۇ. ئاندىن زۇنۇم پەرى كېنىزەكلەكە شاھزادىنى يۇيۇندۇرۇپ، خاس سەرپاي كىيىندۈرۈشنى بۇيرۇپتۇ. بۇ كۈن خۇشال - خۇراملىق ئىچىدە كەچ بوپتۇ. شاھزادە نەھىم خاس ھۇجرىغا جايلاشتۇرۇلۇپتۇ. بۇ كېچىسى نەھىم يېتىپلا خىيال دەرياسىغا غەرق بوپتۇ. توۋا،

مەن ئاكىلىرىمدىن ئايرىلغىلى ئۈچ كۈن ئايدەك بولدى، ئۇلار مېنى ئىزدەپ نېمە بولۇپ كەتكەندۇ، دادام، ئانام قاتارلىقلار مېنى شۇپ قالغاندۇ، بۇ يەردىن كېتەي دېسەم، زۇنۇم پەرىنىڭ تېمىنى ئۈزلەلمەسەم، كەتەي دېسەم، شاھ ئاتام، خانىش ئاتام، ئاكىلىرىم مېنىڭ دەردۇ پىراقىمدا تۈگىشىپ كەتسە، چاغدا ماڭا بۇ ھاياتلىقنىڭ نېمە كېرىكى، دېگەنلەرنى ئويلاپ، ئاخىر زۇنۇم پەرىنى ئەكېتەي دېگەن قارارغا كەپتۇ.

بۇ كېچىسى زۇنۇم پەرىنىڭمۇ كۆزىگە ئۇيقۇ كەلمەپتۇ. ئۇ، دادام مېنىڭ كۆڭلۈمنى دەپ يەر يۈزىگە بۇ چارباغنى بىنا قىلدۇرۇپ بەردى، مانا شاھزادە نەھىمىنمۇ ئەكەلدىم. ئەمما، «ئەخمەقنىڭ ئەقلى كېيىن كېلىدۇ» دېگەندەك، ئۆز ۋاقتىدا ئاتا - ئانامغا يۈرىكىمدىكىنى نېمىشقا ئاشكارىلىمىغان بولمىغىتتىم، ئەمدى نېمە دەرمەن، شاھزادىنى كەتسۇن دېسەم، ئۇنىڭ پىراقىدا كۆيۈۋاتقىنىمغا ئۇزۇن بولدى، ئۇنىڭ ئۈستىدە گە، بۇ پالۋان، ۋاپادار يىگىت ئىكەن. ياق، بۇنى كەتكۈزمەي.



مەن، ئېپىنى تېپىپ ئاتا - ئانامغا ئېيتىپ ئېلىپ قا-  
لمەن. ئەڭ ياخ-  
شىسى، ئالدى بى-  
لەن ھەر جەھەتتىن  
سەنئەت، دېگەنلەرنى  
ئويلاپتۇ. تاڭ ئې-  
تىپتۇ. شاھزادە  
نەھىم دېرىزىدىن  
باغنى تاماشا قىلىپ  
تۇرۇپ، ئاسمانغا

سەككىز ئاق قۇنىڭ قاتارلىشىپ ئۇچۇپ چىققانلىقىنى كۆرۈپتۇ. شۇ ئەسنادا پەرى كېنىزەكلەردىن بىرى ئۇنى يۈزىنى يۇيۇۋېلىشقا تەكلىپ قىلىپ كىرىپتۇ. نەھىم كېنىزەكتىن سەككىز ئاق قۇ توغرىسىدا سوراپتۇ. پەرى:

— ئالدىدا ماڭغىنى مۇھاپىزەتچىلەر باشلىقى، ئىككىنچىسى باش كېنىزەك، ئۈچىنچىسى زۇنۇم پەرى، قالغانلىرى مۇھاپىزەتچىلەر. زۇنۇم پەرى دادىسى قەھنۇر شاھقا سالام بېرىش ئۈچۈن ئۈچىنچى ئاسمانغا چىقىپ كەتتى، ئاتا - ئانىسى بىلەن كۆرۈشۈپ بىر سائەتتىن كېيىن قايتىپ چۈشۈدۇ، — دەپتۇ.

شاھزادە نەھىم يۈزىنى يۇيۇپ بولغاندىن كېيىن، باغنى سەيلە قىپتۇ. ئۇ گۈللۈكتە بىر گۈلنىڭ ئاجايىپ چىرايلىق ئېچىلغانلىقىنى كۆرۈپ، بۇ گۈلنى زۇنۇم پەرىگە تۇتۇش ئۈچۈن ئەمدى ئۇزۇپ تۇرۇشىغا، زۇنۇم پەرى ئاسماندىن قايتىپ چۈشۈپتۇ. شۇ چاغدا شاھزادە نەھىم گۈللۈكتىن چىقىپ كېلىپ: — مەلىكەم، ئەتىگەنلىكىڭىز خەيرلىك بولسۇن. شاھ ئا -

تىڭىز، خانىش ئانىڭىز ساق - سالامەت، ئوبدان تۇرۇپتىمۇ؟ — دەپ ئەھۋال سوراپتۇ. زۇنۇم پەرى شاھزادىگە رەھمەت ئېيتىپتۇ. ئاندىن نەھىم قولىدىكى گۈلنى مەلىكىگە تۇتۇپتۇ. مەلىكە ئۆز گۈللۈكىدە بۇنداق چىرايلىق گۈلنىڭ ئېچىلغىنىنى كۆرمىگەنكەن، ئۇ گۈلگە قاراپ، شاھزادىگە:

— بۇمۇ سىزنىڭ شاراپىتىڭىز، بېغىمىزنىڭ ھۆسنىگە ھۆسن قوشۇلۇپتۇ، — دەپتۇ ۋە شاھزادىنى بىللە ئېلىپ زد - ياپەت زالىغا كىرىپتۇ. پەرىزات قىزلار ئۆز رېتى بويىچە ئول - تۇرۇشۇپ غىزالىنىپتۇ، ئاندىن سازلارنى چېلىشىپ، ناخشا ئېيتىپ، گۈسسۇل ئوينىشىپتۇ. زۇنۇم پەرىمۇ ئويناپتۇ. نۆۋەت شاھزادىگە كەپتۇ. بۇ چاغدا سازنى زۇنۇم پەرى چاپتۇ. شاھزادە نەھىم زۇنۇم پەرى چالغان ھەربىر پەدىگە شۇنداق كېلىشتۇ -

رۈپ ئويناپتۇكى، ئادەمزات ئۇسسۇلىنىڭ ئىسكىدىن مە -  
 نىلىكىدىن پەرىلەرنىڭ ئاغزى ئېچىلىپلا قالغان بولۇپ،  
 شاھزادىنى باشلاپ باغقا ئېلىپ چىقىشىپتۇ. خوشبۇت بولۇپ  
 چېچىپ تۇرغان خىلمۇخىل، رەڭگارەڭ گۈل - گىياھلارنى  
 سۈپسۈزۈك ئېقىۋاتقان سۇلارنى، تۈرلۈك قۇشلارنىڭ سۈرىتى  
 چۈشۈرۈلۈپ نەقىشلەنگەن پىشايۋانلارنى، ھەر خىل ناۋادا  
 سايراۋاتقان قۇشلارنى تاماشا قىلىشىپتۇ، كەچ كىرگەندە ئۆز  
 خانلىرىغا كىرىپ كېتىشىپتۇ. شاھزادە نەھىمنىڭ يەنە ئۇيقۇ -  
 سى كەلمەپتۇ. ئۇ تۈرلۈك - تۈمەن خىياللار بىلەن تاغنى ئات -  
 قۇزۇپتۇ. ئەتىسى زۇنۇم پەرى كېنىزەكلەرنىڭ ھەمراھلىقىدا  
 شاھزادە نەھىمنىڭ ھۇجرىسىغا كىرىپ ئەھۋال سوراپتۇ،  
 شاھزادىمۇ زۇنۇم پەرىدىن ھال سوراپتۇ، ئاندىن ئۇلار بىر -  
 لىكتە زىياپەت زالغا كىرىپتۇ. زىياپەت زالى بۇرۇنقىدىن  
 نەچچە ھەسسە ئارتۇق زىننەتلەنگەن، داستىخاندىكى نازۇنپەت -  
 لەرمۇ كۆپەيگەنكەن، ئولتۇرۇش يەنە باشلىنىپتۇ. شاراب  
 كەيپىدە قىزىغان زۇنۇم پەرى مۇھەببەت ئوتىدا جۇشقۇنلاۋاتقان  
 سۆيگۈ ھېسسىياتىنى باسالماي، سازنى ئېلىپ غەزەلخانلىققا  
 ئۆتۈپتۇ. ئۇ مۇنداق دەپ ناخشا ئېيتىپتۇ:

سەن ئۈچۈن مەنزىل قۇرۇپ، ئەينەكتىن تاغ ياسىدىم،  
 ھىدىلسۇن گۈلۈمنى دەپ، يول بويىغا باغ ياسىدىم.  
 نە ئۈچۈندۈر كەلمىدىڭ، پىشتىم پىراقىڭدا كۆيۈپ،  
 ھەر نەپەس بىر يىلغا تەڭ، ھىجران بىلەن چاغ ياسىدىم.

بەخش ئېتىپ ئاخىر ۋىسال، ھىجراننى باران ئەيلىدىڭ،  
 جان قوشۇپ جېنىمغا ھەم دەردىمگە دەرمان ئەيلىدىڭ.  
 ياشنىدى بۇ ئالمىزار، ھۆسنۇڭ بىلەن، مېھرىڭ بىلەن،  
 بىر ئۆمۈر بىللە ئۆتەي، كۆلبەمنى بوستان ئەيلىدىڭ.

شاھزادە نەھىم بۇ غەزەلنى ئاڭلىغاندىن كېيىن، ئەينەك تاغ ئەزەلدىن بار نەرسە بولماستىن، ئۇنى مەلىكە زۇنۇم پەردەنىڭ ئۆزى ئۈچۈن بىر مەنزىل سۈپىتىدە ئايرىدە قىلغانلىقىنى، ئۇنىڭ ئۆزى بىلەن ئۆمۈرۋايەت بىللە ئۆتۈشكە ئىرادە باغلىغانلىقىنى چۈشىنىپ، مەلىكىگە بولغان ئىشتىياقى ئۇلغىيىپتۇ. ئۇ سازنى قولغا ئېلىپ، سازغا تەڭكەش قىلىپ بۇ نەزمنى ئوقۇپتۇ:

ئى پەرى، كۈلۈپ بېقىپ، ئەقلىمنى ھەيران ئەيلىدىڭ،  
بولدى تەن ئاتەش كەبى، قەلبىمنى گۈلخان ئەيلىدىڭ.  
سايە سالىدى كىرىپكىڭ بوستانى سەگىمەن دېسەم،  
چوغ سېلىپ شەھلا كۆزۈڭ، ئىشقىمنى چەندان ئەيلىدىڭ.

قاشلىرىڭ كاماندىن ئېتىپ قوشۇماڭ ئوقىنى،  
باغلىغاندا قىپ ئەسىر، زۇلفۇڭنى ئارقان ئەيلىدىڭ.  
جان سۆيۈندى لالزارنىڭ ھىدىدىن خۇشبۇي ئېلىپ،  
ھەم تۇتۇپ سۆيگۈ شارابى، شانۇ خەندان ئەيلىدىڭ.

زۇنۇم پەرى باشلىق بارلىق پەرىزاتلار شاھزادە نەھىمنىڭ ساز چېلىش ماھارىتىگە، خۇش ئاۋازغا شەيدا بولۇپ، ئۇنى ئارقا - ئارقىدىن بىرنەچچە غەزەل ئوقۇتۇپتۇ. ئولتۇرۇش ئىنتايىن كۆڭۈللۈك بوپتۇ. ئۈچىنچى كۈندىكى زىياپەتتىن كېيىن، زۇنۇم پەرى پەرىزاتلارغا:

— ئەمدى سىرتتا جەڭ ماھارىتىنى كۆرسىتىشكە تەييار -  
لىنىڭلار! — دەپ بۇيرۇق بېرىپتۇ. پەرىزاتلار جەڭ كىيىملىرىدىن كىيىپ ھازىرلىنىپتۇ. زۇنۇم پەرى شاھزادە نەھىمگە جەڭ كىيىمى كىيدۈرۈپ، ئۆزىمۇ جەڭ كىيىمى كىيىپ مەيدانغا بىللە

ئېلىپ چىقىپتۇ. پەرىزاتلار نەيزىۋازلىق، قىسچە زىلىق قاتارلىق ھەر خىل جەڭ ماھارەتلىرىنى كۆرسىتىپتۇ. ئاخىرى پەرىزاتلار زۇنۇم پەرى بىلەن شاھزادە نەھىم چۈشۈپتۇ. ئۇلار تازىلارغا كۆرسىتىۋاتقاندا، پەرىزاتلاردىن بىرى قەھنۇر شاھنىڭ ئاستىدا دىن چۈشۈۋاتقانلىقىنى كۆرۈپ قاپتۇ - دە، مەلىكىگە خەۋەر قىپتۇ. مەلىكە دەرھال شاھزادە نەھىمنى يوشۇرۇشنى بىر كې- نىزەككە تاپشۇرۇپتۇ، ئۆزى دادىسىنى كۈتۈۋېلىش ئۈچۈن مەيداندا تۇرۇپتۇ. پادىشاھ خانىش بىلەن بىللە بىرنەچچە ۋەزىر - ئەركانلىرىنى ئېلىپ چۈشۈپتۇ. ئۇنىڭ كېلىش سەۋەبى مۇنداق ئىكەن: زۇنۇم پەرى ھەر كۈنى ئەتىگەندە سالام بېرىش ئۈچۈن ئاتا - ئانىسىنىڭ ئالدىغا چىقىدىكەن، ئەمما ئىككى كۈندىن بېرى سالامغىمۇ چىقماپتۇ. قەھنۇر شاھ ۋە خانىش ئەنسىرەپ بىر خەۋەرچىنى ئەھۋال ئۇقۇپ كېلىشكە ئەۋەتكەنكەن، خە- ۋەرچى چارباغقا چۈشۈپ، ئەمدى مەلىكىنىڭ ھۇزۇرىغا كى- رىشكە تەمىشلىۋاتقاندا، جەڭ كىيىمى كىيگەن پەرىزاتلار چى- قىپ كەپتۇ. بۇنى كۆرگەن خەۋەرچى دەرھال بىر دەرەخنىڭ ئۈستىگە چىقىۋېلىپ ئەھۋالنى كۆزىتىپتۇ. مەيدانغا چىققانلار- نى ساناپ باقسا، مۇشۇ چارباغدا تۇرغۇچىلاردىن بىرى ئارتۇق چىقىپتۇ. ئۇ شۇ ھامان ئوردىغا قايتىپ، پادىشاھقا كۆرگەن ئەھۋالنى بايان قىپتۇ. بۇنى ئاڭلىغان قەھنۇر شاھ خانىشنى ئېلىپ قىزىنىڭ چارباغىغا يېتىپ كەپتۇ.

— قىزىم، بۇ باغنىڭ ھەممە يېرىدىن ئادەم ئاتنىڭ ھىدى كېلىۋاتىدىغۇ؟ — دەپتۇ قەھنۇر شاھ. زۇنۇم پەرى ساراسىمىد- گە چۈشۈپتۇ. بۇنى كۆرگەن ئانىسى:

— بالام، نېمە ئىش بولغان بولسا قورقماي ئېيتىۋەر. ئۆ- لۈكنى قارغا كۆمگىلى بولمىغىنىدەك، قىيىق ئىشىنىمۇ يوشۇرۇپ قالغىلى بولمايدۇ. «قىيىق ئىش قىرىق يىلدا بىلىنەر» دېگەن

گەپ بار ئەمەسمۇ. راستچىللىق يۈزۈڭنى يورۇق قىلىدۇ، —  
دەپتۇ. مەلىكە:

— ئۇلۇغ شاھ دادا، بىر قوشۇق قېنىمىزدىن كەچسىڭىز  
ئېيتىمەن، — دەپتۇ.

— قېنىمىزدىن دېگىنىڭ نېمىسى؟ سەندىن باشقا يەنە  
كىمنىڭ قېنىدىن كېچمەن؟! — دەپ سورايتۇ پادشاھ.

— بىر ئادەم بار، — دەپتۇ مەلىكە مىڭ تەستە. قەھنۇر  
شاھ قىزىنىڭ كۆزىدىن يىپى ئۈزۈلگەن مارچاندەك ياش تۆكۈ-  
لۇۋاتقانلىقىنى كۆرۈپ:

— كەچتىم، قېنى ئۇ ئادەم؟ — دەپتۇ. مەلىكە يوشۇرۇپ  
قويغان جايدىن شاھزادە نەھمىنى باشلاپ كېلىپ دادىسىغا  
توغرا قىپتۇ.

— كېرەملىك شاھ ئاتا، مانا مۇشۇ ئادەم، غەمخورلۇق  
قىلغىسىز، — دەپتۇ. شاھزادە نەھم قەھنۇر شاھقا ھۆرمەت  
بىلەن سالام بېرىپتۇ ۋە شاھنىڭ پېشىنى كۆزىگە سۈرتۈپتۇ.  
قەھنۇر شاھ شاھزادە نەھمىنىڭ قەددى — قامىتىگە، چىراي-  
لىقلىقىغا ھەيران قاپتۇ. ئۇنىڭ قانداق — يوسۇنلۇق، ئەدەپلىك  
ھەرىكەتلىرىنى كۆرۈپ، بۇ ئاددىي ئادەملەردىن ئەمەستەك قى-  
لىدۇ، دەپ ئويلاپ، قىزىنىڭ ھەرەمخانىسىغا باشلاپ كىرىپ  
سۆھبەتلىشىپتۇ. سۆزلەشكەنسىرى پادشاھنىڭ چىرايى ئېچىد-  
لىپ، شاھزادىگە ھەۋەسلىنىپ قاراپ تۇرۇپ: «ئى خۇدا، مې-  
نىڭمۇ مۇشۇنداق بىر ئوغلۇم بولغان بولسا» دېگەن سۆزىنىڭ  
قانداقلا چە ئاغزىدىن چىقىپ كەتكەنلىكىنى ئۆزىمۇ بىلمەي  
قاپتۇ. دادىسىنىڭ ئاغزىدىن مۇنداق گەپ چىقىشى بىلەن زۇ-  
نۇم پەرى:

— ئەي پۈتۈن ئاسمان پەرىزاتلىرىنىڭ باشپاناھى، قىب-  
لىگاھىم دادا، مېنى ئەپۈ قىلىپ، بۇ يىگىتنى ئېلىپ قالسىد-



ئىززەت، — دەپتۇ پەرلەر زۇۋاندا ئىلتىجا قىلىپ، ئانىسىنى  
— قىزىم، ئادەمات بۇياپا كېلىدۇ، سەن ھەم كېلىدۇم، مەن  
خىيالدا بولما، — دەپتۇ. شاھزادە نەھىم بۇلارنىڭ تېپىپ،  
يىشىۋاتقانلىقىنى ئۇقالماي، بىردە شاھقا، بىردە خانىسىغا  
كىم گەپ قىلسا شۇنىڭ ئاغزىغا قاراپ ئولتۇرۇپتۇ. شاھزادە  
نىڭ بۇنىڭدىن بىر ئاز بىئاراملىق ھېس قىلىۋاتقانلىقىنى  
سەزگەن قەھنۇر شاھ شاھزادىگە:

— بىز كېيىن يەنە سۆزلىشەيلى، — دەپ ئۇنى ئۆز خا-  
نسىغا چىقىرىۋېتىپتۇ. زۇنۇم پەرى ئاتا — ئانىسىغا:  
— بۇزۇكۇۋارىم ئاتا، مېھرىبانىم ئانا، مەن تۇغۇلۇپ ھا-  
زىرغىچە سىلەرنىڭ سىزنىڭلاردىن چىقىمىدىم. مېنىڭ سىلەر-  
دىن بىر نەپەسمۇ ئايرىلىپ يەر يۈزىدە تۇرغۇم يوق. بىراق،  
ئۇزۇندىن بېرى سىلەردىن يوشۇرۇپ كەلگەن بىر سىرىم بار  
ئىدى، قىزلىق نومۇسۇم تۈپەيلى بۇ سىرنى ئاشكارىلاشقا خى-  
جىل بولغانىدىم، ئەمدى ئېيتىمىسام بولمايدىغان بولدى. بۇ-  
نىڭدىن ئىككى يىل ئىلگىرى ئون تۆت ياشقا تولغان كۈنۈمنى  
يەر يۈزىدە ئۆتكۈزۈش ئۈچۈن كېنىزە كلىرىمنى ئېلىپ چۈش-  
كىنىمدە، بۇ يىگىتنى كۆرۈپ قالدۇم. بۇ يىگىت ئادەمات  
دۇنياسىدىكى بىر پادىشاھنىڭ ئوغلى بولۇپ، دادىسى بىلەن  
شىكارغا چىقىپ، ئۆزى ئايرىم ئوۋ قىلىپ يۈرگەنىكەن. شۇ-  
نىڭدىن تارتىپ بۇ يىگىتكە ئاشقى بىقارار بولدۇم. بۇ ئەس-  
نادا بۇ يىگىتكە دىۋىلەرنىڭ ھۇجۇم قىلماق بولۇپ كېلىۋات-  
قانلىقىنى كۆرۈپ قالدۇم. — دە، ئۇنىڭغا خېيىمخەتەر يېتىپ  
قالماسلىقى ئۈچۈن كېنىزە كلىرىم بىلەن بىللە دىۋىلەرگە قار-  
شى جەڭ قىلدىم. دىۋىلەر چېكىندى، قارىسام شاھزادە يوق. مەن  
ئۇنى دىۋىلەر ئۆلتۈرۈۋەتتىمۇ، قانداق، دەپ ئەندىشە ئىچىدە  
يىغلاپ ئولتۇرسام، ئالدىمدا بىر ئاپئاق ساقال بوۋاي پەيدا بول-  
دى.



دى. ئۇ: «مەلىكە، يىغلىما، شاھزادە ھايات. سەن ئاۋۇ تاغنىڭ ئۈستىنى تۈزلەپ ئەينەك ياتقۇزۇپ، بىر ئەينەك تاغ بىنا قىل، بىر تۈپ چىنار كۆچتى تىكىپ، ئۇنىڭغا شاھزادىنى پەرىزاتلار ماكانىنى كۆرۈپ كېتىشكە تەكلىپ قىلىنغان بىر خەت يېزىپ ئېسىپ قوي. شاھزادىنىڭ ئىسمى نەھەم، ئاندىن مانا مۇشۇ ئولتۇرغان جايىڭغا بىر باغ ياساپ، شاھزادىنى مۇ. شۇ جايدا كۈت. سەن ھەر كۈنى ئاتا - ئاناڭغا سالام بەرگىلى ئۈچىنچى ئاسمانغا چىققاندا ئەينەككە قاراپ ئۆت. كۈنلەرنىڭ بىرىدە ئۇ سېنى ئىزدەپ مۇشۇ يەرگە كېلىدۇ» دېدى. شۇڭا، مەن ئەينەك تاغ بىنا قىلدىم ھەم دېۋىلەرنىڭ يەر يۈزىگە باغ بىنا قىلغانلىقىنى باھانە قىلىپ تۇرۇپ، ئۇلارغا قارىمۇقارشى بۇ باغنى بىنا قىلىشنى سىلەردىن ئىلتىماس قىلدىم، بۇ ئىلتىماسمنى ئورۇنداپ بەردىڭلار. بۇ يىگىت ئاخىر مېنى ئىزدەپ كەلدى، ئادەمزات بىۋاپا بولسا، بىر پارچە تەكلىپنا. مېنى كۆرۈپلا شۇنچە خېيىمخەتەرلەرگە قارماي بۇ يەرگە كې. لەرمىدى؟ — دەپتۇ. قەھنۇر شاھ قىزىدىن بۇ گەپنى ئاڭلاپ: — قىزىم، ئىككىڭلارنىڭ يۇلتۇزۇڭلار قوشۇلغان بولسا، تەقدىرنىڭ بۇ بېكىتىشىنى بىكار قىلىۋېتىشكە ھەددىم يوق، بوپتۇ، قالسا قالسۇن، ئەتە سالامغا چىققىنىڭدا بۇ يىگىتنىمۇ بىللە ئاچىق، — دەپتۇ ۋە خانىشنى ئېلىپ ئۆز ئوردىسىغا چىقىپ كېتىپتۇ. زۇنۇم پەرى بۇ خۇشاللىق تەنتەنەسىگە ئالاھىدە بەزمە ئۇيۇشتۇرۇپتۇ. ئەتىسى پەرى — كېنىزەكلەر شاھزادىنى كۆتۈرۈپ، زۇنۇم پەرى بىلەن بىللە قەھنۇر شاھ ھۇزۇرىغا ئېلىپ چىقىپتۇ. مەلىكىنىڭ ئاتا - ئانىسى شاھزا. دىنى قىزغىن قارشى ئاپتۇ. شاھزادە مېھماندارچىلىق ئىچىدە زۇنۇم پەرى بىلەن ئويناپ — كۈلۈپ يۈرۈپتۇ. قەھنۇر شاھ بىر ئايدىن كېيىن تەييارلىق قىلىپ، قىرىق كېچە — كۈندۈز

توي ئۆتكۈزۈپ قىزى زۇنۇم پەرنى شاھزادە نەھىمگە بىكارلاپ  
بېرىپتۇ. توي ئۈچىنچى ئاسماندا بوپتۇ. ھەرقايسى ئاسمانلار  
دىكى پەرىلەر شاھلىرى تويغا قاتنىشىپتۇ. مۇرادىغا يەتكەن  
نۇم پەرى بىلەن شاھزادە نەھىم تويىدىن كېيىن يەر يۈزىگە چۈشۈپ  
باغدا تۇرۇپتۇ.

بىر كۈنى شاھزادە نەھىم غەمگىن بولۇپ قاپتۇ، بۇنى كۆر-  
گەن زۇنۇم پەرى شاھزادىدىن:

— سۆيۈملۈكۈم، نېمە بولىدىغىز؟ بىر ئاز پەرىشان كۆرۈ-  
نسىزغۇ، بىر يېرىغىز ئاغرىمدۇ؟ — دەپ سوراپتۇ. شاھزادە:

— مەلىكەم، مەن ئاتا - ئانامدىن ئايرىلغىلى ئۈچ يىل  
بولاي، دەپ قالدى. ياش بالا ئىدىم، بۇرۇتۇم خەت تارتىپ يى-  
گىت بولدۇم، ھەتتا سىز بىلەن توي قىلىپ بىر جۈپ بول-  
دۇم، ئويۇن - كۈلكە، خۇشال - خۇراملىق ئىچىدە ئۆمۈر  
سۈردۈم. بىراق، ئاتا - ئانام، ئاكىلىرىم، ئۇرۇق - تۇغقانلى-  
رىم مېنىڭ دەردىمدە نېمە بولۇپ كەتكەندۇ؟ ئەگەر سىز مېنى  
ياخشى كۆرسىڭىز، دادىڭىزدىن ئىجازەت ئالسىڭىز، مېنىڭ  
ئاتا - ئانامنىمۇ كۆرۈپ كەلسەك، — دەپتۇ. زۇنۇم پەرى  
شاھزادىنىڭ تەلىپىنى دادىسى قەھنۇر شاھقا يەتكۈزۈپتۇ.  
قەھنۇر شاھ:

— شاھزادە نەھىم ئەقىللىق بالا ئىكەن، ئاتا - ئانىسىد-  
نى يادىدىن چىقارماپتۇ. ئۇنىڭمۇ ئاتا - ئانىسى بولغاندىكىن،  
ئۇلارنىڭ ھۇزۇرىغا بېرىشى، ئۇلارنى جۇدالىق دەردىدىن خالاس  
قىلىشى كېرەك. سېنىڭمۇ بىللە بېرىپ قېيناتا - قېيناناڭ-  
نى، قېينانغىلىرىڭنى كۆرۈپ كېلىشىڭ، ئۇ يەردە كېلىنىلىك  
بۇرچۇڭنى ئادا قىلىشىڭ، ئۇلارنىڭ رازىلىقىنى ئېلىشىڭ  
كېرەك، — دەپ، سوۋغا - سالاملارنى تەييارلاپ، سوۋغا -  
سالاملارنى مەنزۇل، كەنزۇل، تەنزۇل، سەيىل دېگەن تۆت با-

تۇرىغا كۆتۈرتكۈزۈپ، قىرىق كېنزەك ۋە نۇرغۇن مۇھاپىزەت-  
چىلەر بىلەن بىرلىكتە شاھزادە نەھىم بىلەن قىزىنى ئۆزد-  
تىپ قويۇپتۇ. شاھزادە نەھىم ئاق قوغا ئوخشاش پەرىزاتلار  
بىلەن بىللە ئۇچۇۋاتقىنىغا ناھايىتى خۇشال بولۇپ كەتكەنلىكىد-  
ىن ئۆز مەملىكىتىگە كېلىپ قالغانلىقىنىمۇ بىلمەي قاپتۇ.  
ئۇلار يەرگە چۈشۈپ ئوردىغا كىرىپتۇ، ئاتا - بالا قۇچاق-  
لىشىپ كۆرۈشۈپتۇ. شۇ ئەسنادا كېنزەكلەر خانىشنى يۆلەپ  
چىقىپ كەپتۇ. خانىش شاھزادە نەھىمنىڭ دەردىدە تولا يىغلاپ  
ئەما بولۇپ قالغانىكەن. زۇنۇم پەرى بىر خىل مېھرىبانلىقنى  
سۈرتكەنلىكى، خانىشنىڭ كۆزى ۋاللىدە قىلىپ ئېچىلىپ  
كېتىپتۇ. ئۇلار ئۆزئارا تونۇشۇپ كۆرۈشكەندىن كېيىن پادى-  
شاھ بىلەن خانىش كېلىنىنىڭ، پەرى قىزلارنىڭ پېشانىسىگە  
سۆيۈپتۇ. پۈتۈن ئوردا ئەھلى ۋە شەھەر خەلقى شاھزادە نە-  
ھىمنىڭ ئۈچىنچى ئاسماندىكى پەرىلەر شاھىنىڭ قىزىغا ئۆي-  
لىنىپ كەلگەنلىكىدىن خەۋەر تېپىپ، ئارقا - ئارقىدىن مۇ-  
بارەكلەپ كەپتۇ. پادىشاھ پەرى، لەشكەرلەر، باتۇرلار، كېنىد-  
زەكلەرنى خاس ھۇجرىلارغا ئورۇنلاشتۇرۇپتۇ. سوۋغا -  
سالاملار تەقدىم قىلىنىپتۇ. ئەمما، مۇشۇنچىۋالا دەيدەبە -  
تەنتەنە ئىچىدە شاھزادە نەھىم ئاكىلىرىنىمۇ، ئۆزىنىڭ چە-  
ۋەندازلىرىنىمۇ ئۇچراتماپتۇ. ئۇ دادىسىنىڭ قېشىغا كىرىپ:  
— ئۇلۇغ شاھ ئاتا، ئاكىلىرىم قېنى؟ چەۋەندازلىرىم نە-  
گە كەتتى؟ — دەپ سوراپتۇ. پادىشاھ:  
— ئاكىلىرىڭ ساڭا ياخشى قارىمىغانلىقى ئۈچۈن چە-  
ۋەندازلار بىلەن بىللە زىندانغا تاشلانغان، — دەپتۇ. شاھزادە  
دادىسىدىن بۇ گەپنى ئاڭلاپ ئازابلىنىپتۇ. ئۇ يىغلاپ تۇرۇپ:  
— دادا، گۇناھ مەندە، ئاكىلىرىممۇ، چەۋەندازلارمۇ گۇناھ-  
سىز، مەن ئۇلارغا دېمەي كېتىپ قالغان. ئاكىلىرىمنى، چە-

ۋەندازلارنى بوشىتىۋېتىڭ. مەن ئۇلاردىن نىھامنى قىلەي،  
ئەپۇ قىلمىسا، ئۇلارنىڭ ئورنىدا زىنداندا مەن ئولتۇرمايمەن.  
تۇ. پادىشاھ زىنداندىكى بالىلىرى بىلەن چەۋەندازلارنى ئاچماق  
تۇرۇپتۇ. شاھزادە نەھىم ئاكىلىرىنى كۆرۈپ، ئۇلارنىڭ ئاچماق  
لىرىغا باش قويۇپ:

— ئاكىلىرىم، مېنى كەچۈرۈڭلار، — دەپ ئۇن سېلىپ  
يىغلاپ كېتىپتۇ. ئاكىلىرى ئۇكىسىنى يۆلەپ تۇرغۇزۇپ:  
— ئۇكام، كەلدىڭمۇ؟ بىز خاتىرجەم بولدۇق، — دېيىشىپتۇ.

بالىلىرىنىڭ بىر - بىرىگە بولغان مېھىر - مۇھەببىتىنى  
كۆرگەن پادىشاھنىڭ كۆزىدىن خۇشاللىق ياشلىرى تۆكۈلۈپتۇ.  
شاھزادە نەھىم دادىسى، ئاكىلىرى ۋە نۆكەرلەرگە ئۆز سەرگۈ -  
زەشتلىرىنى سۆزلەپ بېرىپتۇ. ئاكىلىرى بۇ قىسىمنى ئاڭلاپ  
ھاڭ - تاڭ بولۇشۇپ قاپتۇ. پادىشاھ بالىلىرىغا:

— ئوغۇللىرىم، سىلەرنىڭ بىر - بىرىڭلارغا بولغان كۆ -  
يۈمچانلىقىڭلار، مۇئامىلەڭلار مېنى سۆيۈندۈردى، كۆڭلۈم سى -  
لەردىن سۇ ئىچتى، مەن ئەمدى خاتىرجەم كۆز يۈمىدىغان بول -  
دۇم. سىلەر بۇنىڭدىن كېيىن بىر - بىرىڭلارنى تېخىمۇ ئىز -  
زەت - ھۆرمەت قىلىپ، ئىتتىپاقىڭلارنى چىڭىتىپ، ھەر ئىش -  
نى با مەسلىھەت قىلىڭلار. قەدىمىڭلار تەگكەن جاي گۈللەپ  
ياشنىسۇن، ئاغزىڭلاردىن خەلققە دۇردانىلەر چېچىلىپ تۇر -  
سۇن، — دەپ نەسەھەت قىپتۇ.

پادىشاھ ئەتراپلىق ئويلاشقاندىن كېيىن ئۈچ پادىشاھلىققا  
ئەلچى ئەۋەتىپ، ئۇلار بىلەن قۇدىلىشىشنى پۈتۈشۈپتۇ. شۇنىڭ  
بىلەن تەييارلىق قىلىپ، تۆت ئوغلىنىڭ تويىنى بىراقلا باشلاپ -  
تۇ. قەھنۇر شاھ ۋە ئۇنىڭ خانىشى باشلىق ئاسمان دۆلەتلىرىد -  
نىڭ پەرىزاتلىرى، شاھلىرى ۋە يەر يۈزىدىكى قوشنا پادىشاھ -  
لىقلارنىڭ شاھلىرى توپىغا تەكلىپ قىلىنىپتۇ. توي خۇشال -

خۇرام ئاياغلىشىپتۇ. ئەخمەت شاھ قۇدىسى قەھنۇر شاھ باشلىق يىراق - يېقىن دۆلەتلەردىن كەلگەن ئەزىز مېھۇر - مانلارغا ئۆز لايىقىدا سوۋغا - سالاملارنى تەقدىم قىپتۇ. قەھنۇر شاھ ئەخمەت شاھقا:

— بالىلار بىر ئاي سىزنىڭ قېشىڭىزدا، بىر ئاي بىزنىڭ قېشىمىزدا تۇرسا، — دەپ تەكلىپ بېرىپتۇ. ئەخمەت شاھ بۇ تەكلىپنى قوبۇل قىپتۇ. مەلىكە زۇنۇم پەرى كېنىزەكلىرى بىلەن ئەخمەت شاھ ئوردىسىدا قاپتۇ. قەھنۇر شاھ شادىيانە سادا ئىچىدە ئۇزاپتۇ. شۇنداق قىلىپ، ئاسمانلىقلار بىلەن زېمىنلىقلار قوشۇلۇپ بىر ئائىلە بوپتۇ، جۇدالىقلار تۈگەپ، مۇراد - مەقسەت ھاسىل بولۇپ، بەخت قۇشى سايراپتۇ.



## خەزىنىياز

بۇنىڭدىن ئۇزۇن زامانلار ئىلگىرى، ھازىر نامى ئۆچكەن ماكاندا بىر شەھەر بولغانىكەن. شەھەرنىڭ پادىشاھى ئادىل، خەلقپەرۋەر ئىكەن. پادىشاھنىڭ ئادىللىقىدا يۇرت باياشات، ئاۋات، خەلق خاتىرجەم ئىكەن. پادىشاھنىڭ خەزىنىلىرىمۇ دۇنيادەپىنەگە توشۇق ئىكەن. پادىشاھنىڭ ئۈچ خوتۇنى بولۇپ، كىچىك خوتۇنى دىۋە قىزى گۈلرۇھ ئىكەن. پادىشاھنىڭ ئاشۇ خوتۇنىدىن بىر ئوغلى بار ئىكەن، پادىشاھ ئوغلىنى ئۆز جېنىدىن ئەزىز كۆرىدىكەن.

كۈنلەر ئۆتۈپ، ئايلار ئۆتۈپ، شاھزادە ئون بەش ياشقا كىرىپتۇ. پادىشاھ ئوغلىنىڭ جاھانغا كۆز ئاچقان كۈنىنى قۇتلۇقلاپ يۇرت ئەھلىگە داستىخان سېلىپ، كاتتا مەرىكە ئۆتكۈزۈپ بېرىپتۇ. ئەل - جامائەت شاھزادىگە بەخت - ئامەت تىلىشىپ، ئۈستۈشىدىن ئالتۇن، ئۈنچە - مەرۋايىتلارنى چاقىقۇ قىلىپ چېچىشىپتۇ. شاھزادە ئەل - جامائەت بىلەن خۇشال - خۇرام كۈلۈپ، قۇتلۇق كۈنىنى خاتىرجەم ئۆتكۈزۈپتۇ. مەرىكە ئاخىرلىشىپ، ئەتىسى شاھزادە: «ئەھ يۈرىكىم» دەپ كۆكسىنى مېچىپ زارلىنىشقا باشلاپتۇ. شاھزادىنىڭ زارىغا چىدىمىغان پادىشاھ پۈتۈن يۇرتتىكى داڭلىق تېۋىپلارنى يىغىپ، شاھزادىنىڭ كېسىلىنى داۋالاشنى ئەمىر قىپتۇ. پۈتۈن

يۇرتتىكى تېۋىپلار پادىشاھ ئوردىسىغا يىغىلىپتۇ. نى داڭلىق، مەنەن دېگەن تېۋىپلارمۇ شاھزادىنىڭ كېسىلىنى تاپالماپتۇ. ئىلاجسىز قالغان تېۋىپلار پادىشاھقا شاھزادىنىڭ كېسىلىنىڭ ئادەتتىكى كېسەل ئەمەسلىكىنى ئېيتىشقا مەجبۇر بوپتۇ. پا- دىشاھ تېۋىپلارنىڭ جاۋابىنى ئاڭلاپ، ئون بەش ياشقا كىرگەن ئوغلىنىڭ تۈگمەس دەردكە مۇپتىلا بولغانلىقىنى ئويلاپ بې- شىغا غەم تېغى يىقىلىپ، يېگەن تامىقى ئوغا بوپتۇ، كۆزىگە جاھان قاراڭغۇ كۆرۈنۈپ، كۆز ياشلىرىنى باھار يامغۇرىدەك تۆككىنىچە ئوغلىدىن ئەھۋال سورايتۇ، شاھزادە ھېچ نەرسە دېمەپتۇ، خانىش ئانىسى قان - قان يىغلاپ ئەھۋال سورايتۇ، ئانىسىغىمۇ ھېچنېمە دېمەپتۇ. پادىشاھ ئىلاجسىز قېلىپ، پۈ- تۈن شەھەرگە: «كىمدەكىم شاھزادىنىڭ دەردىگە دەرمان بولسا، پادىشاھلىق تەختىمنىڭ يېرىمىنى ئۆتۈنۈپ بېرىمەن» دەپ پەرمان چىقىرىپتۇ، لېكىن شاھزادىنىڭ دەردىگە دەرمان بول- غۇچى چىقماپتۇ. شاھزادىدىن كۆرە پادىشاھ بىلەن خانىشنىڭ چىرايى ساماندىك سارغىيىپ، بىر تېرە، بىر ئۈستىخان بولۇپ قاپتۇ. شاھزادە ئاتىسى بىلەن ئانىسىنىڭ ھالىغا قاراپ ئىچى ئاغرىپ:

— ئەي ئاتا، ئانا، مېنىڭ كېسىلىمگە داۋا كەتمەيدۇ، ھا- زىر مېنىڭ كۆڭلۈم جاھان كېزىشنى تارتىۋاتىدۇ، ماڭا ئىجا- زەت بەرسەڭلار، — دەپتۇ.

پادىشاھ ئوغلىنىڭ سۆزىنى ئاڭلاپ، ھەشەمەتلىك سەپەر تەييارلىقىنى قىلىشقا باشلاپتۇ. شاھزادە :

— ئەي ئاتا، مېنىڭ كۆڭلۈمنى خۇش قىلىشنى خالىسىد- ىڭىز، ئۆزۈمنى تەنھا يولغا سېلىپ قويۇڭ، — دەپتۇ. پادىشاھ: — ئەي يۈرەك پارەم، سەن مېنى بۇ دۇنيادىن كۆزى ئوچۇق كەتمسۇن دېسەڭ، مېنىڭ ئىلتىپاتىمنى قوبۇل قىل، — دەپتۇ.

شاهزادە ئىلاجسىز ماقۇل بوپتۇ. شاھزادىنىڭ ئايىسى گۈلرۇھ ئوغلنىڭ سەپەرگە چىقىشىغا تاقەت قىلىپ، ئۇنىڭ بىلەن بىرلىكتە ئۆزىنىڭ ئوغلىنىڭ ئۆزىگە بولغان مەھەببەتلىكىنى مەن خاتىرجەم بولمەن. مەن بۇ خىزىر نىياز ساڭا ھەمراھ بولسەن، ئۆزۈم بىلەن بىرگە ئېلىپ كەلگەن، بېشىڭغا كۈن چۈشكەن ئەسقاتىدۇ، — دەپ يېنىدىن ئالتۇن ساپلىق، ئالماس بىسلىق بىر شەمشەرنى چىقىرىپ ئوغلغا بېرىپتۇ.

پادشاھ بىلەن خانىش كۆز ياشلىرىنى سەلدەك تۆككىندە. چە شاھزادىنى ئۆزىتىپ قويۇپتۇ. شاھزادە ئۆزى تۇغۇلۇپ ئۆسكەن شەھەردىن ئايرىلىپ، يەتتە كۈن يول يۈرگەندىن كېيىن، ئۆزى بىلەن بىرگە ماڭغان قىرىق قېچىردىكى ئوزۇق - تۈلۈك، مال - مۈلۈك بىلەن ئۆزىگە ھەمراھ بولۇپ كەلگەن قىرىق يىگىتنى ئۆز يۇرتىغا قايتۇرۇۋېتىپ، ئۆزى يالغۇز كېلىپ تىپ قايتىپتۇ. ئۇ شۇ يۈرگەنچە يەتتە كۈندىن كېيىن بىر كارۋانغا ئۇچراپتۇ. كارۋان بېشى شاھزادىنىڭ ئۈستۈشىغا قاراپ:

— ئەي ئوغلۇم، نەدىن كېلىپ، نەگە كېتىۋاتىسەن؟ — دەپ سوراپتۇ. شاھزادە:

— ئاتا - ئانىمىڭ مېھرىدىن كېچىپ، مېھىر ئىزدەپ كېتىۋاتىمەن، — دەپتۇ. كارۋان بېشى شاھزادىنىڭ سۆزىنى ئاڭلاپ، ئۇنىڭغا مېھرى چۈشۈپ:

— ئەي ئوغلۇم، ماڭا ئوغلۇ بولغىن، مەقسىتىڭگە يەتە - كۈزەي، — دەپتۇ. شاھزادە:

— ئەي ئاتا، سىلىگە رەھمەت، مەن ئۆزۈمنىڭ نەگە بېرىپ، نەدە تۇرىدىغانلىقىمنى بىلمەيمەن. سىلى مەنزىل كۆزلەپ ماڭىدىغان ئادەم، شۇڭا يولىمىز تۈگىگۈچە مېنى ھەمراھ قىلىۋالسىلا، — دەپتۇ.

كارۋان بېشى ماقۇللۇق بىلدۈرۈپتۇ. شاھزادە كارۋانلارغا



قوشۇلۇپ مېڭىپتۇ. شاھزادە يول بويى قونالغۇلاردا كارۋان بېشىنىڭ يۈگۈر - يېتىم ئىشلىرىنى قىلىپ، تۆگىسىنى سۇغىرىپ، چېيىنى قاينىتىپ بېرىپ كۈن ئۆتكۈزۈپتۇ. كارۋان نەچچە ئۆنەڭلەردىن ئۆتۈپ، يۇرتلارنى كەينىدە قالدۇ. رۇپ بىر تاغ جىلغىسىنىڭ ئىچىگە كىرىپ ئىچكىرىلەپ مېڭىپتۇ. ئۇلار جىلغىنىڭ ئوتتۇرىسىغا يېتىپ بارغاندا تۆت تە - رەپتىن قىيقاس - چۇقان كۆتۈرۈلۈپ، قاراقچىلار ئات چاپتۇ. رۇپ چىقىپ كەپتۇ. ئاتلارنىڭ تۇيىقىدىن ئۆرلىگەن چاڭ - توزان دەستىدىن كۈن نۇرى توشۇلۇپ، جاھاننى قاراڭغۇلۇق قاپلاپتۇ. كارۋان ئەھلى پاتىپاراق بولۇپ كېتىپتۇ. كارۋان بېشى جان قايغۇسىدا قېلىپ:

— ئەي بۇرادەرلەر، جېنىڭلارنىڭ ئامالىنى قىلىڭلار. ئەي بالام، سەنمۇ ئۆزۈڭنى دالدىغا ئال، — دەپ ۋارقىراپتۇ. بۇ ۋەھىملىك مەنزىرىنى كۆرۈپ شاھزادىنىڭ ئېسىگە ئاپسىنىڭ ئېيتقان سۆزى كەپتۇ - دە، بېلىدىكى خىزىر نىيازنى تۇتۇپ:

«ئەي خىزىر نىياز، بۇ قاراقچىلارنى تاشقا ئايلاندۇرۇۋەتە - كىن» دەپتۇ. شۇ ھامان قاراقچىلار تاشقا ئايلىنىپ كېتىپتۇ. كارۋان بېشى بۇ كارامەتنى كۆرۈپ شاھزادىگە مېڭا رەھ - مەت ئېيتىپ، ئۇنى ئۆزىنىڭ تۆگىسىگە مىندۈرۈپتۇ. كارۋان بېشى شاھزادىدىن:

— ئەي ئوغلۇم، قاراقچىلارغا نېمە كارامەت ئىشلەتتىڭ؟ — دەپ سوراپتۇ. شاھزادە:

— بۇ مېنىڭ كارامىتىم ئەمەس، — دەپ، باشقا ھېچ نەرسە دېمەپتۇ. شۇنىڭدىن كېيىن كارۋان بېشى شاھزادىنى ھېچقانداق ئىشقا سالماي، ئۆزى بىلەن بىر داستىخاندا ئول - تۇرغۇزۇپ مېھمان قىلىپ مېڭىپتۇ. شاھزادە كارۋان ئەھلىدە -

نىڭ ئەزىز مېھمىنى بولۇپ قاپتۇ. كارۋاندا ئاخىر ئەھزىلگە يېتىپتۇ. شاھزادە ئۇلار بىلەن خوشلىشىپتۇ.

ئۇ يول يۈرۈپتۇ، شۇ يۈرگىنچە ئالتە شەھەر ئۆتۈپتۇ. ئاخىرىدا ئۆتۈپتۇ، ھېچ يەردە تۇرۇپ قېلىشقا راھى بارماپتۇ، ئاخىرىدا تىنچى شەھەرگە يېتىپ بېرىپتۇ. بۇ چاغدا ئۇنىڭ بويى ئۆزىگە سۈپ، يېشى ئون يەتتىگە توشۇپ قاپتۇ، شەھەرگە كىرىپلا

كۆڭلى يورۇپ، روھى كۆتۈرۈلۈپ قالغاندەك ھېس قىپتۇ، شەھەرنى ئايلىنىپ، رەستىلەرنى كۆزدىن كەچۈرۈپتۇ ۋە ئايلىنىپ يۈرۈپ، شەھەر سىرتىدىكى ئورمانلىققا چىقىپ قاپتۇ.

ئۇ بۇلبۇللارنىڭ چاڭلىداپ سايىرىشىغا مەست بوپتۇ، ئورماندىن ئايلىنىپ يۈرۈپ بىر بۇلاق بويىغا بېرىپ قاپتۇ. بۇلاق سۈيىدە يۈز - كۆزنى يۇيۇپ، شەربەتتەك سۇنى قانغۇچە ئىچىپتۇ، گىردە بىلەن قورسىقىنى تويغۇزۇپ، شۇ يەردە ئۇخلاپ

چۈش كۆرۈپتۇ، چۈشىدە بىرى ئۇنىڭ ئىسمىنى چاقىرىپ: «ئەي ئوغلۇم، سەن مۇشۇ شەھەردىن مۇرادىڭنى تاپسەن، ئور -

نۇڭدىن تۇر» دېگۈدەك. ئۇ بۇ ئاۋازدىن چۆچۈپ ئويغىنىپ ئەتراپقا قاراپ ھېچكىمنى كۆرمەپتۇ. ئۆزىنىڭ چۈش كۆرگەن -

لىكىنى بىلىپ، چۈشىنى ئويلىغىنچە شەھەرگە قاراپ مېڭىپتۇ. ئۇ شەھەرگە يېتىپ كىرگۈچە قاراڭغۇ چۈشۈپ كې -

تىپ، نەگە بېرىپ، نەدە تۇرۇشنى بىلەلمەي، ئاخىر كوچا دوقمۇشىدىكى بىر ناۋايىنىڭ ئىشىكىنى قېقىپتۇ. ئۆي ئىچىدە -


دىن بىر ئادەمنىڭ: — كىم سەن؟ — دېگەن ئاۋازى چىقىپ، ئىشىك ئىچىدە -

لىپتۇ. شاھزادە ئۆي ئىچىگە سالام بېرىپ: — ئەي ئاتا، مەن بىر مۇساپىر - غېرىب، بالىسى يوققا

بالا بولمەن، چاكىرى يوققا چاكار بولمەن. بۈگۈن كېچە ئۆيلىرىدە پاناھلىق بەرسىلە، كەچتە شەھەردە تەمتىرەپ قال -

دەم، — دەپتۇ.  
ناۋاي شۇنچە ئۇزۇن ياشىغان بولسىمۇ پەرزەنت يۈزى  
كۆرمەي، ئالادىن پەرزەنت تىلەپ يۈرگەنكەن. ئۇ شاھزادىنىڭ  
گېپىنى ئاڭلاپ، خۇدا مېنىڭ تىلىكىمنى ئىجابەت قىلىپ بۇ  
بالىنى ماڭا ئەۋەتكەن ئوخشايدۇ، دەپ ئويلاپ:  
— ئەي بالام، ئاتاڭنىڭ ھۈنرى نېمە ئىدى؟ — دەپ  
سورايتۇ.

— ئاتامنىڭ ھۈنرى ناۋاي ئىدى، — دەپ جاۋاب بېر-  
رپتۇ شاھزادە چاندۇرماي. ناۋايغا بۇ جاۋاب يېقىپ كېتىپتۇ.  
شۇنداق تۇرغاندا، ناۋاينىڭ ئايالى چىراغ كۆتۈرۈپ چىقىپ:  
— ئەي دادىسى، ئىشك تۇۋىدە نېمىدەپ سەۋدايدەك





ۋاتىلداپ تۇرىلا؟ — دەپتۇ. ناۋاي شاھزادىنى كۆرسىتىپ: — بۇ بالا پاناھ ئىزدەپ كەپتۇ، بالا قىلىنغان ئۇيغۇر بولمىغان بۇنىڭغا نېمە دەيسەن؟ — دەپتۇ. ئايال ماقۇللۇق ئېيتىپ: — شاھزادىنى ئۆيگە باشلاپتۇ.

ناۋاي ئەتىسىدىن باشلاپ شاھزادىنى سۇ توشۇش، ئون تاسقاش، ئونون يېرىش، تونۇرنىڭ كۈلىنى ئېلىش، تونۇرغا ئوت سېلىشقا ئوخشاش يۈگۈر - يېتىم ئىشلارغا سېلىشقا باشلاپتۇ. نېمە ئىشقا بۇيرۇسا، شاھزادە شۇ ئىشنى كۆڭۈلدە - كىدەك قىپتۇ. ناۋاي ئۇنىڭ ئىشىدىن رازى بوپتۇ. شاھزادە ئىشقا كىرىشكەن دەسلەپكى كۈنى ناۋاي ئىككى تونۇر نان يې - قىپ ھەممىسىنى سېتىپ تۈگىتىپتۇ. ناۋاي بۇنىڭدىن ھەم ھەيران، ھەم خۇشال بوپتۇ. شۇ كۈندىن باشلاپ ناۋاينىڭ سو - دىسى ئېقىپ، غەللىسى كۈندە پارقراق تىللار بىلەن توشى - دىغان بوپتۇ.

ئارىدىن تۆت يىل ئۆتۈپتۇ. بۇ چاغدا ناۋايمۇ كاتتا بايغا ئايلىنىپ، ئەسكى ئۆيلىرىنىڭ ئورنىغا ھەشەمەتلىك ساراي - ئىمارەتلەرنى ساپتۇ، چاكارلارنى ياللاپ، ساراي - ئىمارەتلەر - نىڭ ئىچىنى زىلچا - گىلەملەر بىلەن بېزەپتۇ. كۈنلەرنىڭ بىرىدە ناۋاينىڭ كۆڭلىگە بىر ئىش يېتىپ، ئايالغا:

— ئەي خوتۇن، بۇ بالىنىڭ ئايىغى تازا ياراشتى: ئىلگى - رى بىر تونۇر ناننى ئون كۈندىمۇ سېتىپ بولالمايتتۇق، ھا - زىر كۈنگە ئون تونۇر نانمۇ يېتىشمەيۋاتىدۇ. ئەسكى كەپ - مىز ھەشەمەتلىك ساراينغا ئۆزگەردى. بىرى ئون بولدى، ئونى يۈز بولدى. ئەسكى جەندىمىز تاۋار - دۈردۈنغا ئۆزگەردى. سارىيىمىز زىلچا - گىلەمگە تولدى. ئەمدى ئونى ئۆيلەپ قويۇپ، قەرزىمىزنى ئادا قىلىۋەتسەك قانداق؟ — دەپ مەسلى -

ھەت ساپتۇ. ئايالى ماقۇل بوپتۇ. ئىككىسى مەسلىھەتلىشىپ،  
شاھزادىنىڭ ئالدىغا كىرىپ:

— ئەي ئوغلۇم، سەن بۇ ئۆيگە كىچىك كەلگەندىكى،  
ئەمدى چوڭ بولدۇڭ، بىز مەسلىھەتلىشىپ، سېنى ئۆيلەپ قوياي-  
لى دېيىشتۇق، — دەپتۇ ناۋاي، ئەمما شاھزادە ماقۇل كۆرمەپتۇ.  
شۇ كۈندىن باشلاپ ناۋاي شاھزادىنى توي قىلىشقا سۈي-  
لەپ، شاھزادە رازىلىق بەرمەي، ئارىدىن بىر يىل ئۆتۈپ كې-  
تىپتۇ، ھەر ئىككىسى ئۆز نىيىتىدىن يانماپتۇ. شاھزادە ئاخىر:  
— ئەي ئاتا، مەن ئۆيلەنمەيمەن دېسەم، ئۆز سۆزلىرىدە  
چىڭ تۇرۇۋالالا، ئۇنداق بولسا، مەن كىمنى ئالىمەن دېسەم،  
شۇنى ئېلىپ بېرىلا، — دەپتۇ.

— ۋاي بولىدۇ، بالام، — دەپتۇ ناۋاي.  
— ئۇنداق بولسا، — دەپتۇ شاھزادە، — مۇشۇ شەھەر  
پادىشاھنىڭ قىرىق بىر قەۋەتلىك راۋاق ئۈستىدە ئاي بىلەن  
كۈنگە كۆرسەتمەي بېقمۇنغان بىر قىزى بار، ماڭا ئاشۇ قىزنى  
ئېلىپ بەرسىلە.

ناۋاي پادىشاھنىڭ ئاشۇنداق بىر قىزى بارلىقىنى ئاڭلاپ  
باقمىغاچقا، شاھزادىنىڭ گېپىگە ئەجەبلىنىپ:

— سەن پادىشاھنىڭ شۇنداق قىزى بارلىقىنى قانداق بى-  
لىسەن؟ — دەپ سوراپتۇ.

— مەن ئون بەش ياشقا توشقان كۈنى مەلىكە مېنىڭ چۈ-  
شۈمگە كىرگەن. مەن شۇ چۈشنى كۆرگەندىن كېيىن غېرىب -  
مۇساپىرلىق يولغا كىرىپ، بۇ شەھەرگە يېتىپ كەلدىم. شۇنىڭ-  
دىن بېرى سىلنىڭ ئالدىلىرىدا خىزمەت قىلىۋاتمەن، — دەپ  
شاھزادە ئۆز كەچۈرمىشلىرىنى سۆزلەپ بېرىپتۇ.

بۇنى ئاڭلىغان ناۋاي پېشانىسىگە پاققىدە بىرنى ئۇرغى-  
نىچە، خوتۇنىنىڭ يېنىغا چىقىپ:

— ھەي خوتۇن، ھەي خوتۇن، ئۇنى قۇتۇلسۇن، دەپتۇ چا-  
تاق قىلدۇقمۇ، نېمە؟ ئۇ پادشاھنىڭ قىزىنى قۇتۇ-  
بىز ناۋاي تۇرساق، قانداقمۇ پادشاھقا تەڭ كېلەلەيمىز؟  
بالا ئەمدى مېڭەمنى يەيدىغان ئوخشايدۇ، — دەپتۇ.

— نېمە غەم يەيلا؟ — دەپتۇ ئايالى، — «ئەلچىگە ئۆلۈ-  
يوق» دەپتىكەن، ئاۋۋال بېرىپ ئەھۋالنى ئۇقۇپ باقماملا.

— ناۋاي ئايالنىڭ مەسلىھىتىنى قوبۇل قىلىپ، ھېيت -  
ئايەملەردە كىيىدىغان تون - كەمزۇل، تۇمىقىنى كىيىپ،  
كۈمۈش توقۇلمۇق جەدە ئاتقا مىنىپ، غادايغىنىچە پادشاھ  
ئوردىسىنىڭ ئالدىغا يېتىپ بېرىپتۇ. ئۇ ياساۋۇللارغا سالام  
بېرىپ، كېلىش مەقسىتىنى ئېيتىپتۇ. ياساۋۇللار خەۋەرنى  
پادشاھقا يەتكۈزۈپتۇ. شۇ كۈنلەردە ناۋاينىڭ ياخشى  
نامشەرىپى پادشاھنىڭ قۇلقىغىمۇ يەتكەنىكەن، شۇڭا  
پادشاھ ناۋاينىڭ كىرىشىگە رۇخسەت قىپتۇ. ناۋاي  
پادشاھنىڭ ئالدىغا كىرىپ يەتتە ئېگىلىپ تەزىم قىلىپ،  
ئىجازەت كۈتۈپ تۇرۇپتۇ.

— ھە، ناۋاي، بۇياققا ئۆتۈپ قايسەن، — دەپتۇ پادشاھ ئۇ-  
نىڭ سالىمىنى قوبۇل قىلىپ، — نېمە ھاجەت بىلەن كەلدىڭ؟

— مېنىڭ ھاجىتىم ناھايىتى ئېغىر، — دەپتۇ ناۋاي.  
— نېمە سۆزۈڭ بولسا دەۋەرگىن، — دەپتۇ پادشاھ.

— ئۆلۈمدىن قورقىمەن، — دەپتۇ ناۋاي.  
— بولدى، بىر قوشۇق قېنىڭدىن كەچتىم، — دەپتۇ

پادشاھ.  
— ئەي شانۇشەۋكەتلىك پادشاھىم، سىلى بىر قىز چوڭ

قىپتىكەنلا، مەن بىر ئوغۇل... — دەپ ناۋاي سۆزىنى باشلى-  
شى بىلەن تەڭ، پادشاھ:

— جالات، بۇ بەتەختنىڭ كالىسىنى ئېلىڭلار ! —

دەپ ۋارقىراپتۇ. «ئەگەر بۇ ئىشقا قاتنىشىدىغان بولسا، ئۇنىڭ ئىسمىنى ئېيتىپ بېرىڭ، مەن ئۇنى ئۆلتۈرۈپ بېرىمەن» دەپ قوشۇق قېنىمنى تىلەيمەن، — دەپتۇ ناۋاي تىز - لىنىپ تۇرۇپ.

— قېنى، تىلىڭنى چاينىماي سۆزلە، — دەپتۇ پادىشاھ. ناۋاي يەردىن ئۈستۈن قارىيالمىي، تىترىگىنىچە:

— مەن بىر ئوغۇل چوڭ قىلغان. ئوغلۇم بالاغەتكە يەت - كەندە، ئۆيلەپ قويايلى دېسەم: «پادىشاھنىڭ قىزىنى ئالمەن» دەپ تۇرۇۋالدى، ئامالسىز ھۇزۇرلىرىغا كېلىشكە مەجبۇر بول - دۇم. بىھۇدە ئۆلۈشنى خالىمايمەن، — دەپتۇ.

بىر ناۋاينىڭ ئۆز قىزى ئۈچۈن خېرىدار بولۇپ كەلگەن - لىكىگە پادىشاھ نېمە دېيىشنى بىلەلمەي غەزەپلىنىپ تۇر - غاندا، ۋەزىرى يول كۆرسىتىپ مۇنداق پىچىرلاپتۇ:

— ئەي پادىشاھىئالەم، ئەلچىگە ئۆلۈم يوق. «بەرمەس قىزنىڭ تويلىقى ئېغىر» دەپتىكەن. ناۋاينى ئۆلتۈرسەك بول - مايدۇ، شەرت قويىلى، ئۇ يىگىت راستتىنلا قەتئىي نىيەتكە كەلگەن بولسا، ئۈچ كېچە - كۈندۈز ئىچىدە سايغا پادىشاھ ئوردىسىدەك بىر ساراي بىنا قىلسۇن، ساراينىڭ ئىچى - تې - شىغا زىلچا - گىلەمدە پايانداز سالىسۇن. ئەگەر ئۇنى قىلالا - مسا يىگىتنىڭ كاللىسىنى ئالايلى.

پادىشاھ ۋەزىرنىڭ بۇ تەكلىپىنى ماقۇل كۆرۈپ: «ئەگەر ئۇنىڭ ئىسمىنى ئېيتىپ بېرىڭ، مەن ئۇنى ئۆلتۈرۈپ بېرىمەن» دەپ قوشۇق قېنىمنى تىلەيمەن، — دەپتۇ ناۋاي، ئەي ناۋاي، مەن قىزىمنى ئوغلۇڭغا بەرسەممۇ بېرەي، ئەمما ئوغلۇڭ شەھەر سىرتىدىكى سايغا ئۈچ كېچە - كۈندۈز ئىچىدە بىر شەھەر بىنا قىلسۇن، شەھەرنىڭ چارباغلىرى بولسۇن. شەھەر ئىچىدە سودا قاينىغان، ئاشپەز، ناۋاي، سودى - گەرلەر رەت - رېتى بىلەن ئورۇن ئالسۇن. ئەگەر ئۇنداق بولمايدىكەن، بالاڭنىڭ كاللىسىنى ئېلىپ، سېنىڭ پۈتۈن مال - دۇنيايىڭنى مۇسادىرە قىلىمەن، — دەپتۇ.

ناۋاي پېشانىسىگە پاقىدە بىر شاپىلىق ئۇرغىنىدە ئوردىدە -  
دىن چىقىپ ئۆيىگە غەمكىن قايتىپ كەپتۇ. ناۋاي تايقان  
قايتىپ كەلگەنلىكىنى كۆرگەن ئايالى:

— ۋاي دادىسى، نېمە بولدى؟ — دەپ سوراپتۇ. ناۋاي  
— ئاغرىمىغان بېشىمغا ئالتە تاياق بولدى، — دەپ،  
دېھقاننىڭ شەرتىنى سۆزلەپ بېرىپتۇ.

— ھەي، نېمىدىن غەم قىللا؟ — دەپتۇ ئايالى، — تازا  
ئەخمەق ئىكەنلا. ھېچبولمىغاندا ئىككىمىز پۇل - پۇچەك،  
ئالتۇن - يامبۇلارنى بىر خۇرجۇنغا قاچىلاپ، بىر ئاتقا مىنىپ  
قېچىپ كېتىمىز. ئۇ ئۆزى تايقان بالاغا ئۆزى قالمادۇ؟  
— پەمىڭ بار جۇمۇ سېنىڭ، — دەپتۇ ناۋاي. ئۇلارنىڭ  
سۆزى تۈگىشىگە، شاھزادە ئۆيىگە كىرىپ:

— دادا، قانداق بولدى؟ — دەپ سوراپتۇ. ئانىسى پادى-  
شاھنىڭ شەرتىنى ئۇنىڭغا يەتكۈزۈپتۇ.  
— بولىدۇ ئەمەس، مەن پادىشاھنىڭ تەلىپى بويىچە شە-  
ھەر بىنا قىلاي، سىلەر غەم قىلماڭلار، — دەپتۇ شاھزادە.  
ئارىدىن بىر كۈن ئۆتۈپتۇ. ناۋاي ئوغلىنىڭ ئۇخلاپ يات-  
قانلىقىغا ھەيران بولۇپ:

— ئوغلۇم، ئۇخلاپ ياتسەنغۇ، سەن پادىشاھنىڭ شەھەر  
سېلىشقا مۆھلەت بەلگىلەپ بەرگەنلىكىنى ئۇنتۇپ قالدىڭمۇ؟ —  
دەپتۇ. شاھزادە:

— بولدى، غەم قىلماڭ، دادا، — دەپ ئۇيقۇسىنى ئۇخلاپتۇ.  
ئىككى كۈن ئۆتۈپتۇ. ئۈچىنچى كۈنى ناۋاي ئالتۇن - كۈ-  
مۈش، يامبۇلىرىنى خۇرجۇنغا قاچىلاپ، خوتۇنىنى ئېلىپ قېچىپ  
كەتمەكچى بولۇپ دەرۋازا ئالدىغا چىقسا، پادىشاھنىڭ لەشكەرلىرى  
قىلىچلىرىنى يالىڭاچلاپ تۇرغۇدەك. لەشكەرلەر ناۋاي بىلەن ئايا-  
لىنى تۇتۇپ پادىشاھنىڭ ئالدىغا ئېلىپ مېڭىپتۇ.




شاهزادە ئۇلارنى لەشكەرلەرنىڭ تۇتۇپ كەتكەنلىكىنى بىلىپ، شەھەر سىرتىدىكى سايلىققا بېرىپ قوينىدىكى خىزىر نىيازنى چىقىرىپ:

«ئەي خىزىر نىياز، بېشىمغا كۈن چۈشتى، مۇشۇ سايلىققا پادىشاھنىڭ تەلپىدىنمۇ ھەشەمەتلىك بىر شەھەر بىنا قىلغايىسەن!» دەپ ئەمر قىلىپ قويۇپ، ئوردىغا قاراپ مېڭىپتۇ. ئۇ ئوردا ئىچىگە كىرگەندە، پادىشاھ ناۋايىنى سوراق قىلىۋاتقانكەن.

— سەن بۈگۈن مۆھلەت كۈنىنىڭ توشقانلىقىنى بىلىمەيسەن، مەن دېگەن شەھەر — ساراي قېنى؟ — دەپتۇ پادىشاھ ناۋايغا. ناۋاي يىغلاپ تۇرۇپ:

— پادىشاھنىڭ، مەن بۇ بالىنى بېقىۋالغانىدىم. قىزلىرىنى ئالمەن، دېگەن مۇشۇ بالا، — دەپ ئىشىكتىن كىرىۋاتقان شاھزادىنى كۆرسىتىپتۇ. پادىشاھ شاھزادىنىڭ





ئۈستۈشىغا قاراپ: — جاللات، مۇنۇ بەتتە خەتنىڭ كالىسىنى ئېلىشقا كىرگۈزۈشكە بولىدۇ. — توختىسىلا، شاھ ئالىلىرى، — دەپتۇ شاھ ئادەم، سىلى ماڭا ئۈچ كۈنلۈك مۆھلەت بەرگەن. ئەگەر ئادىل شاھ بولسىلا، بۈگۈن كەچ كىرگۈچە تەخىر قىلىسلا، مەن بىر نەقلىغان شەھەرنى كۆرۈپ بېقىپ بىرنەمە دەپسەلە. — پادىشاھ ۋەزىر - ۋۆزىللىرىنىڭ مەسلىھىتى بويىچە شەھەرنى كۆرۈپ بېقىشقا ماقۇل بوپتۇ. پادىشاھ ئوردا ئەھلىنى باشلاپ سايغا بارسا ئاجايىپ بىر شەھەر تۇرغۇدەك، ئەيىۋەندەك، شەھەردە ئادەم دەريادەك ئېقىپ تۇرغۇدەك. پادىشاھ ياشاۋۇللىرىنى ئىشقا سېلىپ يول ئېچىپ، شەھەر رەستىلىرىنى ھەيرانلىق ئىچىدە كۆزدىن كەچۈرۈپتۇ. رەستىلەرنىڭ شۇنچە رەتلىك، يوللارنىڭ مەرمەر، سارايلارنىڭ چىرايلىقلىقىدىن كۆزلىرى ئالا چەكمەن بولۇپ كېتىپتۇ. پادىشاھ ئۆز ئوردىسىنىڭ بۇ ساراينىڭ ئالدىدا بىر ئەسكى كەپچىلىك ئىكەندىكىنى ھېس قىپتۇ. پادىشاھ شاھزادىنىڭ كارامىتىگە قايىل بولغانلىقىنى بىلدۈرۈپ، قىزىنى بېرىشكە ماقۇل بوپتۇ ھەمدە توي تەييارلىقىنى پۈتتۈرۈپ قىرىق كېچە - كۈندۈز توي ئۆتۈپ، مەلىكىنى شاھزادىنىڭ سارىيىغا كۆچۈرۈپ بېرىپتۇ. شاھزادە مەلىكە بىلەن بىر ياستۇققا باش قويۇپ، مۇراد مەقسىتىگە يېتىپتۇ. بۇ خۇشاللىق كۈنلەردە ناۋايىمۇ ئۆزىنى پادىشاھنىڭ قۇدىسى ساناپ، مەيدىسىنى كېرىپ يۈرۈپتۇ. شۇ كۈنلەردە شاھزادە مەلىكىنىڭ شېرىن ۋەسلىگە يېتىپ، ۋىسال شادلىقىدا ئۆزىنىڭ ئۆتكەنكى كۈنلىرىنىمۇ ئۆزى تۇشقا باشلاپتۇ. ۋاقىتنىڭ ئۆتۈشى بىلەن ھەتتا خىزىر نىياز نامۇ ئېسىدىن چىقىرىپتۇ. خىزىر نىيازنى توپا - چاڭ بېسىشقا باشلاپتۇ. بۇ چاغدا شاھزادىنىڭ بېشىدا كۆرۈنمەس بالا -

قازا سايە تاشلاپ يۈرگەنكەن، چۈنكى ئەسلىدە ئۇ مەلىكىگە يەنە بىر دىۋە ئاشىق ئىكەن. پادىشاھ ھەر كېچىسى قىزنىڭ سارىيىنىڭ ئەتراپىغا ئوت يېقىپ، قىزنى ئامان - ئېسەن ساقلاپ كېلىۋاتقانكەن، بۇ سىرنى شاھزادىگە ئېيتىپ بەرمىدەك گەنكەن. بىر كېچىسى ئوت قالغۇچىلارنى ئۇيقۇ بېسىپ ئۇخلاپ قېلىپ، ئوت ئۆچۈپ قاپتۇ. دىۋە شۇ پۇرسەتتىن پايدىلىنىپ كېلىپ مەلىكىنى، خىزىر نىيازنى ئېلىپ كېتىپتۇ. دەھشەتلىك ئاۋازدىن شاھزادە چۆچۈپ ئويغىنىپ، ئۆزىنىڭ داق يەردە تەنھا ياتقانلىقىنى كۆرۈپتۇ. ئەتراپقا قارىسا، شەھەر، سارايلاردىن ئەسەر يوق. ئۇ نېمە ئىش بولغانلىقىنى بىلەلمەي، پادىشاھنىڭ ئالدىغا كىرىپ:

— ئەي پادىشاھىئالەم، مەلىكىنىڭ بىرەر دۈشمىنى بار - مىدى؟ — دەپ سوراپتۇ. پادىشاھ ئىشنىڭ تېگىگە يېتىپ: — ئەي ئوغلۇم، بۇ مەندىن ئۆتكەن سەۋەنلىك، مەن بۇ سىرنى ساڭا ئېيتىپ بەرمەپتىمەن. ئەسلىي قىزىمغا بىر دىۋە ئاشىق ئىدى، ئۇنى ھەر كېچىسى ئوت يېقىپ قويۇپ قوغدايتتۇق. قىزىمنى چوقۇم ئاشۇ دىۋە ئېلىپ كەتتى. ئەمدى قانداق قىلماق كېرەك؟ — دەپ زار - زار يىغلاشقا باشلاپتۇ. شاھزادە ئىشنىڭ سەۋەبىنى بىلىپ:

— ئەي شاھ ئاتا، مەن مەلىكىنى تېپىپ كېلىمەن. بۇ - نىڭ ئۈچۈن سىلى يەتمىش پاتمان تۆمۈردە كەش، يەتمىش پاتمان تۆمۈردە ھاسا، يەتمىش پاتمان تۆمۈردە جەندە - كۇلاھ سوقتۇرۇپ بەرسىلە، — دەپتۇ. پادىشاھ شاھزادىنىڭ تەلىپى بويىچە ئىش قىپتۇ.

شاھزادە يولغا چىقىپتۇ. ئۇ تاغلاردىن ئېشىپ، چۆللەرنى كېزىپ، دەريالارنى كېچىپ، نەچچە شەھەرلەرنى ئىزدىگەن بولسىمۇ، ھېچ يەردىن مەلىكىنىڭ ئىزى - دېرىكىنى ئالالماپ.

تۇ. ئۇنىڭ ساقال - بۇرۇتى، چاچلىرى ئۆسۈپ يۈزىنى قاس-  
ماق بېسىپ دەرۋىشكە ئوخشاپ قاپتۇ، يەتمىش ياش ئۆتۈپ  
ھاسسى ئۇپراپ قوشۇقتەك قاپتۇ، كەشنىڭ چەمى ئۆپكە  
تېشىلىپتۇ، ئۇچسىدىكى تۆمۈر جەندىسى ئۇپراپ قەغەزەك  
قايتۇ. شۇ ھالەتتە ئۇ كۆز يەتكۈسىز بىر جەزىرىدىكى يالغۇز  
چىنار تۈۋىدىكى بۇلاق بويىغا بېرىپ قاپتۇ. ئۇ بۇلاقتىن ئۆ-  
زىنىڭ ئالۋاستىدەك ئىسكەتنى كۆرۈپ ھەيران قاپتۇ. شاھزا-  
دە شۇنداق تۇرسا، بىر قىز كېلىپ بۇلاقتىن قاپقا سۇ ئاپ-  
تۇ. شاھزادە قىزغا سالام بېرىپ:

— ئەي قىز، قاپقىڭنى بەرسىڭىز، ئۇسسۇزلۇقۇمنى  
قاندۇرۇۋالسام، — دەپتۇ. قىز قاپقىنى شاھزادىگە بېرىپتۇ.  
شاھزادە قاپقاقتىكى سۇنى بىراقلا ئىچىۋېتىپ، قاپقىنى قىزغا  
قايتۇرۇپ بېرىپتۇ. قىز ئۇنىڭغا قىزىقىپ:

— ئەي ئادەمزات، بۇ ئادەمزات ئاياغ باسىدىغان يەر ئە-  
مەس، سەن نېمە ۋەجدىن بۇ يەرگە كېلىپ قالدىڭ؟ — دەپ  
سورايتۇ. شاھزادە قىزنىڭ سوئالىغا ھەيران بولۇپ:

— سىز ئۆزىڭىز ئادەمزات ئەمەسمۇ؟ — دەپ سورايتۇ.  
— مەن ئادەمزات ئەمەس، دىۋىنىڭ قىزى. سەن نېمە  
ۋەجدىن بۇ يەرگە كېلىپ قالدىڭ؟ — دەپ سورايتۇ قىز يەنە.  
شاھزادە ئۆزىنىڭ ھەممە كەچۈرمىشلىرىنى سۆزلەپ بېرىپ:

— مەن دىۋە ئېلىپ قاچقان مەلىكەمنى ئىزدەپ بۇ يەرگە  
كېلىپ قالدىم. سىزنىڭ ئۇنىڭدىن خەۋىرىڭىز بارمۇ؟ — دەپ  
سورايتۇ. قىز كۆز ياشلىرىنى باھار يامغۇرىدەك تۆكۈپ:

— بايا سەن ئاپاڭنىڭ ئىسمىنى نېمە دېدىڭ؟ — دەپ  
سورايتۇ. شاھزادە قىزنىڭ كۆز ياشلىرىغا ئەجەبلىنىپ:

— ئاپامنىڭ ئىسمى گۈلرۇھ، — دەپ جاۋاب بېرىپتۇ.  
قىز بۇ جاۋابنى ئاڭلاپ ئۆزىنى شاھزادىنىڭ باغرىغا ئېتىپ:

— ۋاي جېنىم قېرىندىشىم، — دەپ شاھزادىنى چىڭ قۇچاقلاپتۇ. شاھزادە بۇنىڭ نېمە ئىش ئىكەنلىكىنى بىلەلمەي تۇرۇپ قاپتۇ. دېۋە قىز ئۇنىڭ كۆڭلىنى چۈشىنىپ: — ئەي ئوغلۇم، مەن سېنىڭ كىچىك ئاپاڭ بولمەن، سېنىڭ ئاپاڭ گۈلرۇھ مېنىڭ ئاچام بولىدۇ. بىز بىر ئاندىن ئۈچ ئاچا — سىڭىل ئىدۇق، دائىم پەرىزاتقا ئايلىنىپ ئۇچۇپ جاھان كېزىپ سەيلە قىلاتتۇق. بىر قېتىم سەيلىگە چىقىپ قويۇق ئورمانلىقتا گۈل تېرىپ يۈرۈپ ئاتاڭنى ئۇچرىتىپ قالدۇق، شۇنىڭدىن كېيىن ئاچامنىڭ كۆزىدىن ياش قۇرۇمىدى. بىز ئۇنىڭ ئاشىق بولغانلىقىنى بىلىپ، نىيىتىدىن يېنىشىنى دەۋەت قىلدۇق، چۈنكى ئاتىمىز بىزنىڭ ئادەمىزات بىلەن بېرىش — كېلىش قىلغىنىمىزنى بىلىپ قالسا بىزنى قاتتىق جازالايتتى. لېكىن، ئاچام ئۇنىڭغا پەرۋا قىلماي، ئاتاڭ بىلەن توي قىلىۋالدى. ئاتام بۇ خەۋەرنى تويدىن كېيىن بىلدى. ئاتام غەزەپكە پايلىماي ئاچامنى قايتۇرۇپ كېلىپ قاماپ قويدى، ئۇنىڭ كۆز يېشى ئاخىر قانغا ئايلاندى. ئاچامنىڭ كۆز يېشىغا قاراپ ئۇنىڭغا ئاچا — سىڭىل ئىككىمىزنىڭ ئىچى ئاغرىپ، ئۇنى ئېرىنىڭ يېنىغا قايتۇرۇۋەتمەكچى بولدۇق ۋە ئاتامنىڭ خىزىر نىياز دېگەن خىسلەتلىك ئەڭگۈشتەر شەمشىرىنى ئوغزىلاپ ئاچامغا بەردۇق. ئۇ ئاشۇ خىزىر نىيازغا ئەمر قىلىپ ئاتامنىڭ قەپىسىدىن قۇتۇلدى. ئاچام قېچىپ كەتكەندىن كېيىن بۇ ئىش ئاشكارىلىنىپ قېلىپ، ئاتام بىزنى بۇ يەرگە پالۋەتتى. بۇ يەردە ئاچام ئىككىمىز ياشايمىز. شۇنىڭدىن بېرى ئاچامنى كۆرمىدۇق يا خەۋىرىنى ئالامدۇق. ئوغلۇم، مەن ئېرىمگە ئېيتاي، ئۇ سېنى ئىككىنچى ئاچامنىڭ ئالدىغا ئېلىپ بارسۇن. ئۇ بىر ئامالنى قىلىپ مەلىكەڭنى تېپىپ بېرەر، —

دەپ ئۆيىگە باشلاپتۇ. ئۇزۇن ئۆتمەي ئۆزىنىڭ بىرى قاپتىپ كېلىپ ئەھۋالنى ئۇقۇپ، شاھزادىنى كۆتۈرۈپ ئۆيىگە قايتىپ چىقىشنىڭ ئالدىغا ئېلىپ بېرىپتۇ. شاھزادە ئۇلارنىڭ بىرىنى دېگەن كۆرۈشۈپ ئەھۋالنى سۆزلەپتۇ. ئوتتۇراچى دېۋە قىز:

— سېنىڭ مەلىكەڭ بەلكىم كۇھىقاپتا بولۇشى مۇمكىن مەن سېنى كۇھىقاپچە ئاپىرىپ قوياي، ئۇنىڭ نېرسىنىڭ ئامالىنى ئۆزۈڭ قىلغىن، — دەپتۇ.

شاھزادە ماقۇل بوپتۇ. ئوتتۇراچى دېۋە قىز شاھزادىنى كۇھىقاپقا ئاپىرىپ قويۇپ:

— ئەمدى ئۆزۈڭ ئامال قىل، — دەپ كېتىپ قاپتۇ.

شاھزادە كۇھىقاپقا قاراپ مېڭىپتۇ. ئۇ كېتىۋېتىپ بىر تورغايىنى تۇتۇۋېلىپ، لازىم بولۇپ قالار، دەپ قوينىغا سېلىۋاپتۇ. ئۇ تاغ ئېغىزىغا يېقىن بېرىشىغا توپا — چاڭ كۆتۈرۈلۈپتۇ، قارىسا ئىككى دېۋە سوقۇشۇۋاتقانكەن. شاھزادە دېۋەلەرنىڭ يېنىغا بېرىپ:

— سىلەر نېمىشقا سوقۇشىسىلەر؟ — دەپ سوراپتۇ. دېۋەلەر شاھزادىنىڭ ئاۋازىنى ئاڭلاپ سوقۇشۇشتىن توختاپتۇ ۋە بىرى:

— سەن ئۆزۈڭ كىم؟ بۇ يەرگە نېمىدەپ كەلدىڭ؟ — دەپتۇ.

— مەن سىلەرنىڭ جېدىلىڭلارنى ئاجرىتىپ قويغىلى كەلدىم. سىلەر كىم؟ نېمىنى تالىشىۋاتىسىلەر؟ — دەپ سوراپتۇ شاھزادە.

— بىز سۇلايمان قالپىقىنى تالىشىۋاتىمىز. ئۇنى كىيگەن ئادەم ھېچكىمگە كۆرۈنمەيدۇ، ئۇ بىر خاسىيەتلىك قالپاق. سەن بۇ جېدەلنى ئايرىپ قويالامسەن؟ — دەپتۇ دېۋەلەر. شاھزادە ئويلىغان قىياپەتتە بىرگاز تۇرۇپ:

— مەن بىر تاشنى يىراققا قارىتىپ ئاتايمەن، شۇ تاشنى

كىم ئاۋۋال مېنىڭ يېنىمغا ئېلىپ كەلسە قالپاق شۇنىڭ بولسۇن، بۇنىڭغا رازى بولامسىلەر؟ — دەپتۇ. دىۋىلەرنىڭ ھەر ئىككىسى بۇ تەكلىپكە ماقۇل بوپتۇ. شاھزادە:

— قېنى، سىلەر قالپاقنى ئاۋۋال ماڭا بېرىڭلار، ئاندىن مەن تاشنى ئاتاي، — دەپتۇ. دىۋىلەر قالپاقنى بېرىپتۇ. شاھزادە قالپاقنى قولغا ئېلىپ، قوينىدىن تورغايىنى چىقىرىپ:

— مانا تاشنى ئاتتىم، — دەپ ئاسمانغا قارىتىپ ئې-

تىپتۇ. تورغاي بىر كۆتۈرۈلۈپ، بىر پەسلەپ ئۇچۇپ، ئۇچۇپ

كېتىپتۇ. ئىككى دىۋە تورغايىنى تۇتمىز، دەپ يۈگۈرۈپ كې-

تىپتۇ. شاھزادە شۇ ھامان قالپاقنى بېشىغا كىيىپ كۇھىقاپ-

نىڭ ئىچىگە كىرىۋاپتۇ. شاھزادە كۇھىقاپ ئىچىدە مەلىكىنى

ئىزدەپ ئۇزاق يول يۈرۈپ، ئاخىر مەلىكىنى ئۇچرىتىپتۇ. قا-

رسا مەلىكە بىر قەپەسكە سولانغان بولۇپ، چاچلىرى ئاق-

رىپ، چىشلىرى چۈشۈپ، قورۇق بېسىپ، ماك - ماك مومايد-

غا ئايلىنىپ كەتكەنىكەن. شاھزادە مەلىكىنى بۇ ھالدا كۆ-

رۈپ، بېشىدىن قالپاقنى ئالغانىكەن، ئۇمۇ بىردەمدە بىر

بوۋايغا ئايلىنىپ قاپتۇ. مەلىكە شاھزادىنى كۆرۈپ ھوشىدىن

كېتىپتۇ. شاھزادە مەلىكىنى مېڭ تەسلىكتە ھوشىغا كەلتۈ-

رۈپتۇ. مەلىكە شاھزادىگە:

— سىز بۇ يەردىن تېز كېتىڭ، دىۋە ئويغىنىپ كەتسە

ئامان قالمايسىز، — دەپتۇ.

— ياق، مەن سىزنى قۇتقۇزمەن، دىۋە نەدە؟ مەن ئۇنى

ئۆلتۈرمەن، — دەپتۇ شاھزادە.

— دىۋىنىڭ جېنى ئۆزىدە ئەمەس، — دەپتۇ مەلىكە.

— ئۇنىڭ جېنى نەدە؟ — سورايتۇ شاھزادە.

مەلىكە مۇنداق دەپتۇ:

— مۇشۇ يەردىن ئالدىڭىزغا قاراپ ماڭسىڭىز يەتتە

دەرۋازا بار، ھەر بىر دەرۋازا تۈۋىدە نەچچە خىل پىرتقۇچ ھايۋان تۇرىدۇ. سىز ئۇلاردىن قورقماي، مەلىكىنىڭ ئىسمى دەپ ماڭسىڭىز، ئامان - ئېسەن يۈرۈپرسىز. يەتتە ئىسمى دەرۋازىدىن كىرسىڭىز، بىر كىچىك ئىشىك بار، ئىشىكىنى ئاچسىڭىز، ئۇنىڭ ئىچى قاراڭغۇ. ئىشىكتىن، مەلىكىنىڭ ئەمرى دەپ، قەدەم باسسىڭىز يورۇيدۇ. بىر ھۇجرىغا كىرسىڭىز، ھۇجرىدا بىر تەخت بار، تەختنىڭ ئاستىدا بىر ساندۇق بار. ساندۇقنى ئاچسىڭىز، ئىچىدە بىر تۇخۇم بار. شۇ تۇخۇمغا دىۋىنىڭ جېنى بەند قىلىنغان. تۇخۇمنى چىقىۋېتەلسىڭىز، دىۋىنى ئۆلتۈرەلەيسىز.

شاھزادە ماقۇل

بولۇپ، مەلىكىنىڭ

دېگىنى بويىچە يەتتە

دەرۋازىدىن ئۆتۈپ

كىچىك ئىشىك ئار-

قىلىق ھۇجرىغا كى-

رىپتۇ ۋە چاققانلىق

بىلەن ساندۇقنىڭ

ئاغزىنى ئېچىپ تۇ-

خۇمنى ئېلىپ يەرگە

قاتتىق ئۇرغانىكەن،

تۇخۇم چىقىلىپ ئى-

چىدىن بىر جۈجە

چىقىپ دىۋە تەرەپكە

قېچىپتۇ. شاھزادە

ئۇنى تۇتۇۋاپتۇ. شۇ

چاغدا دىۋە ئويغىنىپ:





— ئەي ئادەمزات، ئۇنى ئۆلتۈرمە، نېمە تەلپىڭ بولسا ئورۇندا، — دەپتۇ. شاھزادە:  
— ئۇنداق بولسا بۇ يەردىكى ھەممە سېھىرنى يوقات، — دەپتۇ.

دەۋە بۇ تەلپىكە ماقۇل بولمىغانىكەن، شاھزادە چۈجىنىڭ بويىنى ئۈزۈپ تاشلاپتۇ، شۇ ھامان دېۋىنىڭ جېنى چىقىپتۇ. شۇنىڭ بىلەن شاھزادە مەلىكىنى قەپەستىن بوشىتىپ، خىزىر نىيازنى تېپىپ:  
— ئەي خىزىر نىياز، مەن ساڭا نېمە قىلغان، نېمە ۋەجىدىن مېنى تاشلاپ كېتىسەن؟ — دەپ سوراپتۇ. خىزىر نىياز زۇۋانغا كىرىپ:

— ئەي شاھزادە، سەن ئىلگىرى مېنى ئۆزۈڭدىن ئايرىد-ماي ساقلايدىغان، قاچان خوتۇن ئالدىڭ، مېنى كۆڭلۈڭدىن چىقىرىۋەتتىڭ، كارىڭ بولمىدى، شۇڭا كەتتىم، — دەپتۇ.  
شاھزادە ئۆزىنىڭ سەۋەنلىكىنى بويىغا ئاپتۇ ۋە مەلىكە بىلەن يۇرتىغا قاراپ راۋان بوپتۇ. ئۇلار تاغلاردىن ئېشىپ، چۆللەرنى كېزىپ، بىر جەزىرە ئىچىدىكى بۇلاق بويىغا كېلىپ چۈشۈپتۇ. ئۇلار بۇلاق سۈيىدە يۈز - كۆزنى يۇيۇپ، سۈدىن قانغۇچە ئىچىپ، راھەتلىنىپ ئۇخلاپ قاپتۇ. شاھزادە چۈشىدە ئاپئاق ساقال، نۇرانە چىراي بىر بوۋايىنى كۆرۈپتۇ. بوۋاي:  
«ئەي ئوغلۇم، سىلەر ئەمدى مۇشۇ بۇلاقتا يۇيۇنساڭلار ئەسلىڭلارغا قايتىسىلەر» دەپتۇ. شاھزادە ئويغىنىپ، مەلىكىگە كۆرگەن چۈشىنى سۆزلەپ بېرىپتۇ. شۇنىڭ بىلەن ئۇلار بۇلاق سۈيىدە يۇيۇنۇپتۇ - دە، دەرھال ئەسلىگە كېلىپ قاپتۇ. ئۇلار بۇنىڭدىن چەكسىز خۇشاللىققا چۆمۈپ، خۇداغا ھەمدۇسانا ئوقۇپتۇ. ئۇلار يولىنى داۋاملاشتۇرۇپ بىر تاغقا كەلگەندە، ئالدىدىن بىر دەۋە چىقىپ كەپتۇ. ئۇ دەۋە شاھزادىگە:

— ئەي شاھزادە، مانا مەن سەن ئادەم ئاشىپ تېپىپ كەلدىم، قالپاقنى بەرگىن، — دەپ تورغاينى —  
رىپتۇ. شاھزادە:

— سېنىڭ ھېلىقى ھەمراھىڭ قېنى؟ — دەپ سورىدى.  
— ئۇ ئاچچىققا چىدماي ئۆلۈپ قالدى، — دەپتۇ دىۋە.  
شاھزادە ئۇنىڭ سۆزىگە ئىشىنىپ:

— سەن ئادەمزاتقا زىيان يەتكۈزمەسلىكىگە ۋەدە بەرسەڭ  
قالپىقىڭنى قايتۇرۇپ بېرىمەن، — دەپتۇ.

دىۋە ئادەمزاتقا زىيان يەتكۈزمەسلىكىگە ۋەدە بېرىپتۇ.  
شاھزادە ئۇنىڭ قالپىقىنى قايتۇرۇپ بېرىپتۇ. دىۋە قالپاقنى  
بېشىغا كىيىپ كۆزدىن غايىب بوپتۇ.

شاھزادە بىلەن مەلىكە ئاخىر يۇرتىغا قايتىپ كېلىپ،  
شاھ ۋە ناۋاي بىلەن كۆرۈشۈپتۇ. پادىشاھ بالىلىرى بىلەن قايتا  
جەم بولغانلىقىغا خۇشال بولۇپ، كاتتا توي قىلىپ بېرىپتۇ.

كۈنلەر، ھەپتىلەر ئۆتۈۋېرىپتۇ. شۇنداق كۈنلەرنىڭ بىر-  
دە شاھزادىنىڭ چۈشىگە ئۆز ئاتا - ئانىسى كىرىپتۇ. شاھزادە  
ئۆز يۇرتى، ئۆز ئاتا - ئانىسىنى سېغىنىپ، ئۆزىنى ئاشكا-

رىلاپ، پادىشاھتىن ئىجازەت سوراپتۇ. پادىشاھ شاھزادىنىڭ  
ئۆز شەھىرىگە قايتىشىغا رۇخسەت قىپتۇ. شاھزادە پادىشاھ  
بىلەن خوشلىشىپ، مەلىكە بىلەن بىللە ئۆز شەھىرىگە قاراپ

يولغا چىقىپتۇ. ئۇ ئۇزۇن يوللارنى كەينىدە قالدۇرۇپ، ئۆز  
شەھىرىگە ئامان - ئېسەن يېتىپ بېرىپ، شاھ ئاتىسى، خا-  
نىش ئانىسى بىلەن خۇشال كۆرۈشۈپتۇ. شەھەر خەلقى

شاھزادىنىڭ قايتىپ كەلگىنىگە تەنتەنە قىپتۇ. شۇنىڭدىن  
كېيىن شاھزادە ئۆمرىنى ئۆز يۇرتىدا ئاتا - ئانىسى، ئامراق  
ئايالى بىلەن خاتىرجەم ئۆتكۈزۈپتۇ.

## قۇدرەتنىڭ كىچىق مۇشلىرى

بار ئىكەنۇ يوق ئىكەن، ئاچ ئىكەنۇ توق ئىكەن، بۇرۇنقى زامانلاردا بىر تىلىسمات قاپاق بولغانىكەن. بۇ تىلىسمات قا- پاققا بەند قىلىنغان بىر پەرىزات بولغانىكەن. شۇ زامانلاردا بىر ئەر - خوتۇن ياشىغان بولۇپ، ئۇلارنىڭ قۇدرەت ئىسىم- لىك يالغۇز ئوغلى بار ئىكەن، ئاتا - ئانىسى ئۇنى كۆز قارىچۇ- قىدەك ئاسرايدىكەن. كۈنلەردىن بىر كۈنى قۇدرەتنىڭ ئاتا - ئاند- سى ئۇنى داڭلىق بىر موللامغا تاپشۇرۇپ، ئۇنىڭغا ياخشى تەلىم - تەربىيە بېرىشنى تاپىلاپتۇ.

قۇدرەتمۇ ئىلىم ئۆگىنىشكە قىزىقىپتۇ. ئۇ ئىلىمدىمۇ، ياشتىمۇ تازا بالاغەتكە يېتەي دېگەن چاغدا تۇيۇقسىز ئۇنىڭ ئۈستازى قازا قىپتۇ. يېقىن ئەتراپتىكى باشقا موللارغا ئۇنىڭ تازا ئىخلاسى بولمىغانلىقتىن ئوقۇشتىن توختاپتۇ. كۈنلەرنىڭ بىرىدە قۇدرەت چۈش كۆرۈپتۇ. چۈشىدە ھۆسن - جامالدا تەڭدىشى يوق بىر ساھىبجامال قىز بىلەن پاراڭلىشىپ ئول- تۇرغۇدەكمىش. ئۇ چۆچۈپ ئويغىنىپ ئۆزىنىڭ چۈش كۆرگەن- لىكىنى بىلىپ، شۇ كۈندىن باشلاپ چۈشىدە كۆرگەن قىزغا غايىبانە ئاشىق بوپقاپتۇ، قىزنىڭ ئىشىقىدا ھەسرەت چېكىپ، رەڭگىرۈيى كۈندىن - كۈنگە سارغىيىپ كېتىپتۇ.

ئاي، يىللار ئۆتۈپ، قۇدرەتنىڭ يېشى يىگىرمىگە يېتىپ-

تۇ. ئاتا - ئانىسى ئۇنى ئۆيلۈك - ئوچاقلىق قىلىپ قويۇش كويغا چۈشۈپتۇ ھەمدە نۇرغۇن گۈزەل قىزلار ئۇنىڭغا مەيە قىپتۇ، بىراق قۇدرەت ئۇلارنىڭ ھېچقايسىسىنى ياقىنۇ ماڭىنۇ بىر كۈنى قۇدرەتنىڭ ئاتىسى:

— ئوغلۇم، كۆزۈمنىڭ ئوچۇقىدا ئۆي - ئوچاقلىق بورى خىنىڭنى بىر كۆرەي. ئاناڭ بىلەن ئىككىمىزدە ماغدۇر قالدى، بۈگۈن بار بولغىنىمىز بىلەن ئەتە يوق. سېنىڭ تو-يۇڭنى كۆرسەك بىئارمان كېتەر ئىدۇق، — دەپتۇ قۇدرەتكە. قۇدرەت ئاتىسىنىڭ گېپىنى رەت قىلىشنى ئەپ كۆرمەي:

— بولىدۇ، ئاتا، — دەپتۇ ئىتائەتمەنلىك بىلەن، — سىلەرنىڭ دېگىنىڭلارچە بولسۇن. پەقەت ماڭا بىر ئاز مۆھلەت بېرىڭلار. مەن يېقىندا بىر چۈش كۆردۈم، چۈشۈمگە قارىدىغاندا، سەپەرگە چىقىمسام بولمايدۇ. مېنىڭ توي ئىشىمنى مەن سەپەردىن قايتىپ كەلگەندىن كېيىن، سىلەرنىڭ دېگىنىڭلار بويىچە بىر تەرەپ قىلالى.

ئاتىسى ئوغلنىڭ گېپىگە رازى بولۇپ، سەپەر تەرەددۈت-نى قىلىشقا باشلاپتۇ.

ئاتا پاتمە بېرىپ ئوغلنى يولغا ساپتۇ. قۇدرەت يول يۈرۈپتۇ، يول يۈرگەندىمۇ مول يۈرۈپتۇ، قانچىلىغان چۆل - باياۋانلارنى بېسىپ ئۆتۈپتۇ. نىھايەت، ئاسمان - پەلەك بىر تاغقا يېتىپ كەپتۇ. بۇ تاغدا ھەر خىل يىرتقۇچ ھايۋانلار كۆپ ئىكەن. ئۇلارنىڭ دەھشەتلىك ھۇۋلاشلىرىنى ئاڭلىغان قۇدرەت بىرەر پاناھ جاي تېپىپ يوشۇرۇنۇش قارارىغا كەپتۇ. نۇرغۇن مۇشەققەتلەر بىلەن تاغنىڭ تۆپىسىگە چىقىپتۇ. توساتتىن ئۇنىڭ ئالدىدا ئاپئاق ساقلى كۆكسىنى يېپىپ تۇرىدىغان بىر نۇرانە بوۋاي پەيدا بوپتۇ.

— ھەي ئوغلۇم، يولۇڭ قاياققا؟ — دەپ سوراپتۇ بوۋاي

قۇدرەتتىن.

— باشپاناھ ئىزدەپ يۈرىمەن، بوۋا، — دەپ جاۋاب بېرىپتۇ قۇدرەت.

— قەيەرلىكسەن؟ بۇ يەردە نېمە ئىش قىلىپ يۈرىسەن؟ — دەپ سورايتۇ بوۋاي.

— ئەسلىي شەھرى ئاباتلىقمەن. بۇ يەردە قىلىدىغان ھېچقانداق ئىشىم يوق، — دەپ جاۋاب بېرىپتۇ قۇدرەت.

— ئەمدى نەگە بارماقچىسەن؟ — ياندۇرۇپ سورايتۇ بوۋاي.

— ھەي بوۋا، قەيەرگە بېرىپ، قەيەردە تۇرۇشۇمنى ئۆزۈم ئېنىق بىلمەيمەن. چۈشۈمدە بىر گۈزەل قىزنى كۆرۈپ ئۇنىڭغا ئاشىق بولۇپ قالدىم. قانداقلا بولمىسۇن شۇ قىزنى ئىزدەپ تاپماقچىمەن، — دەپتۇ قۇدرەت كۆڭلىدىكىنى بىر بىرلەپ بايان قىلىپ.

— ئەي بالام، سەن بەكمۇ خەتەرلىك يولغا ئاتلىنىپسەن. سەن چۈشۈڭدە كۆرگەن قىز دىۋىلەر پادىشاھىنىڭ قىزى. دىۋىلەرنىڭ ماكانىغا بارغان كىشىلەرنىڭ ھېچقايسىسى ئامان قايتمىغان. «يىگىت سۆزىدىن، يولۋاس ئىزىدىن قايتماس» دېگەن تەمسىل بار. نىيەت قىپسەن، ئەمدى يولۇڭدىن يانما! مەن ساڭا يول كۆرسىتەي، — دەپتۇ بوۋاي، — مانا مۇشۇ يول بىلەن مېڭىۋېرسەن. يولۇڭدا يەتتە تاغ ئۇچرايدۇ. ئوڭ تەرەپكە قاراپ ماڭساڭ، بىر چىغىر يول بار. ئەگەر ئادىشىپ سول تەرەپكە مېڭىپ قالساڭ، يالماۋۇزلار ماكانىغا بېرىپ قالىسەن. ئۇدۇل ماڭساڭ تاغنىڭ تۆپىسىگە چىقىسەن. بىراق، تاغنىڭ ئۇ تەرىپىدە چۈشىدىغان يول يوق. ئەگەر ئوڭ تەرەپتىكى چىغىر يول بىلەن ماڭساڭ، قېلىن قار - مۇزلۇقلار ئۇچرايدۇ. ئەمما، يول ئازابىدىن قورقما. بۇ يول سېنى دەريا

بويغا ئېلىپ بارىدۇ. دەريانى ياقلاپ مېڭىپ سەن. بىر چايدە  
 غا بارغاندا دەريا ئىككىگە بۆلۈنىدۇ. دەريانىڭ تەرىپىدىن  
 ئۆتۈپ كۈنپىتىش تەرەپكە قاراپ ماڭساڭ، يولۇڭدا ئايىدا  
 ساندا قۇرۇغان دەرەخلەر ۋە تەرەپ - تەرەپتە قۇم دۆۋىلىرى  
 ئۇچرايدۇ. دەل شۇ يەردە يەر ئاستى شەھىرى بار. بۇ شەھەرنى  
 ئادەمات ئۇياقتا تۇرسۇن ئۇچار قۇشلارمۇ بىلمەيدۇ. شەھەر -  
 نىڭ دەرۋازىسى تىلىسىم قىلىنغان. قۇمنىڭ ئارىسىدا چوڭ  
 بىر تۈگمەن تېشى ئۇچرايدۇ. شەھەرنىڭ دەرۋازىسى شۇ يەردە.  
 ئەمما، يەر ئاستى شەھەرگە چۈشكۈچە قىرىق بىر دەرۋازىدىن  
 ئۆتۈشكە توغرا كېلىدۇ. ھەر بىر دەرۋازىغا بىردىن قۇلۇپ سې -  
 لىنغان، قۇلۇپلارنىڭ رەڭگى بىر - بىرىگە زادىلا ئوخشاشماي -  
 دۇ، ھەر بىر قۇلۇپنىڭ ئۆز ئاچقۇچى بار. ئاچقۇچلار تۈگمەن  
 تېشىنىڭ ئاستىغا باستۇرۇپ قويۇلغان. ئاچقۇچلارنى ئېلىش  
 ئۈچۈن تۈگمەن تېشىنى ئوڭ تەرەپكە ئايلاندۇرۇشقا توغرا كې -  
 لىدۇ. ئەگەر ئادىشىپ سول تەرەپكە ئايلاندۇرۇپ قويساڭ، ئاچ -  
 قۇچلار بىر - بىرىگە ئۇرۇلۇپ جاراڭلاپ، ئەتراپنى غەلىتە  
 ئاۋازلار قاپلاپ كېتىدۇ. ئۇ چاغدا يىرتقۇچ ھايۋانلار سېنى پا -  
 رە - پارە قىلىۋېتىدۇ. ئۇنىڭ ئۈستىگە، تاش جايدىن قوز -  
 غىلىپ كېتىپ دەرۋازا ئېچىلمايدۇ، ئاچقۇچلارنىمۇ تاپالماي -  
 سەن. شۇنىڭ ئۈچۈن ئالدىنقى تاشنى ئوڭ تەرەپكە قى -  
 رىق بىر قېتىم ئايلاندۇرسەن، ئاچقۇچلار ئۆزۈڭدىن قو -  
 لۇڭغا چىقىدۇ. دېۋىلەر دەرۋازىنىڭ ئېچىلغانلىقىنى سەزمەيدۇ.  
 دەرۋازىلارنى ئېچىشتىن بۇرۇن قۇلۇپ ۋە ئاچقۇچلارنىڭ رەڭ -  
 گىگە ئوبدانراق قارا. ئەگەر ھەر بىر قۇلۇپقا ئۆز ئاچقۇچىنى  
 سالمىساڭ، يەنە غەلىتە ئاۋازلار پەيدا بولىدۇ. قىرىق بىر قۇ -  
 لۇپنىڭ قىرىق بىر خىل سىرى بار. ئەگەر قۇلۇپ قارا بول -  
 سا، ئاق رەڭلىك ئاچقۇچ بىلەن ئېچىلىدۇ. قىزىل رەڭلىك

قۇلۇپنىڭ ئاچقۇچى ھاۋا رەڭ بولىدۇ. ئاچقۇچلارنىڭ رەڭگى قۇلۇپلارنىڭ رەڭگىنىڭ ئەكسىچە بولىدۇ. قۇلۇپلارغا ئاچقۇچ سېلىنغاندىن كېيىن ئوڭ تەرەپكە قىرىق بىر قېتىم ئايلىنىدۇ. رىسەن، شۇ چاغدىلا دەرۋازىلار جىمجىت ئېچىلىدۇ. دەرۋازا ئېچىلغاندىن كېيىن چوقۇم ئالدى بىلەن دەرۋازا ئىچىگە ئوڭ پۈتۈڭ بىلەن قەدەم قوي، ئەگەر سول پۈتۈڭ بىلەن قەدەم قويساڭ، دەرۋازا يېپىلىپ سېنى قىسىۋالىدۇ - دە، دىۋىلەر ئويغىنىپ سېنى تىتىپ تاشلايدۇ. قىرىق بىرىنچى دەرۋازىنى ئېچىپ ئىچكىرىگە كىرسەڭ، ئوڭ تەرەپتە قىرىق بىر قاپاق بار، قاپاقلارمۇ بىر - بىرىگە ئوخشاشمايدۇ. ئەمما، بۇ قاپاقلارنىڭ ئارىسىدا بىرىنىڭ بويىنىڭ يۇقىرى تەرىپى بىر قارىساڭ ئانارغا، بىر قارىساڭ ئالمىغا ئوخشايدۇ. شۇ قاپاقنى سول قولۇڭغا ئالغىن - دە، ئوڭ قولۇڭنىڭ ئوتتۇرا بارمىقى بىلەن قىرىق بىر قېتىم چېكىپ، ئوڭ تەرەپكە قىرىق بىر قېتىم ئايلىنىدۇ. شۇندىلا ئۇنىڭ ئېغىزى ئېچىلىپ، سەن چۈشۈڭدە كۆرگەن قىز چىقىپ كېلىدۇ. خەير، ئىشىڭ ئوڭ-دىن كەلسۇن، - دەپ بوۋاي كۆزدىن غايىب بوپتۇ.

قۇدرەت بوۋاي كۆرسەتكەن يول بىلەن مېڭىۋېرىپتۇ، نۇر-غۇن تاغ، دەشتۇ باياۋان، دەريالاردىن ئۆتۈپتۇ، نۇرغۇن بالا - قازادىن قوتۇلۇپ قۇملۇقنىڭ ئوتتۇرىسىدىكى تۈگمەن تېشىنى تېپىپتۇ. ئۇنى بوۋاي ئېيتقاندا ئوڭغا ئايلىنىدۇرۇپ ئاچ-قۇچلارنى قولغا چۈشۈرۈپتۇ. دەرۋازىلارنى ئېھتىيات بىلەن ئېچىپ قىرىق بىرىنچى ئۆيگە كىرىپتۇ. قىرىق بىر قاپاقنىڭ ئارىسىدىن بوۋاي ئېيتقان قاپاقنى تېپىپ قىرىق بىر قېتىم چېكىپتۇ - دە، ئوڭ تەرەپكە ئايلىنىدۇرۇپتۇ، قاپاقنىڭ بېشىنى قىرىق بىرىنچى قېتىم ئايلىنىدۇرۇۋاتقاندا: «توختاڭ، مەن مۇشۇ يەردە» دېگەن ئاۋاز ئاڭلىنىپتۇ ۋە قاپاقنىڭ ئاغزى ئېچىلىپ،



ئىچىدىن بىر ساھىبجامال قىز چىقىپتۇ. قۇدرەت قىزنى كۆرۈپ ھوشىنى يوقىتىپ يىقىلىپتۇ. قىز بولسا قۇدرەت قىزنى كۆرۈپ ھوشىغا كەلتۈرۈپتۇ. قىز قۇدرەتنىڭ قۇدرەت قىزنى كۆرۈپ ھوشىنى قويۇپ:

— بۇ يەردە ئادەمزاننىڭ ياشىشى مۇمكىن ئەمەس، بىز بۇ يەردىن تېزىرەك كېتەيلى. ئادەملەرنىڭ ئارىسىدا ئەركىن - ئازادە ياشايلى، — دەپتۇ.

— مەنمۇ شۇ نىيەتتە سىزنى ئەكەتكىلى كەلگەنمەن، — دەپتۇ قۇدرەت ۋە قىزنى يېتىلەپ يەر ئۈستىگە ئېلىپ چىقىپتۇ. ھەممە دەۋرۈزىنى قۇلۇپلاپ، ئاچقۇچلارنى تۈگمەن تېشىنىڭ ئاستىغا ئاۋۋالقىدەك باستۇرۇپ قويۇپتۇ.

قۇدرەت بىلەن قىز ئۇزاق يول يۈرۈپ، ئاخىر بىر دەشت - باياۋانغا يېتىپ كەپتۇ. قۇدرەت ئاچلىق ۋە ئۈسسۈزلۈقتىن ھالسىراپ ھوشىدىن كېتىپ يىقىلىپتۇ. قىزنىڭ ئۇنىڭغا ئىچى ئاغرىپ دەرھال كۆز يېشى قىلىپ ئەپسۇن ئوقۇپتۇ، شۇ ھامان چۆل يايىپىشىل مايسىلار بىلەن قاپلىنىپتۇ. ئەتراپتا تۈرلۈك - تۈمەن چېچەكلەر ئېچىلىپ، خىلمۇخىل مېۋىلەر پىشىپ كەتكەن، سۈپسۈزۈك سۇلار ئېقىپ تۇرغان باغ پەيدا بوپتۇ. قىز قۇدرەتنى باغنىڭ ئىچىدىكى شىپاخغا ياتقۇزۇپتۇ. قۇدرەت ھوشىغا كېلىپ كۆزىنى ئاچسا، ئاجايىپ گۈزەل باغنىڭ ئىچىدە ياتقۇدەك. ئىككىسى بۇ يەردە خۇشال - خۇرام ياشاشقا باشلاپتۇ. ئارىدىن خېلى ۋاقىتلار ئۆتكەندىن كېيىن، قۇدرەت ئەتراپتا يۇرت بار - يوقلۇقىنى بىلىپ كېلىش ئۈچۈن سەپەرگە ئاتلىنىپتۇ. قىز ئۇنى دەريا بويىدا ئۈزۈستىپ قاپتۇ. شۇ چاغدا بىر قېرى كەمپىر كېلىپ، ئۇنىڭ كىملىكىنى سوراپ، شېرىن سۆزلەر بىلەن ھال - ئەھۋال سوراپتۇ، قۇدرەتنىڭ قەيەرگە، نېمە ئىش بىلەن كەتكەنلىكىنى نا-



ھايىتى زەن سېلىپ تىڭشاپتۇ. قىز ئۇنىڭ جادۇگەر ئىكەنلىكىنى بىلمىگەچكە، بېشىدىن ئۆتكەنلەرنى بىر - بىرلەپ سۆزلەپ بېرىپتۇ.

— خېنىم، سىزگە خېنىم پىدا بولسۇن. گەرچە ھۆسن - جا - مالدا تەڭداشسىز، پەرى سۈپەت قىز بولسىڭىزمۇ، بىر ئەيىبىڭىز بار ئىكەن، — دەپتۇ جادۇگەر ئۆزىنى قىزغا مېھرىبان كۆرسىتىپ، — چېچىڭىز ۋاقتىسىز چۈشۈشكە باشلاپتۇ. ئەگەر مۇشۇ دەريانىڭ سۈيىدە بېشىڭىزنى يۇسىڭىز، چېچىڭىز باشقىدىن قويۇق چىقىدۇ.

قىز باش يۇيماقچى بولۇپ دەرياغا ئېڭىشىپتۇ. جادۇگەر بۇ پەيتىنى غەنىمەت بىلىپ، ئۇنى دەرياغا ئىتتىرىۋېتىپتۇ. قىز سۇدا بىر چۆكۈپ - بىر لەيلەپ ئېقىشقا باشلاپتۇ. جا -



دوگەر قىزنىڭ ئۆلمەي قېلىشىدىن ئەنسىرىپ بىر كەپسۇن بىلەن ئۇنى ئاتقا ئايلاندۇرۇۋېتىپتۇ. جادوگەر ئەل ھەيلىنىڭ كىيىملىرىنى كىيىپ ئۆزىنى پەردازلاپتۇ.

ئارىدىن بىرنەچچە كۈن ئۆتۈپ، قۇدرەت سەپەردىن قېلىپ كەپتۇ. جادوگەر قىزنىڭ سىياقىدا ئۇنىڭ ئالدىغا چىقىپتۇ. قۇدرەت سىنچىلاپ قارىسا، ئۆزىنىڭ سۆيۈملۈك ئايالىغا زادىلا ئوخشاشماستىن. قۇدرەت، بۇ يەردە بىزدىن باشقا بىرەر ئادەم ئات بولمىسا، يېقىن ئەتراپتا ھېچكىم ياشىمىسا، بۇ قانداق سىر بولدى، ئەجەب ئىش، ئۇ بىرقانچە كۈن ئىچىدىلا شۇنچە ئۆزگىرىپ كېتەرمۇ، يۈزلىرى پۇرلىشىپ، رەڭگىدە قان قالماپتۇ، قارىسا ئادەم قورقىدۇ، بۇ زادى نېمە ئىشتۇ، دېگەنلەر. نى كۆڭلىدىن كەچۈرۈپتۇ. جادوگەر ئۇنىڭ گۇمانلىنىۋاتقانلىقىنى سېزىپ، چېچىنى يۇلۇپ يىغلاشقا باشلاپتۇ.

— سىزگە نېمە بولدى؟ نېمىگە يىغلايسىز؟ — دەپ سوراپتۇ قۇدرەت.

— مەن يىغلىماي كىم يىغلىسۇن؟ — دەپ ۋاپىسىپتۇ جا. دوگەر، — سىز مېنى مىڭ بىر جاپا بىلەن ئەكەلگەندىڭىز، ئەمدى قارىغۇڭىزمۇ كەلمەيۋاتىدۇ. سىز سەپەرگە كەتكەن كۈندىن باشلاپ گېلىمدىن سۇمۇ ئۆتمىدى، يولىڭىزغا تەلمۈرۈپ كۆزۈم ئۇيقۇ كۆرگىنى يوق. يالغۇزلۇقتا ھەسرەت چېكىپ رەڭگىرويم سامان بولدى. شۇنچە كۆيگىنىم يەتمىگەندەك، ئەمدى مېنى خارلاۋاتامسىز؟

جادوگەر قۇدرەتنىڭ كۆكسىگە بېشىنى قويۇپ ئۆكسۈپ — ئۆكسۈپ يىغلاپتۇ. قۇدرەتنىڭ ئۇنىڭغا رەھىم كېلىپ كۆڭلى ئېرىپتۇ. ئۇلار يەنە بىرگە ياشاشقا باشلاپتۇ.

ئارىدىن تالاي كۈنلەر، ئايلار ئۆتۈپتۇ. بىر كۈنى سەھەردە قۇدرەت ھويلىغا چىقسا، ئېغىلدا ئاتنىڭ كىشىنىڭ ئاڭلىدى.

نېپتۇ. كىرىپ قارىسا، بىر ئاق ئارغىماق تېپىپچەكلەپ تۇر-  
غۇدەك. ئارغىماق قۇدرەتنىڭ كۆزىگە ئىسسىق كۆرۈنۈپتۇ،  
بىراق ئۇنىڭ قەيەردىن پەيدا بولۇپ قالغانلىقىنى ئويلاپ تې-  
گىگە يېتەلمەپتۇ. شۇ تەرىقىدە كۈنلەر يەنە ئۆتۈپتۇ. جادۇگەر  
تائامنى كۆرسە ھۆ تۈتىدىغان ئادەتنى چىقىرىپتۇ.

— نېمە بولدى؟ نېمىشقا تاماق يېمەي ئۆزىڭنى قىي-  
نايسىز؟ — دەپ سوراپتۇ قۇدرەت ئۇنىڭدىن تەشۋىشلىنىپ.

— تاماقنىڭ ھىدى دىمىغىمغا ئۇرۇلسىلا كۆڭلۈم ئاينىد-  
دۇ، — دەپتۇ جادۇگەر.

— كۆڭلىڭىز نېمىنى تارتىدۇ؟ — دەپ سوراپتۇ قۇدرەت.

ئېغىلدا پەيدا بولۇپ قالغان ئارغىماقنىڭ ئۆزى سېھىرلەپ  
ئاتقا ئايلاندۇرۇۋەتكەن قىز ئىكەنلىكىنى بىلگەن جادۇگەر:

— ئاق ئاتنىڭ گۆشىنى كۆڭلۈم تارتىدۇ، شۇ ئاتنى سو-  
يۇپ گۆشىنى پىشۇرۇپ بەرسىڭىز، — دەپتۇ يىغلامسىراپ.

قۇدرەت ئاتخانغا كىرسە ئارغىماقنىڭ كۆزلىرى چاقناپ،  
خۇددى ئاسمانغا ئۇچۇپ كېتىدىغاندەك ئەلپازدا چاپچىپ

تۇرارمىش. بۇنى كۆرۈپ قۇدرەتنىڭ ئاتنى ئۆلتۈرۈشكە كۆڭلى  
قىيمىي قايىتىپ چىقىپتۇ.

— ئاتنى ئۆلتۈرۈشكە زادىلا كۆڭلۈم بارمايۋاتىدۇ، ئۇنىڭ

ئورنىغا باشقا گۆش تېپىپ بېرەي، — دەپتۇ قۇدرەت جادۇگەرگە.

— سىزگە مەندىن ئات ئەلا ئىكەن — دە. مەن سىزگە

ئەگىشىپ ئاتا — ئانامنى تاشلاپ بۇ يەرگە كەلدىم، سىز بول-  
سىڭىز مېنى بىر ئاتچىلىكمۇ كۆرمەيۋاتىسىز. مېنى بۇنچىلىك

قىيىنغاندىن كۆرە دەرياغا تاشلىۋېتىڭ، — دەپ داد — پەرياد

ساپتۇ جادۇگەر. قۇدرەت ئائىلاج ئاتنى سويۇپ گۆشىنى پىشۇ-

رۇپ بېرىپتۇ.

ئارىدىن كۆپ ئۆتمەي ئاتنىڭ قېنى تۆكۈلگەن جايدىن

بىر تۈپ ئالما ئۈنۈپ چىقىپتۇ. ئالما چېچىلەپ مېنى بېرىپ -  
تۇ. ئارىدىن يىل ئۆتۈپتۇ، جادۇگەر قوشكىزە تونۇيدىغاندا -  
لىنىڭ بىرى ئوغۇل، بىرى قىز ئىكەن. بىر كۈنى  
— بالىلارغا بۆشۈك كېرەك، ئالمنىڭ ياغىچىدىن  
ياساپ بېرىڭ، — دەپتۇ.

— بۆشۈكنى باشقا ياغاچتا ياسىساممۇ بولىدۇ. ھويلە -  
مىزغا ھۆسن قوشۇپ تۇرغان بۇ ئالمنى كېسىشنىڭ نېمە  
ھاجىتى؟ — دەپ ئېتىراز بىلدۈرۈپتۇ قۇدرەت.  
— قانداق بىمبەھر ئادەمسىز؟ — دەپتۇ جادۇگەر، —  
بالىڭنى شۇ دەرەخچىلىك كۆرمەمسىز؟

قۇدرەت ئائىلاج بىر شەھەرگە بېرىپ بۆشۈك ياسايدىغان  
بىر ئۇستا تېپىپتۇ - دە، ئۆيگە باشلاپ كەپتۇ. ئۇستام ئال -  
منى كېسىپ بۆشۈك ياساشقا كىرىشىپتۇ. ئۇنىڭ غوللىرىنى  
ھەرىدەپ يۈنۈۋاتسا، ئىچىدىن دۆشە قىلغىلى بولغۇدەك چاققان -  
غىنە بىر بۆلىكى ئۆزلۈكىدىن ئاچراپ چىقىپتۇ. ئۇستا بۆ -  
شۈكنى ياساپ بولۇپ ھېلىقى دۆشۈكنى ئۆيگە ئېلىپ كېتىپ،  
ھېچكىمگە كۆرسەتمەي ئۇن ساندۇقىنىڭ ئىچىگە يوشۇرۇپ  
قويۇپتۇ، ئەتىسى بالا - چاقىلىرى بىلەن ئېتىزغا ئىشلىگىلى  
كېتىپتۇ. كەچقۇرۇن ھېرىپ - چارچاپ قايتىپ كەلسە ئۆي -  
لەر رەتلىك يىغىشتۇرۇلغان، ئاپئاق داستىخاندا ھورى چىقىپ  
تۇرغان تۈرلۈك - تۈمەن تاڭمىلار تەييار تۇرغۇدەك. ئۇستا بۇ  
سىرنىڭ تېگىگە يېتەلمەي ھەيران بوپتۇ، ئەمما ئۇن ساندۇ -  
قىنى ئېچىپ بېقىش ئۇنىڭ خىيالىغىمۇ كەلمەپتۇ. شۇ تەرد -  
قىدە كۈنلەر ئۆتۈۋېرىپتۇ. بىر كۈنى ئۇستا ئېتىزلىققا بارماي  
ئىشكىنىڭ يوقۇقىدىن ماراپ تۇرغانىكەن، ساندۇقىنىڭ ئىچىد -  
دىن ئاي دېسە ئاغزى بار، كۈن دېسە كۆزى بار بىر گۈزەل  
قىز چىقىپ كەپتۇ ۋە ئۆيىنى سىيرىپ - سۈپۈرۈپتۇ، بىردەم -

دىلا تائاملارنى پىشۇرۇپ داستىخانغا قويۇپتۇ. ئۇستا دەل شۇ چاغدا ئىشكىنى ئېچىپ ئۆيگە كىرگەنكەن، قىز ساندۇقنىڭ ئىچىگە كىرىپ كۆزدىن غايىب بوپتۇ.

— ئەي جامالىدىن نۇر ياغدىغان گۈزەل پەرىزات، ماڭا كىملىكىڭنى ئېيتىپ بېرىڭ، قانداق تەلپىڭىز بولسا ئېيىڭىزنىڭ، قولۇمدىن كېلىشىچە بەجا كەلتۈرەي، — دەپ ئىلتىجا قىپتۇ ئۇستا.

بىردىن ساندۇقنىڭ ئىچى يورۇپ، نۇرانە چىراي قىز چىقىپتۇ. ئۇستا بىلەن قىز سالاملاشقاندىن كېيىن، خۇددى ئاتا-بالىدەك يانمۇيان ئولتۇرۇپ مۇڭدېشىپتۇ. قىز بېشىدىن ئۆتۈپ كەن كەچۈرمىشلىرىنى بىر-بىرلەپ بايان قىپتۇ. ئۇستا بۇنى ئاڭلاپ ئىنتايىن تەسلىنىپتۇ ۋە قۇدرەتنى خەۋەردار قىلىش ئۈچۈن دەرھال سەپەرگە ئاتلىنىپتۇ. قۇدرەتنىڭ ئۆيىگە بېرىپ، بولغان ئەھۋالنى ئۇنىڭغا دەپتۇ. بۇنى ئاڭلىغان قۇدرەت خۇددى قانات چىقىرىپ ئۇچقان قۇشتەك يۈرۈپ قىزنىڭ يېنىغا كەپتۇ. ئۇلار ئىنتىزارلىق ئىچىدە كۆرۈشۈپ ھال-ئەھۋال سورىشىپتۇ. قۇدرەت جادۇگەرنىڭ سېھرىگە ئالدىنىپ قالغانلىقى ئۈچۈن قىزدىن ئەپۈ سوراپتۇ. ئۆيىگە قايتىپ بېرىپ جادۇگەرنى ۋە بالىلىرىنى تۇتۇپ، ھەرقانچە يالۋۇرۇپ يېلىنغىنىغا قارىماي ئادەم قەدىمى يەتمەس دەشت - باياۋانغا ئاپىرىپ جېنىدىن جۇدا قىپتۇ - دە، يېقىن - يىراقتىكى جامائەتنى چاقىرىپ توي مەرىكىسى ئۆتكۈزۈپ، قىز بىلەن يەنە خۇشال - خۇرام جەم بوپتۇ، ئاندىن ئۇلار مەسلىھەتلىشىپ، باشقا بىر شەھەرگە كۆچۈپ بېرىپتۇ. ئەمما، ئارىدىن ئانچە ئۇزۇن ئۆتمەي بۇ شەھەرگە باشقا بىر مەملىكەتنىڭ پادىشاھى ئۇرۇش ئېلان قىپتۇ. قورال كۆتۈرۈشكە قۇربى يېتىدىغانلىقى ئەرەكلەرنىڭ ھەممىسى ئۇرۇشقا سەپەرۋەر قىلىدۇ.

نىپتۇ. قۇدرەتمۇ ئەل قاتارى جەڭگە ئاتلىنىپ بىراق، دۈشمەن  
 مەن كۈچلۈك كېلىپ، نۇرغۇن يەرلەرنى ئىشغىن قىلىپ تۇرۇپتۇ.  
 پادىشاھ پۈتۈن يۇرتقا قانداقلا قىلىپ بولمىسۇن دۈشمەننىڭ  
 يولىنى توسۇش چارىسىنى تېپىش ھەققىدە پەرمان چىقىرىپتۇ.  
 تۇ. قۇدرەت كەچقۇرۇن ئۆيىگە قايتىپ كېلىپ پادىشاھنىڭ  
 ئەمرىنى ئايالىغا سۆزلەپ بېرىپتۇ. ئايالى بىر ئاز ئويلىغاندىن  
 كېيىن، ئۇرۇشتا يېڭىشنىڭ ئامال - چارىلىرىنى قۇدرەتكە  
 بىر - بىرلەپ دەپ بېرىپتۇ. ئەتىسى قۇدرەت پادىشاھنىڭ  
 ھۇزۇرىغا كىرىپ، خوتۇنى كۆرسەتكەن چارىلەرنى پادىشاھقا با-  
 يان قىپتۇ. بۇ چارىلەر پادىشاھقا يېقىپتۇ. نەتىجىدە، شۇ چارە -  
 تەدبىرلەر بويىچە جەڭ قىلىپ، نەچچە كۈن ئۆتمەي دۈشمەن  
 چېكىندۈرۈلۈپتۇ. پادىشاھ قۇدرەتنى باش سەركەردە قىلىپ تە-  
 يىنلەپتۇ. قۇدرەت باشچىلىقىدىكى لەشكەرلەر جان پىدالىق  
 بىلەن كېچە - كۈندۈزلەپ جەڭ قىلىپ، دۈشمەننى تاكى ئۆز  
 مەملىكىتىگىچە قوغلاپ بېرىپتۇ. پادىشاھ بۇ غەلبىنىڭ شە-  
 رىپىگە چوڭ يىغىلىش ئۆتكۈزۈپتۇ ھەمدە قۇدرەتنى ئۆزىنىڭ  
 قىرىق بىرىنچى ۋەزىرى قىلغانلىقىنى جاكارلاپتۇ. ئەسلىدە  
 پادىشاھنىڭ قىرىق ۋەزىرى بولۇپ، ھەر كۈنى بىرى پادىشاھقا  
 ئاتاىپ ئۆيىدىن تائام پىشۇرۇپ ئەكەلىدىكەن. ئارىدىن قىرىق  
 كۈن ئۆتۈپ، نۆۋەت قۇدرەتكە كەپتۇ. قۇدرەتنىڭ ئايالى تاماق  
 ئېتىپتۇ. ئۇنى ئۇسۇشتىن بۇرۇن تۈزىنى تېتىپ كۆرۈپتۇ  
 ھەمدە قازاننى يەنە بىر قېتىم ئارىلاشتۇرۇپ، ئاندىن تاماقنى  
 ئۇسۇپتۇ. ئۇنىڭ لېۋى تەڭگەن چۆمۈچتىن تاماققا بىر لەززەت  
 قوشۇلۇپتۇ. قۇدرەت تاماقنى پادىشاھقا ئاپىرىپتۇ. پادىشاھ تا-  
 ماقنى تېتىپ كۆرۈپ، ھۇزۇر بىلەن ئاغزىنى تامشىپتۇ.  
 — ئۆمرۈمدە بۇنداق لەززەتلىك تاماقنى يېمىگەندىم،  
 ئايالىڭىز تاماققا ئىنتايىن ئۇستا ئىكەن، — دەپ ماختاپتۇ

پادشاھ قۇدرەتنى.

ئارىدىن يەنە قىرىق كۈن ئۆتۈپتۇ. پادشاھقا تاماق ئاپىد. رىش نۆۋىتى يەنە قۇدرەتكە كەپتۇ. بۇ نۆۋەت پادشاھ ۋەزىر- لىرىدىن بىرىنى قۇدرەتنىڭ ئارقىسىدىن پايلاقچىلىق قىلىشقا ئەۋەتىپتۇ. ۋەزىر ئۆگزىگە چىقىۋېلىپ تۇڭلۇكتىن قاراپ تۇ- رۇپتۇ. قۇدرەتنىڭ ئايالى تاماقنى ئۇسۇشتىن بۇرۇن يەنە تۇ- زىنى تېتىپتۇ. قۇدرەت تاماقنى پادشاھقا ئېلىپ بېرىپتۇ. تا- ماق ئالدىنقى قېتىمقىسىدىنمۇ لەززەتلىك ئىكەن. پايلاقچى ۋەزىر پادشاھنىڭ ھۇزۇرىغا كىرىپ:

— ئەي پادشاھمئالەم، ئەمرىڭىزنى بەجا كەلتۈردۈم. تا- ماقنى ئۇسۇشتىن بۇرۇن خوتۇنى بىر قېتىم تۇزىنى تېتىپ كۆرىدىكەن، بۇنىڭدىن باشقا بىرەر سىرنى بايقىمىدىم. قۇدرەت- نىڭ خوتۇنى شۇ قەدەر گۈزەل ئىكەنكى، ئەگەر يۈزىدە چۈم- بىلى بولمىسا، ھۆسنى ئاسماندىكى ئاينىمۇ خىرە قىلىپ قويغۇدەك. ئۆمرۈمدە بۇنداق پەرى رۇخسار ئايالنى كۆرمىگەن- مەن، — دەپتۇ. ۋەزىرنىڭ گېپىنى ئاڭلىغان پادشاھ قۇدرەت- نىڭ ئايالىغا غايىبانە ئاشىق بولۇپ قاپتۇ. شۇ كۈندىن باشلاپ پادشاھ قۇدرەتنى كۆزدىن يوقىتىپ، ئۇنىڭ ئايالىنى قولغا چۈشۈرۈش كويىغا چۈشۈپتۇ. پادشاھ قىرىق ۋەزىرنى چاقى- رىپ، بۇ ھەقتە مەسلىھەت سورايتۇ. قىرىق ۋەزىر قىرىق خىل مەسلىھەت بېرىپتۇ. ئۇلارنىڭ ئىچىدىكى بىرىنىڭ مەس- لىھىتى پادشاھقا يېقىپتۇ. ئۇنىڭ مەسلىھىتىچە، قۇدرەت كۆھىنچىغا بېرىپ دىۋىلەرنىڭ بېغىدا ئۇسىدىغان سېرىقگۈلدىن بىر دەستە ئەكىلىشى كېرەك ئىكەن. ۋەزىر قۇدرەتنىڭ كۈ- ھىنچىغا بېرىپ ساق - سالامەت قايتىپ كېلىشىنىڭ مۇمكىن ئەمەسلىكىگە، دىۋىلەرنىڭ ئۇنى بىردەمدىلا پارە - پارە قىلىپ تاشلايدىغانلىقىغا پادشاھنى ئىشەندۈرۈپتۇ. پادشاھ ۋەزىرنىڭ

مەسلەھىتى بويىچە قۇدرەتنى كۇھىقاپقا بېرىپ گۈلنى ئەكبە -  
لىشنى تاپشۇرۇپتۇ.

قۇدرەت ئۆيىگە قايتىپ كېلىپ ئايالىدىن مەسئۇلىيەتنى  
سورايتۇ. ئايالى ئۇنىڭ چىرايىدىكى تەشۋىشنى كۆرۈپ  
نىڭغا تەسەللى بېرىپ:

— سىز زادىلا غەم يېمەڭ. پادىشاھ ئاتامنىڭ بېغىدىكى  
سېرىقگۈلنى ئەكبەلىشنى بۇيرۇپتۇ. مەن دېۋىلەرگە خەت پۈتۈپ  
بېرىمەن، ئۇلار سىزنىڭ بارلىق ئىستىكىڭىزنى ھەل قىلىپ  
بېرىدۇ، — دەپتۇ ۋە شۇ زامات خەتنى پۈتۈپ، قۇدرەتنى يول -  
غا ساپتۇ. قۇدرەت تېخى مەھەللىنىڭ سىرتىغا چىقىپ بول -  
مايلا تۇرۇپ، ئايالى تامنىڭ ئۈستىگە چىقىپتۇ — دە، بىر تال  
چېچىنى كۆيدۈرۈپتۇ. شۇ زامات تۆت دېۋە پەيدا بوپتۇ. ئۇ  
دېۋىلەرگە قۇدرەتنى كۆرسىتىپ، ئۇنىڭغا يولدا ھەمراھ بو -  
لۇشنى، چارچىسا كۆتۈرۈپ مېڭىشنى، ئاچ قالسا تاماق تېپىپ  
بېرىشنى تاپىلاپتۇ.

دېۋىلەر قىزنىڭ ئەمرىنى كەم — كۈتسىز بەجا كەلتۈ -  
رۈپتۇ، قۇدرەتنى ساق — سالامەت كۇھىقاپقا يەتكۈزۈپ، سې -  
رىقگۈلنى ئېلىپ قۇدرەتكە تۇتقۇزۇپتۇ. تۆت دېۋە ئۇنىڭغا  
ھەمراھ بولۇپ ئاسمانغا ئۆرلەپ، كەچتە قۇدرەتنى ئۆيىگە يەت -  
كۈزۈپ قويۇپتۇ.

قۇدرەت كۇھىقاپقا توپتوغرا بەش كۈندە بېرىپ كەپتۇ.  
ئالتىنچى كۈنى سەھەردە پادىشاھ ۋەزىرلىرىنى ھۇزۇرىغا چا -  
قىرىپتۇ ۋە ۋەزىرلەرگە:

— ئەمدى قۇدرەتتىن قۇتۇلدۇق. ئۇ قايتىپ كېلەلمەيدۇ.  
ئۇنىڭ ئۆيىگە بېرىپ، ئايالىنىڭ نېمە كويدا، نېمە قىلىپ  
يۈرگەنلىكىنى بىلىپ كېلەيلى، — دەپتۇ. ۋەزىرلەردىن بىرى  
ئورنىدىن تۇرۇپ:



— بۇ ئىشنى ماڭا تاپشۇرۇڭ، — دەپتۇ. پادشاھ قوشۇ-  
لۇپتۇ. ئۇ بېرىپ دەرۋازىنى ئۇرسا، قۇدرەت ئۆزى چىقىپ  
ئېچىپتۇ. ۋەزىر ھودۇقۇپ، نېمە دېيىشنى بىلمەي:  
— قاچان كەلدىڭىز؟ — دەپ سوراپتۇ.

— تۈنۈگۈن كەچقۇرۇن، — دەپ جاۋاب بېرىپتۇ قۇدرەت  
خاتىرجەم ھالدا ۋە ئۆيگە كىرىپ گۈلنى ئاچقىپتۇ. قۇدرەت  
ۋەزىر بىلەن بىللە پادشاھنىڭ ھۇزۇرىغا كەپتۇ. پادشاھ لام -  
جىم دېيەلمەي قاپتۇ. پادشاھ قۇدرەتنى ئۆيگە قايتۇرۇۋېتىپ -  
تۇ - دە، ۋەزىرلىرىنى يىغىپ:

— ئىش بىز ئويلىغاندەك بولمىدى. قۇدرەت ئۈچ يۈز  
يىللىق يولنى بەش كۈندە بېسىپ كۇھقاچقا بېرىپ كەلدى.  
ئەمدى قانداق چارە - تەدبىر قوللانساق ئۇنىڭدىن قۇتۇلىمىز؟ -  
دەپ مەسلىھەت ساپتۇ. ۋەزىرلىرىدىن بىرى ئورنىدىن تۇرۇپ  
مۇنداق مەسلىھەت بېرىپتۇ:

— ئۇنىڭدىن قۇتۇلۇشنىڭ پەقەت بىرلا يولى بار. ئەتىدىن  
باشلاپ خەلققە ئۈچ كۈنلۈك يانتاق سېلىقى سالمىز. ئۇلار  
ئەكەلگەن يانتاقنى قۇدرەت ئۇدۇللۇق رەتلەپ دۆۋىلىسۇن.  
قۇدرەت دۆۋىنىڭ ئۈستىدە تۇرغان پەيتتە ئاستىدىن ئوت قو -  
يۇۋۇپتىمىز، شۇنىڭ بىلەن ئۇ كۆيۈپ تۈگىشىدۇ.

بۇ مەسلىھەت پادشاھقا يېقىپتۇ، ئەتىسلا خەلققە يانتاق  
سېلىقى ساپتۇ، ئاندىن قۇدرەتنى چاقىرتىپ كېلىپ:  
— ئەتىدىن باشلاپ كىشىلەر ئەكەلگەن يانتاقنى ئۇدۇللۇق  
دۆۋىلەڭ، — دەپتۇ.

قۇدرەت ئاخشىمى ئۆيگە قايتىپ، ئايالىغا پادشاھنىڭ  
دېگەنلىرىنى ئېيتىپتۇ. ئايالى پادشاھنىڭ مەقسىتىنى بىلىپ -  
تۇ - دە، قۇدرەتكە چېچىدىن بىر تال يۇلۇپ بېرىپ:

— ئەگەر بىرەر خەۋپ - خەتەرگە ئۇچرىسىڭىز، مۇشۇ



چېچىمنى كۆيدۈرسىڭىز قۇتۇلسىز، — دېتتۇ.  
ئەتسىدىن باشلاپ قۇدرەت يانتاقنى دۆۋىتتۇ.  
يانتاق ئاسمان — پەلەك ئېگىزلىپتۇ. قۇدرەت ئەنە شۇ ئۇنىڭ ئۈستىدە تۇرغان پەيتتە ۋەزىرلەر ئۇنىڭغا ئوت يېقىۋېتىپتۇ.  
قۇدرەت دەرھال ئايالى بېشىدىن يۈلۈپ بەرگەن چاچنى ئېلىپتۇ.  
كۆيدۈرۈپتۇ. شۇ زامات ئوت دېۋە پەيدا بولپتۇ — دە، قۇدرەتنى ئاسمانغا ئاچقىپ كېتىپتۇ، كۈن قايرىلىپ قاراڭغۇ چۈشكەندە، يەرگە پەسلەپ ئۇنى ئۆيىگە ئاپىرىپ قويۇشۇپتۇ.  
ئەتسى پادىشاھ ۋەزىرلىرىدىن بىرىنى چاقىرىپ، قۇدرەتنى نىڭ ئۆيىدىن خەۋەر ئەكىلىشكە ئەۋەتىپتۇ. ۋەزىر بېرىپ دەرۋازىنى قاققانكەن، قۇدرەت ئۆزى چىقىپ ئېچىپتۇ. ۋەزىرنىڭ تىلى گەپكە كەلمەي، دۇدۇقلاپ:

— پادىشاھ سىزنى ھۇزۇرىغا چاقىرىۋاتىدۇ، — دەپتۇ.  
قۇدرەت ۋەزىر بىلەن بىللە سارايغا كەپتۇ. پادىشاھ ئۇنى كۆرۈپ مەڭدەپ قاپتۇ.

— ئادەم ئەۋەتكەنكەنسىز، مانا كەلدىم، ماڭا يەنە قانداق خىزمەت بار، پادىشاھئالەم؟ — دەپتۇ قۇدرەت پادىشاھقا خۇددى ھېچ نەرسە بولمىغان قىياپەتتە.

پادىشاھ خېلىغىچە نېمە دېيىشنى بىلمەي جىمپ قاپتۇ، بىرھازادىن كېيىن ئەس — ھوشىنى يىغىپ شۇنداق دەپتۇ:

— مېنىڭ ئانام ئەسلىي پەرىشتىلەردىن ئىدى. بىلەن شىمچە، ئۇ ھازىر يەتتىنچى قەۋەت ئاسماندا. خەۋىرىڭىز بار، مەن مۇشۇ كۈنلەردە بىداۋا كېسەلگە مۇپتىلامەن. مېنى بۇ دەردتىن خالاس قىلىش پەقەت سىزنىڭ قولىڭىزدىن كېلىدۇ. تېۋىپلارنىڭ ئېيتىشىچە، ئانامنىڭ ھېچكىمگە كۆرسەتمەيدىغان يىپەك كۆڭلىكىنى يۈزۈمگە سۈرتسەم ساقىيار ئىكەنمەن. سىز يەتتىنچى ئاسمانغا چىقىپ، ئانامنىڭ شۇ كۆڭلىكىنى ئېلىپ

چۈشسىڭىز. ئىككىنچى قاتلامدا ئۇلارنىڭ ئىسمىنى كۆرسىتىپ بېرىمەن.

قۇدرەت پادىشاھنىڭ ئەمرىنى بەجا كەلتۈرىدىغانلىقىنى ئېيتىپ ئۆيگە قايتىپتۇ، ئوردىدا بولغان گەپلەرنى ئايالىغا ئېيتىپتۇ. ئايالى ئۇنىڭ قىلچە تەشۋىشلەنمەي دەم ئېلىشىنى، ئەتىگىچە كۆڭلەكنىڭ تەييار بولىدىغانلىقىنى ئېيتىپتۇ ۋە كېچىچە ئولتۇرۇپ پادىشاھ ئېيتقاندىمۇ ئېسىل بىر كۆڭلەك توقۇپتۇ، كېيىن پادىشاھنىڭ ئانىسىنىڭ نامىدىن پادىشاھنى يەتتىنچى ئاسمانغا تەكلىپ قىلىپ خەت يېزىپتۇ. قۇدرەت خەت بىلەن كۆڭلەكنى پادىشاھقا تاپشۇرۇپتۇ. پادىشاھ خەتنى ئوقۇپ:


— ئانام مېنى ھۇزۇرغا تەكلىپ قىپتۇ. سىز ماڭا يول كۆرسىتىڭ. تا مۇشۇ كۈنگىچە سىز ماڭا ساداقەت بىلەن خىزمەت قىلىدىڭىز، بۇ ئىشنى سىزدىن باشقا ھېچكىم بېجىدەلمەيدۇ. ئاسمانغا بىر چىقىپ چۈشەيلى، — دەپتۇ. قۇدرەت ماقۇل بوپتۇ.

— ئاسمانغا قانداق چىقىمىز؟ — دەپ سوراپتۇ پادىشاھ قۇدرەتتىن.

— خەلققە يەنە يانتاق يىغىشنى بۇيرۇڭ. بىز ئۇنىڭ تۆپىسىگە چىقىپ تۇرىمىز، شۇ چاغدا ۋەزىرلەر يانتاققا ئوت يېقىۋېتىدۇ. شۇ پەيتتە سىز مېنىڭ پاچىقىمغا ئېسىلسىز، ئوت يالقۇننىڭ ياردىمى بىلەن ئۆرلەپ، ئاندىن ئاسمانغا چىقىۋالىمىز، — دەپتۇ قۇدرەت.

پادىشاھ ئەتىسى كىشىلەرنى يانتاق يىغىشقا بۇيرۇپتۇ. پادىشاھ قۇدرەت بىلەن يانتاقنىڭ ئۈستىگە چىقىپ دەسسەپ چىڭداۋاتقاندا، ۋەزىرلەر ئاستىدىن ئوت يېقىۋېتىپتۇ. پادىشاھ قۇدرەتنىڭ پاچىقىمغا ئېسىلىپتۇ. قۇدرەت دەرھال يېنىدىكى چاچنى كۆيدۈرۈپتۇ. تۆت دىۋە پەيدا بولۇپ، قۇدرەتنى ئاسمانغا

ئېلىپ ئۇچۇپتۇ. پادشاھ قۇدرەتنىڭ پاچىسىنى تۇتۇپ، بىر -  
 ھازادىن كېيىن مادارى قالماي قويۇۋېتىپتۇ. ئەلچى بويۇپ  
 تۇرغان يانتاق ئۈستىگە چۈشۈپ كۈلگە ئايلىنىپتۇ. قۇدرەت  
 ئوت ئۆچكچە يەرگە چۈشۈپ بوپتۇ ھەمدە شەھەر خەلقىگە  
 تەلىپى بويىچە پادشاھ بوپتۇ. شۇ كۈندىن باشلاپ قۇدرەت  
 خەلققە زۇلۇم سالغان زالىم ئەمەلدارلارنى، نادان ۋەزىرلەرنى  
 جازالاپتۇ، ھەر خىل سېلىقلارنى بىكار قىپتۇ، يۇرتتا ئادالەت  
 ئورنىتىپتۇ. دەرھال ئاتا - ئانىسىنى ئالدۇرۇپ كېلىپ، ھەم -  
 مىسى بىرلىكتە ئۇزاق يىللار خۇشال - خۇرام تۇرمۇش كە -  
 چۈرۈپتۇ.



## ۋاپادار قوش

بۇرۇن بىر پادشاھنىڭ تولىمۇ ئەتىۋارلاپ باققان بىر ۋاپادار قوشى بار ئىكەن. شاھنىڭ دوستلىرى كەلسە: «دوس-تۇڭ كەلدى» دەپ سايىراپ، ئوڭ قاننىنى قاقىدىكەن، دۇش-منى كەلسە: «دۇشمىنىڭ كەلدى» دەپ سول قاننىنى قاقىدىكەن، پادشاھ ئۇ قوشنى ئوڭ قولغا قوندۇرۇپ، يەرگە چۈشۈرمەي كۆتۈرۈپ يۈرىدىكەن.

كۈنلەرنىڭ بىرىدە پادشاھ شۇ ۋاپادار قوشنى ئېلىپ ئوۋغا چىقىپتۇ. بىرنەچچە كۈن ئوۋ ئوۋلاپ يۈرۈپ، ئاخىر بىر پايانسىز چۆللۈككە كىرىپ قاپتۇ. ئۇلار سۇلىرى تۈگەپ، تەشئاللىقتىن ئۆلەر ھالەتكە يېتىپتۇ. پادشاھ ۋەزىر - ۋۇزرا-لىرىغا: «بولمىدى، ئەتراپلارغا قاراڭلار، سۇ تېپىڭلار» دەپ ئەمر قىپتۇ. ۋەزىر ھەم ئۆكەرلەر ئەتراپتىن سۇ ئىزدەشكە كىرىشىپتۇ، خېلى يەرلەرگىچە سۇ ئىزدەپ بېرىشىپتۇ، تاپالماپتۇ. ئىككى ئۆكەر بىر ئېگىز تاغنىڭ چوققىسىدىن سۈزۈك سۇنىڭ تامچىپ چۈشۈپ تۇرغانلىقىنى كۆرۈپ قاپتۇ، «ۋاي سۇ تاپتۇق» دەپ خۇشال بولۇپ، بۆكىنى ئاسمانغا ئېتىشىپتۇ. ئۆزلىرىنىڭ بۇ خۇشاللىقىنى پادشاھقا يەتكۈزۈپتۇ. پادشاھ بۇنى ئاڭلاپ: «ئاشۇ سۇدىن باشقىلار ئىچمەي تۇرۇپ، ئالدى بىلەن ماڭا بىر قاچا ئەكېلىپ بېرىڭلار» دەپتۇ. ۋەزىرلەر

«خوپ» دېيىشىپ، تامچىپ تۇرغان سۇغا قاچا تۇتۇپ تەلدۇ. رۇپ، بىر قاچا سۇنى ئەكەپتۇ. پادشاھ قاچىنى قولىغا ئېلىپ سۇنى ئىچەي دېيىشىگە، ھېلىقى قۇش سول قانىتىغا قۇشقا قاچىنى ئۇرۇۋېتىپتۇ، سۇ تۆكۈلۈپ كېتىپتۇ. پادشاھ قاندىكى قۇشقا ھومىيىپ قويۇپ، ۋەزىرلەرگە يەنە بىر قاچا ئېلىپ كېلىشىنى تاپشۇرۇپتۇ. ۋەزىرلەر يەنە مىڭ تەستە تەلدۇرۇپ بىر قاچا سۇ ئەكېلىپ بېرىپتۇ. پادشاھ قاچىنى ئەمدىلا ئاغزىغا ئېلىپ بېرىشىغا، قۇش يەنە سول قانىتى بىلەن بىر-نى ئۇرۇپ سۇنى تۆكۈۋېتىپتۇ. پادشاھنىڭ ئاچچىقى كەپتۇ، لېكىن يەنە: «يولۋاسنى يەڭگەن باتۇر ئەمەس، ئاچچىقىنى يەڭ-گەن باتۇر» دېگەن ماقالىنى ئەسلەپتۇ - دە، ئۆزىنى تۇنۇۋاپتۇ.



ۋەزىرلەرنى ئۈچىنچى قېتىم سۇغا بۇيرۇپ-تۇ. ۋەزىرلەر سۇنى ئەكېلىپ بېرىپتۇ. بۇ قېتىم قۇش يەنە قانىتى بىلەن ئۇرۇپ سۇنى تۆكۈ-ۋېتىپتۇ، پادشاھنىڭ قولىدىكى قاچا ئې-گەرنىڭ بېشىغا تاراڭخىدە تېگىپ چۆل - چۆل بولۇپ كېتىپتۇ، پادشاھ ئەمدى ئاچچىقىنى زادىلا باسالماي قۇشنى ئېگەرنىڭ

بېشىغا بىر ئۇرغانىكەن، قۇش تىن تارتمايلا ئۆلۈپ قاپتۇ.  
«ئاچچىق ئالدىدا يۈرىدۇ، ئەقىل كەينىدە» دېگەندەك، پادىشاھ  
قۇشنى ئۆلتۈرۈۋەتكەندىن كېيىن سەل ئويلىنىپ قاپتۇ ۋە  
ۋەزىر، نۆكەرلەرگە قاراپ:

— قۇشنىڭ سۈنى تۆكۈۋېتىشىدە بىر سەۋەب باردەك قىل-  
لىدۇ. سىلەر بېرىپ مۇشۇ سۇننىڭ مەنبەسىنى تەكشۈرۈپ كې-  
لىڭلار، — دەپتۇ.

— خوپ! — دەپتۇ ۋەزىر. نۆكەرلەر تىك تاغقا يامىشىپ  
چىقىپ، ئاخىر سۇ چىقۇۋاتقان مەنبەگە يېتىپتۇ، مەنبەنى  
كۆرۈپ چۆچۈپ كېتىپتۇ، قارىسا، تاش ئۆڭكۈرنىڭ ئىچىدە  
بىر ئەجدىھا ياتقان، ئەجدىھانىڭ ئاغزىدىن شۆلگىيى تامچىلاپ  
ئېقىپ تۇرغۇدەك، لېكىن چۈشۈۋاتقىنى سۇ ئەمەس، بەلكى  
زەھەر ئىكەن. ئۇلار دەرھال تاغدىن يېنىپ چۈشۈپ، ئەھۋالىنى  
پادىشاھقا يەتكۈزۈپ:

— ۋاي پادىشاھئالەم، تاغدىن تامچىپ چۈشكىنى سۇ  
ئەمەسكەن، بەلكى ئەجدىھانىڭ جاۋغىيىدىن تامغان زەھەر ئى-  
كەن، — دېيىشىپتۇ.

پادىشاھ بۇ گەپنى ئاڭلاپ چۆچۈپ كېتىپتۇ، ئىشنىڭ ئا-  
قىۋىتىنى ئويلاپ يېتىپتۇ — دە:

— قۇش ماڭا ياخشىلىق قىپتىكەن، مەن ئۇنىڭغا يامان-  
لىق قىپتىمەن. ۋاي ئىسىت، ۋاپادار قۇشۇم، — دەپ، قۇش-  
نىڭ ئۆلۈكىنى قولغا ئېلىپ ھۆركىرەپ يىغلاپ كېتىپتۇ،  
ئۇنىڭ ھەسرەتى زېمىنىنى بېسىپتۇ. پادىشاھ ئۆمۈر بويى پۇ-  
شايمان يەپ ئۆتۈپتۇ.

«ۋاپاغا جاپا» دېگەن سۆز ئەنە شۇنىڭدىن قالغانىكەن.

[General Information]

书名=维吾尔民间故事 13 维吾尔文

SS号=40250809

